

21

275

276


حقوق الزوین

خواجہ

ابوالاسلیٰ موؤدی

3228

ادارہ ترجمان القرآن اچھرہ، لاہور
اچھرہ - لاہور





3778

حقوق الزوجین

جس میں اسلامی قانون ازدواج کے مقاصد، نکاح و طلاق کے مسائل اور یورپ کے قوانین طلاق و تفریق پر سیر حاصل بحث کی گئی ہے

السوال علی مودودی

دفتر ترجمان القرآن، ذیل دارپارک اچھڑلاہور

دو روپے صرف

قیمت مجلد

86370

~~68870~~

میسر ابر الاعلیٰ مورودی طابع و ناشی

نے

مشہور پریس کراچی میں چھپوا کر

دفتر ترجمان القرآن، اچھلا، لاہور سے شائع کیا

طبع اول	۱۹۴۳ء	۲ سزار
" دوم	۱۹۴۵ء	" ۲
" سوم	۱۹۴۹ء	" ۲
" چہارم	جولائی ۱۹۵۲ء	" ۱۰۰۰
" پنجم	جون ۱۹۵۳ء	" ۱۱۰۰

فہرس

۳۴	ایلاہ	۵	دیباچہ
۳۹	ضرر اور تعدی	۸	مقدمہ
۴۱	انہ واج میں عدل نہ کرنا	۱۰	قانون ازدواج کے مقاصد
۴۳	مرد کے حقوق :	۱۰	اخلاق و عفت کی حفاظت
۴۳	(۱) حفظ للغیب	۲۱	مودت و رحمت
۴۴	(۲) شوہر کی اطاعت	۲۴	غیر مسلموں سے ازدواجی تعلق کی تباہت
۴۶	مرد کے اختیارات :	۲۰	مسئلہ کفالت
۴۷	(۱) نصیحت، تاویب اور تعزیر	۲۹	اصول قانون
۴۹	(۲) طلاق	۲۹	۱۔ اصل اول
۵۱	۲۔ اصل دوم	۳۱	مرد کے فرائض :
۵۲	(۱) طلاق اور اس کی شرائط	۳۱	(۱) نہر
۶۰	(۲) خلع	۳۳	(۲) نفقہ
۶۴	صدر اول کے نظائر و رباب خلع	۳۴	(۳) ظلم سے اجتناب

۱۲۰	۴ - خیار بلوغ کی شرائط	۶۹	احکام خلع
۱۲۲	۵ - مهر	۷۳	مسئلہ خلع میں ایک بنیادی غلطی
۱۲۶	۶ - نفقہ	۷۶	مسئلہ خلع میں قاضی کے اختیارات
۱۲۹	۷ - ستم ناروا	۸۱	(۳) قضا شرعی
۱۳۰	۸ - تحکیم	۸۳	قضا شرعی کے متعلق چند اصولی مباحث
۱۳۱	۹ - عیوب میں خیار فسخ	۸۳	قضا کے لیے اولین شرط
۱۳۳	۱۰ - عین و محبوب وغیرہ	۸۴	قضا کے لیے اجتناد کی ضرورت
۱۳۶	۱۱ - جنون	۸۴	ہندوستان میں قضا شرعی نہ
۱۴۲	۱۲ - مفقود النجر	۸۴	ہونے کے نقصانات
۱۴۵	۱۳ - مذہب مالکی کے احکام ربا مفقود	۸۸	اصلاح کی راہ میں پہلا قدم
۱۴۹	۱۴ - حکم بصورت و ایسی مفقود	۸۹	ایک جدید مجموعہ قوانین کی ضرورت
۱۵۱	۱۵ - لعان	۹۹	اصولی ہدایات
۱۵۴	۱۶ - تطبیقات ثلاثہ در مجلس واحد	۱۰۹	مسائل جزئیہ
۱۵۶	۱۰۹ - خاتمہ کلام		۱ - ارتداد احد الزوجین
۱۵۹	ضمیمہ ۱ - ایک نہایت اہم استفسار	۱۱۲	۲ - خیار بلوغ
۱۶۱	۱۱۵ - یورپ کے قوانین طلاق و تفریق	۱۱۵	۳ - ولایت اجبار

بِسْمِ اللّٰهِ الرَّحْمٰنِ الرَّحِیْمِ

دیباچہ طبع اول

۱۹۳۳-۳۲ء کی بات ہے۔ حیدرآباد دکن، بھوپال اور برطانوی ہند میں یہ مسئلہ بہت زور شور کے ساتھ اٹھا تھا کہ مسلمانوں کے ازدواجی معاملات میں جو خرابیاں رائج الوقت قانون کے تقاضوں کی وجہ سے پیدا ہو رہی ہیں ان کو دور کرنے اور شرع اسلامی کے احکام کو صحیح طور پر نافذ کرنے کے لیے کوئی نتیجہ خیز سعی ہونی چاہیے۔ چنانچہ اس سلسلے میں بہت سے مسودات قانون ہندوستان کے مختلف گوشوں میں مرتب کیے گئے اور کئی سال تک ان کی بازگشت سنی جاتی رہی۔ اس زمانے میں مجھے محسوس ہوا کہ اس مسئلے کے بہت سے پہلو اور نہایت اہم پہلو ایسے ہیں جن پر کماحقہ توجہ نہیں کی جا رہی ہے۔ چنانچہ میں نے ۱۳۵۲ھ میں حقوق الزوجین کے عنوان سے ایک طویل سلسلہ مضامین "ترجمان القرآن" میں لکھا اور اس میں اسلام کے قانون ازدواج کی روح اور اس کے اصول کی وضاحت کرنے کے ساتھ ان احکام کی تشریح کی جو معاملات زن و شو کی اصلاح کے لیے ہم کو قرآن و حدیث میں ملتے ہیں اور چند ایسی تجاویز پیش کیں جن سے مسلمانوں کی موجودہ قانونی مشکلات صحیح طریقہ سے حل ہو سکتی ہیں۔ یہ سلسلہ اصل میں تو علمدار کرام کی توجہ منعطف کرانے کے لیے لکھا گیا تھا، مگر اس میں بہت سے ایسے مباحث بھی آگئے تھے جن کا

مطالعہ عام ناظرین کے لیے بھی مفید ہو سکتا ہے۔ خصوصاً جن لوگوں نے میری کتاب "پردہ" ملاحظہ فرمائی ہے وہ خود بخود اس کی ضرورت محسوس کرتے تھے کہ تعلقات زن و مرد کو تنظیم کرنے کے لیے اسلام نے جو قوانین مقرر کیے ہیں ان سے واقفیت حاصل کریں تاکہ اس دین کا پورا نظام معاشرت ان کی سمجھ میں آسکے۔ اسی ضرورت کو محسوس کر کے اب اس سلسلہ مضامین کو بعض ضروری اضافوں کے ساتھ کتابی صورت میں شائع کیا جا رہا ہے۔

ابوالاعلیٰ

۲۸ صفر ۱۳۶۲ھ - ۵ مارچ ۱۹۴۳ء

بِسْمِ اللّٰهِ الرَّحْمٰنِ الرَّحِیْمِ

دیباچہ طبع حیارم

سترہ سال ہوئے کہ یہ کتاب ایک مسلسل مضمون کی شکل میں شائع کی گئی تھی، اور دس سال سے یہ کتابی شکل میں شائع ہو رہی ہے۔ اگرچہ اول روز ہی اس میں یہ تصریح کر دی گئی تھی کہ فقہ حنفی کے ازدواجی ضابطے میں جو اصلاحات اس کے اندر تجویز کی گئی ہیں ان کی حیثیت فتوے کی نہیں بلکہ تجاویز کی ہے جو علماء کے سامنے اس غرض کے لیے پیش کی جا رہی ہیں کہ اگر وہ ان کو شرعی اور عقلمندانہ دلائل کے لحاظ سے درست پائیں تو ان کے مطابق فتوے میں تبدیلی کر دیں، لیکن اس کے باوجود اس کی اشاعت کے پہلے روز سے آج تک نہ تو اس کی تجاویز پر سنجیدہ غور کیا گیا اور نہ کسی نے علمی تنقید کی تکلیف اٹھائی، البتہ اسے میرے خلاف فتنہ برپا کرنے کا ذریعہ پہلے بھی بنایا گیا تھا اور اب بھی بنایا جا رہا ہے۔ فللی اللہ المشتکی۔

اب نظر ثانی کے موقع پر بہت سی جزئی اصلاحات کے ساتھ میں نے اس کی دو جگہوں کو نسبتاً زیادہ مدلل کر دیا ہے جن کے دلائل پہلے زیادہ قوت کے ساتھ بیان نہیں کیے گئے تھے۔ ایک ایثار کی بحث۔ دوسرے ولایت اجیار کی بحث۔ باقی کسی چیز میں مخانیس کی طعنہ زنیوں کے باوجود میں نے کسی تغیر کی ضرورت محسوس نہیں کی۔

ابوالاعلیٰ، ۱۱ رمضان ۱۳۵۲ھ - ۱۱ جون ۱۹۳۲ء

مقدمہ

ہر سوسائٹی کے تمدن کی شیرازہ بندی کے لیے دو چیزوں کی ضرورت ہوتی ہے۔ ایک ایسا جامع قانون جو اس کے مخصوص طرز تمدن کے مزاج کی رعایت ملحوظ رکھ کر بنایا گیا ہو۔ دوسرا ایک ایسی ہیئت حاکمہ جو اس قانون کو ٹھیک ٹھیک اسی اسپرٹ میں نافذ کرنے والی ہو جس میں وہ وضع کیا گیا تھا۔ بد قسمتی سے ہندوستان کے مسلمان اس وقت ان دونوں چیزوں سے محروم ہیں۔ بلاشبہ ان کے پاس کتابوں میں لکھا ہوا ایک قانون ضرور موجود ہے جو اسلامی تمدن و تہذیب کے مزاج سے پوری پوری مناسبت رکھتا ہے اور تمدن و معاشرت کے تمام پہلوؤں پر حاوی ہے۔ مگر یہ قانون اب عملاً منسوخ ہو چکا ہے اور اس کی جگہ ایک ایسا قانون ان کے تمدنی معاملات پر فرمانروائی کر رہا ہے جو تمدن و معاشرت کے اکثر و بیشتر معاملات میں کلیتہً غیر اسلامی ہے، اور اگر کسی حد تک اسلامی ہے بھی تو ادھورا۔ مسلمان اس وقت جس نظام حکومت کے تابع ہیں اس نے عملاً ان کی تمدنی زندگی کو دو شعبوں میں تقسیم کر دیا ہے۔ ایک شعبہ وہ ہے جس میں اس نے ہندوستان کی

دوسری قوموں کے ساتھ ساتھ مسلمانوں پر بھی ایسے قوانین نافذ کر دیے ہیں جو اسلامی تمدن کے مزاج سے کسی قسم کی مناسبت نہیں رکھتے۔ دوسرے شعبہ وہ ہے جس میں اس نے اصولاً مسلمانوں کے اس حق کو تسلیم کیا ہے کہ ان پر اسلامی قانون نافذ کیا جائے، مگر عملاً اس شعبہ میں بھی شرع اسلامی کا نفاذ صحیح طریق پر نہیں کیا جاتا۔ ”محمدن لا“ کے نام سے جس قانون کو اس شعبہ میں نافذ کیا گیا ہے وہ اپنی شکل اور روح دونوں میں اصل اسلامی شریعت سے بہت کچھ مختلف ہے اور اس کے نفاذ کو صحیح معنوں میں شرع اسلامی کا نفاذ نہیں کہا جاسکتا۔

اس افسوسناک حالت نے مسلمانوں کی تمدنی زندگی کو جو نقصانات پہنچائے ہیں ان میں سب سے زیادہ اہم نقصان یہ ہے کہ اس نے ہمارے کم از کم ۷۵ فیصدی گھروں کو ویران کا نمونہ بنا دیا ہے اور ہماری آبادی کے ایک بڑے حصہ کی زندگیوں تلخ بلکہ تباہ و برباد کر دی ہیں۔ عورت اور مرد کا ازدواجی تعلق درحقیقت انسانی تمدن کا سنگ بنیاد ہے، اور کوئی فرد خواہ وہ عورت ہو یا مرد، اس قانون کے دائرے سے خارج نہیں ہو سکتا جو اس تعلق کو منضبط کرنے کے لیے بنایا گیا ہو۔ کیونکہ بچپن سے لے کر بڑھاپے تک عمر کے ہر حصہ میں یہ قانون کسی نہ کسی حیثیت سے انسان کی زندگی پر ضرور اثر انداز ہوتا ہے۔ اگر وہ بچہ ہے تو ماں اور باپ کے تعلقات اس کی تربیت میں موثر ہوں گے۔ اگر جوان ہے تو خود اس کو ایک شریک زندگی سے واسطہ پڑے گا۔ اگر سن رسیدہ ہے تو

اس کی اولاد ازدواجی تعلقات کی بندشوں میں بندھے گی اور اس کے قلب و روح کا سکون اور اس کی زندگی کا چین بڑی حد تک بہو بیٹھے اور بیٹی و اماں کے تعلقات کی بہتری پر منحصر ہوگا۔ غرض قانون ازدواج ایک ایسا قانون ہے جو قوانین تمدن میں سب سے زیادہ اہم اور سب سے زیادہ وسیع الاثر ہے۔ اسلام میں اس قانون کی حقیقی اہمیت کو ملحوظ رکھ کر اس کی تدوین نہایت صحیح اصولوں پر کی گئی تھی، اور مسلمانوں کو ازدواجی معاملات میں اپنے دین سے ایک ایسا صالح، جامع اور مکمل قانون ملا تھا جس کو دنیا کے قوانین ازدواج میں ہر حیثیت سے بہترین کہا جاسکتا ہے۔ مگر شومی قسمت سے یہ قانون بھی "محمد بن لاہکی چھپٹ میں آگیا اور اس بُری طرح مسخ ہوا کہ اس میں اور اصل اسلامی قانون ازدواج میں ایک بہت ہی دور کی مشابہت باقی رہ گئی ہے۔ اب شرع اسلامی کے نام سے مسلمانوں کے ازدواجی معاملات میں جو قانون نافذ ہے وہ نہ صالح ہے، نہ جامع، نہ مکمل۔ اس کے نقائص نے مسلمانوں کی تمدنی زندگی پر اتنا بُرا اثر ڈالا ہے کہ شاید کسی دوسرے قانون نے نہیں ڈالا۔ مشکل ہی سے ہندوستان میں کوئی ایسا خوش قسمت خاندان مل سکے گا جس میں اس ناقص قانون کی بدولت کوئی زندگی تباہ نہ ہوئی ہو۔ زندگیوں کا تباہ ہونا تو پھر بھی ایک امر حقیر ہے۔ اس سے زیادہ بڑی مصیبت یہ ہے کہ اس قانون کی خرابی نے بکثرت مسلمانوں کی عزت و ناموس کو تباہ کیا، ان کے اخلاق اور ایمان کو برباد کر ڈالا، اور جو گھرانے کے دین اور ان کی تہذیب کے محفوظ ترین

قلعے تھے ان میں بھی فواجش اور ارتداد کے سیلاب کو پہنچا دیا۔
قانون اور اس کو نافذ کرنے والی مشین کے نقائص سے جو خرابیاں پیدا ہوئیں
ان پر مزید خرابیوں کا اضافہ دو وجوہ سے ہوا۔

ایک دینی تعلیم و تربیت کا نقصان، جس کی بدولت مسلمان اسلام کے قانون
ازدواج سے اس حد تک بیگانہ ہو گئے کہ آج اچھے اچھے تعلیم یافتہ آدمی اس
قانون کے معمولی مسائل تک سے ناواقف ہیں۔ تفصیلات تو درکنار اس کے
اصول تک کو جاننے اور سمجھنے والے مسلمان بہت کم ملیں گے۔ حتیٰ کہ وہ لوگ
بھی جو عدالت کی کرسیوں پر بیٹھ کر ان کے معاملاتِ نکاح و طلاق کا تصفیہ کرتے

۱۔ مثال کے طور پر یہ جہالت ہی کا کرشمہ ہے کہ مسلمان بالعموم طلاق دینے کے صرف
ایک ہی طریقہ سے واقف ہیں اور وہ یہ ہے کہ بیک وقت تین طلاقیں دے ڈالی جائیں،
حتیٰ کہ طلاق کی دستاویز لکھنے والے بھی جب لکھتے ہیں تین ہی طلاق لکھتے ہیں۔ حالانکہ
اسلام میں یہ بدعت اور سخت گناہ ہے اور اس سے بڑی قانونی پیچیدگیاں واقع ہو جاتی ہیں۔
اگر لوگوں کو معلوم ہوتا کہ ایک طلاق دینے سے وہ مقصد بھی حاصل ہو جاتا ہے جس کے
لیے تین طلاقیں دی جاتی ہیں، اور اس صورت میں عدت کے اندر جمع کرنے اور عدت
گزر جانے پر دوبارہ نکاح کر لینے کا موقع بھی باقی رہتا ہے، تو کتنے ہی گھرتیاہ ہونے سے اڑ
کتنے ہی بندگانِ خدا جھوٹ اور جیلہ بازیوں اور دوسری قانون شکنیوں سے بچ جاتے؛

ہیں، اسلامی قانون ازدواج کے مبادی تک سے ناواقف ہیں۔ اس عام جہالت نے مسلمانوں کو اس قابل بھی نہ رکھا کہ وہ بطور خود اپنے ازدواجی تعلقات میں اسلامی قانون کا ٹھیک ٹھیک اتباع کر سکیں۔

رہی دوسری وجہ تو وہ غیر اسلامی تمدنوں کا اثر ہے جس کی بدولت مسلمانوں کے ازدواجی تعلقات میں نہ صرف بہت سے ایسے رسمیات اور وہمیات داخل ہو گئے ہیں جو اسلامی قانون ازدواج کے اصول اور اس کی سپرٹ کے خلاف ہیں، بلکہ سکر سے زوجیت کا اسلامی تصور ہی ان کی ایک بڑی اکثریت کے ذہن سے محو ہو گیا ہے۔ کہیں ہندو تصور غالب آ گیا ہے اور اس کا اثر یہ ہے کہ بیوی کو لونڈی اور شوہر کو آقا بلکہ دیوتا سمجھا جاتا ہے۔ نکاح کی بندش اعتقاداً نہیں تو عملاً ناقابلِ نسخ ہے۔ طلاق اور خلع اس قدر معیوب ہو گئے ہیں کہ جہاں ان کی ضرورت ہے وہاں بھی ان سے محض اس بنا پر احتراز کیا جاتا ہے کہ کہیں ناک نہ کٹ جائے خواہ درپردہ وہ سب کچھ کیا جائے جو درحقیقت طلاق اور خلع سے زیادہ بدتر ہے۔ طلاق کو روکنے کے لیے مہر کی مقدار اس قدر بڑھا دی گئی ہے کہ شوہر کبھی طلاق دینے کی ہمت ہی نہ کر سکے اور منافرت کی صورت میں عورت کو معلق رکھ چھوڑنے پر مجبور ہو جائے۔ شوہر پرستی "عورت کے مفاخر اور اخلاقی فرائض میں داخل ہو گئی ہے۔ سخت سے سخت حالات میں بھی وہ محض سوسائٹی کی لعنت ملامت کے خوف سے طلاق یا خلع کا نام زبان پر نہیں لاسکتی، حتیٰ کہ اگر شوہر مر جائے تب بھی اس کا اخلاقی فرض یہ ہو گیا ہے

کہ ہندو عورتوں کی طرح اس کے نام پر بیٹھی رہے، کیونکہ بیوہ کا نکاح ثانی ہونا نہ صرف اس کے لیے بلکہ اس کے سارے خاندان کے لیے موجب ذلت ہے۔ دوسری طرف جو نئی نسلیں فرنگی تہذیب سے متاثر ہوئی ہیں ان کا حال یہ ہے کہ وہ لُھُنَّ مِثْلُ الَّذِي عَلَيْهِنَ بِالْمَعْرُوفِ تَوْبُطُ زَوْرٍ سَعِيٍّ، مگر لَبَّيْ جَالٍ عَلَيْهِنَّ دَرَجَةٌ، پر پہنچ کر دفعۃً ان کی آواز دب جاتی ہے، اور جب اَلرِّجَالُ قَوَامُونَ عَلَى النِّسَاءِ کا فقرہ ان کے سامنے آتا ہے تو ان کا بس نہیں چلتا کہ کس طرح اس آیت کو قرآن سے خارج کر دیں۔ عجیب عجیب طریقے سے اس کی تاویل کرتے ہیں اور تاویل کا انداز کہے دیتا ہے کہ وہ اپنے دل میں اس بات پر سخت شرمندہ ہیں کہ ان کے مذہب کی مقدس کتاب میں یہ آیت پائی جاتی ہے۔ اس کی وجہ صرف یہ ہے کہ فرنگی تہذیب نے عورت اور مرد کی مساوات کا جو تصور پھونکا ہے اس سے وہ دہشت زدہ ہو گئے ہیں، اور ان کے دماغوں میں اُن کھٹوس اور مستحکم عقلی اصولوں کو سمجھنے کی صلاحیت باقی نہیں رہی ہے جن پر اسلام نے اپنے نظامِ معاشرت کو قائم کیا ہے۔

۱۔ عورتوں کو بھی حسن سلوک کا ویسا ہی حق ہے جیسا مردوں کو ان پر حاصل ہے۔

۲۔ مردوں کو عورتوں پر ایک درجہ زیادہ حاصل ہے۔

۳۔ مرد عورتوں پر قوام ہیں۔

ان مختلف اسباب نے بل جل کر مسلمانوں کی خاندانی زندگی کو آتشاہی بدتر کر دیا ہے جتنی وہ کسی زمانہ میں بہتر تھی۔ جہالت اور اجنبی تمدنوں کے اثر سے ان کے ازدواجی معاملات میں جو پیچیدگیاں پیدا ہو گئی ہیں ان کو سلجھانے سے موجودہ قانون اور اس قانون کو نافذ کرنے والی مشین سراسر قاصر ہے، بلکہ اس کے قصور نے ان پیچیدگیوں پر بہت سی مزید الجھنوں کا اضافہ کر دیا ہے۔ ناواقفیت کی وجہ سے مسلمانوں کی ایک جماعت یہ سمجھتی ہے کہ ان تمام خرابیوں کی وجہ اسلامی قانون کا نقص ہے، اسی لیے ایک نئے قانون کی تدوین پر زور دیا جاتا ہے۔ حالانکہ درحقیقت اسلام میں ایک ایسا مکمل ازدواجی قانون موجود ہے جس میں زوجین کے لیے انصاف کے ساتھ واضح حقوق متعین کیے گئے ہیں، ان حقوق کی حفاظت کا اور تعدی کی صورت میں (خواہ وہ عورت کی طرف سے ہو یا مرد کی طرف سے) وادری کا پورا انتظام کیا گیا ہے اور ایسی کوئی پیچیدگی نہیں چھوڑی گئی ہے جس کو عدل کے ساتھ حل نہ کر دیا گیا ہو۔ لہذا مسلمانوں کو کسی نئے قانون کی قطعاً ضرورت نہیں ہے۔ اصلی ضرورت جس چیز کی ہے وہ یہ ہے کہ اسلام کا قانون ازدواج اپنی صحیح صورت میں پیش کیا جائے، اور اس کو صحیح طریقہ سے نافذ کرنے کی کوشش کی جائے۔ یہ کام کوئی بہت آسان کام نہیں ہے۔ سب سے پہلے علماء کا فرض ہے کہ تقلید جامد کو چھوڑ کر موجودہ زمانے کے حالات و ضروریات کا لحاظ کرتے ہوئے اسلام کے قانون ازدواج کو ایسی صورت میں مدون کریں کہ مسلمانوں کے ازدواجی مسائل کی جو

پیچیدگیوں کو پوری طرح حل کیا جاسکے۔ اس کے بعد عام مسلمانوں کو اس کی تعلیم دینی جانی چاہیے تاکہ وہ اپنے نظام معاشرت کو ان جاہلانہ رسموں اور ان جاہلی تصورات سے پاک کریں جن کو انہوں نے غیر اسلامی تمدنوں سے اخذ کیا ہے اور اسلامی قانون کے اصول اور اسپرٹ کو سمجھ کر اس کے مطابق اپنے معاملات انجام دیں۔ پھر ایک ایسا نظام عدالت درکار ہے جو خود اس قانون پر ایمان رکھتا ہو اور جس کے منصفوں کو علمی اور اخلاقی حیثیت سے وہ تربیت دی گئی ہو جو اس قانون کو دنیا کے دوسرے قوانین کی اسپرٹ میں نہیں بلکہ اس کی اپنی اسپرٹ میں نافذ کریں۔

یہ مضمون اسی ضرورت کو مد نظر رکھ کر لکھا جا رہا ہے۔ ہم آئندہ صفحات میں اسلامی قانون ازدواج کا ایک پورا خاکہ پیش کرنا چاہتے ہیں جس میں اس قانون کے مقاصد، اصول اور احکام سب چیزیں اپنے اپنے موقع پر بیان کی جائیں گی۔ حسب ضرورت ہم تشریح کے لیے نبی کریم صلی اللہ علیہ وسلم اور صحابہ کرام کے فیصلوں کی نظیریں اور ائمہ سلف کی اجتہادی آراء بھی نقل کریں گے، تاکہ ان سے جزئی مسائل مستنبط کرنے میں آسانی ہو۔ آخر میں چند ایسی تجویزیں پیش کی جائیں گی جن سے اصول شرع اسلامی کے مطابق مسلمانوں کے ازدواجی معاملات کی موجودہ الجھنیں کسی حد تک دور ہو سکتی ہیں۔ اگرچہ ان الجھنیوں کا اصلی اور صحیح علاج صرف اسلامی حکومت اور قضائے شرعی کا قیام ہے۔ لیکن ہم محض برسبیل تنزل وہ کم سے کم صورتیں بھی بیان کر دینا چاہتے ہیں جن سے موجودہ

حالات میں مسلمانوں کے ازدواجی معاملات کی خرابیاں نسبتاً ایک صحیح شرعی طریقے سے رفع کی جاسکتی ہیں، تاکہ جو لوگ ان مسائل کے حل کی کوشش کر رہے ہیں وہ غلط سمت میں اقدام کرنے کے بجائے ایسا طریقہ اختیار کریں جو کچھ تو شریعت کے مطابق ہو۔ *

قانون ازدواج کے مقاصد

قانون کی تفصیلات سے پہلے مقاصدِ قانون کو سمجھ لینا ضروری ہے۔ کیوں کہ قانون میں سب سے اہم چیز اس کا مقصد ہے۔ مقصد ہی کو پورا کرنے کے لیے اصول مقرر کیے جاتے ہیں اور اصولوں کے ماتحت احکام دیے جاتے ہیں۔ اگر کوئی شخص مقصد کو سمجھے بغیر احکام نافذ کرے گا تو بہت ممکن ہے کہ کسی جزئی مسئلہ میں وہ ایسا حکم نافذ کر دے جس سے قانون کا اصل مقصد ہی فوت ہو جائے۔ اسی طرح جو شخص قانون کے مقصد سے واقف نہ ہو گا وہ قانون کی صحیح اسپرٹ کے مطابق اس کا اتباع بھی نہ کر سکے گا۔ لہذا ہم پہلے ان مقاصد کی تشریح کریں گے جن کے لیے اسلام میں ازدواج کا قانون مقرر کیا گیا ہے۔

اخلاق و عفت کی حفاظت | اسلامی قانون ازدواج کا پہلا مقصد اخلاق کی حفاظت ہے۔ وہ زنا کو حرام قرار دیتا ہے اور نزعِ انسانی کی دونوں صنفوں کو مجبور کرتا ہے کہ اپنے فطری تعلق کو ایک ایسے ضابطے کا پابند بنادیں جو اخلاق کو بخش اور بے حیائی سے اور تمدن کو فساد سے محفوظ رکھنے والا ہو۔ اسی لیے قرآن مجید میں نکاح کو لفظ

احسان سے تعبیر کیا گیا ہے۔ حصن قلعہ کو کہتے ہیں، اور احسان کے معنی قلعہ بندی کے ہیں۔ جو مرد نکاح کرتا ہے وہ "مُحْصِن" ہے، گویا وہ ایک قلعہ تعمیر کرتا ہے۔ اور جس عورت سے نکاح کیا جاتا ہے وہ "مُحْصَنَةٌ" ہے، یعنی اس قلعہ کی حفاظت میں آگئی ہے جو نکاح کی صورت میں اس کے نفس اور اس کے اخلاق کی حفاظت کے لیے تعمیر کیا گیا ہے۔ یہ استعارہ صاف ظاہر کرتا ہے کہ اسلام میں نکاح کا اولین مقصد اخلاق اور عصمت کا تحفظ ہے اور قانون ازدواج کا پہلا کام اُس قلعہ کو مستحکم کرنا ہے جو نکاح کی صورت میں اس گراں قدر چیز کی حفاظت کے لیے تعمیر کیا جاتا ہے۔ قرآن مجید کہتا ہے۔

وَأَهْلَ لَكُمْ مِمَّا دَرَأْتُمْ ذَٰلِكُمْ أَنْ

یہ عورتیں جو تم پر حرام کی گئی ہیں، ان کے

تَبْتَغُوا بِأَمْوَالِكُمْ مُحْصِنِينَ غَيْرَ

سوا باقی سب عورتیں تم پر حلال کر دی گئیں

مُسَايِحِينَ (النسار - ۴)

بشرطیکہ شہوت رانی کے لیے نہیں بلکہ قید

نکاح میں لانے کے لیے تم اپنے اموال کے

بدلے میں ان کو حاصل کرنا چاہو۔

پھر عورتوں کے لیے کہتا ہے:

فَأَنْكِحُوهُنَّ بِأَذْنِ أَهْلِهِنَّ وَ

پس تم ان کے سر دھروں کی اجازت سے

أَوْهُنَّ أُجُورَهُنَّ بِالْمَعْرُوفِ مُحْصَنَاتٍ

ان کے ساتھ نکاح کرو، اور مناسب طور

غَيْرِ مُسَايِحَاتٍ وَلَا مُتَّخِذَاتِ أَخْدَانٍ

پر ان کے ہرادا کرو، تاکہ وہ مُحْصَنَاتِ بنیں نہ کہ

(النسار - ۴) علانیہ یا چوری چھپے بدکاری کرنے والیاں۔

دوسری جگہ ارشاد ہے:

الْيَوْمَ أُحِلَّ لَكُمْ الطَّيِّبَاتُ... آج تمہارے لیے تمام پاک چیزیں حلال کی گئیں...
 وَاللَّيْمَاتُ مِنَ الَّذِينَ أُوتُوا الْكِتَابَ... اور باعفت عورتیں خواہ وہ مومن ہوں یا اہل
 مِنْ تَبَلِكُمْ إِذَا آتَيْتُمُوهُنَّ أُجُورَهُنَّ... کتاب میں سے، بشرطیکہ تم ان کے ہر اہل
 مُحْصِنِينَ غَيْرَ مُسَافِحِينَ وَلَا مُتَّبِذِينَ... کے قید نکاح میں لانے والے مومنہ کہ علانیہ یا
 أَخْذَانِ (المائدہ - ۱) چوری چھپے ناجائز تعلقات پیدا کرنے والے۔

ان آیات کے الفاظ اور معانی پر غور کرنے سے معلوم ہوتا ہے کہ اسلام کی نگاہ میں سب سے زیادہ اہمیت اس چیز کی ہے کہ مرد اور عورت کے ازدواجی تعلق میں احسان، یعنی اخلاق اور عفت و عصمت کا پورا پورا تحفظ ہو۔ یہ ایسا مقصد ہے جس کے لیے ہر دوسری غرض کو قربان کیا جاسکتا ہے مگر کسی دوسری غرض کے لیے اس کو قربان نہیں کیا جاسکتا۔ زوجین کو نکاح کی قید میں اسی لیے مقید کیا جاتا ہے کہ وہ اللہ تعالیٰ کی مقرر کی ہوئی حدود کے اندر رہ کر اپنی فطری خواہشات پوری کریں۔ لیکن اگر کسی قید نکاح میں ایسے حالات پیدا ہو جائیں جن سے حدود اللہ کے ٹوٹنے کا خوف ہو، تو بجائے اس کے کہ نکاح کی ظاہری قید کو برقرار رکھنے کے لیے اللہ کی حدود کو قربان کیا جائے، بد جہا بہتر یہ ہے کہ اللہ کی حدود پر ایسی قید نکاح کو قربان کر دیا جائے۔ اسی لیے ایلا کر کرنے والوں کو حکم دیا گیا کہ چار مہینہ سے زیادہ اپنے عہد پر قائم نہ رہیں، اور اگر وہ چار مہینے کی مدت گزرنے پر بھی رجوع نہ کریں تو انہیں ایسی

عورت کو قید نکاح میں رکھنے کا کوئی حق نہیں ہے جس سے وہ ہم بستر نہیں ہونا چاہتے۔ کیوں کہ اس کا لازمی نتیجہ یہ ہوگا کہ عورت اپنے داعیاتِ فطرت کو پورا کرنے کے لیے حدود اللہ کو توڑنے پر مجبور ہوگی جسے اللہ کا قانون کسی حال میں گوارا نہیں کر سکتا۔ اسی طرح جو لوگ ایک سے زیادہ بیویاں کرتے ہیں ان کو سختی کے ساتھ تاکید کی گئی ہے کہ فَلَا تَمِيلُوا مَحَلَّ الْمَيْلِ فَتَذَرُوهَا كَالْمُعَلَّقَةِ۔ یعنی ایک عورت کی طرف بالکل اس طرح نہ جھک پڑو کہ دوسری عورت کو یا معلق رہ جائے۔ اس حکم کا مقصد بھی یہی ہے کہ کوئی عورت ایسی حالت میں مبتلا نہ ہونے پائے جس سے وہ حدود اللہ کو توڑنے پر مجبور ہو۔ ایسی حالت میں نکاح کی ظاہری قید برقرار رکھنے سے بہتر ہے کہ اس کو توڑ دیا جائے اور عورت کسی دوسرے شخص سے نکاح کرنے کے لیے آزاد ہو جائے۔ پھر عورت کو خلع کا حق بھی اسی مقصد کے تحت دیا گیا ہے۔ ایک عورت کا کسی ایسے شخص کے پاس رہنا جس سے وہ خوش نہ ہو، یا جس سے اس کے نفس کو اطمینان حاصل نہ ہوتا ہو، اس کو ایسے حالات میں مبتلا کر دیتا ہے جن میں حدود اللہ کے ٹوٹ جانے کا خوف ہے۔ اس لیے ایسی عورت کو حق دیا گیا ہے کہ وہ شوہر کو اس کا مال جو مہر کی صورت میں اسے ملا تھا، یا اس سے کم زیادہ دے کر قید نکاح سے رہائی حاصل کر لے۔ قانونِ اسلامی کی ان دفعات کو آگے چل کر شرح و بسط کے ساتھ بیان کیا جائے گا۔ مگر یہاں ان مثالوں کے بیان کرنے سے اس حقیقت کو واضح کرنا مقصود ہے کہ اسلامی قانون نے اخلاق و عفت کی حفاظت کو سب چیزوں سے زیادہ اہمیت دی ہے۔ اگرچہ وہ قید نکاح کو

حتی الامکان ہر طریقے سے مستحکم کرنے کی کوشش کرتا ہے، لیکن جہاں اس قید کے برقرار رہنے سے اخلاق و عفت کو صدمہ پہنچنے کا اندیشہ ہو وہاں اس متنازع گراں بابہ کی خاطر نکاح کی گِرہ کو کھول دینا ضروری سمجھتا ہے۔ اسلامی قانون کی جو دفعات آئندہ بیان کی جائیں گی ان کو سمجھنے اور ان کو قانون کی حقیقی اسپرٹ کے مطابق نافذ کرنے کے لیے اس نکتہ کو ذہن نشین کر لینا ضروری ہے۔

مودت و رحمت | دوسرا اہم مقصد یہ ہے کہ نوع انسانی کی دونوں صنفوں کے درمیان ازدواج کا تعلق مودت و رحمت کی بنیاد پر ہو، تاکہ مناکحت سے تمدن و تہذیب کے جو مقاصد متعلق ہیں ان کو وہ اپنے اشتراک عمل سے بدرجہ اتم پورا کر سکیں، اور ان کو اپنی خانگی زندگی میں وہ راحت و مسرت اور سکون و آرام حاصل ہو سکے جس کا حصول انہیں تمدن کے بالاتر مقاصد پورے کرنے کی قوت بہم پہنچانے کے لیے ضروری ہے۔ قرآن مجید میں اس مقصد کو جس انداز سے بیان کیا گیا ہے اس پر غور کرنے سے معلوم ہوتا ہے کہ اسلام کی نگاہ میں زوجیت کا تصور ہی مودت و رحمت ہے، اور زوجین بنائے ہی اس لیے گئے ہیں کہ وہ ایک دوسرے کے پاس سکون حاصل کریں۔ چنانچہ ارشاد ہے:

وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً.

اور اس کی نشانیوں میں سے ایک یہ ہے کہ اس نے تمہارے لیے خود تم ہی میں سے جوڑے پیدا کیے ہیں تاکہ تم ان کے پاس سکون حاصل کرو اور اس نے تمہارے درمیان محبت اور رحمت پیدا کی ہے

(الروم - ۳)

اور دوسری جگہ فرمایا:

هُوَ الَّذِي خَلَقَكُمْ مِنْ نَفْسٍ
وَاحِدَةٍ وَجَعَلَ مِنْهَا زَوْجَهَا لِيَسْكُنَ
إِيَّهَا - (اعراف - ۲۲)

مہی ہے جس نے تم کو تن واحد سے پیدا کیا اور
اس کے لیے خود اسی کی جنس سے ایک جوڑا
بنایا تاکہ وہ اس کے پاس سکون حاصل کرے

پھر ایک دوسرے پر ایسے ہیں زوجیت کے اس تصور کو یوں پیش کیا ہے:

هُنَّ لِبَاسٌ لَكُمْ وَأَنْتُمْ
لِبَاسٌ لَهُنَّ (بقرہ - ۲۳)

وہ تمہارے لیے لباس ہیں اور تم ان کے

لباس لہنَّ (بقرہ - ۲۳) لیے لباس۔

یہاں زوجین کو ایک دوسرے کا لباس کہا ہے۔ لباس وہ چیز ہے جو انسان کے جسم
سے متصل رہتی ہے، اس کی پردہ پوشی کرتی ہے، اور اس کو خارجی فضا کے مضر اثرات سے
بچاتی ہے۔ اس لباس کے استعمار کو زوجین کے لیے استعمال کرنے سے یہ بتانا مقصود
ہے کہ ان کے درمیان مناکحت کا تعلق معنوی حیثیت سے ویسا ہی تعلق ہونا چاہیے جیسا
جسم اور لباس کے درمیان ہوتا ہے۔ ان کے دل اور ان کی روہیں ایک دوسرے کے
ساتھ متصل ہوں، وہ ایک دوسرے کی ستر پوشی کریں، اور ایک دوسرے کو ان اثرات
سے بچائیں جو ان کی عزت اور ان کے اخلاق پر حرف لانے والے ہوں۔ یہی مقتضی ہے
مودت و رحمت کا اور اسلامی نقطہ نظر سے یہ ازدواجی تعلق کی اصلی روح ہے۔ اگر کسی
ازدواجی تعلق میں یہ روح نہیں ہے تو گویا وہ ایک بے جان لاش ہے۔

اسلام میں ازدواجی تعلقات کے لیے جو قوانین مقرر کیے گئے ہیں ان سب

86370

~~68870~~

میں اس مقصد کو پیش نظر رکھا گیا ہے۔ زوجین اگر ایک دوسرے کے ساتھ رہیں تو صلح و
 آشتی، محبت اور دلی یک جہتی کے ساتھ رہیں، ایک دوسرے کے حقوق ادا کریں، اور
 آپس کے تعلقات میں فیاضانہ برتاؤ رکھیں۔ لیکن وہ اگر ایسا نہ کر سکیں تو پھر ان کی
 یکجائی سے جدائی بہتر ہے، کیوں کہ مودت و رحمت کی روح نکل جانے کے بعد ازدواجی
 تعلق ایک مُردہ جسم ہے جس کو اگر دفن نہ کر دیا جائے تو عفونت پیدا ہوگی، اور اس سے
 خانگی زندگی کی ساری فضائز ہر آلود ہو جائے گی۔ اسی لیے قرآن مجید کہتا ہے :-

وَإِنْ تَصَلِحُوا وَاتَّقُوا فَإِنَّ اللَّهَ
 كَانَ خَفِيفًا رَّحِيمًا وَإِنْ يَتَفَرَّقَا
 يَغْفِرَ تَابِعِينَ
 اللَّهُ كَلِيمٌ سَعِيدٌ

اگر آپس میں موافقت سے رہو اور ایک دوسرے
 پر زیادتی کرنے سے بچو تو بے شک اللہ بخشنے والا
 مہربان ہے۔ اور اگر (یہ نہ ہو سکے اور) زوجین
 ایک دوسرے سے جدا ہو جائیں تو اللہ اپنے
 وسیع خزانہ غیب سے ہر ایک کی کفالت کرے گا۔

پھر جگہ جگہ احکام بیان کرنے کے ساتھ تاکید کی گئی ہے کہ:

فَإِنْ سَاكَ بِمَعْرُوفٍ أَوْ تَسْرِيحٍ
 بِإِحْسَانٍ (بقرہ - ۲۹)
 یا تو بھلے طریقے سے ان کو اپنے پاس رکھا جائے
 یا احسان (خوش اسلوبی) کے ساتھ رخصت
 کر دیا جائے۔

فَأَمْسِكُوهُنَّ بِمَعْرُوفٍ أَوْ فَارِقُوا
 هُنَّ بِمَعْرُوفٍ (الطلاق - ۱)
 یا تو بھلے طریقے سے ان کو اپنے پاس رکھو یا بھلے
 طریقے سے ان سے جدا ہو جاؤ۔

فَعَاثِي وَهَنَّ بِالْمَعْرُوفِ (النسار - ۳) اپنی بیویوں کے ساتھ اچھی طرح رہو۔
 فَاهْسِكُوهُنَّ بِمَعْرُوفٍ اَوْ مَرِيحُوهُنَّ یا تو بھلے مانسوں کی طرح ان کو رکھو یا بھلے
 بِمَعْرُوفٍ وَلَا تَمْسِكُوهُنَّ فِي الْبَغْتِ وَلَا وَمانسوں کی طرح رخصت کر دو۔ محض ستانے
 وَمَنْ يَفْعَلْ ذَلِكَ فَقَدْ ظَلَمَ نَفْسَهُ کے لیے ان کو نہ روک رکھو کہ ان کی حق تلفی
 (بقرہ - ۲۹) کرنے لگو اور جو ایسا کرے گا وہ اپنے نفس پر
 خود ظلم کرے گا یعنی اپنے آپ کو خدا کے عذاب کا
 مستحق بنائے گا)

وَلَا تَنْسُوا الْفَضْلَ بَيْنَكُمْ اور آپس کے تعلقات میں فضل کو نہ بھولو۔
 (بقرہ - ۲۱) (یعنی فیاضی کا برتاؤ کرو)

طلاق رجعی کے احکام جہاں بیان کیے گئے وہاں رجوع کے لیے نیک نیتی
 کی شرط لگا دی گئی۔ یعنی دو طلاق دینے کے بعد تیسری طلاق سے پہلے شوہر کو یہ حق تو
 ہے کہ اپنی بیوی کی طرف رجوع کر لے، مگر شرط یہ ہے کہ اس کی نیت صلح و اشتی کے ساتھ
 رہنے کی ہو نہ کہ ستانے اور لٹکانے رکھنے کی۔ وَلِعَبُو لَتَهُنَّ اَحْتِ بِرِدِّهِنَّ فِي ذَالِكِ
 اِنْ اَرَادُوا اِصْلَاحًا (البقرہ - ۲۸)

غیر مسلموں سے ازدواجی تعلق کی قباحت | یہی وجہ ہے کہ مسلمان مردوں اور عورتوں
 کے لیے تمام ان غیر مسلموں سے ازدواجی تعلق کو ممنوع کر دیا گیا ہے جو اہل کتاب نہیں
 ہیں۔ کیونکہ وہ اپنے مذہب، اپنے خیالات، اپنی تہذیب و معاشرت اور اپنے طور

ظہریوں میں مسلمانوں سے اتنے مختلف ہیں کہ ایک حقیقی مسلمان کا دلی محبت اور قلب رُح کی کھیتی کے ساتھ ان سے میل نہیں ہو سکتا۔ اگر اس اختلاف کے باوجود وہ ایک دوسرے کے ساتھ جوڑے جائیں تو ان کا ازدواجی رشتہ کوئی صحیح تمدنی رشتہ نہ ہوگا بلکہ محض ایک شہوانی رشتہ بن جائے گا، اور اس میں یا تو مودت و رحمت نہ ہوگی، یا اگر ہوگی تو وہ اسلامی تہذیب و تمدن کے لیے اور خود اس مسلمان کے لیے مفید ہونے کے بجائے الٹی مضر ہو جائے گی۔

وَلَا تَنْكِحُوا الْمُشْرِكَاتِ حَتَّىٰ يُؤْمِنَ
وَلَا مِمَّنْ مَّؤْمِنَةٍ خَيْرٌ مِّنْ مُّشْرِكَةٍ وَ
لَوْ أَعْجَبَتْكُمْ وَلَا تُنْكِحُوا الْمُشْرِكِينَ حَتَّىٰ
يُؤْمِنُوا وَنَعْبُدُ الْمُؤْمِنِينَ خَيْرٌ مِّنْ مُّشْرِكٍ وَ
لَوْ أَحْبَبْتُمْ (بقرہ - ۲۴)

مشرک عورتوں سے نکاح نہ کرو جب تک وہ
ایمان نہ لے آئیں۔ ایک مومن لونڈی ایک مشرک
شریف زادی سے بہتر ہے اگرچہ وہ تم کو پسند
ہو۔ اور مشرک مردوں سے اپنی عورتوں کی
شلیاں نہ کرو جب تک کہ وہ ایمان نہ لے آئیں۔
ایک مومن غلام ایک مشرک شریف زادے سے
بہتر ہے اگرچہ وہ تم کو پسند ہو۔

اہل کتاب کے معاملہ میں اگرچہ انون اس کی اجازت دیتا ہے کہ ان کی عورتوں سے
نکاح کر لیا جائے، کیونکہ تہذیب کے مبادی ہیں ایک حالت تک ہمارے اور ان کے درمیان

۱۔ اہل کتاب مردوں سے مسلمان عورت کا نکاح پھر بھی ممنوع ہے۔ کیونکہ عورت کی

اشتراک ہے، لیکن اس کو بھی اسلام میں پسندیدگی کی نظر سے نہیں دیکھا گیا ہے۔
 کعب بن مالک نے ایک کتابیہ سے نکاح کرنا چاہا تو آنحضرت صلی اللہ علیہ وسلم نے
 ان کو منع فرما دیا اور ممانعت کی وجہ یہ ارشاد فرمائی، اِنَّهَا لَا تُحْضِنُكَ وَه تَحْتِ
 مُحْضِنٍ نَّهَيْسَ بِنَا سَكْتِي۔ مطلب یہ ہے کہ اس صورت میں دونوں کے درمیان وہ
 مودت و رحمت نہ ہوگی جو احسان کی اصلی روح ہے۔ حضرت مخذیفہ نے ایک
 یہودیہ سے نکاح کرنا چاہا تو حضرت عمرؓ نے ان کو لکھا کہ اسے چھوڑ دو۔ حضرت علیؓ
 اور حضرت ابن عمرؓ نے کتابیات سے نکاح کو بصراحت مکروہ فرمایا ہے اور حضرت
 علیؓ نے کراہیت کی دلیل یہ پیش کی ہے کہ لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ
 يُوَادُّونَ مَنْ حَادَّ اللَّهَ وَرَسُولَهُ، یعنی جو مومن ہے وہ ایسے لوگوں سے محبت

بقیہ حاشیہ ص ۲۵۔ فطرت میں اثر پذیری اور قبولیت کا مادہ نسبتاً زیادہ ہوتا ہے، اس
 لیے ایک غیر مسلم خاندان اور سوسائٹی میں غیر مسلم شوہر کے ساتھ اس کے رہنے سے یہ خطرہ
 زیادہ ہے کہ وہ ان کا رنگ اختیار کر لے گی اور یہ توقع بہت کم ہے کہ انہیں اپنے رنگ
 میں رنگ لے گی۔ نیز اگر وہ ان کا اثر قبول نہ کرے تو یہ امر یقینی ہے کہ اس کا یہ رشتہ
 محض ایک شہوانی رشتہ بن کر رہ جائے گا، نہ غیر مسلم شوہر سے وہ مودت و رحمت کے
 ساتھ پیوستہ ہو سکے گی اور نہ غیر مسلم خاندان اور سوسائٹی کے ساتھ اس کا کوئی مفید
 تمدنی رابطہ قائم ہو سکے گا۔

نہیں کر سکتا جو اللہ اور اس کے رسول کے مخالف ہوں، اور جب نہ وہلین میں
محبت ہی نہ ہو تو ایسا نکاح کس کام کا۔

مسئلہ کفارت | خود مسلمانوں کے درمیان بھی شریعت یہ چاہتی ہے کہ ازدواجی تعلق
ایسے مرد و عورت کے درمیان قائم ہو جن کے درمیان، غالب حال کے لحاظ سے،
مودت و رحمت کی توقع ہو۔ اور جہاں یہ توقع نہ ہو وہاں رشتہ کرنا مکروہ ہے۔
یہی وجہ ہے کہ نبی صلی اللہ علیہ وسلم نے نکاح سے پہلے عورت کو دیکھ لینے کا حکم
دیا کم از کم مشورہ، دیا ہے :-

اذا خطب احدکم المرأة فان استطاع ان ينظر الی ما یدعوہ
الی نکاحها فلیفعل
جب تم میں سے کوئی شخص کسی عورت کو نکاح
کا پیغام دے تو حتی الامکان اسے دیکھ لینا

چاہیے کہ آیا اس میں کوئی ایسی چیز ہے جو اس
کو اس عورت سے نکاح کی رغبت دلائی جاتی

اور یہی وجہ ہے کہ شریعت نکاح کے معاملہ میں کفارت (مہسری) کو ملحوظ رکھنا
پسند کرتی ہے اور غیر کف میں نکاح کو مناسب نہیں سمجھتی۔ جو عورت اور مرد اپنے

اخلاق میں، اپنی دینداری میں، اپنے خاندان کے طور طریقوں میں، اپنی معاشرت
اور رہن سہن میں، ایک دوسرے سے مشابہت یا کم از کم قریبی مماثلت رکھتے ہوں،

ان کے درمیان مودت و رحمت کا رابطہ پیدا ہونا زیادہ متوقع ہے، اور ان کے
باہمی ازدواج سے یہ بھی توقع کی جاسکتی ہے کہ ان دونوں کے خاندان بھی اس

رشتہ کی وجہ سے ایک دوسرے کے ساتھ متحد ہو سکیں گے۔ بخلاف اس کے جن کے درمیان یہ مماثلت موجود نہ ہو، ان کے معاملہ میں زیادہ تر اندیشہ یہی ہے کہ وہ گھر کی زندگی میں، اور اپنے قلبی و روحی تعلق میں، ایک دوسرے سے متصل نہ ہو سکیں گے، اور اگر شخصاً میاں اور بیوی باہم متصل ہو بھی جائیں تو کم ہی یہ اُمید کی جاسکتی ہے کہ دونوں کے خاندان آپس میں مل سکیں۔ شرع اسلامی میں مسئلہ کفارت کی یہی اصل ہے۔ مندرجہ بالا مثالوں سے یہ بات ثابت ہو جاتی ہے کہ صیانتِ اخلاق و عفت کے بعد دوسری چیز جو اسلام کے قانون ازدواج میں مقصدی اہمیت رکھتی ہے وہ زوجین کے درمیان مودت و رحمت ہے۔ جب تک ان کے تعلقات میں اس چیز کے باقی رہنے کی اُمید ہو، اسلامی قانون ان کے رشتہ مناکحت کی حفاظت پر اپنی پوری قوت صرف کرتا ہے۔ مگر جب یہ مودت و رحمت باقی نہ رہے اور اس کی جگہ بے دلی، سرد مہری، نفرت اور بیزاری پیدا ہو جائے، تو قانون کا میلان رشتہ نکاح کی گِرہ کھول دینے کی طرف منعطف ہو جاتا ہے۔ یہ نکتہ بھی اس قابل ہے کہ اس کو ذہن نشین کر لیا جائے، کیونکہ جو لوگ اس کو نظر انداز کر کے قانون اسلام کے اصولوں کو جزئیات پر منطبق کرتے ہیں وہ قدم قدم پر ایسی غلطیاں کر جاتے ہیں جن سے قانون کا اصل مقصد ہی فوت ہو جاتا ہے۔

لصَالِحَاتٍ قَدِنتُ حَفِظْتُ لِلْغَيْبِ
بِمَا حَفِظَ اللَّهُ

کرتے ہیں۔ پس جو نیک عورتیں ہیں وہ
شوہروں کی اطاعت کر نیوالی اور ان کی غیر
موجودگی میں بتوفیق الہی ان کے حقوق کی
حفاظت کر نیوالی ہوتی ہیں۔

(النساء - ۶)

یہاں اس بحث کا موقع نہیں کہ مرد کو عورت پر فضیلت کس بنا پر ہے، اور
اس کو تو امام کیوں بنایا گیا ہے؟ یہ قانون کی نہیں فلسفہ اجتماع کی بحث ہے۔ اپنے
موضوع کے دائرے میں رہ کر ہم یہاں اس امر کی صراحت کر دینا کافی سمجھتے ہیں کہ
خانگی زندگی کے نظم کو برقرار رکھنے کے لیے بہر حال زوجین میں سے ایک کا توام
اور صاحب امر ہونا ضروری ہے۔ اگر دونوں بالکل مساوی درجہ اور مساوی اختیارات
رکھنے والے ہوں تو بد نظمی کا پیدا ہونا یقینی ہے، جیسی کہ فی الواقع ان قوموں میں رونما
ہو رہی ہے جنہوں نے عملاً زوجین کے درمیان مساوات پیدا کرنے کی کوشش
کی ہے۔ اسلام چونکہ ایک فطری مذہب ہے اس لیے اس میں انسانی فطرت کا
نحاط کر کے زوجین میں سے ایک کو توام اور صاحب امر، اور دوسرے کو مطیع اور
تحت بنا نا ضروری سمجھا اور قرامیرت کے لیے اس فریق کا انتخاب کیا جو فطرتاً ہی

سے توام (Sustainer, Provider, حاکم، محافظ،

Protector.

سہراہ کار، معاملات کا منتظم اور نگران۔

درجہ لے کر پیدا ہوا ہے۔

مرد کے فرائض پس اسلامی قانون کے ماتحت ازدواجی زندگی کا جو ضابطہ مقرر کیا گیا ہے اس میں مرد کی حیثیت تو ام کی ہے، اور اس حیثیت میں اس پر حسب ذیل فرائض عائد ہوتے ہیں:

(۱) یہ کہ وہ عورت کا مہر ادا کرے، کیوں کہ اس کو عورت پر جو حقوق زوجیت حاصل ہوتے ہیں وہ مہر کا معاوضہ ہیں۔ اوپر جو آیت نقل کی گئی ہے اس میں یہ تصریح موجود ہے کہ اگرچہ اصل فطرت کے لحاظ سے مرد ہی قوامیت کا مستحق ہے، مگر بالفعل یہ مرتبہ اس کو اس مال کے معاوضہ میں ملتا ہے جو وہ مہر کی صورت میں خرچ کرتا ہے۔ اس کی تشریح دوسری آیات میں بھی کی گئی ہے۔ مثلاً

وَأُولُو النِّسَاءِ صَدُقَاتِهِنَّ مَحَلَّةٌ

اور عورتوں کے مہر خوشیوں کے

ساتھ ادا کرو۔

(النساء - ۱)

ان محرمات کے سوا باقی سب عورتیں تمہارے

وَأَهْلٌ لَّكُمْ مِمَّا دَرَأَ ذَٰلِكُمْ

یہ حلال کی گئیں تاکہ اپنے اموال کے بدلے

أَنْ تَبْنُوا بِأَمْوَالِكُمُ الْمُحْسِنِينَ غَيْرِ

تم ان کو حاصل کرنے کی خواہش کرو، قیہ

مُسَافِحِينَ طَنَمَا اسْتَمْتَعْتُمْ بِهِ

لے اس بحث کو اگر کوئی صاحب مفصل دیکھنا چاہیں، تو میری کتاب "پردہ"

ملاحظہ فرمائیں۔

مِنْهُنَّ فَاتَّوَّهُنَّ أَجُورَهُنَّ فَرِئِيضَةً

نکاح میں لانے کے لیے نہ کہ آزاد شہوت

(النسار - ۴)

رانی کے لیے۔ پس ان سے تم نے جو تمتع
کیا ہے اس کے بدلے میں قرار داد کے مطابق
ان کے ہر ادا کرو۔

فَأَنْكَحُوهُنَّ بِأَذْنِ أَهْلِهِنَّ وَاتَّوَّهُنَّ

پس لڑکیوں کے ساتھ ان کے مالکوں کی اجازت
سے نکاح کرو اور مناسب طور پر ان کے
ہر ادا کرو۔

أَجُورَهُنَّ بِالْمَعْرُوفِ (نسار - ۴)

اور حلال کی گیس تمہارے لیے عزت دار عورتیں
مومنوں میں سے اور عزت دار عورتیں ان لوگوں
میں سے جن کے پاس تم میں سے پہنے کتاب
بھیجی جا چکی ہے جب کہ تم ان کے ہر ادا کرو۔

وَالْمُحْصَنَاتُ مِنَ الْمُؤْمِنَاتِ وَالْمُحْصَنَاتُ

مِنَ الَّذِينَ آدَتُوا الْمِكْتَابَ مِنْ قَبْلِكُمْ

إِذَا آتَيْنَهُنَّ أَجُورَهُنَّ (مائدہ - ۱)

پس نکاح کے وقت عورت اور مرد کے درمیان ہر کی جو قرار داد ہوئی ہو اس
کو پورا کرنا مرد پر لازم ہے۔ اگر وہ اس قرار داد کو پورا کرنے سے انکار کرے تو عورت
کو حق ہے کہ اپنے نفس کو اس سے روک لے۔ یہ ایسی ذمہ داری ہے جس سے سبکدوش
ہونے کی کوئی صورت مرد کے لیے بجز اس کے نہیں ہے کہ عورت یا تو اس کو حملت

لے اسی کو ہر مؤجل کہتے ہیں۔ مگر آج کل ہر مؤجل کا مفہوم یہ ہو گیا ہے کہ نکاح کے وقت

دے، یا اس کی ناداری کا لحاظ کر کے بخوشی معاف کر دے، یا اس پر احسان کر کے برضا
در غربت اپنے حق سے دست بردار ہو جائے۔

فَانْ طَبِنَ لَكُمْ عَنْ شَيْءٍ مِنْهُ
فَنَسَا فُكُلُوْهُ هٰذَا هِيَ اَيُّهَا (النساء: ۱)
وَلَا جُنَاحَ عَلَيْكُمْ فِيمَا تَاٰصِبْتُمْ
بِهٖ مِنْ بَعْدِ الْفَرِيضَةِ (النساء: ۱۲)

پھر اگر وہ خوشدلی کے ساتھ مہر میں سے کچھ
معاف کر دیں تو اس کو مزے سے کھاؤ
اور اگر تم قرار داد کے بعد اس میں کم زیادہ پر
باہمی رضامندی سے کوئی تصفیہ کر لو تو اس
میں کوئی مضائقہ نہیں۔

(۲) شوہر کا دوسرا فرض نفقہ ہے۔ قانون اسلام نے زوجین کے حدود عمل
کی واضح طور پر تعظیم کر دی ہے۔ عورت کا کام گھر میں بیٹھنا اور خانگی زندگی کے فرائض

بقیہ حاشیہ ص ۳۲ - ہزاروں لاکھوں کی دستاویزیہ سمجھ کر لکھ دی جاتی ہے کہ "کون لیتا ہے
کون دیتا ہے" گویا ابتدا ہی سے ادا کرنے کی نیت نہیں ہوتی۔ حالانکہ اس نیت کے ساتھ
جو نکاح کیا جائے وہ عند اللہ فاسد ہے۔ حقیقی مہر متوجہل وہ ہے جس میں واضح طور پر مدت
کا تعین کیا گیا ہو کہ مرد اتنی مدت میں اسے ادا کریگا۔ اور جس مہر کی قرار داد میں مدت کا تعین
نہ ہو وہ عند الطلب (On Demand) کی حیثیت رکھتا ہے، مجھے ان فقہاء سے
تحت اختلاف ہے جو ایسے مہر کو شوہر کی وفات کے بعد واجب الادا بتاتے ہیں۔ گویا نکاح تو شوہر
کرے اور مہر اس کے وارثوں پر عائد ہو۔ یہ چیز مذکورہ بالا آیات قرآنی کی روح کے بالکل خلاف ہے،
اور اس فتوے کے لیے کتاب و سنت میں کوئی دلیل نہیں ہے۔

انجام دینا ہے (وَقَرْنَ فِي بُيُوتِكُنَّ) اور مرد کا کام کمانا اور اپنے اہل کے لیے ضروریات
زندگی فراہم کرنا ہے۔ یہ دوسری چیز ہے جس کی بنا پر شوہر کو اپنی بیوی پر نفیلت
کا ایک درجہ دیا گیا ہے۔ اور یہ چیز تو اہمیت کے عین مفہوم میں داخل ہے۔ تو ام
کہتے ہی اس شخص کو ہیں جو کسی شے کی نگہبانی اور خبر گیری کرنے والا ہو اور اسی حیثیت
سے اس شے پر اقتدار رکھتا ہو۔ قرآن مجید کی آیت الرَّجَالُ قَوَّامُونَ عَلَى النِّسَاءِ
میں وَبِمَا انْفَقُوا مِنْ اَمْوَالِهِمْ سے جس طرح ہر کا وجوب ثابت ہوتا ہے اسی
طرح نفقہ کا وجوب بھی ثابت ہوتا ہے۔ اگر شوہر اس ذمہ داری کو ادا نہ کرے تو قانون
اس کو ادا کرنے پر مجبور کر لے گا، اور بصورت انکار یا بصورت عدم استطاعت اس
کا نکاح فسخ کر دے گا۔ لیکن نفقہ کی مقدار کا تعین عودت کی خواہشات پر مبنی نہیں ہے
بلکہ مرد کی استطاعت پر ہے۔ قرآن مجید نے اس بارے میں ایک قاعدہ کلیہ بیان
کر دیا ہے کہ عَلَى الْمَوْسِعِ قَدْرًا وَعَلَى الْمُقْتِرِ قَدْرًا۔ مالدار پر اس کی استطاعت
کے مطابق نفقہ ہے اور مفلس پر اس کی استطاعت کے مطابق۔ یہ نہیں کہ غریب
آدمی سے وہ نفقہ وصول کیا جائے جو اس کی حیثیت سے زیادہ ہو، یا مالدار آدمی وہ
نفقہ دے جو اس کی حیثیت سے کم ہو۔

(۳) مرد کا تیسرا فرض یہ ہے کہ اس کو عورت پر جو ترجیحی حقوق اور اختیارات
دے گئے ہیں ان کو ظالمانہ طریقہ سے استعمال نہ کرے۔ ظلم کی متعدد صورتیں ہیں مثلاً:
ایلا۔ عورت کے داعیات نفس کو پورا کرنے سے کسی عذر جائز کے بغیر

امراض کرنا جس کا مقصد محض اس کو سزا دینا اور تکلیف پہنچانا ہو۔ اس کے لیے
تافون اسلام نے زیادہ سے زیادہ چار مہینے کی مدت رکھی ہے۔ اس مدت کے اندر
مرد پر لازم ہے کہ اپنی بیوی سے تعلق زن و شوہر قائم کرنے کے لیے در نہ انفصالے مدت
کے بعد اس کو مجبور کیا جائے گا کہ عورت کو چھوڑ دے۔

لِّلَّذِينَ يُؤْتُونَ مِنْ نِسَائِهِمْ تَرَظِينَ
أَرْبَعَةَ أَشْهُرٍ فَإِنْ فَاءَ فَإِنَّ اللَّهَ غَفُورٌ
رَّحِيمٌ وَإِنْ عَنْهُ وَالطَّلَاقُ فَإِنَّ اللَّهَ
سَمِيعٌ عَلِيمٌ (بقرہ - ۲۸)

جو لوگ اپنی عورتوں کے پاس نہ جانے کی قسم
کھاتے ہیں ان کے لیے چار مہینے کی ہمت
ہے۔ اگر وہ رجوع کر لیں تو اللہ بخشنے والا
مہربان ہے اور اگر طلاق کا عزم کر لیں تو اللہ

سننے اور جاننے والا ہے :

اس سرفہ میں بعض فقہانے سلف کی شرط لگائی ہے، یعنی اگر شوہر نے بیوی کے
پاس نہ جانے کی قسم کھائی ہے تب تو ایسا ہوگا اور یہ حکم جاری کیا جائے گا، لیکن اگر قسم
نہیں کھائی تو خواہ وہ بیوی سے ناراض ہو کر دس برس بھی اس سے علیحدہ رہے، اس
پر ایلاہ کا اطلاق نہ ہوگا۔ لیکن مجھے اس رائے سے اتفاق نہیں ہے۔ اس سلسلے میں
میسرے دلائل حسب ذیل ہیں :

۱۔ عند جائز سے مراد عجز یا عورت کی بیماری، یا مرد کا حالت سفر میں ہونا، یا کوئی ایسی صورت
پیش آجانا جس میں مرد اپنی بیوی کی طرف رغبت رکھتا ہو مگر اس کے پاس جانے کا موقع نہ ہو :

اقل یہ کہ قرآن مجید اگر کسی خاص صورتِ معاملہ کے متعلق کوئی حکم دے اور ایسے الفاظ استعمال کرے جن کا اطلاق اسی صورتِ معاملہ پر ہوتا ہو، تو اس سے یہ لازم نہیں آتا کہ اس حکم کا اطلاق اسی صورتِ معاملہ پر ہوگا۔ مثال کے طور پر قرآن نے سوتیلے بیٹی کو اس کے باپ پر حرام کرنے کے لیے جو الفاظ استعمال کیے ہیں وہ یہ ہیں: **وَدَسْرَٰبَابِكُمْ اَلَّتِي فِي حُجْرٍ رَّكْمٍ**۔ اور تمہاری وہ پروردہ لڑکیاں جنہوں نے تمہاری گودوں میں پرورش پائی ہے۔ اس سے صرف ان لڑکیوں کے حرام ہونے کا حکم نکلتا ہے جو چھوٹی عمر میں اپنی ماں کے ساتھ سوتیلے باپ کے گھر آئی ہوں۔ مگر کوئی بھی اس بات کا قائل نہیں ہے کہ یہ حکم صرف اسی صورت کے لیے خاص ہے۔ بلکہ سب اس لڑکی کے حرام ہونے پر بھی متفق ہیں جو سوتیلے باپ سے اپنی ماں کے نکاح کے وقت جوان ہو اور جس نے ایک دن بھی اس باپ کے گھر میں پرورش نہ پائی ہو۔ اسی طرح اگر قرآن نے لفظ **لَوْ لَوْنٌ مِّنْ نِّسَاءِ هَذِهِ بَيُولَىٰ** سے صحبت نہ کرنے کی قسم کھالیتے ہیں، کے الفاظ استعمال کیے ہیں تو اس سے یہ لازم نہیں آتا کہ ایسے لوگوں کے لیے جو حکم بیان کیا گیا ہے وہ صرف قسم کھانے والے لوگوں ہی کے لیے خاص ہو۔

دوم یہ کہ احکام فقہیہ کے استنباط میں یہ اصول قریب قریب ساری اہمیت میں متفق علیہ ہے کہ جس صورتِ معاملہ کے متعلق کوئی حکم نہ پایا جاتا ہو، اس کو کسی ایسی صورتِ معاملہ پر قیاس کیا جاسکتا ہے جس کے بارے میں حکم موجود ہو، بشرطیکہ دونوں میں علتِ حکم مشترک ہو۔ اب سوال یہ ہے کہ شارع نے ایلا کر نے والوں کے لیے چار

مہینے کی مدت کس لیے مقرر کی ہے؟ اور کیوں یہ فرمایا ہے کہ اگر اس مدت کے اندر رجوع نہ کرے تو پھر طلاق دے دو؟ کیا اس کی وجہ اس کے سوا کچھ اور بتائی جاسکتی ہے کہ چار مہینے سے زیادہ مدت تک مقاربت سے پرہیز کرنا عورت کے لیے موجب ضرر ہے، اور شارع ضرر ہی کو روکنا چاہتا ہے؟ اسی آیت سے اگلے رکوع میں شارع کا یہ ارشاد موجود ہے کہ وَلَا تَمْنُنَ كُؤُهَنَّ فِرَاسَ الْتَعْتُدُ وَالان کو محض ضرر کے لیے نہ روک رکھو تا کہ ان پر زیادتی کرو، اور سورہ نسا میں شارع فرماتا ہے فَلَا تَتَّبِعُوا اَكْلَ الْبَيْلِ مَذْرُوحًا كَمَا تَعْلَقُہٗ دِپس ایک ہی بیوی کی طرف پوری طرح نہ جھک پڑو کہ دوسری کو معلق چھوڑ دو۔ ان اشارات سے صاف معلوم ہوتا ہے کہ ایک عورت کو نکاح میں بھی رکھنا اور پھر اسے معلق رکھ چھوڑنا اور محض ستانے کے لیے روک رکھنا شارع کو پسند نہیں ہے۔ اس کے سوا چار مہینے کی مدت مقرر کرنے کی کوئی دوسری علت بیان نہیں کی جاسکتی۔ اب اگر یہی علت اس صورت میں بھی پائی جاتی ہو جب کہ شوہر قسم کھائے بغیر بیوی سے قصداً مباشرت کرنا چھوڑ دے تو کیوں نہ اس پر بھی یہی حکم نافذ کیا جائے؟ آخر قسم کھانے یا نہ کھانے سے نفس ضرر میں کیا فرق واقع ہو جاتا ہے؟ کیا کوئی معقول آدمی یہ تصور کر سکتا ہے کہ شوہر قسم کھا کر ترک مباشرت کرے تو ضرر ہوگا اور اگر اس نے قسم نہ کھائی ہو تو ساری عمر بھی اس بیوی کے پاس نہ جانے سے کوئی ضرر نہ ہوگا۔

سوم یہ کہ اسلامی نقطہ نظر سے ازواجی قانون کا اہم ترین مقصد اخلاق اور عصمت

کی حفاظت ہے۔ ایک مرد اگر ایک بیوی سے ناراض ہو کر دوسری بیوی کر لے تو وہ اس طرح اپنے آپ کو بدکاری و بد نظری سے بچا سکتا ہے۔ لیکن وہ عورت جسے اس کے شوہر نے خواہشاتِ نفس کی تسکین سے مستقل طور پر محروم کر رکھا ہو، کس طرح اپنے اخلاق کی حفاظت کر سکتی ہے جب تک کہ اس کا شوہر اس کی طرف رجوع نہ کرے؟ کیا شارعِ حکیم سے یہ توقع کی جا سکتی ہے کہ ایسی عورت کے شوہر نے اگر اس سے الگ رہنے کی قسم کھائی ہو تب تو وہ اس کے اخلاق کی حفاظت کا بندوبست کریگا ورنہ اسے غیر محدود مدت تک بد اخلاقی کے خطرے میں مبتلا چھوڑ دے گا؟

ان وجوہ سے میرے نزدیک فتوے فقہائے مالکیہ کے مسلک پر ہونا چاہیے جو فرماتے ہیں کہ "اگر شوہر بیوی کو تکلیف دینے کی نیت سے مباشرت ترک کرے تو اس پر بھی ایلا رہی کا حکم لگایا جائے گا اگرچہ اس نے قسم نہ کھائی ہو۔ کیونکہ ایلا پر پابندی عائد کرنے سے شارع کا مقصود ضرار کو روکنا ہے، اور یہ علت اس ترک مباشرت میں بھی پائی جاتی ہے جو حلف کے بغیر بقصدِ ضرار کیا جائے۔"

نابِ غرَمُوا الطَّلَاق کی تفسیر میں بھی فقہار کے درمیان اختلاف ہوا ہے۔ حضرت عثمان بن عفان، زید بن ثابت، ابن مسعود، اور ابن عباس رضی اللہ عنہم کی رائے یہ ہے کہ چار مہینہ کی مدت کا گزر جانا ہی اس بات کی دلیل ہے کہ شوہر نے طلاق کا عزم کر لیا

۱۔ احکام القرآن لابن عربی جلد ۱ - صفحہ ۷۵ - ویدایۃ المحدث لابن رشد جلد ۲ ص ۸۵

ہے، لہذا اس مدت کے ختم ہونے پر اس کو رجوع کا حق باقی نہیں رہتا۔ حضرت علی و ابن عمر رضی اللہ عنہم سے بھی ایک قول اسی معنی میں منقول ہے۔ مگر ایک دوسرا قول جو مؤخر الذکر دونوں بزرگوں اور حضرت عائشہ رضی اللہ عنہا سے پہنچا ہے یہ ہے کہ ختم مدت پر شوہر کو نوٹس دیا جائے گا کہ اپنی بیوی سے رجوع کرو یا اس کو طلاق دے دو۔ لیکن جب ہم آیت کے الفاظ پر غور کرتے ہیں تو پہلا قول ہی صحیح معلوم ہوتا ہے۔ آیت میں اللہ تعالیٰ نے ایلا کرنے والے کو بالفاظ صریح صرف چار مہینہ کی مہلت دی ہے۔ اس کو رجوع کا حق اس مہلت کے اندر ہی ہے۔ اس کے ختم ہو جانے پر دوسری صورت بجز طلاق اور جدائی کے اور کوئی نہیں ہے۔ اب اگر کوئی شخص چار مہینہ کے بعد اس کو رجوع کا حق دیتا ہے تو گویا وہ اس کی مہلت میں اضافہ کرتا ہے، اور یہ اضافہ بظاہر کتاب اللہ کی مقرر کی ہوئی حد سے زیادہ ہے۔

ضرار اور تعدی۔ عورت سے رغبت نہ ہو، اس کو رکھنا نہ چاہے، مگر محض ستانے اور زیادتی کرنے کے لیے اس کو رکھ چھوڑے، بار بار طلاق دے اور دو طلاقوں کے بعد تیسرے طلاق سے پہلے رجوع کر لے۔ قرآن مجید میں اس کو نہایت سختی کے ساتھ منع کیا گیا ہے کہ یہ بھی ظلم ہے:

فَلَا تَسْكُرُوهُنَّ فِى رِجْسٍ لِّتَعْتَدُوا ۚ اُوْرَانِ كُوْ سْتَانِے اُوْر زِيَادَتِي كَرْنِے كِے لِيے

اے یہ امر مختلف فیہ ہے کہ یہ طلاق، ایک طلاق بائن کے حکم میں ہے یا رجعی کے حکم میں۔

وَمَنْ يَفْعَلْ ذَلِكَ فَقَدْ ظَلَمَ نَفْسَهُ
 وَلَا تَتَّخِذُوا آيَاتِ اللَّهِ هُزُوًا رُبَّمَا رُبَّمَا
 نہ روک رکھو۔ جو ایسا کرے گا وہ اپنے آپ
 آپ ظلم کریگا۔ اللہ کی آیات کا مذاق نہ بنا لو
 ضرر اور تعدی کے الفاظ نہایت وسیع ہیں۔ ظاہر ہے کہ جو شخص ستانے
 اور زیادتی کرنے کی نیت سے کسی عورت کو روک رکھے گا وہ ہر طرح سے اس کو آزد
 پہنچائے گا، روحانی اور جسمانی تکلیفیں دے گا، اپنی طبقہ کا ہوگا تو مار پیٹ اور کالم گلج
 کرے گا، اونچے طبقے کا ہوگا تو تذلیل اور ایذا رسانی کے دوسرے طریقے اختیار کریگا۔

۱۔ قانون کے الفاظ سے ایسا ناجائز فائدہ اٹھانا جو قانون کے مقصد اور اس کی روح
 کے خلاف ہو، دراصل قانون سے کھیلنا اور اس کا مذاق بنانا ہے۔ قرآن میں مرد کو ایک طلاق
 یا دو طلاق دے کر رجوع کر لینے کا جو حق دیا گیا ہے وہ صرف اس غرض کے لیے ہے کہ اگر اس
 دوران میں زوجین کے درمیان مصالحت ہو جائے اور ان کے باہم مل جل کر رہنے کی کوئی
 صورت نکل آئے تو شریعت کی طرف سے اس میں کوئی رکاوٹ حائل نہ ہو۔ لیکن اگر کوئی
 شخص اس گنجائش سے فائدہ اٹھا کر طلاق دے، پھر عدت گزارنے سے پہلے رجوع کر لے،
 پھر طلاق دے اور پھر رجوع کر لے اور اس حرکت سے اس کی غرض یہ ہو کہ عورت کو خواہ
 مخواہ ٹھکانے رکھے، نہ اپنے گھر میں بسائے اور نہ اسے آزاد ہی کرے کہ بے چاری کہیں اور
 نکاح کر سکے، تو یہ خدا کے قانون سے مسخرچہ پن اور کھیل ہے جس کی جرأت کوئی سچا مومن
 نہیں کر سکتا۔

ضرر اور تعدی کے الفاظ سب پر حاوی ہیں اور قرآن مجید کی رو سے یہ سب افعال ممنوع ہیں۔ جو شوہر اپنی بیوی کے ساتھ اس قسم کا برتاؤ کرتا ہے وہ اپنی جائزہ سے تجاوز کا مرتکب ہوتا ہے اور ایسی صورت میں عورت اس کی مستحق ہے کہ قانون کی مدد لے کر اس مرد سے چھٹکارا حاصل کرے۔

ازواج میں عدل نہ کرنا۔ متعدد بیویاں ہونے کی صورت میں کسی ایک کی طرف مائل ہو کر دوسری بیوی یا بیویوں کو معلق رکھ چھوڑنا ظلم ہے جسے قرآن مجید صاف الفاظ میں ناجائز ٹھیراتا ہے:

فَلَا تَمِيلُوا مِلَّ الْمَيْلِ فَتَذَرُوهَا كَالْعَلْفَةِ (النسار - ۱۹) کو گویا معلق رکھ چھوڑو۔

قرآن مجید میں تعدد و ازواج کی اجازت عدل کی شرط کے ساتھ دی گئی ہے۔ اگر کوئی شخص عدل نہ کرے تو اسے اس مشروط اجازت سے فائدہ اٹھانے کا حق نہیں ہے۔ خود اس آیت میں بھی جہاں تعدد و ازواج کی اجازت دی گئی ہے، صاف حکم موجود ہے کہ اگر عدل نہ کر سکو تو ایک ہی بیوی رکھو:-

فَإِنْ خِفْتُمْ أَلَّا تَعْدِلُوا فَوَاحِدَةً
 اَوْ مَا مَلَكَتْ أَيْمَانُكُمْ ذَلِكَ آذَنٌ أَلَّا
 تَعُولُوا (النسار - ۱)

پھر اگر تم کو خوف ہو کہ عدل نہ کر سکیں گے تو ایک ہی بیوی رکھو۔ یا لونڈی جو تمہارے قبضہ میں ہو۔ یہ زیادہ تر قرین مصلحت ہے تاکہ تم حق سے متجاوز نہ ہو جاؤ۔

امام شافعی رحمہ اللہ نے اَلَا تَعْوَلُوْا کے معنی یہ کیے ہیں کہ تمہارے عیال زیادہ
 نہ ہوں جن کی پرورش کا بار تم پر پڑ جائے۔ لیکن یہ اصل لغت کے خلاف ہے۔ لغت
 میں عَوْل کے معنی میل کے ہیں۔ ابو طالب کا شعر ہے:

بمیزان صدق لا یخس شعیرۃ
 و ذن ان تسیط و زنہ غیر عائل

یہاں عائل بمعنی مائل مستعمل ہوا ہے۔ اسی بنا پر عول کو خود اور طریق عدل سے
 ہٹ جانے کے معنی میں استعمال کیا جاتا ہے، چنانچہ ابن عباس، حسن، مجاہد، شیبی،
 عکرمہ اور قتادہ وغیرہم نے اَلَا تَعْوَلُوْا کے معنی لَا تَمِيلُوْا عَنِ الْحَقِّ کیے ہیں۔ لہذا قرآن مجید
 کی مذکورہ بالا آیت سے ثابت ہوتا ہے کہ جو شخص دو یا زائد بیویوں کے درمیان عدل نہیں
 کرتا، اور ایک کی طرف جھک کر دوسری کے حقوق ادا کرنے میں کوتاہی کرتا ہے، وہ
 ظالم ہے، تعدد ازواج کی اجازت سے فائدہ اٹھانے کا اس کو کوئی حق نہیں ہے۔ قانون
 کو ایسی حالت میں اسے صرف ایک بیوی رکھنے پر مجبور کرنا چاہیے اور دوسری بیوی یا
 بیویوں کو اس کے خلاف قانون سے دادرسی پانے کا حق ہونا چاہیے۔

عدل کے باب میں قرآن کریم نے تصریح کر دی ہے کہ دلی محبت کا جہاں تک

تعلق ہے اس میں مساوات برتنے پر نہ انسان قادر ہے اور نہ اس کے لیے مکلف۔

وَلٰكِنْ تَسْتَبِيْعُوْا اَنْ تَعْرِضُوْا بَيْنَ النِّسَاءِ وَلَوْ حَرَصْتُمْ اَلَيْسَ لَكُلِّفِ

جس بات کی دی گئی ہے وہ یہ ہے کہ نفقہ اور معاشرت اور تعلقات زن و شوہر میں

ان کے ساتھ یکساں برتاؤ رکے۔

مرد کے ظلم کی یہ تین صورتیں ایسی ہیں جن میں قانون مداخلت کر سکتا ہے۔ ان کے علاوہ زوجین کے باہمی تعلقات میں بہت سے ایسے معاملات بھی پیش آسکتے ہیں اور آتے رہتے ہیں جو مودت و رحمت کے منافی ہیں۔ مگر ان میں قانون کے لیے مداخلت کی گنجائش نہیں ہے۔ قرآن مجید نے ایسے معاملات کے لیے شوہروں کو عام اخلاقی ہدایات دی ہیں جن کا خلاصہ یہ ہے کہ عورت کے ساتھ مرد کا برتاؤ فیضان اور محبت آمیز ہونا چاہیے، رات دن کی تھکا تھکی نصیحتی کے ساتھ زندگی گزارنا حماقت ہے، اگر عورت کو رکھنا ہے تو سیدھی طرح سے رکھو، نہ بنے تو سیدھی طرح رخصت کر دو۔ قرآن کی ان ہدایات کو قانون کی طاقت سے نافذ نہیں کیا جاسکتا، اور نہ یہ ممکن ہی ہے کہ میاں بیوی کے ہر جھگڑے میں قانون مداخلت کیا کرے۔ لیکن اس سے قانون کی اسپرٹ یہ معلوم ہوتی ہے کہ وہ عادل و انصاف اور رحمت و مودت کے برتاؤ کی ذمہ داری زیادہ تر مرد پر عائد کرتا ہے۔

مرد کے حقوق | مرد کو قوامیت کا مرتبہ جن ذمہ داریوں کے ساتھ دیا گیا ہے وہ اوپر بیان ہوئیں۔ اب دیکھنا چاہیے کہ قوام ہونے کی حیثیت سے مرد کے حقوق کیا ہیں۔

(۱) عورت پر مرد کا پہلا حق قرآن مجید نے ایسے الفاظ میں بیان کیا ہے جن کا بدل کسی دوسری زبان میں مہیا ہی نہیں کیا جاسکتا۔ وہ کتا ہے:

فَالصَّالِحَاتُ قَانِتَاتٌ حَافِظَاتٌ لِّلْغَيْبِ بِمَا حَفِظَ اللَّهُ (النساء - ۶) کی حفاظت کرنیوالی ہیں اللہ تعالیٰ کی حفاظت ماتحت

یہاں حفظ للغیب سے مراد ہر اُس چیز کی حفاظت کرنا ہے جو شوہر کی ہوا اور اُس کی غیر موجودگی میں بطور امانت عورت کے پاس رہے۔ اُس میں اُس کے نسب کی حفاظت، اُس کے نطفے کی حفاظت، اُس کی آبرو کی حفاظت، اُس کے مال کی حفاظت، اُس کے رازوں کی حفاظت، غرض سب ہی کچھ آجاتا ہے۔ اگر عورت ان حقوق میں سے کسی حق کو ادا کرنے میں کوتاہی کرے تو مرد کو وہ اختیارات استعمال کرنے کا حق ہوگا جن کا ذکر آگے آتا ہے۔

(۲) مرد کا دوسرا حق یہ ہے کہ عورت اس کی اطاعت کرے۔ وَالصَّلٰحَةُ قُنُوتٌ وَالنَّسَارُ - ۶، جو نیک عورتیں ہیں وہ شوہروں کی اطاعت کرنے والی ہوتی ہیں۔ یہ ایک عام حکم ہے جس کی تشریح میں نبی صلی اللہ علیہ وسلم نے متعدد پتھریں بیان فرمائی ہیں:- مثلاً

ان لکم علیہن ان لایوطئن فریشکم تمہارا ان پر یہ حق ہے کہ وہ تمہارے ہاں اهدا تکس ہونہ، کسی ایسے شخص کو نہ آنے دیں جس کو تم ناپسند کرتے ہو۔

لا تصدق بشئ من بیتہ الا باذنہ فان فعلت کان لہ الاجر و علیہا الزم و لا تخرج من بیتہ الا باذنیہ

وہ اس کے گھر میں سے کوئی چیز اسکی اجازت کے بغیر صدقہ نہ کرے۔ اگر ایسا کریگی تو اجر شوہر کو ملے گا اور گناہ عورت پر ہوگا۔ نیز وہ اسکی اجازت کے بغیر اس کے گھر سے نہ نکلے

لا تصوم المرأة يومها و زوجها
 شاهد من غير رمضان الا باذنہ۔
 عورت اپنے شوہر کی موجودگی میں رمضان کے
 سوائے روزہ اس کی اجازت کے بغیر ایک
 دن بھی نہ رکھے۔

خير النساء امرأة اذا نظرت
 اليها سرتك و اذا امرتها اطاعتك
 و اذا غلبت عنها حديثك في مالک
 و نفسها۔
 بہترین عورت وہ ہے کہ جب تو اس کو دیکھے
 تو تیرا دل خوش ہو جائے اور جب تو اس
 کو حکم دے تو وہ تیری اطاعت کرے اور
 جب تو اس کے پاس موجود نہ ہو تو وہ تیرے
 مال اور اپنے نفس میں تیرے حق کی حفاظت کرے

اس عام حکم اطاعت میں صرف ایک استثناء ہے، اور وہ یہ ہے کہ اگر عورت سے
 اس کا شوہر اللہ کی معصیت کا مطالبہ کرے تو وہ اس کا حکم ماننے سے انکار کر سکتی ہے۔
 بلکہ اسے انکار کر دینا چاہیے۔ مثلاً وہ فرض نماز اور روزے سے منع کرے، یا شراب پینے
 کا حکم دے، یا پردہ شرعی ترک کرے، یا فواحش بکار لکاب اس سے کرانا چاہے، تو عورت
 نہ صرف اس کی مجاز ہے، بلکہ اس کا فرض ہے کہ شوہر کے ایسے حکم کو ٹھکرا دے۔
 اس لیے کہ خالق کی نافرمانی میں کسی مخلوق کی اطاعت جائز نہیں۔ لاطاعة للمخلوق
 فی معصية الخالق۔ اس صورت خاص کے سوا باقی تمام صورتوں میں شوہر کی
 اطاعت عورت کا فرض ہے۔ اگر نہ کرے گی تو نافرمان ہوگی اور شوہر کو وہ اختیارات
 استعمال کرنے کا حق ہوگا جن کی تفصیل آگے آتی ہے۔

مرد کے اختیارات قانون اسلام نے چونکہ مرد کو قوام بتایا ہے اور اس پر عورت کے
 ہر، نفقے، اور نگہبانی و خبر گیری کی ذمہ داری عائد کی ہے، اس لیے وہ مرد کو عورت پر
 چند ایسے اختیارات عطا کرتا ہے جو خانگی زندگی کا نظم برقرار رکھنے، اور اپنے گھر کے
 اخلاق اور حسن معاشرت کی حفاظت کرنے، اور خود اپنے حقوق کو برباد ہونے سے
 بچانے کے لیے اس کو حاصل ہونے ضروری ہیں۔ قانون اسلام میں ان اختیارات کو
 بالوضاحت بیان کیا گیا ہے اور اس کے ساتھ وہ حدود بھی متعین کر دئے گئے ہیں جن
 کے اندر یہ اختیارات استعمال کیے جاسکتے ہیں۔

۱، اگر عورت اپنے شوہر کی طاعت نہ کرے، یا اس کے حقوق میں سے کسی حق
 کو تلف کرے تو ایسی صورت میں مرد پر لازم ہے کہ پہلے اس کو نصیحت کرے۔ نہ
 مانے تو اس کو اختیار ہے کہ اپنے بڑتاؤ میں حسب ضرورت اس کے ساتھ سختی کرے،
 اور اگر اس پر بھی نہ مانے تو وہ اس کو مار سکتا ہے، یہاں تک کہ وہ اس کی اطاعت
 کرنے لگے :-

وَالَّتِي تَخَافُ مِنْ نُشُوزِ زَوْجِهَا فَعَظُّوهُنَّ
 وَأَهْجُوهُنَّ فِي الْمَضَاجِعِ وَاصْرِبُوهُنَّ فَإِنْ

اور جن عورتوں سے تم نشوز دیکھو ان کو
 نصیحت کرو۔ اور بستروں پر ان کو چھوڑ

۱۔ نشوز کے معنی ارتقا کے ہیں۔ اصطلاح میں اس سے مراد ادائے حق سے اعراض ہے
 خواہ وہ عورت کی طرف سے ہو یا مرد کی طرف سے۔

أَطْعَمَكُمْ فَلَا تَبْغُوا عَلَيْهِمْ سَبِيلًا دو اور ان کو مارو۔ اگر وہ تمہاری اطاعت
(النساء - ۶) کریں تو پھر ان پر سختی کرنے کا کوئی طریقہ نہ ڈھونڈو

اس آیت میں ذُجَّجُوا هُنَّ فِي الْمَضَاجِعِ (یعنی بستروں پر ان کو چھوڑ دو) فرما کر سزا کے طور پر ترکِ مباشرت کی اجازت دی گئی ہے، مگر آیتِ ایابا رنے، جس کا ذکر پہلے گذر چکا ہے، اس کے لیے ایک فطری حد مقرر کر دی ہے کہ یہ بستر کی علیحدگی چار مہینے سے زیادہ نہ ہو۔ جو عورت اتنی نافرمان اور شوریدہ سرسبز شوہر ناراض ہو کر اس کے ساتھ سونا چھوڑ دے، اور وہ جانتی ہو کہ چار مہینے تک یہ حالت قائم رہنے کے بعد شوہر از روئے احکامِ الہی اس کو طلاق دے دے گا، اور پھر بھی وہ اپنے نشوز سے باز نہ آئے وہ اسی قابل ہے کہ اسے چھوڑ دیا جائے۔ چار مہینے کی مدت اس کو ادب سکھانے کے لیے کافی ہے۔ اس سے زیادہ مدت تک یہ سزا دینا غیر ضروری ہوگا۔ کیونکہ اتنے دن تک اس کا نشوز پر قائم رہنا، یہ جانتے ہوئے کہ اس کا نتیجہ طلاق ہے، اس بات کی دلیل ہے کہ اس میں ادب سیکھنے کی صلاحیت ہی نہیں ہے، یا وہ حسن معاشرت کے ساتھ کم از کم اس شوہر سے نباہ نہیں کر سکتی۔ نیز اس سے وہ مقاصد بھی فوت ہونے کا اندیشہ ہے جن کے لیے ایک مرد کو ایک عورت کے ساتھ رشتہ مناکحت میں باندھا جاتا ہے۔ ممکن ہے ایسی حالت میں شوہر اپنی خواہشاتِ نفس پوری کرنے کے لیے کسی ناجائز طریقے کی طرف مائل ہو جائے۔ یہ بھی ممکن ہے کہ عورت کسی اخلاقی فتنے میں مبتلا ہو جائے۔ یہ بھی اندیشہ ہے کہ جہاں میاں پوی میں سے ایک اس قدر ضدی اور

شوریدہ سہ ہواں زوہین میں موت و رحمت قائم نہ ہو سکے گی۔

امام سفیان ثوری سے واہجہ وھتانی المضاجع کے معنی میں ایک دوسرا قول منقول ہے۔ وہ کلام عرب سے استدلال کر کے کہتے ہیں کہ ہجر کے معنی باندھنے کے ہیں۔ بھجّ البعیر اذا سربطہ صاحبہ بالھجائر۔ ہجائر اُس رسی کو کہتے ہیں جو اونٹ کی پیٹھ اور ٹانگوں کو ملا کر باندھی جاتی ہے۔ لہذا اللہ تعالیٰ کے ارشاد کا مقصود یہ ہے کہ جب وہ نصیحت نہ قبول کریں تو گھر میں ان کو باندھ کر ڈال دو۔ لیکن یہ معنی قرآن مجید کے منشا سے بعید ہیں۔ فی المضاجع کے الفاظ میں قرآن نے اپنے منشا کی طرف منشا اشارہ کر دیا ہے۔ مضع سونے کی جگہ کو کہتے ہیں، اور سونے کی جگہ میں باندھنا بالکل ایک بے معنی بات ہے۔

دوسری سزا جس کی اجازت زیادہ شدید حالات میں دی گئی ہے، مارنے کی سزا ہے۔ مگر اس کے لیے نبی صلی اللہ علیہ وسلم نے یہ قید لگا دی ہے کہ ضرب شدید نہ ہونی چاہیے:

افری رہن اذا عصینک فی
المنعوت فی با غیر مبرج
ان کو ایسی مار مارو جو زیادہ تکلیف دہ نہ ہو۔
منہ پر نہ مارے اور کالم گلوچ نہ کرے۔

یہ دوسری سزائیں دینے کا اختیار مرد کو دیا گیا ہے۔ مگر جیسا کہ نبی صلی اللہ علیہ وسلم نے ارشاد فرمایا ہے، سزا اُس نافرمانی پر دی جاسکتی ہے جو مرد کے جائز حقوق سے

متعلق ہو، نہ یہ کہ ہر جاوے جا حکم کی اطاعت پر اصرار کیا جائے اور عورت نہ مانے تو اس کو سزا دی جائے۔ پھر قصور اور سزا کے درمیان بھی تناسب ہونا چاہیے۔ اسلامی قانون کے کلیات میں سے ایک کلیہ یہ بھی ہے کہ فَمَنْ اعْتَدَىٰ عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَىٰ عَلَيْكُمْ۔ جو کوئی تم پر زیادتی کرے اس پر اتنی ہی زیادتی کرو جتنی اس نے کی ہے۔ زیادتی کی نسبت سے زیادہ سزا دینا ظلم ہے۔ جس تصور پر نصیحت کافی ہے اس پر ترک کلام، اور جس پر ترک کلام کافی ہے اس پر بھیجی المضاجع اور جس پر بھیجی المضاجع کافی ہے اس پر مارنا ظلم میں شمار ہوگا۔ مارا ایک آخری سزا ہے جو صرف شدید اور ناقابل برداشت تصور پر ہی دی جاسکتی ہے، اور اس میں بھی وہ حد ملحوظ رکھنی ضروری ہے جو نبی صلی اللہ علیہ وسلم نے مقرر فرمائی ہے۔ اس سے تجاوز کرنے کی صورت میں مرد کی زیادتی ہوگی اور عورت کو حق ہو جائے گا کہ اس کے خلاف قانون سے امداد طلب کرے۔

(۲) دوسرا اختیار مرد کو یہ دیا گیا ہے کہ جس عورت کے ساتھ وہ نباہ نہ کر سکتا ہو اس کو طلاق دے دے۔ چونکہ مرد اپنا مال خرچ کر کے حقوق زوجیت حاصل کرتا ہے اس لیے ان حقوق سے دست بردار ہونے کا اختیار بھی اسی کو دیا گیا ہے۔ عورت کو یہ اختیار نہیں دیا جاسکتا تھا۔ کیونکہ اگر وہ طلاق کی مختار ہوتی تو

۱۔ بعض لوگ اہل مغرب کی تقلید میں یہ چاہتے ہیں کہ طلاق دینے کا اختیار شوہر سے

بقیہ ہاشیہ ص ۲۹ :- چھین کر عدالت کو دے دیا جائے۔ چنانچہ ٹرکی میں ایسا کر بھی دیا گیا ہے۔ لیکن یہ چیز قطعی طور پر قرآن و سنت کے خلاف ہے۔ قرآن نے طلاق کے احکام بیان کرتے ہوئے ہر جگہ فعل طلاق کو شوہر کی طرف منسوب کیا ہے۔ اِذَا طَلَّقْتُمُ النِّسَاءَ۔ فَاِنْ طَلَّقْتُمَهَا۔ وَاِنْ عَزَمُوا الطَّلَاقَ وَغَيْرِهِ۔ یہ اس بات کی صریح دلیل ہے کہ طلاق دینے کا اختیار شوہر کو دیا گیا ہے۔ پھر قرآن صاف الفاظ میں شوہر کے متعلق کہتا ہے کہ بِیَدِکَ عَقْدَةُ النِّكَاحِ (البقرہ - ۲۱)، نکاح کی گرد اس کے ہاتھ میں ہے۔ اب کون یہ حق رکھتا ہے کہ اس گروہ کو اس کے ہاتھ سے چھین کر قاضی کے ہاتھ میں دے دے؟ ابن ماجہ میں عبد اللہ بن عباس کی روایت ہے کہ ایک شخص نے آکر نبی صلی اللہ علیہ وسلم سے شکایت کی کہ میرے آقا نے اپنی لونڈی کا نکاح مجھ سے کیا تھا۔ اب وہ اسے مجھ سے جدا کرنا چاہتا ہے۔ اس پر آپ نے اپنے خطبے میں فرمایا یا ایہا الناس ما بال احدکم ینزوج عبدا لامتہ ثم یرید ان یفترق بینہما، انما الطلاق لمن اخذ بالساق۔ لوگو! یہ کیا ماجرا ہے کہ تم میں سے کوئی شخص اپنے غلام سے اپنی لونڈی بیاہ دیتا ہے، اور پھر دونوں کو جدا کرنا چاہتا ہے طلاق کا اختیار تو شوہر کو ہے۔ یہ حدیث اگرچہ سنداً قوی نہیں ہے، مگر قرآن کی مطابقت اس کو قوت بخشتی ہے۔ پس قول خدا اور رسول کی بنا پر یہ ہرگز جائز نہیں ہے کہ طلاق دینے کے اختیارات شوہروں سے چھین کر عدالتوں کے حوالے کر دیے جائیں۔ اور عقلاً بھی یہ بالکل ایک غلط حرکت ہے۔ اس کا نتیجہ اسکے سوا اور کیا ہو سکتا ہے کہ یوہ کی طرح ہمارے ہاں بھی خانگی زندگیوں کے ٹرناک جھگڑوں اور بد نما واقعات کی برسرِ عدالت تشہیر ہونے لگے؟

مرد کا حق ضائع کرنے پر دلیر ہو جاتی۔ ظاہر ہے کہ جو شخص اپنا روپیہ صرف کر کے کوئی چیز حاصل کرے گا وہ اس کو آخری حد تک رکھنے کی کوشش کرے گا اور صرف اس وقت اسے چھوڑے گا جب اس کے لیے چھوڑنے کے سوا کوئی چارہ کار نہ ہوگا۔ لیکن اگر نفل صرف کرنے والا ایک فریق ہو، اور ضائع کرنے کا اختیار دوسرے فریق کو مل جائے، تو اس دوسرے فریق سے یہ اُمید کم کی جاسکتی ہے کہ وہ اپنے اس اختیار کے استعمال میں اس فریق کے مفاد کا لحاظ کرے گا جس نے مال صرف کیا ہے۔ پس مرد کو طلاق کا اختیار دینا نہ صرف اس کے جائز حق کی حفاظت ہے، بلکہ اس میں یہ بھی مصلحت مضمر ہے کہ طلاق کی کثرت نہ ہو۔

اصل دوم

اسلامی قانون ازدواج کی دوسری اصل یہ ہے کہ مناکحت کے تعلق کو اسکا نہی حد تک مستحکم بنایا جائے اور جو مرد و زن ایک مرتبہ اس رشتہ میں بندھ چکے ہوں ان کو باہم جمع رکھنے کی انتہائی کوشش کی جائے، مگر جب ان کے درمیان محبت اور موافقت کی کوئی صورت باقی نہ رہے اور رشتہ مناکحت میں ان کے بندھے رہنے سے قانون کے اصل مقادیر فوت ہونے کا اندیشہ ہو، تو ان کو نفرت و کراہت اور طباغ کی ناموافقت کے باوجود ایک دوسرے کے ساتھ وابستہ رکھنے پر اصرار نہ کیا جائے۔ اس صورت میں ان کے لیے اور سوسائٹی کے لیے بہتر یہی ہے کہ ان کی علیحدگی کا راستہ

کھول دیا جائے۔ اس معاملہ میں اسلامی قانون نے فطرت انسانی کی رعایت اور تمدنی مصالح کی حفاظت کے درمیان ایسا صحیح توازن قائم کیا ہے جس کی مثال دنیا کے کسی قانون میں نہیں مل سکتی۔ ایک طرف وہ رشتہ نکاح کو مستحکم بنانا چاہتا ہے، مگر نہ اتنا مستحکم جتنا ہندو مذہب اور مسیحیت میں ہے کہ زوجین کے لیے مناکحت کی زندگی خواہ کتنی ہی شدید مصیبت بن جائے بہر حال وہ ایک دوسرے سے علیحدہ نہ ہو سکیں۔ دوسری طرف وہ علیحدگی کے راستے کھولتا ہے، مگر نہ اتنے آسان جتنے روس، امریکہ اور مغرب کے اکثر ممالک میں ہیں کہ ازواج تعلق میں سرے سے کوئی پائیداری ہی باقی نہ رہی اور رشتہ ازواج کی کمزوری سے عائلی زندگی کا سارا نظام درہم برہم ہونے لگا۔ اس اصل کے ماتحت علیحدگی کی جو صورتیں رکھی گئی ہیں وہ تین ہیں۔ طلاق۔ خلع اور قضائے قاضی۔

طلاق اور اس کی شرائط | اصطلاح شرعی میں طلاق سے مراد وہ علیحدگی ہے جس کا حق مرد کو دیا گیا ہے۔ مرد اپنے اس اختیار میں آزاد ہے۔ وہ جب چاہے اپنے ان حقوق زوجیت سے دست بردار ہو سکتا ہے جن کو اس نے مہر کے معاوضہ میں حاصل کیا تھا۔ مگر شریعت طلاق کو پسند نہیں کرتی۔ نبی صلی اللہ علیہ وسلم کا ارشاد ہے کہ أَبْغَضُ الْكُلَّالِ إِلَى اللَّهِ تَعَالَى الطَّلَاقُ داتا تعالیٰ کے نزدیک حلال چیزوں میں سب سے زیادہ ناپسندیدہ چیز طلاق ہے۔ اور تَزْوِجٌ أَوْ لَا تَطْلِقُوا فان الله لا يحب الذواتین والذوات ذواتہن (شادیاں کرو اور طلاق نہ دو، کیونکہ اللہ مزے

چکھنے والوں اور مزے چکھنے والیوں کو پسند نہیں کرتا، اس لیے مرد کو طلاق کا آزادانہ اختیار دینے کے ساتھ ایسی شرائط کا پابند کر دیا گیا ہے جن کے ماتحت وہ اس اختیار کو محض ایک آخری چارہ کار کے طور پر ہی استعمال کر سکتا ہے۔

قرآن مجید کی تعلیم یہ ہے کہ اگر عورت تم کو ناپسند بھی ہو تو جہاں تک ہو سکے اس کے ساتھ نباہنے کی کوشش کرو۔

وَعَاشِرُهُنَّ بِالْمَعْرُوفِ فَإِنْ
كِرِهْتُمُوهُنَّ فَمَنْ أَنْ تَكْرَهُهُنَّ
وَلْيَجْعَلِ اللَّهُ فِيهِ خَيْرًا كَثِيرًا۔

ان کے ساتھ اپنے سلوک سے رہو مگر وہ تم کو ناپسند بھی ہوں تو ہو سکتا ہے کہ تم کسی چیز کو ناپسند کرو اور اللہ اسی میں بہت کچھ

(النسار - ۳) بھلائی رکھ دے۔

لیکن اگر نباہ نہ کر سکتے ہو تو تم کو حق ہے کہ اس کو طلاق دے دو۔ مگر یک نخت چھوڑ دینا درست نہیں ہے۔ ایک ایک مہینے کے فاصلے سے ایک ایک طلاق دے دو۔ تیسرے مہینے کے اختتام تک تم کو سوچنے سمجھنے کا موقع حاصل رہے گا۔ ممکن ہے کہ اصلاح کی کوئی صورت نکل آئے، یا عورت کے رویہ میں کوئی خوش آئند تغیر ہو جائے یا خود تمہارا ہی دل بدل جائے۔ البتہ اگر اس مہلت میں سوچنے اور سمجھنے کے باوجود تمہارا فیصلہ یہی ہو کہ اس عورت کو چھوڑ دینا چاہیے تو پھر چاہو تو تیسرے مہینے کے ختم پر آخری طلاق دے دو، ورنہ رجوع کیے بغیر یونہی عدت گزار جانے دو۔

لے احسن طریقہ یہ ہے کہ تیسری مرتبہ طلاق نہ دی جائے بلکہ یونہی عدت گزار جانے دی

الطَّلَاقُ مَرَّتَيْنِ فَإِمْسَاكٌ بِمَعْرُوفٍ
أَوْ تَسْمِيَةٌ بِإِحْسَانٍ (بقرہ - ۲۹)

طلاق دو مرتبہ ہے، پھر یا تو بھلے طریقے سے
روک لیا جائے یا پھر شریفانہ طریقہ سے چھوڑ
دیا جائے۔

وَالْمُطَلَّعَاتُ يَتَرَبَّصْنَ بِأَنْفُسِهِنَّ
ثَلَاثَةَ أَشْهُرٍ... وَبَعْدَ ذَلِكَ نِهَاةٌ
بِإِذْنِي ذَلِكَ إِنْ أَرَادُوا فُرُوقًا
(بقرہ - ۲۸)

مطلّقتہ عورتیں اپنے آپ کو تین حیضوں
تک انتظار میں رکھیں۔۔۔۔۔ اگر ان کے
شوہر اصلاح کا ارادہ رکھتے ہوں تو اس مدت
میں وہ ان کو پھیر لینے کے زیادہ حقدار ہوں گے۔

اس کے ساتھ حکم یہ ہے کہ تین مہینوں کی اس مدت میں عورت کو اپنے گھر سے
بھیج نہ دو بلکہ اپنے ساتھ رکھو، ممکن ہے کہ ساتھ رہنے بنے سے دل ملنے کی کوئی
صورت نکل آئے۔

بقیہ حاشیہ ۵۲: جلتے۔ اس صورت میں یہ موقع باقی رہتا ہے کہ اگر یہ زوجین باہم نکاح کرنا
چاہیں تو دوبارہ ان کا نکاح ہو سکتا ہے۔ لیکن تیسری بار طلاق دینے سے طلاق منعقد ہو جاتی ہے
جس کے بعد تحلیل کے بغیر سابق زن و شو کا ایک دوسرے سے پھر نکاح نہیں ہو سکتا۔ فسوس یہ
ہے کہ لوگ بالعموم اس مسئلے سے ناواقف ہیں اور جب طلاق دینے پر آتے ہیں تو چھوٹے ہی
تین طلاق دے ڈالتے ہیں۔ بعد میں کچھ پاتے ہیں اور مغیبتوں سے حیلے پوچھتے پھرتے ہیں؛

إِذَا طَلَّقْتُمُ النِّسَاءَ فَطَلِّقُوهُنَّ
 عِندَ تِهْنٍ وَأَحْصُوا الْعِدَّةَ وَالْقَوْلُ اللَّهُ
 رَبُّكُمْ لَا تُخْرِجُوهُنَّ مِنْ بُيُوتِهِنَّ وَلَا
 يُخْرِجُوهُنَّ إِلَّا أَنْ يَأْتِيَنَّ بِفَاحِشَةٍ مُبَيَّنَةٍ
 رَبُّكَ هُدًى لِلَّذِينَ هُمْ عَنْ
 اللَّهِ وَعَنْ نَفْسِهِ أَتَذَرُونَ
 لَعَلَّ اللَّهُ يُخَدِّثُ بَعْدَ ذَلِكَ أَمْرًا
 فَإِذَا بَلَغْنَ أَجَلَهُنَّ فَأَمْسِكُوهُنَّ
 بِمَعْرُوفٍ أَوْ فَارِقُوهُنَّ بِمَعْرُوفٍ

(الطلاق - ۱)

جب تم عورتوں کو طلاق دو تو زمانہ عدت
 میں رجوع کی گنجائش رکھتے ہوئے طلاق
 دو اور عدت کا زمانہ گنتے رہو اور اللہ سے
 ڈرو۔ اور ان کو گھروں سے نکال نہ دو اور
 کو وہ خود نکلیں بجز اس صورت کے کہ وہ کسی
 کھلی بدکاری کی مرتکب ہوئی ہوں یہ اللہ
 کی حدود ہیں۔ اور جو اللہ کی حدود سے تجاوز
 کرے گا۔ آپ پر ظلم کرے گا۔ تجھ کو
 کیا خبر کہ اللہ اس کے بعد کوئی اصلاح کی
 صورت پیدا کرے۔ پھر جب وہ مدت
 مقررہ کے اختتام کو پہنچے لگیں تو یا ان کو بھلے
 طریقے سے روک لیا جائے طریقے سے جدا کر

پھر حالت حیض میں بھی طلاق دینے سے منع کیا گیا اور حکم دیا گیا کہ طلاق دینا ہو تو
 طہر کی حالت میں دو۔ اس قید کی دو جہیں ہیں۔

ایک یہ کہ حیض کی حالت میں عموماً عورتیں چڑچڑی اور بد مزاج ہو جاتی ہیں اور
 ان کے جسمانی نظام میں کچھ ایسا تغیر واقع ہو جاتا ہے کہ بلا ارادہ لُن سے وہ باتیں سرزد
 ہونے لگتی ہیں جنہیں عام حالت میں وہ خود پسند نہیں کرتیں۔ یہ ایک طبی حقیقت ہے۔

اس لیے زمانہ حیض میں میاں اور بیوی میں جو نزاع واقع ہو جائے اس پر طلاق دینے سے منع کر دیا گیا ہے۔

دوسری وجہ یہ ہے کہ اس حالت میں زوجین کے درمیان وہ جسمانی تعلق نہیں ہوتا جو ان کی باہمی دلچسپی و چسپیدگی کا ایک اہم ذریعہ ہے۔ اس زمانے میں دونوں کے درمیان بدمزگی پیدا ہو جانا عیب نہیں ہے۔ یہ رکاوٹ دور ہو جانے کے بعد توقع کی جاسکتی ہے کہ شاید جذبات لطیف زوجین کو پھر باہم شیر و شکر کر دیں اور وہ غیاً دور ہو جائے جو شوہر کو طلاق کی طرف مائل کر رہا تھا۔

انہی وجوہ سے نبی صلی اللہ علیہ وسلم نے حالت حیض میں طلاق دینے سے منع فرمایا ہے۔ چنانچہ حدیث میں ہے کہ عبد اللہ بن عمر نے اپنی بیوی کو حیض کے زمانہ میں طلاق دے دی۔ حضرت عمرؓ نے رسول اللہ صلی اللہ علیہ وسلم کی خدمت میں عرض کیا۔ آپ سن کر برہم ہوئے اور فرمایا کہ اسے حکم دے دو کہ رجوع کرنے اور جب وہ حیض سے پاک ہو جائے تب طلاق دے۔ ایک دوسری حدیث سے معلوم ہوتا ہے کہ رسول اللہ صلی اللہ علیہ وسلم نے حضرت ابن عمرؓ کو اس فعل پر توبیح فرمائی اور طلاق کے طریقے کی تعلیم اس طرح دی :

”ابن عمر تم نے غلط طریقہ اختیار کیا۔ صحیح طریقہ یہ ہے کہ ٹھہر کا انتظام کرو۔ پھر ایک ایک ٹھہر پر ایک ایک طلاق دو۔ پھر جب وہ دوسری مرتبہ ظاہر ہو تو اس وقت یا طلاق دے دو یا اس کو روک لو۔“

حضرت ابن عمر نے عرض کیا:-

يَا رَسُولَ اللَّهِ أَرَأَيْتَ لَوْ كُنْتُ طَلَّقْتُهَا ثَلَاثًا أَحَانَ لِي أَنْ أُرَاجِعَهَا؟

اگر میں اس کو تین طلاق دے دیتا تو کیا مجھے رجوع کا حق باقی رہتا؟

حضور نے فرمایا:

لَا حَانَ تَبَيُّنٌ وَتَكُونُ مَعْصِيَةٌ نَهَيْسٌ، وَهَذَا هُوَ جَائِزٌ وَأَمَّا إِذَا كَانَتْ كُنَاهُ تَبَيُّنًا

اس سے ایک اور بات معلوم ہوئی۔ وہ یہ کہ بیک وقت تین طلاق دینا گناہ ہے۔

در اصل یہ فعل شرع اسلامی کی اہم مصلحتوں کے خلاف ہے اور اس سے اللہ کی وحدود

ٹوٹی ہیں جن کے احترام کا سورہ طلاق میں سخت تاکید حکم دیا گیا ہے۔ حضرت عمر

ابن خطاب کے متعلق منقول ہے کہ جو شخص مجلس واحد میں تین طلاق دینے والا ان کے

پاس آتا، وہ اس کو مارتے تھے اور اس کے بعد زوجین کو جدا کر دیتے تھے۔ حضرت

۱۔ جیسا کہ ابھی تھوڑی دیر پہلے ہم بیان کر آئے ہیں، شریعت کا منشا تو یہ ہے کہ جوازِ زوجی

تعلق ایک مرتبہ ایک عورت اور ایک مرد کے درمیان قائم ہو گیا اسے حتی الامکان برقرار

رکھا جائے، اور اگر توڑا بھی جائے تو اس وقت جب کہ تباہ اور مصالحت کے تمام

امکانات ختم ہو چکے ہوں۔ اس بنا پر شریعت چاہتی ہے کہ جو شخص بھی طلاق دے خوب سوچ

سمجھ کر دے اور طلاق دینے پر بھی صلح صفائی کا دروازہ تین مہینے تک کھلا رہے۔ مگر جو

شخص بیک وقت تین طلاق دیتا ہے وہ ان تمام مصلحتوں کو ایک ہی وار میں کاٹ پھینکتا ہے؛

ابن عباس سے پوچھا گیا کہ ایک شخص نے اپنی بیوی کو بیک وقت تین طلاقیں دی ہیں، اس کا کیا حکم ہے؟ آپ نے فرمایا:

إِنَّهُ تَدْعَى رَبَّهُ وَبَانَتِ أَمْرَاتُهُ، اس نے اپنے رب کی نافرمانی کی اور اس کی عہدت اس سے جدا ہو گئی۔

حضرت علی فرماتے ہیں: - لَوْ أَنَّ النَّاسَ أَصَابُوا أَحَدًا الطَّلَاقَ مَا نَدِمَ أَحَدٌ عَلَى أَمْرٍ أَتَى، اگر لوگ طلاق کی ٹھیک ٹھیک حدود کا لحاظ کرتے تو کسی شخص کو اپنی بیوی کے جدا ہونے پر نادم نہ ہونا پڑتا۔

طلاق میں اتنی رکاوٹیں ڈالنے کے بعد آخری اور سخت رکاوٹ یہ ڈالی گئی کہ جو شخص کسی عورت کو طلاق مغلظہ دے چکا ہو وہ اس عورت سے دوبارہ نکاح نہیں کر سکتا تا وقتیکہ وہ عورت ایک دوسرے شخص سے نکاح نہ کر لے اور وہ دوسرا مرد اس سے لطف اندوز نہ ہو چکنے کے بعد برضا و رغبت اسے طلاق نہ دے :-

فَإِنْ طَلَّقَهَا فَلَا تَحِلُّ لَهُ مِنْهَا

پھر اگر وہ اس کو تیسری بار طلاق دے دے تو وہ عہدت اس کے لیے حلال نہیں ہو سکتی۔

بَعْدَ مَهَيِّتِكَ نَزُوجًا غَيْرًا - (بقرہ - ۲۹)

جب تک کہ وہ عورت ایک دوسرا مرد سے نکاح نہ کرے

لہ یعنی تین طلاق جن کے بعد عہدت دوبارہ اس شوہر کے نکاح میں نہیں آسکتی تا وقتیکہ

اس کا نکاح کسی اور شخص سے ہو کر فرقت واقع نہ ہو جائے۔

یہ ایک ایسی کڑی شرط ہے جس کی وجہ سے ایک شخص اپنی بیوی کو تیسری طلاق دینے سے پہلے سو مرتبہ سوچے گا اور اس وقت تک طلاق نہ دے گا جب تک وہ اس امر کا قطعی فیصلہ نہ کر لے کہ اسے اس عورت کے ساتھ نباہ کرنا ہی نہیں ہے۔

بعض لوگوں نے اس شرط سے بچنے کے لیے یہ حیلہ نکالا ہے کہ جس عورت کو تین بار طلاق دینے کے بعد کوئی شخص نامہ ہو اور اس سے پھر نکاح کرنا چاہے تو وہ اس عورت کا نکاح کسی دوسرے شخص سے کرادے اور پھر کچھ دے دلا کر اس کو عورت کے پہلے طلاق دلوادے۔ لیکن نبی صلی اللہ علیہ وسلم نے صاف تصریح فرمادی ہے کہ تحلیل کے لیے محض نکاح تزویج کافی نہیں ہے بلکہ عدت اس وقت تک پہلے شوہر کے لیے ملال نہیں ہو سکتی جب تک کہ دوسرا شوہر اس سے لطف و محبت نہ حاصل کر لے؛

لَا تَحِلُّ لَهَا زَوْجًا آخَرَ حَتَّى يَذُوقَ الْاَلَمَ عَسَيْتُمْ اَنْ تَذُوقُوا عَسَيْتُمْ

پھر جو شخص محض اپنی مطلقہ عورت کو اپنے لیے ممال کرنے کی خاطر کسی سے

اس کا نکاح کرے، اور جو اس غرض سے نکاح کرے، ان دونوں پر رسول اللہ

صلی اللہ علیہ وسلم نے لعنت فرمائی ہے، لَنْ يَرْسُلَكَ اللهُ صَلَّى اللهُ عَلَيْهِ وَسَلَّمَ

الْحَمْلُ وَالْحَمْلُ لَهُ۔ اور ایسے شخص کو آپ تیسس مُسْتَعَار (کلمے کے ساندھ)

سے تشبیہ دیتے ہیں۔ فی الواقع اس طرح کے نکاح اور زنا میں کوئی فسوق

نہیں ہے حیرت اُن علماء پر ہوتی ہے جو اس صریح حرام اور نہایت شنیع اور

شرمناک حیلے کا فتوے لوگوں کو دیتے ہیں۔

خلع - شرح اسلامی نے جس طرح مرد کو یہ حق دیا ہے کہ جس عورت کو وہ ناپسند کرتا ہے اور جس کے ساتھ وہ کسی طرح نباہ نہیں کر سکتا اسے طلاق دیدے، اسی طرح عورت کو بھی یہ حق دیا ہے کہ جس مرد کو وہ ناپسند کرتی ہو اور کسی طرح اس کے ساتھ گند بسر نہ کر سکتی ہو اس سے خلع حاصل کرے۔

اس باب میں احکام شریعت کے دو پہلو ہیں۔ ایک پہلو اخلاقی ہے۔ اور دوسرا قانونی۔

اخلاقی پہلو یہ ہے کہ خواہ مرد ہو یا عورت ہر ایک کو طلاق یا خلع کا اختیار صرف ایک آخری چارہ کار کے طور پر استعمال کرنا چاہیے نہ یہ کہ محض خواہشات کی تسکین کے لیے طلاق اور خلع کو کھیل بنا لیا جائے۔ چنانچہ احادیث میں نبی صلی اللہ علیہ وسلم کے ارشادات منقول ہیں کہ:-

إِنَّ اللَّهَ لَا يَحِبُّ الذَّوَّاقِينَ وَالذَّوَّاقَاتِ - اللہ مزے چکھنے والوں اور مزے چکھنے والیوں کو پسند نہیں کرتا۔

لَعْنَةُ اللَّهِ عَلَى كُلِّ ذَوَّاقٍ مِطْلَاقٍ - ہر طالب لذت بکثرت طلاق دینے والے پر اللہ نے لعنت کی ہے۔

أَيُّمَا امْرَأَةٍ اخْتَلَعَتْ مِنْ
ذَرْجِهَا بَغَيْرِ نَشْوَنِ فَعَلَيْهَا الْعَنْتُ
جس کسی عورت نے اپنے شوہر سے اس
کی کسی زیادتی کے بغیر خلع لیا اس پر اللہ

اللہِ وَالْمَلَائِكَةِ وَالنَّاسِ أَجْمَعِينَ - اور ملائکہ اور سب لوگوں کی لعنت ہوگی۔

المختلعاتُ حسن المنافقات خلع کو کھیل بنا لینے والی خورتیں منافق ہیں۔

لیکن قانون جس کا کلام اشخاص کے حقوق متعین کرنا ہے، اس پہلو سے بحث نہیں کرتا۔ وہ جس طرح مرد کو شوہر ہونے کی حیثیت سے طلاق کا حق دیتا ہے،

اسی طرح عورت کو بھی بیوی ہونے کی حیثیت سے خلع کا حق دیتا ہے، تاکہ دونوں

کے لیے بوقت ضرورت عقد نکاح سے آزادی حاصل کرنا ممکن ہو، اور کوئی فریق

بھی ایسی حالت میں مبتلا نہ کر دیا جائے کہ دل میں نفرت ہے، مقاصد نکاح

پورے نہیں ہوتے، رشتہ ازدواج ایک مصیبت بن گیا ہے، مگر جبراً ایک دوسرے

کے ساتھ محض اس لیے بندھے ہوئے ہیں کہ اس گرفت سے آزاد ہونے کی

کوئی صورت نہیں۔ رہا یہ سوال کہ دونوں میں سے کوئی فریق اپنے حقوق کو بے جا

طور پر استعمال کرے گا، تو اس بارے میں قانون جہاں تک ممکن اور معقول ہے

پابندیاں عائد کرتا ہے، مگر حق بجا یا بے جا استعمال کرنے کا انحصار بڑی حد تک

خود استعمال کرنے والے کے اختیار تیزی اور اس کی دیانت اور خدا ترسی پر

ہے۔ اس کے اور خدا کے سوا کوئی بھی فیصلہ نہیں کر سکتا کہ وہ محض طالب لذت

ہے یا فی الواقع اس حق کے استعمال کی جائز حاجت رکھتا ہے۔ قانون اس کا

فطری حق اسے دینے کے بعد اس کو بے جا استعمال سے روکنے کے لیے صرف

ضروری پابندیاں اس پر عائد کر سکتا ہے۔ چنانچہ طلاق کی بحث میں آپ میکہ کے

ہیں کہ مرد کو عورت سے علیحدگی کا حق دینے کے ساتھ اس پر متعدد قبود لگا دی گئی ہیں، مثلاً یہ کہ جو مہر اس نے عورت کو دیا تھا اس کا نقصان گوارا کیے، زمانہ حیض میں طلاق نہ دے، تین طہروں میں ایک ایک طلاق دے، عورت کو زمانہ عدت میں اپنے ساتھ رکھے، اور جب تین طلاق دے چکے تو پھر وہ عورت تحلیل کے بغیر دوبارہ اس کے نکاح میں نہ آسکے۔ اسی طرح عورت کو بھی خلع کا حق دینے کے ساتھ چند قبود عائد کر دی گئی ہیں جن کو قرآن مجید اس مختصر سی آیت میں بنام و کمال بیان کر دیتا ہے :-

وَلَا يَجِلُّ لَكُمْ أَنْ تَأْخُذُوا	تمہارے لیے حلال نہیں ہے کہ جو کچھ تم
عَمَّا تَيَمَّمْتُمْ شَيْئًا إِلَّا أَنْ يَخَانَا	بیویوں کو دے چکے ہو اس میں کچھ بھی واپس
إِلَّا يُقِيمَا حُدُودَ اللَّهِ فَإِنْ	لو-الایہ کہ میاں بیوی کو یہ خوف ہو کہ اللہ کی
خَفْتُمْ إِلَّا يُقِيمَا حُدُودَ اللَّهِ	حدود پر قائم نہ رہ سکیں۔ تو ایسی صورت میں
فَلَا جُنَاحَ عَلَيْهِمَا فِيمَا	جبکہ تم کو خوف ہو کہ میاں بیوی اللہ کی حدود
أَفْتَدْتُمْ بِهِ (رقبہ- ۲۹)	پر قائم نہ رہ سکیں کچھ مضاائقہ نہیں اگر عورت
	کچھ معاوضہ دے کر عقد نکاح آزادی حاصل کرے۔

اس آیت سے حسب ذیل احکام مستنبط ہوتے ہیں :-

(۱) خلع ایسی حالت میں ہونا چاہیے جبکہ حدود اللہ کے ٹوٹ جاتے کا خوف ہو۔ فلا جناح علیہما کے الفاظ دلالت کرتے ہیں کہ اگرچہ خلع ایک

بری چیز ہے، جس طرح کہ طلاق بری چیز ہے، لیکن جب یہ خوف ہو کہ حدود اللہ ٹوٹ جائیں گی تو خلع لینے میں کوئی برائی نہیں۔

(۲) جب عورت عقد نکاح سے آزاد ہونا چاہے تو وہ بھی اسی طرح مال کی قربانی گوارا کرے جس طرح مرد کو اپنی خواہش سے طلاق دینے کی صورت میں گوارا کرنی پڑتی ہے۔ مرد اگر خود طلاق دے تو وہ اس مال میں سے کچھ بھی واپس نہیں لے سکتا جو اس نے عورت کو دیا تھا۔ اور اگر عورت جدائی کی خواہش کرے تو وہ اس مال کا ایک حصہ یا پورا مال واپس کر کے جدا ہو سکتی ہے جو اس نے شوہر سے لیا تھا۔

(۳) افتداء یعنی معاوضہ دے کر رہائی حاصل کرنے کے لیے محض فدیہ دینے والی کی خواہش کافی نہیں ہے بلکہ اس معاملہ کا اتمام اس وقت ہوتا ہے جب کہ فدیہ لینے والا بھی راضی ہو۔ مقصد یہ ہے کہ عورت محض ایک مقدار مال پیش کر کے آپ سے آپ علیحدہ نہیں ہو سکتی۔ بلکہ علیحدگی کے لیے ضروری ہے کہ جو مال وہ پیش کر رہی ہے اس کو شوہر قبول کر کے طلاق دیدے۔

(۴) خلع کے لیے صرف اس قدر کافی ہے کہ عورت اپنا پورا مہر یا اس کا ایک حصہ پیش کر کے علیحدگی کا مطالبہ کرے اور مرد اس کو قبول کر کے طلاق دے۔ **رے۔ فَلَا جُنَاحَ عَلَيْهِمَا فِيمَا افْتَدَتْ بِهِ** کے الفاظ اس پر دلالت کرتے ہیں کہ خلع کا فصل طرفین کی رضامندی سے مکمل ہو جاتا ہے۔ اس سے ان

لوگوں کے خیال کی تردید ہوتی ہے جو خلع کے لیے عدالتی فیصلے کو شرط قرار دیتے ہیں۔ جو معاملہ گھر کے گھر میں طے ہو سکتا ہو، اسلام سے عدالت میں لے جانا ہرگز پسند نہیں کرتا۔ (۵) اگر عورت فدیہ پیش کرے اور مرد قبول نہ کرے تو اس صورت میں عورت کو عدالت سے رجوع کرنے کا حق ہے، جیسا کہ آیت مذکورہ بالا میں **فَإِنْ خِفْتُمْ** **إِلَّا يَتِيمًا حَلْدًا وَاللَّهُ** کے الفاظ سے ظاہر ہے۔ اس آیت میں **خِفْتُمْ** کا خطاب ظاہر ہے کہ مسلمانوں کے اولی الامر ہی کی طرف ہے چونکہ اولی الامر کا اولین فرض حدود اللہ کی حفاظت ہے، اس لیے ان پر لازم ہو گا کہ جب حدود اللہ کے ٹوٹنے کا خوف متحقق ہو جائے تو عورت کو اس کا وہ حق دلوادیں جو انہی حدود کے تحفظ کے لیے اللہ تعالیٰ نے اس کو عطا کیا ہے۔

یہ مجمل احکام ہیں جن میں اس امر کی تصریح نہیں ہے کہ حدود اللہ کے ٹوٹ جانے کا خوف کن صورتوں میں متحقق ہو گا؟ فدیہ کی مقدار متعین کرنے میں انصاف کیا ہے؟ اور اگر عورت افتدادر پر آمادہ ہو، لیکن مرد قبول نہ کرے تو ایسی صورت میں قاضی کو کیا طریقہ اختیار کرنا چاہیے؟ ان مسائل کی تفصیلات ہم کو خلع کے ان مقدمات کی رودادوں میں ملتی ہیں جو نبی صلی اللہ علیہ وسلم اور خلفائے راشدین کے سامنے پیش ہوئے تھے۔

صدر اول کے نظائر در باب خلع | خلع کا سب سے زیادہ مشہور مقدمہ وہ ہے جس میں ثابت بن قیس سے ان کی بیویوں نے خلع حاصل کیا ہے۔ اس مقدمہ کی روداد

کے مختلف ٹکڑے مختلف احادیث میں وارد ہوئے ہیں جن کو ملا کر دیکھنے سے معلوم ہوتا ہے کہ ثابت سے ان کی دو بیویوں نے خلع حاصل کیا تھا۔ ایک بیوی جمیلہ بنت ابی بن سلول (عبداللہ ابن ابی کی بہن) کا قصہ یہ ہے کہ انہیں ثابت کی صورت ناپسند تھی۔ انہوں نے نبی صلی اللہ علیہ وسلم کے پاس خلع کے لیے مراجعہ کیا اور ان الفاظ میں اپنی شکایت پیش کی۔

یا رسول اللہ لا یجمع براسی
وراسہ شیئی ابدًا۔ انی رفعت
جانب الخباء فرایتہ اقبل فی
عدتہ فاذا هو اشد حمسوا دا
واقصر حم رقامہ وانجھم
وجھا را بن جبریا

یا رسول اللہ میرے اور اس کے سر کو کوئی چیز کبھی
جمع نہیں کر سکتی۔ میں نے اپنا گھونگٹ جما ڈھایا
تو وہ سامنے سے چند آدمیوں کے ساتھ
آ رہا تھا میں نے دیکھا کہ وہ ان میں سب
سے زیادہ کالا اور سب سے زیادہ لپستہ قد اور
سب سے زیادہ بد شکل تھا۔

خدا کی قسم میں دین یا اخلاق کی کسی خرابی کے
سبب سے اس کو ناپسند نہیں کرتی بلکہ
مجھے اس کی بد صورتی ناپسند ہے۔

واللہ ما کرھت منہ دینا و
لا خلقا الا انی کرھت دمامتہ
(ابن جریر)

انے بعض نے زینب بنت عبداللہ بن ابی کہا بلکہ مشہور یہی ہے کہ ان کا نام جمیلہ تھا
اور عبداللہ بن ابی کی بیٹی نہیں بلکہ بہن تھیں۔

وَاللّٰهُ لَوْلَا مَخَافَةُ اللّٰهِ اِذَا
 وَخَلَّ عَلٰى بِصُنْفَتِىْ وَجْهَهُ
 (ابن جریر)

خدا کی قسم اگر خدا کا خوف نہ ہوتا تو جب وہ
 میرے پاس آیا تھا اس وقت میں اس
 کے منہ پر تھوک دیتی ۔

یا رسول اللہ بی من الجمال
 ماتری وثابت رجل دمیم
 (عبدالرزاق بحوالہ فتح الباری)

یا رسول اللہ میں جیسی خوبصورت ہوں آپ
 دیکھتے ہیں اور ثابت ایک بدصورت
 شخص ہے ۔

وما اعتب علیہ فی خلق ولا
 دین و لکنی اکرہ الکفر فی الاسلام
 (بخاری)

میں اس کے دین اور اخلاق پر کوئی غور
 نہیں رکھتی مگر مجھے اسلام میں کفر کا
 خوف ہے ۔

لے اسلام میں کفر کے خوف سے مراد یہ ہے کہ کراہت و نفرت کے باوجود اگر میں
 اس کے ساتھ رہی تو مجھے اندیشہ ہے کہ میں ان احکام کی پابند نہ رہ سکوں گی جو شوہر کی
 اطاعت اور اس کی وفاداری اور عصمت و عفت کے تحفظ کے لیے اللہ اور رسول نے عطا
 ہیں ۔ یہ ایک مومنہ کا تصور ہے کہ حدود اللہ کے لوڑنے کو وہ کفر سمجھتی ہے ۔ اور آج
 کل کے مولویوں کا تصور یہ ہے کہ اگر نماز، روزہ، حج، زکوٰۃ، کچھ بھی ادا نہ کیا جائے اور کلمہ
 کھلا قسم و بیچور کا ارتکاب کیا جائے تب بھی وہ اس حالت کو ایک ایمانی حالت کہنے پر ہرار
 کرتے ہیں، اور ایسے لوگوں کو جنت کی بشارتیں دیتے ہیں اور جو اسے غیر ایمانی حالت کہتے
 اسے خارجی ٹھہراتے ہیں ۔

نبی صلی اللہ علیہ وسلم نے یہ شکایت سنی اور فرمایا کہ اترو دین علیہ حد یقتہ
 الکتی اعطاک و جو باغ تجھ کو اس نے دیا تھا وہ تو واپس کر دے گی؟ انہوں نے عرض
 کیا ہاں یا رسول اللہ، بلکہ وہ زیادہ چاہے تو زیادہ بھی دوں گی حضور نے فرمایا ما
 الزیاد تغفلا و لکن حد یقتہ: زیادہ تو نہیں مگر تو اس کا باغ واپس کر دے:
 پھر ثابت کو حکم دیا کہ اقبل الحد یقتہ و طلقھا تطلیقہ: باغ قبول کر لے
 اور اس کو ایک طلاق دیدے:

ثابت کی ایک اور بیوی حبیبہ بنت سہل الانصاریہ تھیں جن کا واقعہ امام
 مالک اور ابو داؤد نے اس طرح نقل کیا ہے کہ ایک روز صبح سویرے حضور
 اپنے مکان سے باہر نکلے تو حبیبہ کو کھڑا پایا۔ دریافت فرمایا کیا معاملہ ہے؟ انہوں
 نے عرض کیا انا و لا ثابت بن قیس۔ میری اور ثابت کی نبھ نہیں سکتی:
 جب ثابت حاضر ہوئے تو حضور نے فرمایا کہ یہ حبیبہ بنت سہل ہے، اس نے
 بیان کیا جو کچھ اللہ نے چاہا کہ بیان کرے۔ حبیبہ نے عرض کیا یا رسول اللہ جو کچھ
 ثابت نے مجھے دیا ہے وہ سب میرے پاس ہے حضور نے ثابت کو حکم دیا کہ وہ
 لے لے اور اس کو چھوڑ دے۔ بعض روایتوں میں خَلَّ سَبِينُهَا کے الفاظ ہیں
 اور بعض میں فاسر قہا۔ دونوں کا مفہوم ایک ہی ہے۔ ابو داؤد اور ابن جریر نے
 حضرت عائشہ سے اس واقعہ کو اس طرح روایت کیا ہے کہ ثابت نے حبیبہ کو
 اتنا مارا تھا کہ ان کی ہڈی ٹوٹ گئی تھی۔ حبیبہ نے آکر حضور سے شکایت کی۔ آپ

نے ثابت کو حکم دیا کہ خذ بعض مالہا و فاس قہا؟ اس کے مال کا ایک حصہ
 لے لے اور جدا ہو جا۔“

مگر ابن ماجہ نے جبیبہ کے جو الفاظ نقل کیے ہیں ان سے معلوم ہوتا ہے کہ جبیبہ
 کو بھی ثابت کے خلاف جو شکایت تھی وہ مار پیٹ کی نہیں بلکہ بد صورتی کی تھی چنانچہ
 انہوں نے وہی الفاظ کہے جو دوسری احادیث میں حمیلہ سے منقول ہیں، یعنی اگر مجھے
 خدا کا خوف نہ ہوتا تو ثابت کے منہ پر تھوک دیتی۔

حضرت عمر رضی اللہ عنہ کے سہنے ایک عورت اور مرد کا مقدمہ پیش ہوا۔
 آپ نے عورت کو نصیحت کی اور شوہر کے ساتھ رہنے کا مشورہ دیا عورت نے
 قبول نہ کیا۔ اس پر آپ نے اسے ایک کوٹھڑی میں بند کر دیا جس میں کوڑا کرٹ
 بھرا ہوا تھا۔ تین دن قید رکھنے کے بعد آپ نے اسے نکالا اور پوچھا کہ تیرا کیا حال
 رہا۔ اس نے کہا خدا کی قسم مجھ کو انہی راتوں میں راحت نصیب ہوئی ہے یہ سن
 کر حضرت عمر نے اس کے شوہر کو حکم دیا کہ اخلعہا و تحکف و لو من قرطہا“
 اس کو خلع دے دے خواہ وہ اس کے کان کی بالیوں کے عوض ہی میں ہو۔“

ربیع بنت مسعود بن عذرا نے اپنے شوہر سے اپنی تمام املاک کے

معاوضہ میں خلع حاصل کرنا چاہا۔ شوہر نے نہ مانا۔ حضرت عثمان کے پاس مقدمہ پیش
 ہوا۔ حضرت عثمان نے اس کو حکم دیا کہ اس کی چوٹی کا مو بافت تک لے لے اور اس

لے کشف النعم ج ۲۔

کو خلع دے دے۔ فاجازہ و امرہ بانخذ عھاس من اسرھا فمادھونک۔

احکام خلع | ان روایات سے حسب ذیل امور پر روشنی پڑتی ہے :-

(۱) فَإِنْ خِفْتُمْ أَلَّا يَحْتَمِلَا فِدَاً وَاللَّهُ لَا يَفْعَلُ مَا كُنْتُمْ تُفْعَلُونَ

بن قیس کی بیویوں سے منقول ہیں۔ نبی صلی اللہ علیہ وسلم نے ان عورتوں کی اس شکایت کو خلع کے لیے کافی سمجھا کہ ان کا شوہر بے صورت ہے اور وہ ان کو پسند نہیں ہے۔ آپ نے ان کو خوبصورتی کے فلسفے پر کوئی لکچر نہیں دیا۔ کیونکہ آپ کی نظر شریعت کے مقاصد پر تھی۔ جب یہ امر متحقق ہو گیا کہ ان عورتوں کے دل میں شوہر کی طرف سے نفرت و کراہت بیٹھ چکی ہے تو آپ نے ان کی درخواست کو قبول فرمایا۔ کیونکہ نفرت و کراہت کے ساتھ ایک عورت اور مرد کو جبراً ایک دوسرے سے باندھ رکھنے کے نتائج دین اور اخلاق اور تمدن کے لیے طلاق و خلع سے زیادہ خراب ہیں۔ ان سے تو مقاصد شریعت ہی کے فوت ہو جانے کا خوف ہے۔ پس نبی صلی اللہ علیہ وسلم کے عمل سے یہ قاعدہ نکلتا ہے کہ خلع کا حکم نافذ کرنے کے لیے محض اس بات کا تحقیق ہو جانا کافی ہے کہ عورت اپنے شوہر کو قطعی ناپسند کرتی ہے اور اس کے ساتھ رہنا نہیں چاہتی۔

(۲) حضرت عمرؓ کے فعل سے معلوم ہوتا ہے کہ نفرت و کراہت کی تحقیق کے لیے

قاضی شرع کوئی مناسب تدبیر اختیار کر سکتا ہے تاکہ کسی شبہ کی گنجائش نہ رہے۔

لے عبدالرزاق بوالفتح الباری۔

اود بالیقین معلوم ہو جائے کہ اس چوڑے میں اب نباہ ہونا متوقع نہیں ہے۔
 (۳) حضرت عمرؓ کے فعل سے یہ بھی ثابت ہوتا ہے کہ نفرت و کراہت کے اسباب
 کا کھوج لگانا ضروری نہیں ہے، اور یہ ایک معقول بات ہے۔ عورت کو اپنے شوہر
 سے بہت سے ایسے اسباب کی بنا پر نفرت ہو سکتی ہے جن کو کسی کے سامنے بیان
 نہیں کیا جاسکتا۔ ایسے اسباب بھی نفرت کے ہو سکتے ہیں جن کو اگر بیان کیا جائے تو
 سنے والا نفرت کے لیے کافی نہ سمجھے گا، لیکن جس کو ان اسباب سے رات دن سابقہ
 پیش آتا ہے اس کے دل میں نفرت پیدا کرنے کے لیے وہ کافی ہوتے ہیں۔ لہذا قاضی
 کا کام صرف اس امر واقعہ کی تحقیق کرنا ہے کہ عورت کے دل میں شوہر سے نفرت
 پیدا ہو چکی ہے۔ یہ فیصلہ کرنا اس کا کام نہیں ہے کہ جو جوہ عورت بیان کر رہی ہے
 وہ نفرت کے لیے کافی ہیں یا نہیں۔

(۴) قاضی عورت کو وعظ و پند کر کے شوہر کے ساتھ رہنے کے لیے راضی کرنے
 کی کوشش ضرور کر سکتا ہے، مگر اس کی خواہش کے خلاف اسے مجبور نہیں کر سکتا۔
 کیونکہ خلع اس کا حق ہے جو خدا نے اس کو دیا ہے، اور اگر وہ اس امر کا اندیشہ ظاہر
 کرتی ہے کہ اپنے شوہر کے ساتھ رہنے میں وہ حدود اللہ پر قائم نہ رہ سکے گی تو کسی کو
 اس سے یہ کہنے کا حق نہیں کہ تو چاہے حدود اللہ کو توڑ دے مگر اس خاص مرد کے
 ساتھ بہر حال تجھ کو رہنا پڑے گا۔

(۵) خلع کے مسئلہ میں دراصل یہ سوال قاضی کے لیے تنقیح طلب ہے ہی نہیں

کہ عورت آیا جائز ضرورت کی بنا پر طالبِ خلع ہے یا محض نفسانی خواہشات کے لیے علیحدگی چاہتی ہے۔ اسی لئے نبی صلی اللہ علیہ وسلم اور خلفاء راشدین نے قاضی ہونے کی حیثیت سے جب مقدماتِ خلع کی سماعت کی تو اس سوال کو بالکل نظر انداز کر دیا۔ کیونکہ اول تو اس سوال کی کما حقہ تحقیق کرنا کسی قاضی کے بس کا کام نہیں دوسرے خلع کا حق عورت کے لیے اُس حق کے مقابلہ میں ہے جو مرد کو طلاق کی صورت میں دیا گیا ہے۔ ذوقِ اقیبت کا احتمال دونوں صورتوں میں یکساں ہے۔ مگر مرد کے حقِ طلاق کو قانون میں اس قید کے ساتھ مقید نہیں کیا گیا ہے کہ وہ ذوقِ اقیبت کے لیے استعمال نہ کیا جائے۔ پس جہاں تک قانونی حق کا تعلق ہے، عورت کے حقِ خلع کو کبھی کسی اخلاقی قید سے مقید نہ ہونا چاہیے۔ تیسری بات یہ ہے کہ کوئی طالبِ خلع عورت دو حال سے خالی نہ ہوگی۔ یا وہ فی الحقیقت خلع کی جائز ضرورت رکھتی ہوگی یا محض ذوقِ اقیبت ہوگی۔ اگر پہلی صورت ہے تو اس کے مطالبہ کو رد کرنا ظلم ہوگا۔ اور اگر دوسری صورت ہے تو اس کو خلع نہ دلوانے سے شریعت کے اہم مفاسد فوت ہو جائیں گے۔ اس لیے کہ جو عورت طبعاً ذوقِ اقیبت ہے وہ تو اپنے فحش کی تسکین کے لیے کوئی نہ کوئی تدبیر کر کے رہے گی۔ اگر آپ اس کو جائز طریقے سے ایسا نہ کرنے دیں گے تو وہ ناجائز طریقوں سے اپنی فطرت کے داعیات کو پورا کرے گی اور یہ زیادہ بُرا ہوگا۔ ایک عورت کا پچاس شوہروں کو یکے بعد دیگرے بدلتا اس سے بد جہا بہتر ہے کہ وہ کسی شخص کے نکاح میں بہتے ہوئے ایک مرتبہ بھی زنا کا ارتکاب کرے۔

(۶) اگر عورت خلع مانگے اور شوہر اس پر راضی نہ ہو تو قاضی اس کو حکم دے گا کہ اسے چھوڑ دے۔ تمام روایات میں یہی آیا ہے کہ رسول اللہ صلی اللہ علیہ وسلم اور خلفائے راشدین نے ایسی صورتوں میں مال قبول کر کے عورت کو چھوڑ دینے کا حکم دیا ہے۔ اور قاضی کا حکم بہر حال یہی معنی رکھتا ہے کہ محکوم علیہ اس کے بجالانے کا پابند ہے حتیٰ کہ اگر وہ بجانہ لائے تو قاضی اس کو قید کر سکتا ہے۔ شریعت میں قاضی کی حیثیت صرف ایک مشیر کی نہیں ہے کہ اس کا حکم محض مشورہ کے درجہ میں ہو اور محکوم علیہ کو اس کے ماننے یا نہ ماننے کا اختیار ہو۔ قاضی کی اگر یہ حیثیت ہو تو لوگوں کے لیے اس کی عدالت کا دروازہ کھلا ہونا محض بے معنی ہے۔

(۷) خلع کا حکم نبی صلی اللہ علیہ وسلم کی تصریح کے مطابق ایک طلاق بائن کا ہے۔ یعنی اس کے بعد زمانہ عدت میں شوہر کو رجوع کا حق نہ ہوگا۔ کیونکہ حتیٰ رجوع باقی رہنے سے خلع کا مقصد ہی فوت ہو جاتا ہے۔ نیز چونکہ عورت نے جو مال اس کو دیا ہے وہ عقد نکاح سے اپنی رہائی کے معاوضہ میں دیا ہے، اس لیے اگر شوہر معاوضہ لے لے اور اس کو رہائی نہ دے تو یہ فریب اور دغا ہوگی جس کی شریعت جائز نہیں رکھ سکتی۔ ہاں اگر عورت دوبارہ اس کے ساتھ نکاح کرنا چاہے تو کر سکتی ہے۔ کیونکہ یہ طلاق منغلظہ نہیں ہے جس کے بعد دوبارہ نکاح کرنے کے لیے تحلیل شرط ہو۔

(۸) خلع کے معاوضہ کی تعیین میں اللہ تعالیٰ نے کوئی قید نہیں لگائی ہے جتنے

معاوضے پر بھی زوجین راضی ہو جائیں اس پر خلع ہو سکتا ہے۔ لیکن نبی صلی اللہ علیہ وسلم نے اس کو ناپسند فرمایا کہ شوہر خلع کے معاوضہ میں اپنے دئے ہوئے مہر سے زیادہ مال لے۔ آپ کا ارشاد ہے: **لَا يَأْخُذُ الرَّجُلُ مِنَ الْمُخْتَلَعِ أَكْثَرَ صَمَاءٍ عَطَاَهَا**۔ حضرت علی کرم اللہ وجہہ نے بھی بالفاظ صریح اس کو مکروہ فرمایا ہے۔ ائمہ مجتہدین کا بھی اس پر اتفاق ہے۔ بلکہ اگر عورت اپنے شوہر کے ظلم کی وجہ سے خلع کا مطالبہ کرے تو شوہر کے لیے سرے سے مال ہی لینا مکروہ ہے جیسا کہ ہدایہ میں ہے، **وَإِنْ كَانَ النِّسَاءُ مِنْ قَبْلِ يَكْرَهُ لَهَا أَنْ يَأْخُذَ مِنْهَا عَوَضًا** ان تصریحات کو دیکھتے ہوئے اس باب میں اصول شرع کے ماتحت یہ ضابطہ بنایا جاسکتا ہے کہ اگر خلع مانگنے والی عورت اپنے شوہر کا نشوز ثابت کر دے، یا خلع کے لیے ایسے وجوہ ظاہر کرے جو قاضی کے نزدیک معقول ہوں، تو اس کو مہر کے ایک قلیل جز یا نصف کی واپسی پر خلع دلایا جائے۔ اور اگر وہ نہ شوہر کا نشوز ثابت کرے، نہ کوئی معقول وجہ ظاہر کرے، تو اس کے لیے پورا مہر یا اس کا ایک بڑا حصہ واپس کرنا ضروری قرار دیا جائے لیکن اگر اس کے رویے میں قاضی کو ذوقایت کے آثار نظر آئیں تو قاضی سزا کے طور پر اس کو مہر سے بھی کچھ زیادہ دینے پر مجبور کر سکتا ہے۔

مسئلہ خلع میں ایک بنیادی غلطی | خلع کی اس بحث سے یہ حقیقت عیاں ہو جاتی ہے کہ قانون اسلامی میں عورت اور مرد کے حقوق کے درمیان کس قدر صحیح توازن قائم کیا گیا تھا۔ اب یہ بیماری اپنی غلطی ہے کہ ہم نے اپنی عورتوں سے خلع کے حق

کو عملاً سلب کر لیا، اور اصول شرع کے خلاف خلع دینے یا نہ دینے کو بالکل مردوں کی خواہش پر منحصر ٹھہرا دیا۔ اس سے عورتوں کی جو حق تلفیاں ہوئیں اور ہو رہی ہیں ان کی ذمہ داری خدا اور رسول کے قانون پر قطعاً نہیں ہے۔ اگر اب بھی عورتوں کے اس حق کا استغناء ہو جائے تو وہ بہت سی گتھیاں سلجھ جائیں جو ہمارے ازواجی معاملات میں پیدا ہو گئی ہیں۔ بلکہ گتھیوں کا پیدا ہونا ہی بند ہو جائے۔

عورت سے خلع کے حق کو جس چیز نے عملاً بالکل سلب کر لیا ہے وہ یہ غلط خیال ہے کہ شارع نے خلع کا معاملہ کلیتہً زن و شوہر کے درمیان رکھا ہے اور اس میں مداخلت کرنا قاضی کے حدود اختیار سے باہر ہے۔ اس کا نتیجہ یہ ہے کہ خلع دینا نہ دینا بالکل مرد کی مرضی پر موقوف ہو گیا ہے۔ اگر عورت خلع حاصل کرنا چاہے اور مرد اپنی شرارت یا خود غرضی سے نہ دینا چاہے تو عورت کے لیے کوئی چارہ کار نہیں رہتا۔ لیکن یہ بات شارع کے منشا کے بالکل خلاف ہے۔ شارع کا یہ منشا ہرگز نہ تھا کہ معاملہ نکاح کے ایک فریق کو بالکل بے بس کر کے دوسرے فریق کے ہاتھ میں دے دے۔ اگر ایسا ہوتا تو وہ بلند اخلاقی و تمدنی مقاصد فوت ہو جاتے جو اس نے مناکحت کے ساتھ ایستہ کیے ہیں۔

جیسا کہ اس سے پہلے بیان کیا جا چکا ہے، اسلامی شریعت میں قانون ازدواج کی بنا ہی اس اصل پر رکھی گئی ہے کہ عورت اور مرد کا ازدواجی تعلق جب تک پاکیزگی اخلاق اور مروت و رحمت کے ساتھ قائم رہ سکتا ہو اس کا استحکام

مستحسن اور ضروری ہے اور اس کو توڑنا یا توڑوانے کی کوشش کرنا سخت ناجائز ہے۔ اور جب یہ تعلق دونوں کے لیے، یا دونوں میں سے کسی ایک کے لیے اخلاق کی خرابی کا سبب بن جائے، یا اس میں مودت و رحمت کی جگہ نفرت ہو کر اہمیت داخل ہو جائے، تو پھر اس کا توڑ دینا ضروری ہے اور اس کا باقی رہنا اغراض شریعت کے خلاف ہے۔ اس اصل کے ماتحت شریعت نے معاملہ نکاح کے دونوں فریقوں کو ایک ایک قانونی آلہ ایسا دیا ہے جس سے وہ عقد نکاح کے ناقابل برداشت ہو جانے کی صورت میں حل و عقد کا کام لے سکتے ہیں مرد کے قانونی آلہ کا نام طلاق ہے جس کے استعمال میں اسے آزادانہ اختیار دیا گیا ہے۔ اور اس کے بالمقابل عورت کے قانونی آلہ کا نام خلع ہے جس کے استعمال کی صورت یہ رکھی گئی ہے کہ جب وہ عقدہ نکاح کو توڑنا چاہے تو پہلے مرد سے اس کا مطالبہ کرے، اور اگر مرد اس کا مطالبہ پورا کرنے سے انکار کر دے تو پھر قاضی سے مدد لے۔

زوجین کے حقوق میں توازن اسی طرح قائم رہ سکتا ہے، اور خداوند رسول نے درحقیقت یہی توازن قائم کیا تھا۔ مگر قاضی کے اختیار سماعت کو درمیان سے خارج کر کے یہ توازن بگاڑ دیا گیا۔ کیونکہ اس طرح وہ قانونی آلہ جو عورت کو دیا گیا تھا قطعاً بے کار ہو گیا، اور عملاً قانون کی صورت بگڑ کر یہ ہو گئی کہ اگر مرد کو ازدواجی تعلق میں حدود اللہ کے ٹوٹنے کا خوف ہو یا یہ تعلق اس

کے لیے ناقابل برداشت ہو جائے تو وہ اسے قطع کر سکتا ہے، لیکن اگر یہی خوف
 عورت کو ہو یا ازدواجی تعلق اس کے لیے ناقابل برداشت ہو جائے تو اس کے
 پاس اس تعلق کو قطع کرانے کا کوئی ذریعہ نہیں۔ تا وقتیکہ مرد ہی اس کو آزاد کر دے
 وہ مجبور ہے کہ بہر حال اس تعلق میں بندھی رہے، خواہ حدود اللہ پر قائم رہنا اس
 کے لیے محال ہی کیوں نہ ہو جائے اور مناکحت کے شرعی مقاصد بالکل ہی کیوں نہ
 فوت ہو جائیں۔ کیا کسی میں اتنی جسارت ہے کہ اللہ اور اس کے رسول کی شریعت
 پر اتنی کھلی ہوئی بے انصافی کا انعام عائد کر سکے؟ یہ جسارت اگر کوئی کرے تو
 اُسے اقوال فقہاء سے نہیں بلکہ کتاب و سنت سے اس کا ثبوت پیش کرنا
 چاہیے کہ اللہ اور رسول نے خلع کے معاملہ میں قاضی کو کوئی اختیار نہیں دیا ہے۔
مسئلہ خلع میں قاضی کے اختیارات | قرآن مجید کی جس آیت میں خلع کا قانون

بیان کیا گیا ہے اس کو پھر پڑھیے:-

فَاتِ خِفْتُمْ اَلَا يَكْفِي مَا حُدُوْدُ
 اللّٰهُ فَلَاجُنَاحَ عَلَیْكُمْ مِمَّا فِیْمَا
 اَقْتَدٰتْ بِهٖ - (بقرہ - ۲۹)

اگر تم کو خوف ہو کہ وہ اللہ کی حدود پر قائم نہ رہ
 سکیں گے تو ان دونوں (یعنی زوجین) پر اس
 میں کوئی مضائقہ نہیں کہ وہ (یعنی عورت) کچھ
 فدیہ دے کر علیحدگی حاصل کر لے۔

اس آیت میں خود زوجین کا ذکر تو جانب کے صیغوں میں کیا گیا ہے لہذا لفظ

خِفْتُمْ (اگر تم کو خوف ہو) کے مخاطب وہ نہیں ہو سکتے۔ اب لامحالہ یہ ماننا

پڑے گا کہ اس کے مقابلہ میں اس کے اولی الامر میں اور حکم الہی کا منشا یہ ہے
کہ اگر خلع پر رضوہ میں باہمی رضامندی حاصل نہ ہو تو اولی الامر کی طرف رجوع
کیا جائے۔

اس کی تائید ان احادیث سے ہوتی ہے جو ہم اور نقل کر چکے ہیں۔ نبی کریم
صلی اللہ علیہ وسلم اور خلفائے راشدین کے پاس خلع کے دعوے سے لے کر عورتوں
کا آنا اور آپ کا ان کی سماعت کرنا خود اس بات کی دلیل ہے کہ جب نہ چین
میں خلع پر رضی نام نہ ہو کے۔ تو عورت کو قاضی کی طرف رجوع کرنا چاہیے۔ اب
اگر فی الواقع قاضی اس معاملہ میں صرف سماعت کا اختیار رکھتا ہو مگر مرد کے رضی
نہ ہونے کی صورت میں اس سے اپنا فیصلہ منوانے کا اقتدار نہ رکھتا ہو تو قاضی کو
مرجع قرار دینا سب سے فضول ہی ہوگا۔ کیونکہ اس کے پاس جانے کا نتیجہ بھی وہی
ہے جو نہ جانے کا ہے۔ لیکن کیا احادیث سے بھی یہ ثابت ہوتا ہے کہ قاضی اس
معاملہ میں بے اختیار ہے؟ نبی صلی اللہ علیہ وسلم اور خلفائے راشدین کے جتنے
فیصلے اور منقول ہوئے ہیں ان سب میں یا تو صیغہ امر آیا ہے جیسے طَلَّقَهَا
دا سے طلاق دے، قَارِ قَهَا دا سے جدا ہو جا، اور خَلَّ سَبِينَهَا
دا سے کو چھوڑ دے، یا یہ بیان کیا گیا ہے کہ آپ نے مرد کو حکم دیا کہ ایسا کرے۔
اور ابن جریر نے ابن عباس سے جو روایت نقل کی ہے اس کے الفاظ یہ ہیں کہ
فَقَرَّقَ بَيْنَهُمَا پھر آپ نے ان کو جدا کر دیا۔ اور یہی الفاظ اس روایت میں

بھی ہیں جو خود جمیلہ بنت ابی بن سلول سے منقول ہے۔ اس کے بعد یہ شبہ
 کرنے کی کوئی گنجائش نہیں رہتی کہ قاضی خلع کے معاملہ میں حکم دینے کا حجاز نہیں
 رہا یہ سوال کہ اگر شوہر اس حکم کو محض مشورہ سمجھ کر ماننے سے انکار کر دے
 تو کیا قاضی اس سے جبراً اپنا حکم منوا سکتا ہے؟ تو اس کا جواب یہ ہے کہ نبی
 صلی اللہ علیہ وسلم اور خلفائے راشدین کے عہد میں تو ایسی کوئی مثال ہم کو نہیں
 ملتی کہ آپ نے کوئی فیصلہ صادر کیا ہو اور کسی نے اس سے سرتابی کی جرات
 کی ہو، لیکن سیدنا علی رضی اللہ عنہ کے اُس فیصلہ پر ہم قیاس کر سکتے ہیں جس
 میں آپ نے ایک ہیکڑ شوہر سے فرمایا تھا لَسْتُ بِبَارِحٍ حَتَّى تَرْضَى
 بِمِثْلِ مَا رَضَيْتَ بِهِ، "یعنی تجھے نہ چھوڑا جائے گا جب تک کہ تو بھی اسی
 طرح حکمیت کا فیصلہ قبول کرنے پر راضی نہ ہو جس طرح عورت راضی ہوئی ہے۔"
 اگر قاضی ایک شوہر کو حکمیت کا فیصلہ تسلیم کرنے سے انکار پر حراست میں رکھ سکتا
 ہے تو وہ خود اپنا فیصلہ منوانے کے لیے تو بدرجہ اولیٰ قوت استعمال کرنے کا حق
 رکھتا ہے۔ اور کوئی وجہ نہیں کہ دنیا کے تمام معاملات میں سے صرف ایک خلع
 ہی کا مسئلہ ایسا ہو جسے قاضی کے اس حق سے مستثنیٰ قرار دیا جائے۔ فقہ کی کتابوں
 میں متعدد جزئیات ایسے ملتے ہیں جن میں قاضی کو اختیار دیا گیا ہے کہ اگر شوہر
 اس کے حکم سے طلاق نہ دے تو قاضی خود تفریق کرادے۔ پھر کیوں نہ خلع کے
 مسئلہ میں بھی قاضی کو یہ اختیار حاصل ہو؟

آگے چل کر جو مباحث بیان ہوں گے ان سے یہ حقیقت اور بھی زیادہ واضح ہو جائے گی کہ عینین اور مجبورہ اور خصی اور جذامی اور میرہیں اور مجنون شوہروں کے مسئلہ میں فقہائے کرام نے جو ضوابط بیان کیے ہیں، اور اسی طرح حیار بلوغ اور بعض دوسرے مسائل میں جو اجتہادی قوانین مقرر کیے گئے ہیں، ان کی موجودگی میں تو نہایت ضروری ہو گیا ہے کہ عورتوں کو خلع دلانے کے پورے اختیارات فاضلی کو حاصل ہوں۔ ورنہ جو عورتیں ایسے حالات میں گرفتار ہو جائیں ان کے لیے بجز اس کے اور کوئی صورت ہی نہیں رہتی کہ یا تو وہ تمام عمر مصیبت کی زندگی بسر کریں، یا خودکشی کر لیں، یا اپنے داعیات نفس سے مجبور ہو کر فواحش میں مبتلا ہو جائیں، یا مجبوراً مرتد ہو کر قید نکاح سے آزادی حاصل کرنے کی کوشش کریں تو صریح مدعا کے لیے ہم یہاں ایک مثال پر اکتفا کرتے ہیں۔

عینین کے معاملہ میں فقہی مسئلہ یہ ہے کہ اس کو ایک سال تک علاج کی مہلت دی جائے گی، اگر علاج کے بعد وہ ایک مرتبہ بھی ہم بستری بہت قدر ہو گیا، حتیٰ کہ اگر ایک مرتبہ اس نے اُدھوری مباشرت بھی کر لی، تو عورت کو فرسخ نکاح کا حق نہیں ہے بلکہ یہ حق ہمیشہ کے لیے باطل ہو گیا، اگر عورت کو نکاح کے وقت

۱۔ نامرد ۲۔ مقطوع الذکر ۳۔ کوڑھی

کہ فی رد المحتار عن المعراج اذا اولج الحنفیة فقط فلیس لجنین اوان

کان مقطوعاً فلا بد من ایلاج بقیة الذکر

معلوم تھا کہ وہ نامرد ہے اور پھر وہ نکاح پر راضی ہوئی تو اس کو سرے سے قاضی کے پاس دعویٰ ہی لے جانے کا حق نہیں ہے۔ اگر اس نے نکاح کے بعد ایک مرتبہ میا شرت کی اور پھر نامرد ہو گیا تب بھی عورت کو دعویٰ کا حق نہیں ہے۔ اگر عورت کو نکاح کے بعد شوہر کے نامرد ہونے کا علم حاصل ہو اور وہ اس کے ساتھ رہنے پر اپنی رضا مندی کا اظہار کر دے تب بھی وہ ہمیشہ کے لیے خیار فسخ سے محروم ہو گئی۔ ان صورتوں میں عورت کا خیار فسخ تو یوں باطل ہو گیا۔ اس کے بعد ایسے ناکارہ شوہر سے چھٹکارا حاصل کرنے کی دوسری صورت یہ رہ جاتی ہے کہ وہ خلع لے۔ مگر وہ اس کو مل نہیں سکتا، کیونکہ شوہر سے مطالبہ کرتی ہے تو وہ اس کا پورا مہر بلکہ مہر سے کچھ زائد لے کر بھی چھوڑنے پر راضی نہیں ہوتا، اور عدالت سے رجوع کرتی ہے تو وہ اس کو مجبور کر کے طلاق دلوانے یا تفریق کرنے سے انکار کر دیتی ہے۔ اب غور کیجئے کہ اس غریب عورت کا حشر کیا ہو گا؟ بس یہی ناکہ یا تو وہ خود کشی کر لے، یا عیسائی راہبیت کی طرح نفس کشی کی زندگی بسر کرے اور اپنے نفس پر روح فرسا

لے فی العکایرین ان علمت المرأة وقت النکاح انه عنین لا یصل
الی النساء لا یكون لها حق الخصومة؛

لے فی الدر المختار فلو جبت بعد وصوله اليها هرة او صار عنینا بعد
ای الوصول لا یفرق لحصول حقها بالوطی هرة؛

لے قال الشامی قوله لم یبطل ای ما لم یقل رضیت بالمقام معاً۔

تکلیفیں برداشت کرے، یا قید نکاح میں رہ کر اخلاقی فواحش میں مبتلا ہو، یا پھر سرے سے دین اسلام ہی کو خیر باد کہہ دے۔ مگر کیا اسلامی قانون کا منشا بھی یہی ہے کہ کوئی عورت ان حالات میں سے کسی حالت میں مبتلا ہو؟ کیا ایسے ازدواجی تعلق سے شریعت کے وہ مقاصد پورے ہو سکتے ہیں جن کے لیے قانون ازدواج بنایا گیا تھا؟ کیا ایسے زوجین میں مودت و رحمت ہوگی؟ کیا وہ باہم مل کر تمدن کی کوئی مفید خدمت کر سکیں گے؟ کیا ان کے گھر میں خوشی اور راحت کے فرشتے کبھی داخل ہو سکیں گے؟ کیا یہ قید نکاح کسی حیثیت سے بھی احسان کی تعریف میں آسکے گی اور اس سے دین اور اخلاق اور عفت کا تحفظ ہوگا؟ اگر نہیں تو بتایا جائے کہ ایک بے گناہ عورت کی زندگی برباد ہونے یا مجبوراً اس کے فواحش میں مبتلا ہو جانے، یا دائرہ دین سے نکل جانے کا وبال کس کے سر ہوگا؟ خدا اور رسول تو یقیناً بری الذمہ ہیں کیونکہ انہوں نے اپنے قانون میں ایسا کوئی نقص نہیں چھوڑا۔

قصائے شرعی، طلاق اور خلع کی بحث میں قانون اسلامی کی تفصیلاً بیان کی گئی ہیں ان سے یہ بات بخیاں ہو جاتی ہے کہ یہ قانون اس قاعدہ کلیہ پر وضع کیا گیا ہے کہ عورت اور مرد کا ازدواجی تعلق قائم رہے تو حدود اللہ کی حفاظت اور مودت و رحمت کے ساتھ قائم رہے جس کو قرآن میں امساک بالمعروف کے جامع لفظ سے تعبیر کیا گیا ہے۔ اور اگر اس طرح ان کا باہم مل کر رہنا ممکن نہ ہو تو تسریح باحسان ہونا چاہیے۔ یعنی جو میاں بیوی سیدھی طرح مل

کرتے رہ سکتے ہوں وہ سیدھی طرح الگ ہو جائیں اور ایسی صورتیں پیدا نہ ہونے
 پائیں کہ ان کے اختلاف سے نہ صرف ان کی اپنی زندگی تلخ ہو بلکہ خاندانوں میں
 فتنے برپا ہوں، سوسائٹی میں گندگی پھیلے، اخلاقی معاسد کی اشاعت ہو اور آئندہ
 نسلموں تک ان کے بُرے اثرات متعدی ہو جائیں۔ انہی خرابیوں کا سدباب
 کرنے کے لیے شریعت نے مرد کو طلاق کا اور عورت کو خلع کا حق دیا ہے تاکہ اگر وہ
 چاہیں تو خود تسریح باحسان کے اصول پر عمل کر سکیں۔ لیکن بہت سی ایسی جھگڑاؤ
 طبیعتیں بھی ہوتی ہیں جو نہ امساک بالمعروف پر عمل کر سکتی ہیں اور نہ تسریح باحسان
 پر آمادہ ہوتی ہیں، نیز ازدواجی معاشرت میں ایسی صورتیں بھی پیش آجاتی ہیں جن
 میں زوجین کے درمیان یا تو حقوق کے باب میں اختلاف واقع ہوتا ہے یا امساک بالمعروف
 اور تسریح باحسان دونوں پر عمل کرنا ان کے لیے ممکن نہیں ہوتا۔ اس لیے شریعت نے طلاق اور
 خلع کے علاوہ ایک تیسرا طریقہ بھی حقوق کے تصفیے اور وحدۃ اللہ کی حفاظت کیلئے منفرہ کر دیا، جس کا نام قضیہ شرعی ہے

لے یہاں اس بات کو بھی سمجھ لینا چاہیے کہ اسلامی شریعت میں اور عیوی کے باہمی جھگڑوں کا پبلک
 میں علانیہ برسر عدالت آنا پسند نہیں کرتی، اس لیے اس نے عورت اور مردوں کے لیے ایسے
 قانونی چارہ کار رکھ دئے ہیں کہ حتی الامکان گھر کے گھر ہی میں وہ اپنے جھگڑے نمٹا لیں
 عدالت کا دروازہ کھٹکھٹانا بالکل آخری تدبیر ہے جبکہ گھر میں فیصلہ کر لینے کا کوئی
 امکان نہ ہو۔

قضاء شرعی کے متعلق چند اصولی مباحث

قبل اس کے کہ ان مسائل کو بیان کیا جائے جو قضاء شرعی سے تعلق رکھتے ہیں، چند اصولی مباحث کی توضیح ضروری ہے۔

قضاء کے لیے اولین شرط | قضاء شرعی کی شرائط میں سب سے پہلی شرط یہ ہے کہ عدالت لازماً اسلامی عدالت ہونی چاہیے اور قاضی کو لازماً مسلمان ہونا چاہیے۔

اس کی ایک وجہ تو وہی ہے جس کو فقہانے تبصریح بیان کیا ہے، یعنی یہ کہ اصول شرع کے تحت شرعی معاملات میں مسلمانوں پر غیر مسلم حاکم کا حکم خواہ ظاہراً نافذ ہو جائے مگر باطناً نافذ نہیں ہو سکتا۔ مثلاً اگر ایک غیر مسلم حاکم ایک مسلمان کا نکاح فسخ کرے تو خواہ اس کا یہ حکم احکام شرعی کے مطابق ہی کیوں نہ ہو اور نہ چین میں عملاً تفریق ہی کیوں نہ ہو جائے، لیکن درحقیقت نہ اس کے فسخ کرنے سے نکاح فسخ ہوگا اور نہ شرعاً عورت کے لیے دوسرے شخص سے نکاح کرنا جائز ہوگا۔ اگر وہ نکاح کرے گی تو اس کا نکاح باطل ہوگا اور اسلامی شریعت کی نگاہ میں اس کی اولاد ناجائز ہوگی۔ یہی دوسری وجہ تو وہ ہے کہ قرآن غیر اسلامی عدالت کے فیصلہ کو اول تو اصولاً ہی تسلیم نہیں کرتا، پھر مسلمانوں کے معاملہ میں خصوصاً اس کا یہ قول ہی فیصلہ

ہے کہ ان پر عدالت کفر کا حکم اللہ کے نزدیک مسلم نہیں ہے۔ اس مسئلہ کی پوری توضیح میں اپنے مضمون "ایک نہایت اہم استفتاء" میں کر چکا ہوں جو اس کتاب کے آخر میں بطور ضمیمہ لگا دیا گیا ہے۔

قضاء کے لیے اجتہاد کی ضرورت | علاوہ بریں جن مسائل کا تصفیہ قاضی کے فیصلہ

پر چھوڑا گیا ہے، اگرچہ ان کے لیے شریعت میں مفصل قوانین موجود ہیں، لیکن شخصی معاملات میں ہر مقدمہ کے مخصوص حالات کو پیش نظر رکھ کر ان قوانین کی صحیح تعبیر و تنفیذ، اور اصول قانون سے حسب موقع جزئیات کا استنباط، اور روح قانون کے مطابق فصل خصومات کے جملہ شرائط کا لحاظ، بغیر اس کے ممکن نہیں کہ قاضی میں قوت اجتہاد ہو اور اس کے ساتھ اس کے دل میں اعتقاد اُس قانون کا احترام بھی موجود ہو جس کو نافذ کرنے کے لیے وہ منصب قضا پر مامور ہوا ہے۔ ظاہر ہے کہ یہ دونوں باتیں اسی شخص میں متحقق ہو سکتی ہیں جو مذہباً مسلمان ہو، اسلامی قانون کے اصول و فروع پر عادی ہو، اس کی اسپرٹ کو اچھی طرح سمجھتا ہو، اس کے اصل مآخذ پر دست رس رکھتا ہو، اور مسلم سوسائٹی کے نظام ترکیبی سے اندرونی طور پر بھی واقف ہو۔ ایک غیر مسلم جج میں ان صفات کا پایا جانا کسی طرح ممکن نہیں اور اس وجہ سے یہ اُمید نہیں کی جاسکتی کہ وہ مسلمانوں کے شرعی معاملات کا صحیح فیصلہ کر سکے گا۔

ہندوستان میں قضا شرعی | ہندوستان میں انگریزی حکومت قائم ہونے کے بعد

تہ ہونے کے نقصانات | بھی ۱۸۶۲ء تک مسلمانوں کے شرعی معاملات کا تصفیہ

۱۸۶۵ء پہاں پھر اس امر کی توضیح کر دینا چاہتا ہوں کہ میں اصولاً اُس قضا (باقی صفحہ پر

مسلمان قاضی ہی کرتے تھے جن کا انتخاب علماء کے گروہ میں سے کیا جاتا تھا۔ لیکن اس کے بعد منصب قضا، منسوخ کر دیا گیا اور عام دیوانی معاملات کی طرح شرعی معاملات بھی انگریزی عدالتوں کے حدود اختیار میں داخل کر دیے گئے۔ اس کا پہلا نقصان تو یہ ہوا کہ اصول شریعت کے مطابق جس چیز پر فقہائے شرعی کا اطلاق ہوتا ہے وہ قریب قریب بالکل مفقود ہو گئی، اور مسلمانوں کے لیے اپنے شرعی معاملات میں عدالتوں سے ایسا فیصلہ حاصل کرنا غیر ممکن ہو گیا جو ان کے مذہب کی رو سے جائز شرعی فیصلہ کہا جاسکتا ہو۔ دوسرا نقصان جو اہمیت میں پہلے نقصان سے کسی طرح کم نہیں آیا یہ ہوا کہ ان عدالتوں کے حکام کے پاس نہ وہ ذرائع ہیں جن سے وہ قانون اسلامی کے اصول و فروع پر اتنی وسیع نظر بہم پہنچا سکتے ہوں کہ ان میں صحیح قوت اجتہاد پیدا ہو جائے، اور ننان کے دل میں اس قانون کا احترام موجود ہوتا ہے کہ اس کے حدود سے تجاوز کرنے میں ان کو تامل ہو۔ ان کے علم کا مدار جن کتابوں پر ہے وہ ایسے مصنفین کی لکھی ہوئی ہیں جو عربی سے ناواقف تھے۔ مثلاً ہملٹن (Hamilton) جس نے ایک فارسی شرح کی مدد سے ہدایہ کا ترجمہ کیا ہے، حالانکہ وہ غریب ہدایہ کو سمجھنے کی قابلیت ہی نہ رکھتا تھا اور فقہ کی معمولی (بقیہ صفحہ ۸۶) شرعی کی صحت کا معتقد نہیں ہوں جو غیر اسلامی حکومت کے اذن سے قائم ہو۔ مگر اس جگہ برسبیل تنزل و صورت بیان کرنا چاہتا ہوں جس سے اسلامی حکومت قائم ہونے تک ہندوستانی مسلمانوں کے شرعی معاملات بدرجہ آخر درست ہو سکتے ہیں۔

اصطلاحات میں بھی اس نے اتنی ٹھوکریں کھائیں کہ اکثر مقامات پر اصل ہدایہ کی طرف رجوع کیے بغیر اس کی عبارت سمجھ میں نہیں آسکتی۔ اور سیلی Baillie جس کا Digest of Mohamman Law فتاویٰ عالمگیری کے اقتباسات کے ترجمہ سے ماخوذ ہے۔ اور میکناٹن Macnaughton جس کی کتاب Principles of Mohamman Law ناقص معاومات اور اس پر ناقص فہم و تعبیر کے ساتھ مرتب کی گئی ہے انگریزی عدالتیں خود اپنے دائرہ معلومات کی اس تنگی کا اعتراف کرتی ہیں، چنانچہ جسٹس مارکسی ایک مقدمہ کے فیصلہ میں لکھتا ہے:-

”شرع اسلام کو معلوم کرنے کے جو ذرائع عدالت کو حاصل ہیں وہ اس قدر تنگ اور محدود ہیں کہ میں اس سے تعلق رکھنے والے مسائل کے تصفیہ سے بچنے کے ہر طریقہ کو اختیار کرنے پر مجبوری آمادہ ہوں۔“

مگر ایسی محدود معلومات کے ساتھ یہ عدالتیں اسلامی قانون میں اجتہاد کرنے کی جرات کرتی ہیں اور اس کے حدود سے تجاوز کرنے میں ان کو کوئی قائل نہیں ہوتا، کیونکہ نہ اس قانون کا احترام ان کے عقائد میں داخل ہے اور نہ حکومت مطلقہ کے نظام عدلیہ کی طرف سے ان پر کوئی ایسی پابندی عائد کی گئی ہے کہ وہ اس قانون کے حدود سے تجاوز نہ کر سکیں۔ ایک مقدمہ کے فیصلہ میں چیف جسٹس گارتھ نے جو الفاظ لکھے ہیں وہ ان عدالتوں کی صحیح پوزیشن کو نمایاں کرنے کے لیے کافی ہیں:-

لہ خواجہ حسین بنام شہزادی بیگم۔ ۱۹۰۱ء ملک عبداغفور بنام بیگم۔

”قانون اسلام جس کی طرف ہمیں توجہ دلائی گئی ہے اور جو قدیم کتابوں میں مندرج ہے، اب سے صدیوں پہلے بغداد اور دوسرے اسلامی ممالک میں جاری ہوا تھا جن کے قانونی اور تمدنی حالات ہندوستان کے حالات سے بالکل مختلف تھے۔ اگرچہ ہم ایسے مقدمات میں، جو مسلمانوں کے درمیان ہوتے ہیں، حتیٰ الامکان احکام شرع اسلامی کے مطابق عمل کرنے کی کوشش کرتے ہیں، لیکن اول تو یہی معلوم کرنا مشکل ہے کہ دراصل وہ احکام کیا تھے۔ پھر ان اختلافات میں تطبیق دینا بھی مشکل ہے جو اکابر مجتہدین یعنی امام ابو حنیفہ اور ان کے تلامذہ کے درمیان بکثرت پیش آئے ہیں۔ اس لیے امکانی حد تک ہمیں اس صحیح اصول کو دریافت کرنے کی کوشش کرنی چاہیے، جس پر کوئی حکم مبنی ہو اور پھر قواعد انصاف، نیک نیتی اور دوسرے ملکی قوانین اور تمدنی حالات کو پیش نظر رکھ کر اسے نافذ کرنا چاہئے۔“

اس عبارت سے صاف ظاہر ہے کہ ایک حاکم عدالت جو اسلامی قوانین سے اپنی ناواقفیت کا معترف ہے اور اختلافات انہ میں تطبیق دینے کا اپنے آپ کو اہل نہیں سمجھتا، وہ اسلامی قوانین میں اس ناقص علم کے ساتھ اجتہاد سے کام لینے کو علاوہ جائز ٹھہرانا ہے اور اسے ایک عدالتی فیصلہ میں یہ بات ظاہر کرتے ہوئے کوئی نامل نہیں ہوتا کہ وہ مسلمانوں پر اسلامی قانون کو نافذ کرنے میں صرف اسلامی قانون ہی کے حدود کا پابند نہیں ہے، بلکہ اس کے ساتھ دوسرے قوانین ملکی اور تمدنی

حالات اور قواعد انصاف کے متعلق خود اپنے نظریات کا لحاظ کرنا بھی اس کے لیے ضروری ہے۔ یہ اسی اجتہاد بلا ایمان و علم کا نتیجہ ہے کہ جو ادھورا اور ناقص قانون محمدن لا کے نام سے ہمارے ملک کی عدالتوں میں متداول ہے اس کا بھی ٹھیک ٹھیک نفاذ ہمارے شرعی معاملات میں نہیں ہوتا اور عدالتی فیصلوں سے اس کی صورت روز بروز مسخ ہوتی چلی جا رہی ہے۔

اصلاح کی راہ میں پہلا قدم | پس معاملات نکاح و طلاق اور دوسرے شرعی معاملات میں صحیح فیصلے حاصل کرنے کی کم سے کم اگر کوئی صورت اس وقت ممکن ہے تو یہ ہے کہ ہندوستان کے مسلمانوں کو اس ملک میں تہذیبی خود اختیاری (Cultural Autonomy) حاصل ہو اور اس کے تحت مسلمان اپنے معاملات کے تصفیہ کے لیے خود اپنے محاکم شرعیہ قائم کرنے کے مجازوں، ادران محکموں میں ایسے متقی علماء قاضی کی حیثیت سے مقرر کیے جائیں جو قانون شریعت میں فقہانہ بصیرت رکھتے ہوں۔ یہ ایسی ضرورت ہے جس کے بغیر حقیقت میں مسلمان کے لیے مسلمان ہونے کی حیثیت سے یہاں زندگی بسر کرنا محال ہے۔ اور اگر یہ چیز بھی انہیں حاصل نہ ہو تو بر سپیل تنزل اتنا ہی سہی، اور یہ انتہائی مجبوری کی حالت میں آخری صورت ہے کہ مذہب مالکی کے مطابق ہر ضلع میں نین مسلمانوں کی ایک پنچائٹ مقرر کی جائے جس کے ارکان پر عموماً اس ضلع کے مسلمانوں کو اعتماد ہو اور جن میں سے کم از کم ایک

۱۔ اس مسئلہ پر مفصل بحث میں اپنی کتاب "مسلمان اور موجودہ سیاسی کشمکش" حصہ دوم میں کی ہے۔

رکن مستند عالم دین ہو۔ پھر حکومت متسطہ پر دباؤ ڈال کر اس سے یہ منوالیا جائے کہ مسلمانوں کے معاملات نکاح و طلاق وغیرہ میں پنچائت کے فیصلوں کی حیثیت عدالتی فیصلوں کی سی ہوگی، اور انگریزی عدالتوں میں ان کے خلاف کوئی چارہ جوٹی نہ ہو سکے گی، اور خود انگریزی عدالتوں میں جو مقدمات نکاح و طلاق وغیرہ پیش ہوں گے، ان کو بھی پنچائتوں کی طرف منتقل کر دیا جائے گا۔ برٹش انڈیا کے علاوہ غیر مسلم ریاستوں اور ان مسلمان ریاستوں میں بھی جنہوں نے انگریزی حکومت کی تقلید میں قضائے شرعی کو موقوف کر کے شرعی معاملات کو عام دیوانی عدالتوں کے دائرہ سماعت میں داخل کر دیا ہے، اصلاح معاملات کے لیے سب سے پہلے یہی کوشش ہونی چاہیے کہ یا تو قضائے شرعی کا بند و بست کیا جائے، یا پھر پنچائتی سسٹم قائم کر کے اس کو ان ریاستوں سے تسلیم کرایا جائے۔ اگر یہ نہ کیا گیا تو مجالس وضع قوانین میں کسی مسودہ قانون کو پیش اور پاس کر لینا اسلامی اعتراض کے لیے ہرگز سود مند نہ ہوگا۔

ایک جدید مجموعہ قوانین کی ضرورت | انتظام قضا شرعی کے ساتھ ایک اور چیز بھی

ضروری ہے اور وہ ایک ایسے کتابچہ کی تدوین ہے جس میں مسلمانوں کے شرعی معاملات

سے حنفیہ کے نزدیک پنچائت کا فیصلہ قضا، قاضی کا قائم مقام نہیں ہو سکتا، لیکن اگر یہ پنچائتیں

اپنے فیصلے نافذ کرنے کا اقتدار رکھتی ہوں اور ان کے اختیارات سماعت محض ثنائی نہ ہوں بلکہ

حاکمانہ نوعیت کے ہوں تو مذہب حنفی کے مطابق بھی ان کے فیصلے قضا شرعی کے حکم

میں ہوں گے۔

کے متعلق فقہی احکام کو دفعات کی شکل میں تشریحات سمیت مرتب کر دیا جائے، تاکہ محاکم شرعیہ یا پنچائتوں میں موجودہ انگریزی محکم لاکہ جگہ اس کو رولج دیا جاسکے۔ مصر میں جب Mixed Tribunals قائم کیے گئے تھے تو وہاں بھی ایسے ایک مجموعہ قوانین (Code) کی ضرورت محسوس کی گئی تھی جس میں نہایت مستند آخذ سے تمام ضروری قوانین یکجا مرتب کر دئے گئے ہوں۔ چنانچہ حکومت مصر کے ایما سے قدری پاشا کی صدارت میں علماء اذہر کی مجلس نے اس کام کو انجام دیا، اور مجلس کے مرتب کیے ہوئے مجموعہ کو سرکاری طور پر تسلیم کر کے عدالتوں میں رائج کیا گیا۔ ضرورت ہے کہ ہندوستان میں ایک ایسی مجلس مقرر کی جائے جس میں ہر گروہ کے چیدہ چیدہ علماء چند ماہرین قانون کے ساتھ مل کر ایک مفصل ضابطہ، ضروری تشریحات کے ساتھ مرتب کریں۔ اس ضابطہ کو ابتداءً ایک مسودے کی شکل میں شائع کر کے مختلف جماعتوں کے علماء کی رائے دریافت کی جائے، پھر ان آراء اور تنقیدات کا مناسب لحاظ کر کے اس پر نظر ثانی کی جائے، اور جب یہ ضابطہ اپنی آخری صورت میں مرتب ہو جائے تو اسے احکام شرعیہ کا مستند مجموعہ قرار دے کر بیٹے کر دیا جائے کہ آئندہ سے مسلمانوں کے شرعی معاملات کے لیے اسی مجموعہ کی طرف رجوع کیا جائے گا اور انگریزی عدالتوں کے نظائر اور غیر اہل علم سے اس مجموعہ کا ترجمہ فرینچ زبان میں **Droit Mussalman** کے نام سے شائع ہو چکا ہے۔ اور مصر کے علاوہ دوسرے ممالک میں بھی اس کو عدالتوں میں استعمال کیا جاتا ہے۔

و ایمان حجوں کی تشریحات سے جو محمدؐ ن لاتیار ہوا ہے وہ کالعدم سمجھا جائے گا۔
 کہا جاسکتا ہے کہ جب ہماری کتب فقہ میں تمام مسائل تفصیل کے ساتھ موجود ہیں
 تو ایک نیا مجموعہ مرتب کرنے کی ضرورت ہی کیا ہے۔ یہ اعتراض صرف ممکن ہی نہیں
 ہے بلکہ ایک گروہ کی ذہنیت کو پیش نظر رکھتے ہوئے یقین ہے کہ اس تجویز کی ضرورت
 مخالفت کی جائے گی۔ اس لیے ہم اختصار کے ساتھ وہ وجوہ بیان کرتے ہیں جن کی بنا
 پر ہمارے نزدیک یہ کام ضروری ہے۔

یہ بات تو سرسری نظر میں ہر شخص سمجھ سکتا ہے کہ فقہ کی کتابوں میں مسائل منتشر
 ہیں، قدیم طرز بیان و انداز ترتیب پر لکھے ہوئے ہیں، اور ایسی زبان میں ہیں جس کی
 اصطلاحی باریکیوں کو اب عموماً وہ لوگ بھی اچھی طرح نہیں سمجھتے جو ان کتابوں کا درس
 دیتے ہیں۔ آج کل قانون کی کتابوں میں جس طرح احکام کو دفعہ وار بیان کیا جاتا
 ہے اور پھر ہر دفعہ کے نیچے اس کے خاص خاص الفاظ کی تشریح، اس کے مقصد کی
 توضیح، اس کے تحت آنے والے جزئیات کی تفصیل دی جاتی ہے، اور معتبر حکام کے
 نظائر اور مختلف ماہرین کی تعبیرات جس طرح منقح صورت میں درج کی جاتی ہیں، اور
 فہرستوں اور انڈیکسوں سے مسائل کے تلاش کرنے میں جو آسانیاں ہم پہنچائی جاتی ہیں
 ان کو دیکھ کر کوئی معقول آدمی بھی تسلیم کرنے سے انکار نہ کرے گا کہ انسانی کوششوں
 سے تدوین و ترتیب کے فن میں یہ جو ترقی ہوئی ہے اس سے کتب فقہیہ کی تدوین
 جدید میں ضرور کام لیا جانا چاہیے۔ آخر قدیم طرز تدوین کوئی منصوص اور مشروع طرز تو

نہ تھا کہ اس کی پابندی لازم اور اس سے تجاوز گناہ ہو۔

لیکن اس سے زیادہ اہم وجہ یہ ہے کہ قدیم فقہی کتابوں میں جتنے احکام بیان کیے گئے ہیں ان میں زیادہ تر عام انسانی حالات کو پیش نظر رکھا گیا ہے۔ ان احکام کو لفظ بلفظ لے کر ہر جگہ ہر معاملہ پر بے تکلف جاری کر دینا اصلاً غلط ہے۔ ان کی صحیح تنفیذ موقوف ہے اس پر کہ :-

اولاً جس اسلامی معاشرے میں ان کو نافذ کیا جا رہا ہے اس کے اخلاقی تمدنی، معاشرتی اور معاشی حالات کو پیش نظر رکھا جائے۔ یہ بھی دیکھا جائے کہ ان کے اجتماعی عادات و خصائل اور رسم و رواج کس قسم کے ہیں، وہ کس ماحول میں رہتے ہیں، اس ماحول کے ان پر کیا اثرات ہیں، ان کی سیرت اور ان کے معاملات میں اسلام کا اثر کس قدر قوی یا ضعیف ہے، بیرونی اثرات سے ان کے اسلامی خصائص میں کس قدر فرق واقع ہوا ہے اور عام تمدنی حالات سے معاملات کی فقہی حیثیت میں کیا تغیرات رونما ہوئے ہیں۔

ثانیاً ہر مقدمہ کے مخصوص انفرادی حالات پر نظر رکھی جائے۔ فقہین کی سیرت، عمر، تعلیم، جسمانی حالات، معاشی و تمدنی حیثیت، گزشتہ تاریخ، خاندانی روایات، اور ان کے طبقہ کی عام حالت، سب پر نگاہ ڈال کر رائے قائم کی جائے کہ ایک خاص جزئی معاملہ میں ان پر قانون کا نفاذ کس طریقہ سے کیا جائے جس سے قانون کا مقصد بھی ٹھیک ٹھیک پورا ہو جائے اور اصول قانون سے انحراف بھی نہ ہونے پائے۔

ان دونوں پہلوؤں کو نظر انداز کر کے اگر کوئی شخص فقہ کی کسی پرانی کتاب میں سے ایک جڑ تیرہ نکالے اور آنکھیں بند کر کے اس کو ہر اس مقدمہ میں جو اس جڑ تیرہ سے تعلق رکھتا ہو چسپاں کرنا چلا جائے تو اس کی مثال اس طبیب کی سی ہوگی جو بقرط اور جالینوس کے نسخے لے کر بیٹھ جائے، اور ننگ کی آب و ہوا، موسم، مریضوں کے الگ الگ مزاج، اور امراض کی جدا گانہ کیفیتوں سے آنکھیں بند کر کے ان نسخوں کو برتنا شروع کر دے۔ حکمائے قدیم کے مرتب کیے ہوئے نسخے اپنی جگہ نہایت صحیح اور حکیمانہ سہی، مگر وہ اس لیے کب مرتب کیے گئے تھے کہ جاہل عطار ان کو برتیں، انہیں استعمال کرنے کے لیے بھی علم، تجربہ، حکمت اور سوجھ بوجھ کی ضرورت ہے۔ بالکل اسی طرح ائمہ مجتہدین نے شریعت کے قواعد اور اساسی احکام سے جو جزئی مسائل مستنبط کیے ہیں وہ بھی اپنی جگہ نہایت درست سہی، لیکن یہ بات تو ان جرد گول کے حاشیہ خیال میں بھی نہ ہوگی کہ ان اجتہادی احکام کو تفسیر اور تدبیر کے بغیر اس طرح استعمال کیا جائے گا جیسے ڈاک خانہ کی مہر کو ایک جاہل چیرا اسی ہر لفافہ پر لگاتا چلا جاتا ہے۔

قانون اسلام ایسے حکیمانہ اصول پر بنایا گیا تھا کہ اس کے تحت کسی مرد یا عورت کا مجبوراً بیاختلاقی میں مبتلا ہونا، یا سوسائٹی میں موجب فتنہ و فساد بن جانا قریب قریب محال تھا۔ اور یہ تو بالکل ہی ناممکن تھا کہ اس قانون کی کسی سختی سے مجبور ہو کر کوئی مسلمان عورت یا مرد دائرہ اسلام سے نکل جائے۔ لیکن آج ہم دیکھتے ہیں کہ مسلمانوں میں نہ صرف بے شمار خاندانی جھگڑے، بلکہ سخت اخلاقی منقاسد حتیٰ کہ ارتداد تک کے واقعات محض

اس وجہ سے رونما ہو رہے ہیں کہ اکثر مقلدات میں قانون اسلام کے تحت لوگوں کے لیے صحیح اور عادلانہ فیصلہ حاصل کرنا محال ہو گیا ہے۔ تفقہ اور تدریس فقہیوں میں ہے نہ حکام عدالت میں۔ ان میں سے کوئی بھی نہیں دیکھتا کہ ہم ایک عام حکم کو جس ملک، جس سوسائٹی اور جس خاص مقدمہ میں نافذ کر رہے ہیں، اس کی کون کونسی خصوصیات کو ملحوظ رکھ کر اس حکم کے عموم میں اصول شریعت کے ماتحت تخصیص کرنے کی ضرورت ہے، تاکہ شریعت کے مقاصد میں سے کوئی مقصد فوت نہ ہونے پائے، اور اس کے اصول میں سے کسی اصل کی خلاف ورزی لازم نہ آئے جہاں تک حکام عدالت کا تعلق ہے، ان کی معذوری تو ظاہر ہے۔ رہے علماء تو ان میں سے بعض تو اس سے زیادہ کی استعداد ہی نہیں رکھتے کہ قدیم کتب فقہ میں جو جزئیات جس عبارت کے ساتھ لکھے ہوئے ہیں ان کو ٹھیک ٹھیک اسی عبارت کے ساتھ نکال کر پیش کر دیا کریں، اور بعض کو اگرچہ اللہ تعالیٰ نے وسعت نظر اور تفقہ فی الدین سے سرفراز کیا ہے، لیکن فرداً فرداً ان میں سے کسی میں بھی اتنی جرأت نہیں کہ کسی مسئلہ میں تفقہ سے کام لے کر کسی قدیم جزیئہ کی عبارت سے یک سر مو بھی انحراف کر جائیں۔ کیونکہ ایک طرف خود انہیں اپنے بتلائے غلط ہونے کا خوف اس جرأت سے باز رکھتا ہے، اور دوسری طرف یہ خوف دامنگیر ہوتا ہے کہ دوسرے علماء کی طرف سے ان پر غیر مقلدیت کا الزام لگا دیا جائے گا۔ اس کا علاج بجز اس کے اور کچھ نہیں کہ ہر صوبہ کے جلیل القدر اور با اثر علماء کی ایک جماعت اس کام کو اپنے ہاتھ میں لے اور

اجتماعی قوت و اثر سے کام لے کر شرعی معاملات کے لیے ایسا ضابطہ مرتب کرے جو مسلمانان ہند کی موجودہ اخلاقی تمدنی اور معاشی حالت سے مناسبت رکھتا ہو اور جس میں اتنی لچک بھی ہو کہ مخصوص انفرادی حالات میں اصول کے تحت جزئی احکام کے اندر مناسب تغیر کیا جاسکے۔

اگر کوئی شخص اس طریقہ کو غیر مقلدیت قرار دیتا ہے تو ہم کہیں گے کہ وہ غلطی پر ہے۔ وہ نہیں سمجھتا کہ ائمہ مجتہدین کی تقلید اور انبیاء کی تقلید میں کیا فرق ہونا چاہیے۔ وہ نہیں جانتا کہ جاہل کی تقلید اور عالم محقق کی تقلید میں کیا فرق ہو چاہیے۔ اسے اتنا وقوف بھی نہیں کہ کسی مذہب فقہی کا اتباع کرنے کے معنی کیا ہیں۔ اس نے تقلید کے معنی یہ سمجھے ہیں کہ اپنے مذہب فقہی کو بمنزلہ دین، اور اس مذہب کے امام کو بمنزلہ نبی، اور اس کے مسائل کو نصوص کتاب اللہ کی طرح اٹل سمجھا جائے، اور یہ بات عقیدہ کے طور پر دل میں بٹھالی جائے کہ اس مذہب کے کسی مسئلہ میں اصلاح، ترمیم اور اضافہ تو درکنار اس پر تحقیق اور تنقید کی نظر ڈالنا بھی گناہ عظیم ہے اور کسی مسئلہ میں اس مذہب کے کسی جزئیہ کو چھوڑ کر کسی دوسرے مذہب فقہی سے کوئی جزئیہ اخذ کرنا زمانہ اجتہاد یعنی چوتھی صدی ہجری تک تو حلال تھا، مگر اس کے بعد حرام ہو گیا ہے۔ لیکن اس طرح کی تقلید علماء سلف میں سے کسی سے بھی ثابت نہیں، اور نہ اس کے لیے کوئی شرعی ثبوت کہیں سے مل سکتا ہے۔ امام اعظم رحمہ اللہ کے تلامذہ نے سینکڑوں مسائل میں اپنے امام سے اختلاف کیا اور اس کے باوجود وہ حقیقت سے خارج نہ ہوئے۔

علماء احناف نے امام اعظم اور ان کے تلامذہ کے اختلافات میں سے بعض کو بعض پر ترجیح دی اور بعض کو ترک کر کے بعض کو مفتیٰ بہ قرار دیا مگر اس تحقیق و تنقید کے باوجود کوئی ان کو غیر مقلد نہیں کہہ سکتا۔ چوتھی صدی ہجری سے لے کر آٹھویں اور نویں صدی تک کے علماء احناف منقذین کے اجتہادی مسائل میں ضروریاتِ زمانہ کے لحاظ سے تغیر و تبدل کرتے رہے اور حسب ضرورت دوسرے ائمہ مجتہدین کے مذاہب سے مسائل لہذا کر کے ان کے مطابق فتوے دیتے رہے، مگر کسی نے اس اجتہاد پر غیر مقلدیت کا حکم نہیں لگایا۔ کسی میں یہ جرات نہیں کہ ابواللیث، سمرقندی، شمس المائتہ رخصی صاحب ہدایہ، قاضی خاں، صاحب کنز، علامہ شامی اور ایسے ہی دوسرے علماء کو محض اس بنا پر غیر مقلد کہہ دے کہ انہوں نے مذہب حنفی کے مسائل میں اپنے زمانے کے حالات و ضروریات کے لحاظ سے لچک پیدا کی، اور جن معاملات میں اس مذہب کے بعض احکام کو موجب ضرر یا عام حالات کا لحاظ کرتے ہوئے ناقابل عمل پایا ان میں دوسرے مذاہب فقہیہ کے مطابق فتویٰ دیا، اور اس بات کو مذہب حنفی کے اصول میں دخل کر لیا کہ بوقت ضرورت مذہب غیر پر حکم اور فتویٰ دینا جائز ہے بشرطیکہ اس میں اتباعِ نبوی نہ ہو۔

اس میں شک نہیں اگر لوگ بطور خود اپنی ضرورتوں کے مواقع پر دوسرے مذاہب کے مطابق عمل کرنے یا خود اپنے مذہب کی رخصتوں سے فائدہ اٹھانے میں آزادی

سے خواہش نفس کی پیروی

بریں تو اندیشہ ہے کہ اس سے خواہشات کی پیروی، مختلف مذاہب نے اپنے اپنے نقطہ نگاہ سے جو شخصیتیں خاص خاص حالات میں دی ہیں ان سے نفع گیری، اور دین کے ساتھ مذاق کا دروازہ کھل جائے گا اور معاملات میں سخت بتری پیدا ہوگی۔ لیکن اگر علماء دین، تقویٰ اور نیک نیتی کے ساتھ باہم مشورہ کر کے مسلمانوں کی ضروریات اور حالات کا لحاظ کرتے ہوئے ایسا کریں، تو اس میں کسی دینی یا دنیوی نقصان کا اندیشہ نہیں۔ بلکہ اگر کسی مسئلہ میں نادانستہ ان سے غلطی بھی ہو تو خصوصاً صریحاً اس پر دلالت کرتی ہیں کہ حق تعالیٰ ان کو معاف فرمائے گا اور ان کی نیک نیتی کا ان کو اجر دے گا۔ اس راستہ کو اختیار کرنے میں تو زیادہ سے زیادہ اتنا ہی خطرہ ہے کہ ایک جماعت ان کی مخالفت پر کمر بستہ ہوگی اور ان کے متبعین میں سے بھی ایک گروہ ان سے بدظن ہو جائے گا، لیکن اس سے بڑا خطرہ اس راستہ کو اختیار نہ کرنے میں ہے، اور وہ یہ ہے کہ جب مسلمان اپنی زندگی سے تنگ آکر قانون اسلامی کے بجائے ہوائے نفس کا اتباع کریں گے اور ان میں تلامع بالذین اور عدو اللہ کی خلافت و ذمہ داری اور دین و اخلاق کی خرابی اور کفر و معیشت کی وبا میں پھیلیں گی اور عیسائی قوموں کی طرح وہ بھی اپنے مذاہب کے قانون کو چھوڑ کر انسانی قوانین کو اختیار کر لیں گے، تو قیامت کے روز حق تعالیٰ کے سامنے ان گنہگاروں کے ساتھ ساتھ ان کے دینی پیشوا بھی پکڑے ہوئے آئیں گے اور اللہ تعالیٰ ان سے پوچھے گا کہ کیا ہم نے تم کو علم و عقل سے اسی لیے سرفراز کیا تھا کہ تم سے دین کا مذاق بنانا اور مسائل دین سے کھیلنا۔ یہ جیسا کہ وہ ترکی میں کر چکے ہیں۔

اس سے کام نہ لو؟ کیا ہماری کتاب اور ہمارے نبی کی سنت تمہارے پاس اسی لیے
 تھی کہ تم اس کو ایسے بیٹھے رہو اور مسلمان گمراہی میں مبتلا ہوتے رہیں؟ ہم نے اپنے دین کو
 آسان بنا یا تھا تم کو کیا حق تھا کہ اسے مشکل بنا دو؟ ہم نے تم کو قرآن اور محمد صلی اللہ علیہ وسلم
 کی پیروی کا حکم دیا تھا تم پر یہ کس نے فرض کیا کہ ان دونوں سے بڑھ کر اپنے اسلاف کی
 پیروی کرو؟ ہم نے ہر مشکل کا علاج قرآن میں رکھا تھا تم سے یہ کس نے کہا کہ قرآن کو ہاتھ
 نہ لگاؤ اور اپنے لیے انسانوں کی لکھی ہوئی کتابوں کو کافی سمجھو؟ اس باز پرس کے جواب
 میں امید نہیں کہ کسی عالم دین کو کفر القائل اور ہدایہ اور عالمگیری کے معنیفین کے دامنوں
 میں پناہ مل سکے گی۔

یہ ضمنی بحثیں چونکہ ضروری اور اہم تھیں اور ان کا تفصیلی بیان ناگزیر تھا اس لیے
 ان کو اتنی جگہ دینی پڑی۔ اس کے بعد ہم اپنے اصل سبب کی طرف رجوع کریں گے۔

اصولی ہدایات

قرآن مجید چونکہ ایک اصولی کتاب ہے اس لیے ان جزئی مسائل کو جو اردو واجی معاملات کی تفصیلات سے تعلق رکھتے ہیں اس میں تفصیل کے ساتھ بیان نہیں کیا گیا ہے لیکن چند ایسے وسیع اصول بیان کر دئے گئے ہیں جو تقریباً تمام جزئیات پر حاوی ہیں اور جزئیات کے استنباط میں بہترین رہنمائی کرتے ہیں۔ پس قانون کی تفصیلات پر نظر ڈالنے سے پہلے ضروری ہے کہ قرآن مجید کے بتائے ہوئے قواعد و اصول کو اچھی طرح ذہن نشین کر لیا جائے۔

مشرکہ عورتوں سے نکاح نہ کر جب تک کہ	۱۱) لَا تَنْكِحُوا الْمُشْرِكَاتِ حَتَّىٰ
وہ ایمان نہ لے آئیں	يُؤْمِنَنَّ - (بقرہ - ۲۴)
مشرکہ مردوں سے اپنی عورتوں کے نکاح	وَلَا تُنْكِحُوا الْمُشْرِكِينَ حَتَّىٰ
نہ کر جب تک کہ وہ ایمان نہ لے آئیں	يُؤْمِنُوا - (بقرہ - ۲۴)
اور حلال کی گئیں تمہارے لیے اہل کتاب میں	وَالْمُحْسِنَاتِ مِنَ الْيَتِيمٰتِ
سے عورتیں جو محفوظ ہوں۔	أُذِنَ لَكُمْ لِكِتَابِ (المائدہ - ۱۰)

ان آیات میں یہ قاعدہ مقرر کیا گیا ہے کہ مسلمان مرد و عورتوں کے نکاح مشرکہ عورت سے

نہیں ہو سکتا، البتہ اہل کتاب کی عورتیں اس کے لیے حلال ہیں۔ مگر مسلمان عورت نہ
 مشرک کے نکاح میں آ سکتی ہے نہ اہل کتاب کے۔

۱۲) وَلَا تَنْكِحُوا الْمُشْرِكَاتِ ...
 مشرک عورتوں سے نکاح نہ کرو ...
 ... وَلَا تَنْكِحُوا الْمُشْرِكِينَ -
 مشرک مردوں سے اپنی عورتوں کے نکاح

(بقرہ - ۲۴) نہ کرو

اس سے یہ قاعدہ بھی معلوم ہوا کہ مرد تو اپنا نکاح خود کر لینے کا مختار ہے۔ لیکن
 عورت اس معاملہ میں بالکل آزاد نہیں ہے۔ اسے کسی کے نکاح میں دینا اس کے اولیاء
 کا کام ہے۔ اس میں شک نہیں کہ حدیث الْأَيْمَةُ حَقٌّ بِنَفْسِهَا مِنْ وَلِيِّهَا اور
 لَا تُنْكَحُ إِلَّا بِإِذْنِ تِسْتَاذِنِ كِی رُو سے نکاح کے لیے عورت کی رضا مندی ضروری
 ہے، اور کسی کو اس کی مرضی کے خلاف اس کا نکاح کر دینے کا حق حاصل نہیں، مگر چونکہ
 عورت کے نکاح کا مسئلہ خاندان کے مفاد سے ایک گہرا تعلق رکھتا ہے، اس لیے قرآن
 مجید یہ چاہتا ہے کہ شادی کے معاملہ میں تنہا عورت کی پسند اور خواہش کافی نہ ہو بلکہ
 ساتھ ساتھ اس کے رشتہ دار مردوں کی رائے کو بھی اس میں دخل رہے۔

۱۳) فَمَا اسْتَمْتَعْتُمْ بِهِ
 پس جو فائدہ تم نے ان سے اٹھایا ہے اس
 مِنْهُنَّ فَاتُوهُنَّ أَجْرَهُنَّ مِمَّنْ فَرَضْتُمْ
 کے بدلے ان کے مہر ادا کرو ایک فریضے

(النساء - ۴)

کے طور پر

اور تم اپنا دیا مہر ان سے کیسے چھینو گے
 وَكَيْفَ تَأْخُذُوهُنَّ وَقَدْ

افضی لِبَعْضِكُمْ اِلَى لِبَعْضٍ (النساء - ۳)
 وَ اِنْ طَلَّقْتُمُوهُنَّ مِنْ قَبْلِ
 اَنْ تَمْسُوهُنَّ وَقَدْ فَرَضْتُمْ لَهُنَّ
 فَرِيضَةً فَنِصْفُ مَا فَرَضْتُمْ (رقمہ ۳) میں مقرر شدہ مہر کا نصف دینا ہوگا۔
 جب کہ تم ایک دوسرے سے لطف اندوز ہو چکے۔
 اور اگر تم نے ہاتھ لگانے سے پہلے اور مہر مقرر
 ہو چکنے کے بعد ان کو طلاق دیا ہو تو اس صورت

ان آیات سے معلوم ہوتا ہے کہ مہر اُس فائدہ کا عوض ہے جو مرد اپنی بیوی
 کی مقاربت سے حاصل کرتا ہے۔ لہذا مقاربت کے بعد ہی پورا مہر واجب ہو جاتا ہے
 اور کسی صورت میں وہ ساقط نہیں ہو سکتا الا یہ کہ عورت یا تو اپنی خوشی سے پورا مہر یا اس
 کا کوئی حصہ معاف کر دے (فَاِنْ طَلَّقْتُمُوهُنَّ مِنْ قَبْلِ اَنْ يَمْسُوهُنَّ فَمَا فَرَضْتُمْ لَهُنَّ فَرِيضَةً فَنِصْفُهَا)۔
 یا صلح کے معاوضہ میں چھوڑ دے (فَلَا جُنَاحَ عَلَيْهِمَا فِيمَا افْتَدَتْ بِهٖ)۔

(۴) وَ اَتَيْتُمْ اِحْدَاهُنَّ فِنْطَارًا
 فَلَا تَاْخُذُوْا مِنْهٗ شَيْئًا (النساء - ۳)
 اور اگر تم نے ان کو مہر میں ڈھیر سا مال ہی
 دیا ہو تو اس میں سے کچھ بھی واپس نہ لو۔

یہ آیت اس امر پر دلالت کرتی ہے کہ شریعت میں مہر کے لیے کوئی ہر مقرر
 نہیں کی گئی ہے۔ لہذا قانون کے ذریعہ سے اس کو محدود نہیں کیا جاسکتا۔

(۵) اَلرِّجَالُ قَوَّامُونَ عَلَى
 النِّسَاءِ بِمَا فَضَّلَ اللّٰهُ لِحُبِّهِنَّ عَلَى
 لِبَعْضٍ وَّ بِمَا اَنْفَقُوا مِنْ اَمْوَالِهِمْ۔
 مرد عورتوں پر قوام ہیں اس وجہ سے کہ ان میں
 سے ایک کو دوسرے پر اللہ نے فضیلت
 دی ہے اور اس لیے کہ وہ ان پر اپنے
 مال خرچ کرتے ہیں۔ (النساء - ۶)

اس آیت کی رو سے نفقہ مرد پر عورت کا واجب حق ہے اور یہ اُل حقوق زوجیت کا معاوضہ ہے جو رشتہ نکاح سے مرد کو عورت پر حاصل ہوتے ہیں۔ عورت کا یہ حق کسی حال میں ساقط نہیں ہو سکتا الا یہ کہ وہ خود اس سے دست بردار ہو جائے یا نشوز (سرکشی) کی مرتکب ہو۔

(۶) لِيُنْفِقْ ذُو سَعَةٍ مِّنْ سَعَتِهِ
وَمَنْ قُدِرَ عَلَيْهِ رِزْقُهُ فَلْيُنْفِقْ
مِمَّا آتَاهُ اللَّهُ - (الطلاق - ۱)

خوشحال آدمی اپنی خوشحالی کے مطابق نفقہ دے اور جس کا رزق نپاٹا ہو اسے اللہ نے جتنا کچھ دیا ہو اسی میں سے وہ خرچ کرے۔

یہاں نفقہ کے لیے یہ قاعدہ مقرر کیا گیا ہے کہ اس کی تعیین میں مرد کی استطاعت کا لحاظ کیا جائے گا۔ مالدار مرد پر اس کی استطاعت کے مطابق نفقہ ہے اور غریب مرد پر اس کی استطاعت کے مطابق۔

(۷) وَاللَّتِي تَخَافُ مِن نُّشُوزِ هُنَّ
فَعِظُوهُنَّ وَاصْبِرُوهُنَّ فِي الْمَضَاجِعِ
وَاصْبِرُوهُنَّ فَإِنِ اطَّعْتِكُمْ فَلَا
تَبْغُوا عَلَيْهِنَّ سَبِيلًا (النساء - ۶)

اور جن بیویوں سے تم کو سرکشی کا اندیشہ ہو ان کو نصیحت کرو، اور خواب گاہوں میں ان سے الگ رہو اور ان کو مارو پھر اگر وہ تمہاری مطیع ہو جائیں تو ان پر زیادتی کرنے کے لیے بہانے نہ ڈھونڈو۔

اس آیت کی رو سے مرد کو منرا دینے کا اختیار صرف اس صورت میں دیا گیا ہے جبکہ عورت نشوز اور عدم اطاعت کی روش اختیار کرے۔ اور اس صورت میں بھی منرا

کی صورت و تشکیلیں مقرر کر دی گئی ہیں، ایک ہجرتی المضامع یعنی ترک صحبت، دوسرے ضرب غیر میرح، یعنی ہلکی مار جو صورت انتہا درجہ کے لشوزہ میں جائز ہے۔ اس حد سے تجاوز کرنا، یعنی بغیر سرکشی کے سزا دینا، یا کم درجہ کی سرکشی پر انتہائی سزا دینا، یا انتہائی سرکشی پر ضرب غیر میرح کی حد سے گذر جانا ظلم میں داخل ہے۔

۱۸) وَإِنْ خِفْتُمْ شِقَاقَ بَيْنِهِمَا فَانصِبُوا حَكَمًا مِنْ أَهْلِهَا وَحَكَمًا مِنْ أَهْلِهَا إِنْ بَرِيدًا إِصْلَاحًا يُوَفِّقُ اللَّهُ بَيْنَهُمَا (النساء - ۶)

اور اگر تم لوگوں کو اندیشہ ہو میاں اور بیوی کے درمیان ناچاقی کا تو ایک پانچ مرد کے رشتہ داروں میں سے اور ایک عورت کے رشتہ داروں میں سے بھیجو۔ اگر وہ دونوں اصلاح کرنا چاہیں گے تو اللہ ان کے درمیان ہواقت پیدا کرے گا

اس آیت میں یہ قاعدہ مقرر کیا گیا ہے کہ اگر میاں بیوی میں جھگڑا ہو جائے اور خود آپس میں صلح کر لینے کی کوئی صورت نہ پیدا ہو، تو پورے عدالت ان کے جھگڑے منطائے جانے سے پہلے یہ تدبیر کرنی چاہیے کہ ایک شخص مرد کے رشتہ داروں میں سے اور ایک شخص عورت کے رشتہ داروں میں سے بطور حکم مقرر کیا جائے اور دونوں مل کر ان کے جھگڑوں کا تصفیہ کرنی کو شش کریں۔ وَإِنْ خِفْتُمْ اور فَاَنْصِبُوا کے مخاطب مسلمانوں کے اولی الامر ہیں، اس لیے حکم مقرر کرنا انہی کا کام ہے، اور اگر حکمین کوئی تصفیہ نہ کر سکیں تو آخر میں تصفیہ کا اختیار بھی اولی الامر ہی کو حاصل ہے۔

۱۹) فَإِنْ خِفْتُمْ أَكْثَرَهُمَا فَانصِبُوا حَكَمًا مِنْ أَهْلِهَا وَحَكَمًا مِنْ أَهْلِهَا إِنْ بَرِيدًا إِصْلَاحًا يُوَفِّقُ اللَّهُ بَيْنَهُمَا (النساء - ۶)

پھر اگر تم کو اندیشہ ہو کہ وہ دونوں میاں بیوی

حُدُودَ اللَّهِ فَلَا جُنَاحَ عَلَيْهِمَا
 حُدُودَ اللَّهِ كَمَا تَقَامُ بِهِ لَكُمُ الْيُسْرَىٰ عَلَىٰ
 قِيَمَاتٍ تَقَدَّتْ بِهَا - (بقرہ ۲۹۰) کچھ گناہ نہیں کہ عورت خدیجہ دیکر صلہ کی حاصل کیے۔
 اس آیت میں بتایا گیا ہے کہ زوجین کے معاملات میں فیصلہ کرتے وقت قاضی
 کو سب سے زیادہ جس امر کا لحاظ کرنا چاہیے وہ یہ ہے کہ آیا وہ دونوں اپنے ازدواجی تعلق
 میں حدود اللہ پر قائم رہ سکیں گے یا نہیں۔ اگر ظن غالب اس امر کا ہو کہ حدود اللہ ٹوٹ
 جائیں گی تو پھر کوئی چیز اتنی اہمیت نہیں رکھتی کہ اس کی خاطر زوجین کے درمیان جمع کا فیصلہ کرنا
 جائز ہو۔ سب سے اہم شے اللہ تعالیٰ کی حدود کا تحفظ ہے۔ اور اس کے لیے اگر ضروری
 ہو تو ہر چیز قربان کر دی جا سکتی ہے۔ وَمَنْ يَتَعَدَّ حُدُودَ اللَّهِ فَأُولَٰئِكَ هُمُ
 الظَّالِمُونَ۔

(۱۰) وَلَا تَمْسِكُوهُنَّ ضُرًّا مِّنْكُمْ۔ اور ان کو ضرر کی خاطر نہ روک رکھو تاکہ ان پر

لَتَعْتَدُوا۔ (بقرہ ۱۲۹) زیادتی کرو۔

اس آیت میں قانون اسلامی کے ایک دوسرے اہم قاعدے کی طرف اشارہ

کیا گیا ہے اور وہ یہ ہے کہ کوئی عورت کسی مرد کے بند نکاح میں اس طرح نہ روکی جائے
 کہ اس کے لیے موجب ضرر اور وجہ حق تلفی ہو۔ معاشرت ہو تو بالمعروف ہو (وَعَلَىٰ كُلِّ
 مَعْرُوفٍ بِالْمَعْرُوفِ)۔ اگر روکا جائے تو معروف کے ساتھ روکا جائے (فَإِذَا مَسَّكُ
 بِالْمَعْرُوفِ)۔ مگر جہاں اس کی کوئی امید نہ ہو، اور اس کے برعکس ضرر اور حق تلفی کا خوف
 ہو وہاں تسریح باحسان پر عمل کرنا ضروری ہے۔ کیونکہ حسب ارشاد نبوی (ص) اسلام

کے قانون میں نہ کوئی چیز ضرر پہنچانے والی ہے اور نہ وہ اس کی اجازت دیتا ہے کہ کسی کو ضرر پہنچایا جائے۔ **لَا ضَرَّ زَوْلاً ضَرَّ اسْرِ فِی الْاِسْلَامِ۔**

(۱۱۱) **فَلَا تَمِيلُوا كُلَّ الْمَيْلِ** بس ایک ہی بیوی کی طرف پوری طرح نہ جھک
فَدَّرَوْهَا كَالْمَعْلُوقَةِ (النساء-۱۹) پڑو کہ دوسری کو گویا لٹکتا چھوڑ دو۔

یہ آیت اگرچہ ایک خاص موقع کے لیے نازل ہوئی ہے مگر اس کے آخری
 ٹکڑے میں ایک عام قاعدے کی تعلیم دی گئی ہے۔ وہ یہ ہے کہ کسی عورت کو ایسی حالت
 میں نہ چھوڑا جائے کہ وہ ایک شخص کے رشتہ نکاح میں بندھ کر معلق ہو جائے، یعنی
 نہ تو اس کو شوہر کی معیت اور معاشرت ہی نصیب ہو اور نہ کسی دوسرے شخص سے
 نکاح کر لینے کی آزادی حاصل ہو۔

(۱۱۲) **لِلَّذِينَ يَبِئْتُونَ مِنْ نِسَائِهِمْ** جو لوگ اپنی بیویوں سے اجتناب کی قسم کھا
هَمَّتْ تَرْكِبْنُ اَرْبَعَةَ اشْهُبٍ (بقرہ-۱۲۸) بیٹھیں ان کے لیے چار مہینے کی مہلت ہے۔

اس آیت میں عورت کی اوسط قوت برداشت کی طرف اشارہ کیا گیا ہے، یعنی
 چار مہینے تک وہ ضرر اور حدود اللہ سے تجاوز کے بغیر شوہر کی صحبت سے محروم رکھی جا
 جاسکتی ہے۔ اس کے بعد دونوں میں سے کسی ایک چیز کا خوف ہے۔ اس آیت کا بھی

ملہ اسی قاعدہ کی بنا پر حضرت عمر رضی اللہ عنہ نے یہ حکم دیا تھا کہ کوئی شادی
 شدہ شخص مسلسل چار مہینے سے زیادہ مدت تک قوی خدمت پر گھر سے
 دور نہ رکھا جائے۔

ایک خاص محل ہے۔ مگر یہ اپنے محل کے علاوہ دوسرے معاملات میں بھی رہنمائی کرتی ہے۔

(۱۳) وَالَّذِينَ يَبُوءُونَ بِرَبِّهِمْ لَكَاظِمًا وَأَلْفُسُهُمْ

(الآیہ - النور - ۳)

اس آیت میں لعان کا قانون بتایا گیا ہے، اور وہ یہ ہے کہ اگر کوئی شوہر اپنی

بیوی پر زنا کا الزام لگائے اور گواہی نہ پیش کر سکے تو اس سے چار مرتبہ قسم لی جائے گی کہ

جو الزام اس نے لگایا ہے وہ صحیح ہے، اور پانچویں بار یہ کہلوایا جائے گا کہ وہ جھوٹا ہو تو

اس پر اللہ کی لعنت۔ اس کے بعد عورت زنا کی سزا سے صرف اس طرح بچ سکتی ہے

کہ وہ بھی چار مرتبہ یہ قسم کھائے کہ اس کے شوہر کا الزام جھوٹا ہے اور پانچویں بار یہ کہے کہ

اگر اس کے شوہر کی بات سچی ہو تو اس پر خدا کا غضب نازل ہو۔ اس طرح جب طاعت

کی تکمیل ہو جائے تو زمین کے درمیان تفریق کرادی جائے۔

(۱۴) إِلَّا أَنْ يَعْفُوَ أَوْ يَعْفوَ

الآیہ کہ بیویاں مہر معاف کر دیں یا عفو سے کام

الذی بیئہ عقد النکاح بقبرہ ۱۳۰ لے وہ شخص جس کے ہاتھ میں نکاح کی گرہ ہے۔

اس آیت کے آخری فقرہ میں اس قاعدہ کی تصریح کی گئی ہے کہ عقدہ نکاح مرد کے

ہاتھ میں ہے اور وہی باندھے رکھنے یا کھول دینے کا اختیار رکھتا ہے۔ قرآن مجید میں جہاں

کہیں طلاق کا ذکر آیا ہے مذکر کے صیغوں میں آیا ہے، اور اس فعل کو مرد ہی کی طرف نسبت

دی گئی ہے مثلاً وَإِنْ عَزَمُوا الطَّلَاقَ - فَإِنْ طَلَّقَهَا - إِذَا طَلَّقْتُمُ النِّسَاءَ -

فَطَلَّقُوهُنَّ بَعْدَ قِسْمَتِهِنَّ۔ یہ اس بات پر دلیل ہے کہ شوہر ہمیشہ شوہر ہونے کے

طلاق دینے یا نہ دینے کا کلی اختیار رکھتا ہے، اور کوئی قانون ایسا نہیں بنایا جاسکتا جو اس کا یہ حق سلب کرتا ہو۔

لیکن اسلام میں تمام حقوق اس شرط کے ساتھ مشروط ہیں کہ ان کے استعمال میں ظلم اور حدود اللہ سے تجاوز نہ ہو۔ وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ (اطلاق ۱۰)۔ لہذا جو شخص حدود اللہ سے تجاوز کرتا ہے وہ خود اپنے آپ کو اس کا متحق بناتا ہے کہ اس کا حق سلب کر لیا جائے۔ لَا تَطْلِمُونَ وَلَا تُظَلَمُونَ۔ (قرہ ۲۸)۔ نہ تم کسی کا نقصان کرو نہ تمہارا نقصان کیا جائے۔ یہ ایک عام قاعدہ ہے جو اسلامی قانون کے ہر شعبے میں، ہر معاملہ میں جاری ہوتا ہے، اور مرد کا حق طلاق بھی اس سے مستثنیٰ نہیں۔ پس جب کسی عورت کو اپنے شوہر سے ظلم و ضرر کی شکایت ہو تو بقاعدہ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ، اگر اس کی شکایت جائز ثابت ہوگی تو قانون کو نافذ کرنے والوں، یعنی اولی الامر کو حق ہوگا کہ شوہر کو اس کے اختیار سے محروم کر کے بطور خود اس اختیار کو استعمال کریں۔ قاضی کو فسخ اور تفریق اور تطلیق کے جو اختیارات شرع میں دئے گئے ہیں وہ اسی اصل پر مبنی ہیں۔ فقہاء کی ایک جماعت نے بیدار عند توالنکاح سے یہ استدلال کیا ہے کہ طلاق کا جو

لے نکاح توڑ دینا۔

نئے میاں بیوی کو جدا کر دینا۔

سے طلاق کا اختیار شوہر سے سلب کر کے با اختیار خود عورت کو طلاق دے دینا۔

اختیار مرد کو دیا گیا ہے وہ کسی شرط کے ساتھ مشروط نہیں، اور اس قاعدہ میں کوئی استثناء نہیں۔ اور اگر مرد طلاق دینے پر راضی نہ ہو تو کسی حال میں قاضی کو یہ اقتدار نہیں ہے کہ اس اختیار کو خود اپنے ہاتھ میں لے کر استعمال کرے۔ لیکن قرآن مجید اس استدلال کی تائید نہیں کرتا۔ قرآن مجید میں تو آدمی کا حق حیات تک الالباق کے ساتھ مشروط ہے، کجا کہ اس کے حق طلاق کو ایسا مطلق مانا جائے کہ خواہ وہ ظلم کرے، اللہ کی ساری عیدیں توڑ دے، اور دوسرے فریق کے سارے حقوق ضائع کر دے، پھر بھی اس کا یہ حق بلا قید و شرط ہی برقرار رہے

(۱۵) اَلطَّلَاقُ حَرَّتُہٗنِ فَاِمْسَاکِ
بِمَعْرُوفٍ اَوْ تَسْرِیْمٍ بِاِحْسَانٍ فَاِنْ
طَلَّقَهَا فَلَا تَحِلُّ لَہٗ حَتٰی تَنْکِحَ
زَوْجًا اٰخَرَ (بقرہ - ۲۹)

طلاق رو بار ہے۔ پھر یا روک رکھا جائے بھلے
طریقے سے یا رخصت کر دیا جائے احسان کے ساتھ۔
پھر اگر مرد اس کو تیسری بار طلاق دیدے تو
وہ اس کے لیے حلال نہ ہوگی جب تک کہ اس رخصت کی خبر نہ ہو

اس آیت میں طلاق کا نصاب بیان کیا گیا ہے اور وہ یہ ہے کہ دو مرتبہ کی طلاق
رہی ہے اور تیسری مرتبہ کی مغلظہ۔

مسائل جزئیہ

پچھلے باب میں اصولی احکام کو جس ترتیب کے ساتھ بیان کیا گیا ہے، اب اسی ترتیب کے ساتھ ہم ان جزئی مسائل کو بیان کریں گے جو ان میں سے ایک ایک اصل کے تحت آتے ہیں۔ یہاں ہم تمام مسائل جزئیہ کا استقصاء کرنا نہیں چاہتے بلکہ ان خاص مسائل کو بیان کرنا چاہتے ہیں جن میں ضروریات و حالات زمانہ کے لحاظ سے از سر نو احکام فقہی کی تفسیر و توضیح ضروری ہے۔

۱۔ ارتداد احد الزوجین

موجودہ زمانہ میں ارتداد کے مسئلہ نے خاص اہمیت اختیار کر لی ہے۔ جہاں تک مرد کے ارتداد کا تعلق ہے، اس میں کوئی سچیدگی نہیں، کیونکہ یہ بات متفق علیہ ہے کہ مسلمان عورت کسی غیر مسلم کے نکاح میں نہیں رہ سکتی۔ لیکن عورت کے ارتداد کے مسئلہ میں سچیدگی واقع ہو گئی ہے۔ بکثرت عورتیں صرف اس غرض کے لیے مرتد ہو گئی ہیں اور ہولہ ہی ہیں کہ انہیں ایسے شوہروں سے دستگیری حاصل ہو جو ظالم ہیں یا انہیں ناپسند ہیں۔ اس مسئلہ میں انگریزی عدالتیں اس ظاہر الروایہ پر عمل کرتی ہیں جو ہدایہ وغیرہ پر

امام ابو حنیفہ رضی اللہ عنہ سے منقول ہے، یعنی اِذَا ارْتَدَّ أَحَدُ الزَّوْجَيْنِ
 قَعَتِ الْفُرْقَةُ بغيرِ طَلَاقٍ۔ جب زوجین میں سے کوئی مرتد ہو جائے تو فرقت
 بغير طلاق واقع ہو جاتی ہے۔ لیکن علماء ہند اس قسم کے ارتداد کی رو کو روکنے کے لیے
 مشائخ بلخ و سمرقند اور بعض مشائخ بخارا کے فتوے پر عمل کرانا چاہتے ہیں جس کا خلاصہ
 یہ ہے کہ ارتداد سے عورت کا نکاح فسخ نہیں ہوتا بلکہ وہ اپنے مسلمان شوہر کے نکاح
 میں بدستور رہتی ہے۔ اس فتوے کی بنا اس امر پر ہے کہ ایسی عورت چونکہ محض بند
 نکاح سے رہائی حاصل کرنے کے لیے مرتد بن جاتی ہے، اس لیے اس جیسے کو روکنے
 کی یہی صورت ہے کہ نکاح پر اس کے ارتداد کا کوئی اثر تسلیم نہ کیا جائے۔ مگر اس فتوے
 کو قبول کرنے میں چند مشکلات ہیں جن پر شاید ان علماء کرام کی نظر بھی تک نہیں پہنچی۔
 اولاً اسلام اور کفر کے معاملہ میں ملک کا قانون اور اسلامی شریعت دونوں صرف
 اقرار لسانی کا اعتبار کرتے ہیں، اور ہمارے پاس کوئی ذریعہ ایسا نہیں جس سے ہم
 یہ ثابت کر سکیں کہ ایک عورت دل سے مرتد نہیں ہوئی بلکہ صرف اس نیت سے
 مرتد ہوئی ہے کہ اپنے شوہر سے جدا ہو جائے۔
 ثانیاً، جو عورت کتابی مذاہب میں سے کسی مذہب میں چلی جائے اس کے
 حق میں تو بدرجہ آخر وَأَمْطُصْنَتْ مِنَ الَّذِينَ أَدْرَأْنَا كِتَابَ سَعْدَةَ اٹھا کر کہا جا
 سکتا ہے کہ وہ عورت اپنے مسلمان شوہر پر تو حرام ہو جاتی ہے مگر اس فرقت سے اس
 کو یہ حق حاصل نہیں ہوتا کہ وہ دوسرا نکاح کر سکے۔

سکتا ہے کہ وہ مسلمان مرد کے نکاح میں رہ سکتی ہے، مگر جو عورت ہندو یا مجوسی ہو چلے یا کسی اور غیر کتابی مذہب میں چلی جائے اس کا مسلمان مرد کے نکاح میں رہنا تو قرآن مجید کے صریح حکم کے خلاف ہے۔

مثلاً، جو عورت اسلام کے دائرے سے نکل کر دوسرے مذہب میں چلی گئی ہے، اس پر اسلامی قانون کس طرح نافذ ہو سکتا ہے؟ ہم ایک غیر مسلم حکومت کے ماتحت ہیں۔ اور اس حکومت کی نگاہ میں مسلمان، ہندو، سکھ کیساں ہیں۔ ہم اس سے کس طرح یہ امید کر سکتے ہیں کہ وہ کسی ایسی عورت کو جو مثلاً سکھوں یا آریوں کی جماعت میں شامل ہو چکی ہے، اس کی مرضی کے خلاف اسی نکاح پر قائم رہنے کے لیے مجبور کرے گی جو اس سے بحالت اسلام اسلامی قانون کے ماتحت کیا گیا تھا؟ یہ وجوہ ہیں جن کی بنا پر ہمارے نزدیک ارتداد کے مسئلے میں مشائخ مبلغ و سمرقند کے فتوے سے مسلمان علماء کوئی فائدہ نہیں اٹھا سکتے۔ درحقیقت دیکھنے کی بات یہ ہے کہ عورتیں مرتد کیوں ہوتی ہیں؟ ہم یقین کے ساتھ کہہ سکتے ہیں کہ ان میں سے دو چار ہی فی صدی ایسی ہوں گی جن کے عقیدے میں فی الواقع تغیر ہوتا ہے۔ درحقیقت جو چیز ان کو ارتداد کی طرف لے جاتی ہے وہ صرف یہ ہے کہ ظلم و ضرر کی بہت سی حالتوں میں رائج الوقت قانون کے تحت عورتوں کے لیے داد رسی کی کوئی صورت ہی نہیں ہے۔ شوہر سخت سے سخت مظلوم کرتا ہے مگر بیوی اس سے خلع حاصل نہیں کر سکتی۔ شوہر ناکارہ ہے، مجنون ہے، خطرناک یا قابل

نفرت امراض میں یا سخت بیہودہ عادات میں مبتلا ہے۔ بیوی اس کے نام تک سے نفرت کرتی ہے۔ باہمی تعلقات منقطع ہیں۔ مگر بند نکاح سے آزادی کی کوئی سبیل نہیں۔ شوہر مفقود الخیر ہے، ساہا سال سے اس کا پتہ نہیں، عورت پر زندگی اجیرن ہو گئی ہے، مگر اس مصیبت سے نجات پانے کی کوئی صورت نہیں۔ اسی قسم کے حالات درحقیقت عورتوں کو مجبور کرتے ہیں کہ وہ اسلام کے دامن سے نکل کر کفر کے دامن میں پناہ لیں۔ اس کی روک تھام کا یہ کوئی صحیح طریقہ نہیں ہے کہ ادھر ادھر سے فقہی جزئیات نکال نکال کر لائے جائیں تاکہ ان قسمت کی ماری ہوئی عورتوں کے لیے کفر کے دامن میں بھی کوئی جائے پناہ نہ رہنے دی جائے، اور ان کو ارتداد کے بجائے خودکشی پر مجبور کیا جائے۔ بلکہ اس کی صحیح صورت یہ ہے کہ ہم خود اپنے قانون پر ایک نظر ڈال کر دیکھیں اور ان اجتہادی احکام میں ضروریات اور حالات کے لحاظ سے ترمیم و اصلاح کریں جن کی سختیوں کی وجہ سے ہماری بہنوں اور بیٹیوں کو اسلام کے آغوش سے نکل کر کفر کی گود میں جانا پڑتا ہے۔ جہاں تک اللہ اور رسول کے منصوص احکام کا تعلق ہے ان میں قطعاً کوئی ایسی تنگی نہیں جو کسی کے لیے موجب ضرر ہی ہو کجا کہ موجب ارتداد۔ یہ صفت صرف بعض اجتہادی احکام میں پائی جاتی ہے، اور ان احکام کو بعض دوسرے اجتہادی احکام سے بدل کر ارتداد مسلمات کا دروازہ ہمیشہ کے لیے بند کیا جاسکتا ہے۔

۲۔ حیار بلوغ

قرآن مجید میں اگرچہ یہ قاعدہ مقرر کیا گیا ہے کہ عورت کے نکاح میں اس کے اولیاء کی رائے کا بھی دخل ہونا چاہیے، لیکن نبی صلی اللہ علیہ وسلم نے اپنے قول و عمل سے اس قاعدے کی جو تعبیر فرمائی ہے اس سے معلوم ہوتا ہے کہ اولیاء کی رائے کا دخل ہونے کے معنی یہ نہیں ہیں کہ عورت اپنی زندگی کے اس اہم معاملہ میں بالکل ہی بے اختیار ہے۔ بخلاف اس کے حضور نے ایجاباً عورت کو یہ حق دیا ہے کہ نکاح کے معاملہ میں اس کی رضامندی حاصل کی جائے جتنا سچا ابو داؤد، نسائی، ابن ماجہ اور مسند امام احمد میں ابن عباس سے یہ حدیث منقول ہے کہ ایک لڑکی نے حضور سے شکایت کی کہ میرے باپ نے میری مرضی کے خلاف میری شادی کر دی ہے۔ آپ نے فرمایا کہ تجھ کو رد و قبول کا اختیار ہے۔ نسائی میں خنساء بنت خذام کی روایت ہے کہ ان کے باپ نے ان کا نکاح ان کی مرضی کے خلاف کر دیا تھا۔ حضور نے ان کو بھی یہی اختیار دیا۔ دارقطنی میں حضرت جابر کی روایت ہے کہ ایسے ہی ایک مقررہ میں حضور نے محض اس بنا پر کہ وہ چین میں تفریق کرادی کہ نکاح لڑکی کی مرضی کے خلاف ہوا تھا۔ نسائی میں حضرت عائشہ سے مروی ہے کہ ایک لڑکی نے حضور سے شکایت کی کہ اس کے باپ نے اس کی مرضی کے خلاف اپنے بیٹے سے اس کا نکاح کر دیا ہے۔ حضور نے اس کو اختیار دیا کہ چاہے قبول کرے چاہے رد

کرفے۔ اس پر اس نے عرض کیا:

یا رسول اللہ میرے باپ نے جو کچھ کیا ہے اسے

یا رسول اللہ اجزئ

میں نے منظور کیا۔ میرا مقصد تو صرف عورتوں کو یہ

ما صنع ابی واما اردت ان اعلم

بتانا تھا کہ ان کے باپ اس معاملہ میں

النساء ان لیس الی الا باء من

مختار نہیں ہیں۔

الامر شیئی۔

مسلم، ابو داؤد، ترمذی، نسائی اور مؤطا میں حضور کا ارشاد منقول ہے۔

شوہر دیدہ عورت اپنے ولی سے بڑھ کر اپنے

الا لیم احق بنفسها من

نفس کے معاملہ میں فیصلہ کرنے کا حق رکھتی

ولیتها والیکر تستاذن فی

ہے اور باکرہ سے اس کے نفس کے معاملہ میں

نفسها۔

اذن لیا جائے۔

حضرت ابو ہریرہ سے مروی ہے کہ حضور نے فرمایا:

شوہر دیدہ عورت کا نکاح نہ کیا جائے جب تک

لا تنکم الایم حتی تستاخر

کہ اس سے اجازت نہ لے لی جائے اور باکرہ کا

ولا تنکم الیکر حتی تستاذن

نکاح نہ کیا جائے جب تک کہ اس کا اذن نہ

لے لیا جائے۔

لہ لغت میں ایتم ہر اس عورت کو کہتے ہیں جو شوہر والی نہ ہو، خواہ باکرہ ہو یا شیبہ۔ مگر یہاں اس

سے شیبہ مراد لی گئی ہے۔

۳ - ولایت اجبار

اوپر جو روایات نقل کی گئی ہیں وہ سب اس بات پر دلالت کرتی ہیں کہ اصول
 شرع میں سے ایک اصل یہ بھی ہے کہ نکاح کے لیے عورت کی رضا مندی ضروری ہے
 اب سواں یہ ہے کہ اگر کسی نابالغ لڑکی کا نکاح اس کا باپ یا کوئی ولی کر دے تو کیا اس
 صورت میں اس کا یہ حق کہ اس کے نفس کے معاملہ میں اس کی مرضی کا دخل ہو، ساقط
 ہو جائے گا؟ اس مسئلے میں ہمارے فقہاء نے یہ فتویٰ دیا ہے کہ اگر نابالغہ کا نکاح اس
 کے باپ یا دادا کے سوا کسی اور نے کیا ہو تو لڑکی کو حق ہوگا کہ بالغ ہونے پر اسے
 چلت قبول کرے، چاہے رد کر دے، لیکن اگر باپ یا دادا نے کیا ہو تو اسے یہ حق
 نہ ہوگا، الا یہ کہ باپ دادا کا یہی الاختیار ہونا ثابت ہو جائے، مثلاً یہ کہ وہ فاسق
 یا بے حیا ہے، یا اپنے معاملات میں سوء تدبیر اور ناعاقبت اندیشی کے لیے مشہور ہے
 یہ مسئلہ کہ باپ اور دادا کو نابالغہ پر جبارانہ حق حاصل ہے، اور ان کے کیے ہوئے
 نکاح کو لڑکی بالغ ہونے پر نامنظور نہیں کر سکتی، قرآن مجید کی کسی آیت یا نبی صلی
 اللہ علیہ وسلم کی کسی حدیث سے ثابت نہیں، بلکہ محض فقہاء کے اس قیاس پر مبنی
 سلمہ مبسوط میں امام حنفی نے لے دے کر صرف ایک حجت پیش کی ہے اور وہ یہ ہے
 کہ حضرت ابو بکر نے نبی صلی اللہ علیہ وسلم سے حضرت عائشہ کا نکاح بحالت نابالغی کیا تھا،
 پھر جب حضرت عائشہ بالغ ہوئیں تو حضور نے ان سے یہ نہیں فرمایا کہ تمہیں اس نکاح
 (باقی ص ۱۱۶)

ہے کہ باپ دادا چونکہ لڑکی کے بدخواہ نہیں ہو سکتے اس لیے لڑکی پر ان کا کیا ہونا نکاح

(بقیہ حاشیہ ص ۱۱۱) کے قبول کرنے یا نہ کرنے کا اختیار ہے حالانکہ اگر نابالغہ کو یہ اختیار حاصل

ہوتا تو جس طرح قرآن مجید کی آیت تخییر نازل ہونے پر آپ نے ان کو اختیار دیا

تھا اسی طرح اس معاملے میں بھی ضرور اختیار دیتے۔ (المبسوط ج ۲ ص ۱۳ ۱۲)

اس سے معلوم ہوا کہ ولایت اجبار کے حق میں بڑی تلاش کے بعد بھی اس کمزور دلیل

کے سوا کوئی دلیل کتاب و سنت سے نہیں لائی جاسکتی ہے۔ اور یہ دلیل اتنی کمزور

ہے کہ ہمیں شمس الائمہ نسیمی جیسے شخص پر حیرت ہے کہ انہوں نے کس طرح اتنے

بڑے ایک اہم مسئلے کی، جس کا اثر بے شمار عورتوں سے ہمیشہ کے لیے ایک حق منسوب

ہو جانے کی شکل میں ترتیب ہوتا ہے، اس دلیل پر بنا رکھنے کو درست سمجھا۔ یہ

کہنا کہ حدیث کی رو سے باپ کے کیے ہوئے نکاح میں لڑکی کو خیار بلوغ حاصل نہیں

ہے، اگر صحیح ہو سکتا تھا تو اس صورت میں ہو سکتا تھا جبکہ حضرت عائشہ نے بالغ ہو

کر اپنے والد کے کیے ہوئے نکاح کو نامنظور کیا ہوتا، یا اس کے مقابلہ میں خیار بلوغ

استعمال کرنے کا حق مانگا ہوتا اور نبی صلی اللہ علیہ وسلم نے انہیں یہ جواب دیا ہوتا کہ

نہیں ما اب نہیں یہ حق نہیں رہا کیونکہ تمہارا نکاح نابالغی کے زمانے میں تمہارے

والد نے کیا تھا۔ لیکن ایسی کوئی روایت موجود نہیں ہے۔ بلکہ کسی روایت میں یہ تک

مذکور نہیں ہے کہ حضرت عائشہ نے بالفاظ صریح یہ کہا ہو کہ نبی صلی اللہ علیہ وسلم نے

مجھے اس معاملے میں کوئی اختیار نہیں دیا۔ سارے استدلال کی بنیاد (باقی ص ۱۱۱ پر)

لازم ہونا چاہیے چنانچہ ہدایہ میں ہے۔

(بقیہ حالتیہ ص ۱۱۶) صرف اتنی سی بات پر رکھی گئی ہے کہ نبی صلی اللہ علیہ وسلم کا حضرت عائشہ کو خیار دینا چونکہ کسی روایت میں نہیں بیان ہوا ہے لہذا یہ فرض کیا جائیگا کہ آپ نے ان کو خیار نہیں دیا، اور چونکہ آپ نے ان کو خیار نہیں دیا لہذا ہم اس سے یہ نتیجہ نکالتے ہیں کہ ایسی لڑکی کو خیار کا حق حاصل ہی نہیں ہے۔

اس بوری دلیل کو پیش کرتے وقت شمس الائمہ کو نہ تو یہ یاد رہا کہ کسی واقعہ کا روایات میں مذکور نہ ہونا اس واقعہ کے پیش نہ آنے کی دلیل نہیں ہو سکتا، اور نہ نہیں یہی خیال آیا کہ جو لڑکی بالغ ہونے کے بعد اپنے باپ کے فعل پر راضی تھی، جس نے اس پر کسی نارضا مندی کا اظہار نہیں کیا تھا، جس نے باپ کے مقابلہ میں خیار بلوغ استعمال کرنے کا سرے سے مطالبہ ہی نہیں کیا تھا، اگر اسے خیار نہیں دیا گیا تو آخر یہ اس بات کی دلیل کب بن سکتا ہے کہ باپ کے مقابلہ میں لڑکی کو خیار بلوغ سرے سے حاصل ہی نہیں ہے۔ ایسی دلیلوں سے اگر حقوق سلب ہونے لگیں تو ایک شخص یوں بھی استدلال کر سکتا ہے کہ چونکہ فلاں موقع پر فلاں شخص کو جس نے پانی سرے سے مانگا ہی نہ تھا، پانی نہیں دیا گیا، اس لیے کسی کو پانی نہیں دیا جانا چاہیے۔

اس سے بھی عجیب تر شمس الائمہ کا یہ استدلال ہے کہ اگر لڑکی کو باپ کے مقابلے میں خیار بلوغ حاصل ہوتا تو نبی صلی اللہ علیہ وسلم حضرت عائشہ کی طلب کے بغیر بھی ان کو یہ خیار ضرور دیتے، کیونکہ آیت تخییر کے نزول کے بعد آپ نے

فلا خيار لهما بعد بلوغهما لانهما كاملا الرأى وافر الشفقة
فيلزم العقد بمباشرة ثهما كما اذا با شراة برضهما بعد البلوغ -

لیکن یہ محض ایک قیاسی رائے ہے جو خدا اور رسول کے احکام کی طرح نہ حکم
ہے اور نہ ہو سکتی ہے۔ نقلاً و عقلاً اس پر متعدد وجوہات سے اعتراض وارد ہوتا ہے۔

اولاً، حدیث صحیح ہے کہ نبی صلی اللہ علیہ وسلم نے حضرت ستمزہ کی صاحبزادی کا نکاح
کسنی میں عمر بن ابی سلمہ سے کر دیا اور فرمایا کہ بالغ ہونے کے بعد اسے رد یا قبول کرنے کا
اختیار ہے۔ اس حدیث سے نابالغہ کے لیے خیار بلوغ مطلقاً ثابت ہوتا ہے، کیونکہ
حضور نے ایسی کوئی تصریح نہیں فرمائی کہ میں چونکہ لڑکی کا باپ نہیں بلکہ ابن عم ہوں
اس لیے میرا کیا ہوا نکاح اس کے لیے لازم نہیں ہے۔

ثانیاً، یہ عجیب بات ہے کہ اگر لڑکی بالغ ہو تو باپ یا دادا کے مقابلہ میں اسے
اپنی رائے استعمال کرنے کا حق حاصل ہو۔ لیکن وہی لڑکی اگر نابالغ ہو تو اس کا حق
کلیتاً سلب کر لیا جائے، حالانکہ معاملہ نکاح کے ساتھ عورت کے تعلق کی جبرائلیت

دبقیہ حاشیہ ص ۱۱) ان کو خیار عطا کیا۔ دوسرے الفاظ میں شمس اللہ کا استدلال یہ ہے

کہ جو کام ایک معاملہ میں اللہ تعالیٰ کا صریح حکم آنے پر نبی صلی اللہ علیہ وسلم نے کیا وہی کام
ایک دوسرے معاملے میں بھی آپ ضرور کرتے ورنہ نجا بیکہ اس معاملے میں اللہ نے آپ کو کوئی حکم نہیں دیا
علماء کرام چاہتے ہیں کہ ایسی کمزور باتیں محض اس دھونس کی وجہ سے آنکھیں بند کر کے
مان لی جائیں کہ جو انہیں نہ مانیں گا اس پر غیر مقلدیت کا ٹھپا لگا دیا جائے گا۔

کو ملحوظ رکھ کر شائع نے اس کو یہ حق دیا ہے وہ دنوں حالتوں میں یکساں ہے۔ اگر کسی کے
 ”کامل الرائے“ اور ”دافر الشفقت“ ہونے کی بنا پر اس کو ولایتِ اجبارہ حاصل ہو سکتی
 ہے تو وہ بلوغ کی حالت میں بھی اسی طرح حاصل ہونی چاہیے جس طرح عدم بلوغ
 کی حالت میں اس کے لیے ثابت کی جاتی ہے۔ لیکن سببِ بالغ لڑکی پر کسی کو
 ولایتِ اجبارہ حاصل نہیں ہے، تو نابالغ لڑکی پر کیوں حاصل ہو؟
 ثالثاً، باپ دادا کا دافر الشفقت اور کامل الرائے ہونا کوئی یقینی اور ثابت شرع
 امر نہیں ہے۔ محض کثرت کو دیکھ کر ایک قیاس قائم کر لیا گیا ہے۔ مگر اس قیاس کے
 خلاف بھی کثیر واقعات دیکھے گئے ہیں اور دیکھے جاتے ہیں جن سے دافر الشفقت کا ثبوت
 کم اور کمال رائے کا ثبوت کم تر ملتا ہے۔

رابعاً، اگر یہ قیاس صحیح بھی ہو تو اس کا بہت قوی امکان ہے کہ باپ دادا نیک
 نیتی کے ساتھ دافر الشفقت اور کمال رائے رکھتے ہوئے ایک صغیر السن لڑکی کا نکاح
 ایک کمسن لڑکے سے کر دیں، اور لڑکا جوان ہو کر ان کی توقعات کے خلاف نالائق نکلے۔
 خصوصاً موجودہ زمانہ میں جبکہ اسلامی تربیت کا نظام درہم برہم ہو گیا ہے، تعلیم و تربیت
 کی خرابیوں سے نہایت بری سیرتیں پیدا ہو رہی ہیں، اور مسلمانوں کے گرد و پیش ایسا
 خراب ماحول پایا جاتا ہے جس کے بہت بڑے اثرات لڑکوں کے اخلاق و عادات
 پر مرتب ہو رہے ہیں، اس بات کی سخت ضرورت ہے کہ کمسنی کے نکاحوں کی
 روک تھام کی جائے اور کم از کم ایسے نکاحوں کو لازم قرار نہ دیا جائے۔ کیونکہ اکثر

لڑکے جن سے ابتدا میں اچھی توقعات قائم کی جاتی ہیں، آگے چل کر سخت بد اخلاقیوں اور بُری حادثوں اور فاسد اعتقادات میں مبتلا ہوجاتے ہیں، اور اس وقت باپ دادا کی دلایت اجبار خود ان کے لیے ایک مصیبت بن جاتی ہے۔

خاصاً اگر باپ دادا بیٹی الاختیار ہوں تو ایک لڑکی کے لیے بہت مشکل ہے کہ وہ ان کے مقابلہ میں خیار بلوغ استعمال کر سکے۔ کیونکہ ایسی حالت میں اس کو برسر عدالت اپنے باپ دادا کے خلاف بد نیتی، فسق و فجور، بے حیائی، سوء تدبیر اور حماقت و بلاوت کا ثبوت پیش کرنا ہوگا، اور یہ اس کے لیے نہ صرف مشکل ہے بلکہ سخت معیوب بھی ہے۔

ان وجوہ سے فقہ کے اس جزیئہ پر نظر ثانی کی ضرورت ہے اور مصالح کا تقاضا یہ ہے کہ اس خالص اجتہادی مسئلے میں ترمیم کر کے صغیر و صغیرہ کو بر حال میں خیار بلوغ دیا جائے۔

۴۔ خیار بلوغ کی شرائط

اس سلسلہ میں فقہاء کا ایک دوسرا اجتہادی مسئلہ بھی محل نظر ہے۔ باپ دادا کے سوا دوسرے اولیاء کے باب میں ان کا فتویٰ یہ ہے کہ اگر انہوں نے صغیر و بکرہ کا نکاح کر دیا ہو تو وہ خیار بلوغ استعمال کر سکتی ہے، مگر شرط یہ ہے کہ بلوغ کی پہلی علامت ظاہر ہوتے ہی بلا تاخیر وہ اپنی نارضا مندی کا اظہار کر دے۔ اگر پہلے بعض

لے ہم نے نابالغ لڑکے کا مسئلہ بیان کیے ہیں چھڑا کر اسے پھر بھی طلاق کا چاہئے حاصل ہے۔

کا خون نمودار ہوتے ہی اس نے فوراً اس کا اعلان نہ کیا تو اس کا خیار باطل ہو جائے گا۔ لطف یہ ہے کہ یہ شرط صرف باکرہ کے لیے رکھی گئی ہے۔ ^{ثیبہ} اور نابالغ لڑکے کے لیے یہ حکم ہے کہ بالغ ہونے کے بعد جب تک وہ اپنی رضا کی تصریح نہ کریں ان کو خیارِ فسخ حاصل رہے گا۔

یہ شرط جو صغیرہ نابالغہ کے لیے رکھی گئی ہے، اس کا ثبوت ہم کو قرآن اور حدیث میں نہیں ملا۔ یہ بھی ایک اجتہادی مسئلہ ہے اور اس میں بھی ترمیم کی ضرورت ہے۔ خیارِ فسخ کو بلوغ کے ساتھ مشروط کرنے کی علت اس کے سوا کچھ نہیں ہے کہ سن بلوغ کو پہنچ کر انسان میں بڑے اذہ بھلے کی تیز پیدا ہو جاتی ہے اور وہ عقل رسا سے کام لے کر اپنے معاملات میں ذمہ دارانہ فیصلہ کر سکتا ہے لیکن اس کے یہ معنی نہیں ہیں کہ بلوغ کی پہلی علامت ظاہر ہوتے ہی اس کے اندر کوئی بڑا انقلاب رونما ہو جاتا ہو اور آنا نانا اس میں رائے قائم کرنے کی صلاحیتیں ابھرتی ہوں تاہم مان لیا جائے کہ ایسا ہوتا ہے تو ثیبہ اور نابالغ لڑکے کا حال باکرہ کے حال سے مختلف نہیں ہو سکتا۔ پس جب ان دونوں کے خیارِ بلوغ کو اس وقت تک کے لیے ممتد کیا گیا ہے جب تک کہ وہ قولاً یا فعلاً اپنی رضا کی تصریح نہ کر دیں تو کوئی وجہ نہیں کہ آخر باکرہ ہی کو کیوں سوچنے سمجھنے اور رائے قائم کرنے کے لیے کافی وقت نہ ملے شوہر دیدہ عورت۔ اگر کوئی لڑکی بالغ ہونے سے پہلے مرد کی صحبت سے آشنا ہو چکی ہو، خواہ بصورت نکاح یا بصورت زنا، تو وہ بھی ثیبہ ہی کہی جائیگی۔

دیا جائے۔ ایک نا تجربہ کار دو شیزہ بہ نسبت ایک نئیہ اور ایک نوجوان مرد کے اس کی زیادہ مستحق ہے، کیونکہ وہ غریب تو ان دونوں سے زیادہ نا تجربہ کار ہوتی ہے۔

۵۔ مہر

مہر کے مسئلہ میں یہ امر مسلم ہے کہ اللہ اور رسول کے قانون میں اس کے لیے کوئی آخری حد مقرر نہیں کی گئی۔ مشہور واقعہ ہے کہ حضرت عمر رضی اللہ عنہ نے اپنے عہد میں اس کے لیے چالیس اوقیہ کی انتہائی حد مقرر کرنی چاہی تھی، مگر ایک عورت نے ان کو ٹوک کر کہا کہ آیت **وَآتَيْتُمْ أَحَدَ أَهْنٍ قِنطَارًا فَلَا تَأْخُذُوا مِنْهُ شَيْئًا** کی رو سے آپ کو ایسا کرنے کا حق نہیں ہے۔ اس دلیل کو سن کر حضرت عمر نے فرمایا:۔
أصلُ تَأْخُذٍ أصابتُ ورجلٌ أخطأ۔ ایک عورت نے صحیح بات کہی اور مرد غلطی کر گیا۔ پس جہاں تک مہر کی تحدید کا تعلق ہے قانون میں اس کے لیے کوئی گنجائش نہیں۔ لیکن احادیث صحیحہ سے ثابت ہے کہ مہر کی زیادتی میں مبالغہ کرنا اور مرد کی قوت برداشت سے زیادہ مہر باندھنا ایک ناپسندیدہ فعل ہے جسور نے فرمایا:۔

الزمو النساء والرجال ولا
 عورتوں کو مردوں کے پتے باندھنے کی کوشش
 تغالوا فی المہوس
 کرو اور مہروں میں حد سے نہ بڑھو۔

ابو عمر والا سلمی نے ایک عورت سے دو سو درہم مہر پر نکاح کیا تو آپ نے فرمایا

سلہ اگر تم نے عورتوں کو ڈھیر سا مال بھی دیا ہو تو اس میں سے تم کچھ واپس نہ لو۔

لوکنتم تغرفون المد من هم من اودیتکم ما من دستور اگر تم کو ندی نابوں میں
 درہم بہتے ہوئے ملتے تب بھی شاید تم اس سے زیادہ مہر نہ بانڈھتے۔ حضرت انسؓ
 نے ایک عورت سے چار اوقیہ (۱۶۰ درہم) پر نکاح کیا تو حضور نے فرمایا:۔ کانھا
 تختون الفضة من عرض هذا الجبل۔ ”گویا کہ تم اس پہاڑ میں سے چاندی کھود
 کھود کر نکال رہے ہو۔“

حضرت عمر رضی اللہ عنہ کا قول ہے کہ عورت کے مہر مقرر کرنے میں حد سے نہ
 بڑھو۔ اگر یہ دنیا میں کوئی قابل عزت اور آخرت میں تقویٰ کی بابت ہوتی تو تم سے زیادہ
 رسول اللہ صلی اللہ علیہ وسلم اس کو اختیار کرتے مگر آپ کی ازواج اور صاحبزادیوں
 میں سے تو کسی کا مہر بھی بارہ اوقیہ سے زیادہ نہ تھا۔

یہ تو محض زیادتی مہر کے متعلق ہے۔ لیکن ہمارے ملک میں بدرواج عام ہو گیا
 ہے وہ اس سے بھی زیادہ فحیح ہے۔ یہاں ہزاروں لاکھوں روپیہ کی دستاویزیں مہر
 مؤہل کے طور پر لکھ دی جاتی ہیں مگر نہ اتنی بڑی بڑی رقموں کا ادا کرنا ان کے لکھنے والوں
 کی قدرت میں ہوتا ہے اور نہ لکھتے وقت وہ اس نیت سے لکھتے ہیں کہ کبھی ان کو یہ مہر
 ادا کرنا ہے۔ یہ چیز کراہت کی حد سے گذر کر نکاح کے لیے موجب فساد ہے، کیونکہ
 نبی صلی اللہ علیہ وسلم نے تبصریح فرمایا ہے کہ:-

من تزوج امرأة بصدق
 جس نے ایک مال مہر کے عوض کسی عورت سے
 بیوی ان کا لود یہ فہو من ان ومن
 نکاح کیا اور نیت یہ رکھی کہ وہ اس مہر کو ادا نہ

ادان دینا نبوی ان لا یقضیہ
 کر یگا وہ دراصل زانی ہے، اور جس نے قرض
 لیا اور نیت یہ رکھی کہ اس قرض کو ادا کرنا
 نہیں ہے وہ دراصل پھور ہے۔

یہ اس قسم کے مہروں کی باطنی قباحت ہے۔ رہی ظاہری قباحت تو وہ بھی
 کچھ کم شدید نہیں۔ اس قسم کے مہر باندھنے کا حقیقی مقصد یہ ہوا کرتا ہے کہ شوہر طلاق نہ
 دے سکے۔ لیکن اس کا نتیجہ یہ ہوتا ہے کہ اگر میاں بیوی میں نا موافقت ہو جائے
 اور دونوں مل کر نہ رہ سکیں تو یہی زیادتی مہر عورت کے لیے بلائے جان ہو جاتی
 ہے۔ شوہر محض مہر کی نالاش کے خوف سے اس کو طلاق نہیں دیتا، اور سا لہا سال

لے اس حدیث سے مہر کے معاملہ کی جس اہمیت کا اظہار ہو رہا ہے ظاہر ہے۔ اس
 بنا پر میں ایسے تمام لوگوں کو جن کے مہر عام رسم کے مطابق ان کی مالی استطاعت سے بہت
 زیادہ باندھے گئے ہوں، یہ مشورہ دوں گا کہ وہ اپنی بیویوں کو مہر میں اس حد تک کمی قبول کرنے
 پر راضی کریں جسے وہ یک مشت یا با قسط ادا کر سکتے ہوں۔ اور نیک بیویوں کو بھی میں
 مشورہ دیتا ہوں کہ وہ اس کمی پر راضی ہو جائیں۔ نیز ہر خدا ترس مسلمان کو بار مہر سے
 سبکدوش ہونے میں حتی الامکان جلدی کرنی چاہیے۔ مہر ایک قسم کا قرض ہے،
 اور اپنے ذمہ جان بوجھ کر یا بے پروائی کے ساتھ قرض چھوڑ کر مرجانا اتنی بُری بات
 ہے کہ نبی صلی اللہ علیہ وسلم نے ایسے شخص کی نماز جنازہ پڑھنے سے
 انکار کیا ہے۔

بلکہ ساری ساری عمر کے لیے وہ غریب معلق پڑی رہتی ہے۔ آج کل جن چیزوں نے عورتوں کو عام طور پر مبتلائے مصیبت کر رکھا ہے ان میں سے ایک اہم چیز یہی مہر کی زیادتی ہے۔ اگر اس میں اعتدال برتنا جائے تو قریب قریب ۵ فیصدی مشکلات رونما ہونے سے پہلے ہی حل ہو جائیں۔

ہمارے نزدیک اس کی اصلاح کے لیے اصول شرع کی خلاف ورزی سے بچتے ہوئے یہ صورت اختیار کی جاسکتی ہے کہ مہر اگر محفل ہو تو فریقین مختار ہیں کہ بلا کسی حد و انتہا کے جتنا چاہیں مقرر کر لیں۔ لیکن اگر وہ محفل ہو تو لازم قرار دیا جائے کہ اس کی دستاویزہ باقاعدہ اسٹامپ پر لکھی جائے اور زرہ مہر پر چھپاؤ فیصدی قیمت کا اسٹامپ لگایا جائے۔ اسٹامپ کے بغیر یا ۵ فی صدی سے کم قیمت کے اسٹامپ پر کوئی دستاویزہ مہر قابل ادخال و دعویٰ نہ ہو۔ اس قسم کا ضابطہ اگر بنا دیا جائے تو مہر محفل کا یہ نہ رہتا پانچویں طریقہ آسانی مسدود ہو جائے گا۔ اس وقت لوگ مجبور ہوں گے کہ اپنی استطاعت کے مطابق مہر مقرر کریں اور فضولیات میں روپیہ صرف کرنے کے بجائے نقد یا مال و جائداد کی صورت میں نکاح کے وقت ہی مہر ادا کر دیں۔ حالات کے رو باصلاح ہو جانے پر یہ شرط اڑانی جا سکتی ہے۔

۱۔ جو فوراً ادا کر دیا جائے۔

۲۔ جو ایک مدت کے بعد ادا کیا جانا ہو۔

۶۔ نفقہ

اس باب میں نزاع کی دو شکلیں ہیں۔ ایک یہ کہ شوہر نفقہ دینے کی استطاعت رکھتا ہو مگر نہ دے۔ اور دوسری شکل یہ کہ اس میں استطاعت ہی نہ ہو۔

پہلی صورت میں یہ امر متفق علیہ ہے کہ قاضی اس کو نفقہ ادا کرنے پر ہر ممکن طریقہ سے مجبور کر سکتا ہے۔ لیکن اگر وہ قاضی کے احکام کی تعمیل نہ کرے تو اس میں اختلاف ہے کہ ایسی صورت میں کیا کرنا چاہیے۔ حنفیہ کا مذہب یہ ہے کہ ایسی صورت میں کچھ نہیں ہو سکتا۔ عورت بطور خود اپنے نفقہ کا انتظام کرے خواہ شوہر کے نام پر قرض لے کر، خواہ محنت مزدوری کر کے، خواہ اپنے کسی عزیز سے مدد لے کر۔ بخلاف اس کے مالکیہ کا مذہب یہ ہے کہ ایسی صورت میں قاضی کو بطور خود طلاق واقع کر دینے کا حق ہے۔ بعض علماء احناف نے مالکیہ کے اس فتوے کو اختیار کرنا پسند کیا ہے، مگر اس شرط کے ساتھ کہ عورت خود نفقہ کا انتظام نہ کر سکتی ہو، یا اگر کر سکتی ہو تو شوہر سے علیحدہ رہنے میں اس کے بتلائے معیبت ہو جانے کا خوف ہو۔ لیکن یہ شرط کچھ درست نہیں معلوم ہوتی۔ قرآن مجید کی رو سے نفقہ عورت کا حق ہے جس کے معاوضہ ہی میں اس پر شوہر کو حقوق زوجیت حاصل ہوتے ہیں جب کوئی شخص قصداً اس حق کو ادا کرنے سے انکار کر رہا ہو تو کوئی وجہ نہیں کہ عورت کو زبردستی اس کے عقد نکاح میں بندھے رہنے پر مجبور کیا جائے۔ چیزے کر اس کا بدلہ

اور مال لے کر اس کی قیمت ادا کرنے سے جو شخص انکار کرے وہ آخر اس پیر اور اس مال کا مستحق کیسے رہ سکتا ہے جب تک عورت کسی شخص کے نکاح میں ہے اس کی پرورش کا ذمہ دار اس کا شوہر ہے۔ ایسی حالت میں اس کو خود روزی کمانے یا اپنے رشتہ داروں پر بار ڈالنے، یا ایک ظالم شوہر کے نام سے حصولِ قرض کی غیر ممکن الحصول کوشش کرنے کی تکلیف آخر کس اصول انصاف کی بنا پر دی جائے؟

دوسری صورت میں پھر حنفیہ کا مذہب یہی ہے کہ عورت کو صبر و احتساب کی تلقین کی جائے گی اور اس سے کہا جائے گا کہ قرض لے کر یا کسی عزیز سے مدد لے کر گزر کرے۔ امام اعظم رحمۃ اللہ علیہ کے نزدیک ایسی عورت کا نفقہ ہر اس شخص پر واجب ہے جس پر اس کی پرورش کا بار پڑتا اگر وہ بن بیاہی ہوتی۔ لیکن امام مالک، امام شافعی اور امام احمد بن حنبل کا مذہب یہ ہے کہ اگر عورت ایسے شوہر کے ساتھ زندگی بسر نہ کر سکتی ہو اور تفریق کا دعویٰ کرے تو تفریق کرادی جائے گی۔ امام مالک کی رائے میں شوہر کو مہینہ دو مہینہ یا کسی مناسب مدت تک مہلت دی جائے گی۔ امام شافعی صرف تین دن کی مہلت دیتے ہیں۔ اور امام احمد کا فتویٰ یہ ہے کہ بلا تاخیر زوجین میں تفریق کرادی جائے۔

اس باب میں نہ صرف قرآن مجید کا وہ قاعدہ جو ﴿وَإِذَا انْفَضَّتْ مِنْ أَمْوَالِهِمْ﴾ میں بیان کیا گیا ہے ائمہ ثلاثہ کی تائید کرتا ہے، بلکہ احادیث و آثار سے بھی اس کی تائید ہوتی ہے۔ دارقطنی اور بیہقی میں نبی صلی اللہ علیہ وسلم کا یہ فیصلہ منقول ہے کہ عدم نفقہ

کی صورت میں زوجین کے درمیان تفسیر لینی گرا دی جائے حضرت علیؑ، حضرت عمرؓ اور حضرت ابو ہریرہؓ سے بھی یہی قول منقول ہے۔ تابعین میں سے سعید بن مسیبؓ کا بھی یہی فتویٰ ہے اور حضرت عمر ابن عبدالعزیز نے بھی تحقیق کے بعد اسی کے مطابق عمل کیا ہے۔ بخلاف اس کے حنفیہ کا استدلال اس آیت سے ہے کہ وَصَن قَدِيمٍ عَلَيَّهِ رِزْقُهُ فَلْيَنْصِقْ مِمَّا آتَاكَ اللَّهُ لَا يَكْلِفُ اللَّهُ نَفْسًا إِلَّا مَا آتَاهَا. (الطلاق) جس کو نپا تار رزق دیا گیا ہو اس کو اپنی اسی استطاعت کے مطابق نفقہ دینا چاہیے جو اللہ نے اُسے دی ہے۔ اللہ کسی متنفس کو اس سے زیادہ کی تکلیف نہیں دیتا جس کی قدرت اس نے اسے عطا کی ہو۔ لیکن اس آیت سے صرف اتنا ثابت ہوتا ہے کہ نفقہ کے لیے شرعاً کوئی مقدار مقرر نہیں ہے بلکہ نفقہ دینے والے کی حیثیت پر انحصار ہے۔ اس کے یہ معنی نہیں ہیں کہ جہاں نفقہ سرے سے موجود ہی نہ ہو وہاں عورت کو بلا نفقہ گذر کرنے کے لیے مجبور کیا جائے۔ بلاشبہ یہ عزیمت کا مقام ہے کہ ایک عورت مصیبت اور فاقہ کشی میں بھی اپنے شوہر کا ساتھ دے۔ اسلام ایسی ہی فریضت کی تعلیم دیتا ہے اور ایک شریف خاتون کو ایسا ہی ہونا چاہیے۔ لیکن اخلاقی تعلیم اور چیز ہے، اور شرعی حق دوسری چیز۔ نفقہ عورت کا شرعی حق ہے۔ اگر وہ برضا و رغبت اس کو چھوڑ دے اور اس کے بغیر ہی شوہر کی رفاقت کرنا پسند کرے تو نہایت قابل تعریف ہے۔ لیکن اگر وہ اس کو نہ چھوڑنا چاہے یا نہ چھوڑ سکے تو قانون اسلامی کے عدل و انصاف میں اس امر کی گنجائش نہیں ہے کہ اس کو تکلیف اور جبر کے ساتھ

غریمیت کے مقام بند پر پھیرانے کی کوشش کی جائے۔

پس ہمارے نزدیک اس مسئلے میں تمام مذاہب میں سے احسن مذہب امام مالک کا ہے جو شوہر کو مناسب مدت تک مہلت دینے کے بعد تفریق کا حکم دیتے ہیں۔

۴۔ ستم ناروا

آیت کریمہ وَالَّتِي تَخَافُونَ نُشُوزَهُنَّ فَعِظُوهُنَّ وَاجْعُرُوهُنَّ فِي الْمَضَاجِعِ
وَاصْرِبُوهُنَّ فَإِنْ أَطَعْنَكُمْ فَلَا تَبْغُوا عَلَيْهِنَّ مَبْتِلَاءً (النساء: ۶۰) کی رو سے

شوہر کو یہ حق نہیں ہے کہ بلا کسی جائز سبب کے اپنی بیوی پر کسی قسم کی سختی کرے خواہ وہ آزار جسمانی ہو یا آزار لسانی اگر وہ ایسا کرے تو عورت کو قانون کی پناہ لینے کا حق ہے۔

اس باب میں کوئی تفصیلی حکم ہم کو نہیں مل سکا ہے۔ لیکن ہم سمجھتے ہیں کہ قانون اسلامی کے اصول میں اس کی گنجائش ہے کہ قاضی کو ایسے مظالم سے عورت کی حفاظت اور

ناقابل برداشت صورتوں میں تفریق کا اختیار دیا جاسکتا ہے۔ آج کل ہم دیکھتے ہیں کہ بعض طبقوں میں عورتوں کے ساتھ ناروا برتاؤ کرنے کا نام رواج ہو گیا ہے، اور

شوہریت کے معنی یہ سمجھے جا رہے ہیں کہ وہ ظلم و جور کا غیر محدود لائسنس ہے۔ اس لیے ضرورت ہے کہ قانون میں اس کے متعلق مناسب احکام کا اضافہ کیا جائے۔

اور کچھ نہیں تو کم از کم اتنا ضروری ہونا چاہیے کہ مار پیٹ اور گالم گلوچ کی عادت کو خلع کے جائز اسباب میں شمار کیا جائے اور ایسی عورتوں کو بلا معاوضہ خلع دلویا جائے جن کے شوہروں کی اس

عادت کا ثبوت ہم پر ہو جائے۔

تحکیم

اس باب میں حضرت علی رضی اللہ عنہ نے جو طریق کار اختیار فرمایا ہے وہ ہماری صحیح رہنمائی کرتا ہے کیشف الغمہ میں ہے کہ آپ کے پاس ایک مرد اور اس کی بیوی کا مقدمہ آیا۔ آپ نے قرآن مجید کے فرمان فَاَلْعَثُوْا حُكْمًا مِّنْ اٰهْلِہِ وَحُكْمًا مِّنْ اٰهْلِہَا کے مطابق حکم دیا کہ دونوں اپنی اپنی طرف سے ایک ایک حکم تجویز کریں۔ پھر دونوں حکموں کو مخاطب کر کے فرمایا "تمہارا کام یہ ہے کہ اگر دونوں کو ملانا مناسب سمجھو تو ملا دو، اور اگر تفریق کرنا مناسب سمجھو تو تفریق کر دو۔" پھر عورت سے دریافت فرمایا، کیا تو ان دونوں بچوں کے فیصلہ پر راضی ہے؟ اس نے عرض کیا ہاں میں راضی ہوں۔ اس کے بعد مرد سے یہی سوال کیا۔ اس نے کہا اگر وہ ملا دیں تو مجھے ان کا فیصلہ قبول ہے اور اگر تفریق کریں تو مجھے قبول نہیں۔ اس پر آپ نے فرمایا لیس ذالک لک، لست ببارح حتی ترضی عنہل صارضیت بہ۔" تجھے اس کا حق نہیں، تو یہاں سے نہیں جاسکتا جب تک کہ اسی طرح تو بھی اپنی رضامندی کا اقرار نہ کرے جس طرح اس عورت نے کیا ہے۔" میاں بیوی کے ایسے خانگی جھگڑوں میں جن کا تعلق بڑے اور اہم قانونی مسائل سے نہ ہو، تحکیم کے اس طریقے کو اختیار کرنا انسب ہے اور ضرورت ہے کہ اس کے متعلق قانون میں ایسی چند دفعات کا اضافہ کیا جائے جن میں تحکیم کے طریقے، اور حکمین کے اختیارات، اور ان کے متفقہ فیصلہ کے طریق نفاذ، اور اختلاف کی صورت میں عدالت کے طریق کار

کی صراحت کر دی جائے۔ اسلامی قانون میں یہ ایک بڑی قیمتی چیز ہے کہ خانگی جھگڑوں کو حتی الامکان کھلی عدالت میں زیر بحث لانے سے پرہیز کیا جائے، اور اگر عدالتوں میں ایسے معاملات آئیں بھی تو حاکم عدالت ان کی تحقیق اور ان کا فیصلہ کرنے سے پہلے دونوں خاندانوں کے ذمہ دار افراد سے اس گتھی کے سلجھانے میں مدد لے۔ اس تجویز کو معاشرتی زندگی کے لیے ایک رحمت سمجھنا چاہیے۔

۹۔ عیوب میں خیارِ فسخ

عیوب زوجین کے مسئلہ میں فقہاء کے درمیان بکثرت اختلافات ہوئے ہیں۔ ایک گروہ اس طرف گیا ہے کہ عورت اور مرد کے کسی عیب کی بنا پر دوسرے فریق کو خیارِ فسخ نہیں ہے۔ چنانچہ درختارہ میں ہے "ولا یتخذ احد الن زوجین لعیب الاخر ولو فاحشاً کجنون و جبن اور درص و سرتق و قون"۔ میاں بیوی میں سے کسی کو بھی دوسرے کے کسی عیب پر فسخ نکاح کا اختیار نہیں، خواہ وہ عیب کیسا ہی سخت ہو، مثلاً جنون، جذام، برص، رتق اور قرین" صحابہ میں سے حضرت علی اور ابن مسعود اور ائمہ مجتہدین میں سے عطاء، نخعی، عمر ابن عبدالعزیز، ابن ابی لیلیٰ، اوزاعی، ثوری، ابو حنیفہ، اور ابویوسف رضی اللہ عنہم کلہی مذہب ہے۔

دوسرا گروہ کہتا ہے کہ تمام ایسے عیوب جو مانع تعلقات زہن و شہد ہوں ان لہ خیارِ فسخ یعنی نکاح ہو جانے کے بعد یہ کہنے کا اختیار رکھتے ہیں کہ نکاح قبول نہیں ہے۔

میں عورت اور مرد دونوں کو خیارِ فسح ہے، مثلاً جنون، جذام، برص، گندہ دہنی، امراض
 خبیثہ، اور ٹمر گاہنگے ایسے عوارض جو مانعِ قربت ہوں۔ یہ امام مالک کا مذہب ہے۔
 چنانچہ ابن جزمی نے القوائین میں عیوب مذکورہ بالا کی تفصیل بیان کرنے کے بعد
 تصریح کی ہے کہ اذا كان في احد الزوجين احد العيوب كان للاخر
 الخيار في البقاء معه والفرق "اگر ان عیوب میں سے کوئی عیب عورت یا مرد
 میں ہو تو فریقِ ثانی کو اختیار ہے کہ اس کے ساتھ رہنا قبول کرے یا الگ ہو جائے"
 امام شافعی کے نزدیک جنون اور جذام اور برص میں عورت اور مرد دونوں کو خیارِ
 فسح ہے، مگر فرج سیالہ فرج، مثلاً آشک وغیرہ اور گندہ دہنی اور عارض میں
 خیار نہیں ہے۔ البتہ اگر عورت اندام نہانی کے ایسے امراض میں مبتلا ہو جو مانعِ مباشرت
 ہوں، یا مرد عین، یا مقطوع الذکر ہو، تو ایسی صورت میں فریقِ ثانی کو خیارِ فسح ہے۔
 امام محمد کے نزدیک شوہر کو عورت کے کسی عیب کی بنا پر خیارِ فسح نہیں ہے
 مگر عورت کو شوہر کے جنون اور جذام اور برص میں خیارِ فسح ہے۔

ان تمام مذاہب میں سے دوسرا مذہب قرآن مجید کی تعلیم سے اقرب ہے۔
 قرآن کی رو سے عورت اور مرد کے ازدواجی تعلق میں دو چیزوں کو مقصدی اہمیت
 حاصل ہے۔ ایک تحفظِ اخلاق، دوسرے زوجین کی باہمی مودت و رحمت۔ یہ دونوں
 مقصدیں ایسے عیوب میں فوت ہو جاتے ہیں جن سے زوجین طبعاً ایک دوسرے سے

لے وہ خیم جن کی وجہ سے فرج سے رطوبتیں بہتی رہیں۔

نفرت کرنے پر مجبور ہوں، یا ایک دوسرے کی طبعی خواہشات کو پورا نہ کر سکتے ہوں
پھر جیسا کہ ہم پہلے بیان کر چکے ہیں، یہ بات اسلامی قانون ازدواج کے اصول میں
سے ہے کہ ازدواجی تعلق زوجین کے لیے مفرت اور حدود اللہ سے تجاوز کا موجب
نہ ہونا چاہیے۔ یہ قاعدہ بھی ان عیوب میں خیار فسخ نہ رکھنے سے ٹوٹ جاتا ہے۔

وہ تمام امراض جن کا اوپر ذکر کیا گیا ہے، ضرر پہنچانے والے ہیں، اور ان سے اس
امر کا بھی خوف ہے کہ زوجین میں سے کوئی ایک نفرت کی وجہ سے یا اپنی طبعی خواہشات
پوری نہ ہونے کی وجہ سے حدود اللہ کو توڑ دے گا۔ اس لیے ضروری ہے کہ ان تمام
عیوب میں زوجین کے لیے خیار فسخ رکھا جائے۔

یہ تو اس صورت میں ہے جبکہ نکاح سے پہلے زوجین کو ایک دوسرے کے حال
کی خبر نہ ہو، اور بعد میں علم ہوتے ہی اس پر نارضا مندی کا اظہار کر دیں۔ رہی یہ صورت
کہ زوجین کو نکاح سے پہلے ایک دوسرے کا حال معلوم تھا اور انہوں نے جان بوجھ
کر نکاح کر لیا، یا ان کو معلوم تو نہ تھا مگر بعد میں علم ہونے پر انہوں نے خیار فسخ استعمال
نہ کیا، یا نکاح کے بعد عیب پیدا ہوا، تو ان تمام صورتوں میں مرد کے پاس تو ایک
چارہ کار ایسا موجود ہے جس سے وہ ہر وقت کام لے سکتا ہے، یعنی طلاق،
اور اس کے علاوہ دوسرا چارہ کار بھی اس کے پاس موجود ہے، یعنی دوسری شادی
کر لینا۔ مگر عورت کے لیے بعض صورتوں میں فقہاء نے کوئی چارہ کار تجویز نہیں کیا
ہے اور بعض صورتوں میں کسی نے اس کی خلاصی کی تدبیر نکالی ہے اور کسی نے نہیں

نکالی۔ اس باب میں جو فتاویٰ ہیں ان کو ہم علیحدہ علیحدہ بیان کر کے ان پر بحث کریں گے۔

۱۰۔ عین و محبوب وغیرہ

اگر شوہر محبوب ہو تو اس بات پر قریب قریب سب کا اتفاق ہے کہ عورت کو تفریق کا دعویٰ کرنے کا حق ہے، اور تحقیق حال کے بعد فی الفور تفریق کراڈ جائیگی۔ اگر شوہر نامرد ہو اور عورت تفریق کا مطالبہ کرے، تو حضرت عمر کے فیصلہ کی بناء پر اسے ایک سال تک علاج کی مہلت دی جائے گی، اس کے بعد بھی اگر وہ قادر نہ ہو تو تفریق کراڈی جائے گی۔ لیکن اس کے ساتھ فقہاء نے حسب ذیل شرطیں لگائی ہیں۔

(۱) یہ حکم صرف اس صورت میں ہے جبکہ عورت کو پہلے سے اس کے عین ہونے کا علم نہ ہو۔ لیکن اگر اس کو علم تھا اور اس نے برضا و رغبت اس سے نکاح کیا تو اسے تفریق کے مطالبے کا حق نہیں۔

(۲) اگر عورت کو پہلے علم نہ تھا، مگر بعد میں علم ہونے کے بعد اس نے اس کے نکاح میں رہنے پر رضا مندی کی تصریح کر دی تو اس کو مطالبہ تفریق کا حق باقی نہیں رہا۔

(۳) تفریق صرف اس صورت میں کراڈی جائے گی جبکہ شوہر ایک مرتبہ بھی مباحثت نہ کر سکا ہو۔ ورنہ اگر اس نے ایک مرتبہ بھی مباحثت کر لی، خواہ وہ ادھوری ہی

سے نامرد سے مقطور الذکر

کیوں نہ ہو، تا تب بھی عورت تفریق کا حق نہیں رکھتی۔

ان شرطوں میں سے کسی کے لیے بھی قرآن اور حدیث میں کوئی سند موجود نہیں ہے۔ اور ہم ان تینوں شرطوں کو درست نہیں سمجھتے۔ اگر کسی عورت نے قصداً اپنی حیا^{وقت} سے کسی شخص کو عین جاننے ہوئے اس سے نکاح کر لیا تو اس کی یہ سزا معقول اور مناسب نہیں ہے کہ اس کو تمام عمر ایک نامرد شوہر کے ساتھ زندگی گزارنے پر مجبور کیا جائے۔ اس کے مفاسد اس قدر ہیں کہ بیان کی حاجت نہیں۔ ایسی نادان عورت کے لیے بس اسی قدر سزا کافی ہے کہ اس کو مہر سے محروم کر کے تفریق کرادی جائے۔ اگر عورت کو نکاح کے بعد شوہر کے نامرد ہوتے کا علم ہوا اور اس نے ابتداءً اس کے ساتھ رہنے پر اپنی رضا مندی کی تصریح کر دی تا تو یہ کوئی ایسا قصور نہیں جس کی بنا پر اس کو تمام عمر مصیبت کی زندگی گزارنے پر مجبور کیا جائے۔ ایک ناخبر بہ کار دو تیزہ ابتداءً میں ان فطری تکلیفوں کا اندازہ نہیں کر سکتی جو ایک عین کی بیوی کو پیش آتی ہیں۔ ہو سکتا ہے کہ وہ اپنی نیک طبعی کی بنا پر یہ خیال کرے کہ شوہر اگر عین ہے تو کیا ہے، میں اسی طرح اس کے ساتھ زندگی بسر کر لوں گی۔ مگر بعد میں اس کو وہ ناقابل برداشت تکلیفیں پیش آئیں جن کا اسے پہلے احساس نہ تھا، اور وہ اپنی صحت کی خرابی یا مبتلائے معصیت ہونے کے خوف سے پریشان ہو کر تفریق کی خواہش کرے۔ کیا ایسی صورت میں یہ جائز ہوگا کہ اس کی پہلی رضا مندی کو سند قرار دے کر اس کی زبان پکڑ لی جائے اور اس سے کہا جائے کہ تو نے ابتداءً میں جو غلطی

کی تھی اس کی یہی سزا ہے کہ اب تو سڑ سڑ کر مر جایا آبرو باختہ بن کر زندگی گزارے؟ جہاں تک ہم غور کرتے ہیں، یہ بات قرآن مجید کی تعلیم کے خلاف ہے، اور اس سے ایسے نقصانات پیدا ہونے کا امکان ہے جو اس عورت کی ذات ہی تک محدود نہ ہوں گے بلکہ سوسائٹی میں پھیلیں گے اور نسلوں میں منتقل ہوں گے۔ اتنے بڑے نقصان کو گوارا کرنے سے زیادہ بہتر یہ ہے کہ ایک شخص کے نقصان کو گوارا کیا جائے اور حالیکہ حقیقتہً تفریق میں اس کا بھی کوئی نقصان نہیں ہے۔ زیادہ سے زیادہ اگر کوئی سزا اس غلطی کی اس عورت کو دی جاسکتی ہے تو وہ بس یہی ہے کہ اسے کل یا جزو مہر سے محروم کر دیا جائے۔ اگرچہ یہی میرے نزدیک زیادتی ہے، کیونکہ سزا کا مستحق تو وہ شخص ہے جس نے نامرد ہونے کے باوجود نکاح کیا۔

تیسری شرط بھی ہمارے خیال میں بہت سخت ہے۔ نکاح سے شریعت کا جو مقصد ہے وہ اس قسم کے ازدواجی تعلق سے ہرگز پورا نہیں ہوتا۔ اسلام کا قانون کسی آسمانی مخلوق کے لیے نہیں ہے، بلکہ عام انسانوں کے لیے ہے۔ اور عام انسانوں میں جو عورتیں پائی جاتی ہیں ان کے لیے اگر یہ ناممکن نہیں تو غایت درجہ دشوار ضرور ہے کہ بس ایک یا دو چار مرتبہ شوہر کی صحبت سے متمتع ہو جانا ان کے لیے کافی ہو اور اس کے بعد مدت العمر اس سے محروم رہ کر وہ منہی خوشی گزار دیں اور اپنی عصمت کو ہر قسم کے خطرات سے محفوظ رکھیں۔ بالفرض اگر پچاس فی صدی عورتیں بھی اس پر قادر ہوں، تو ان بقیہ پچاس فی صدی عورتوں کا حشر کیا ہوگا جن کے ضبط و تحمل اور

پاکیزگی اخلاق کا مرتبہ اتنا بلند نہیں ہے؛ کیا ان کے مبتلائے مصیبت ہونے اور
سوسائٹی میں ان کی وجہ سے طرح طرح کے مفاسد پھیلنے کی ذمہ داری اُس قانون پر نہ
ہوگی جس نے ان کے لیے عدال کے دروازے بند کر کے انہیں حرام کے راستوں پر چلنے
کے لیے مجبور کر دیا؛ پس ہماری رائے میں نامردی کی ہر شکایت پر خواہ وہ نکاح سے
پہلے کی ہو یا بعد میں حادث ہوئی ہو، عورت کو عدالت کی طرف رجوع کرنے کا حق ہونا
چاہیے اور اگر کافی علاج کے بعد، جس کے لیے ایک سال کی مدت مناسب ہے، یہ
شکایت دور نہ ہو تو تفریق کر دینی چاہیے۔

فقہائے کرام نے یہ لکھا ہے کہ اگر ایک سال تک علاج کرانے کے بعد
شوہر نے ایک مرتبہ بھی مباشرت کر لی، خواہ وہ ادھوری ہی کیوں نہ ہو تو عورت
کا حق تفریق ہمیشہ کے لیے باطل ہو جائے گا۔ یہاں پھر بجا شدت پائی جاتی ہے۔
زیادہ مناسب یہ ہے کہ اس معاملہ میں ماہرین طب کی رائے پر اعتماد کیا جائے۔ اگر
علاج کے بعد بھی ماہرین کی رائے یہ ہو کہ مریض وظیفہ زوجیت ادا کرنے کے لیے پوری
طرح اہل نہیں ہو سکا ہے تو تفریق کر دینی چاہیے۔

فقہاء نے خصی کے لیے بھی وہی قانون رکھا ہے جو عینین کے لیے رکھا گیا ہے یعنی
اس کو بھی علاج کے لیے ایک سال کی مہلت دی جائے گی۔ اس کی وجہ یہ بتائی گئی ہے
کہ اس کے مباشرت پر قادر ہونے کی اُمید کی جاسکتی ہے۔ لیکن طبی تحقیقات سے یہ ثابت
ہو چکا ہے کہ اس معاملہ میں خصی اور محبوب کے درمیان کوئی فرق نہیں۔ ^{الذکر} ^{مقتطوع} ^{مقتطوع}

ہو یا مقطوع الاثین، دونوں صورتوں میں وظیفہ زوجیت کے لیے وہ یکساں نااہل ہوتا ہے اور کوئی علاج اس کی کھوئی ہوئی اہلیت کو واپس نہیں لاسکتا۔ لہذا نحستی اور مجبوب کے حق میں ایک ہی قانون ہونا چاہیے۔

۱۱۔ جنون

جنون کے بارے میں حضرت عمر کا فیصلہ یہ ہے کہ اس کے علاج کے لیے ایک سال کی مدت مقرر کی جائے، اگر اس مدت میں وہ درست نہ ہو تو اس کی عورت اس سے جدا کر دی جائے۔ فقہانے اسی فیصلہ کو لیا ہے اور مختلف طریقوں سے جزئیات میں اس حکم کو جاری کیا ہے۔

امام ابوحنیفہ رحمۃ اللہ علیہ کے نزدیک یہ حکم صرف اُس جنون کے لیے ہے جو نکاح سے قبل جنون تھا اور نکاح کے بعد ہیستری پر قادر نہ ہوا، اس لحاظ سے گویا وہ عینین ہے اور اسی لیے اس کو ایک سال کی مہلت دی جاتی ہے۔

امام محمد رحمۃ اللہ کی رائے میں جنون اگر حادث ہو تو اس کو علاج کے لیے ایک سال کی مہلت دی جائے گی، اور اگر مُطَبَّق ہو تو وہ مجبوب کے حکم میں ہے، بلاتا جیل تفریق کرادی جائے گی۔

۱۲۔ یعنی جس کے دورے کبھی کبھی پڑتے ہوں۔ یعنی دائمًا حالت جنون طاری رہے۔

۱۳۔ یعنی مہلت دیے بغیر۔

امام مالک رضی اللہ عنہ کے نزدیک حادث اور مُطَبَق دونوں میں ایک سال کی مہلت بغرض علاج دی جائے گی اور اگر اس مدت میں وہ درست نہ ہو تو تفریق کرادی جائے گی۔ لیکن اس کے ساتھ فقہائے مالکیہ حسب ذیل شرطیں لگاتے ہیں:-

(۱) اگر نکاح سے پہلے مجنون تھا اور عورت نے جان بوجھ کر اس سے نکاح کیا تو

وہ تفریق کا مطالبہ نہیں کر سکتی۔

(۲) اگر نکاح کے بعد اسے معلوم ہوا کہ وہ مجنون ہے اور اس نے بصراحت اس

کے ساتھ رہنے پر رضامندی ظاہر کر دی تب بھی تفریق کا حق باقی نہ رہا۔

(۳) اگر جنون نکاح کے بعد پیدا ہو تو عورت صرف اس صورت میں تفریق کا مطالبہ

کر سکتی ہے کہ جنون پیدا ہونے کے بعد اس نے اس کے ساتھ رہنے پر رضامندی

کی تصریح نہ کی ہو اور اپنے اختیار و رضامندی سے اس کو مباشرت یا دوامی مباشرت

کا موقع نہ دیا ہو۔

یہ شرطیں اسی نوعیت کی ہیں جن کا ذکر عینین کے باب میں گذر چکا ہے۔ ان کا کوئی

ماخذ کتاب و سنت میں نہیں ہے، اور ان پر بھی ہم کو وہی اعتراض ہے۔ شریعت

تمدن اور امتحان کے مقاصد ایسی صورت میں کبھی پورے نہیں ہو سکتے کہ کسی عورت

کو ایک پاگل شخص کے ساتھ زبردستی باندھ رکھا جائے مگر اس نے جان بوجھ کر اس

سے نکاح کیا ہو تو اس کے لیے یہ سزا کافی ہے کہ اس کو مہر سے محروم کر دیا جائے۔

اگر نکاح ہو جانے کے بعد اسے جنون کا علم ہوا اور اس نے ابتداءً اس پاگل کے

ساتھ زندگی بسر کرنے کا ارادہ ظاہر کر دیا، لیکن بعد میں اس کے لیے روحانی و جسمانی
 تکلیفیں ناقابل برداشت ہو گئیں تو درحقیقت اس نے کوئی ایسا جرم ہی نہیں کیا
 جس کی سزا اس کو یہ دی جائے کہ تمام عمر وہ ایک پاگل کے ساتھ رہے، تکلیف اور
 خطرات سے بھری ہوئی زندگی گزارنے پر مجبور کی جائے۔ اگر نکاح کے بعد جنون
 پیدا ہوا اور ابتدائی حالت جنون میں عورت نے وقاداری اور رفاقت کے ثریفانہ
 جذبات کی بنا پر اس کو چھوڑنا پسند نہ کیا اور حتی الامکان اس کی خبر گیری کی اور سابقہ
 سائل تعلق زن و شوہر کے ساتھ رکھنا گوارا کر لیا تو اس سے یہ کیوں لازم آجائے کہ جب
 اس کا پاگل پن اس بیماری کے لیے ناقابل برداشت ہو چکا ہو اس وقت بھی
 اس کو رہائی دلانے سے انکار کر دیا جائے؟ کیا یہ قید لگانے سے قانون کا منشا یہ ہے
 کہ جوں ہی کسی عورت کے شوہر میں آثار جنون پیدا ہوں، وہ فوراً اس کی
 تمام پھلی محبتیں اور رفاقتیں فراموش کر کے اس کے ساتھ بے وفائی اختیار کر لے
 اور اس کو چھوڑ کر چلی جائے، اس خوف سے کہ اگر بعد میں اس جنون نے مستقل
 ناقابل برداشت صورت اختیار کر لی تو اس وقت یہ وقاداری و رفاقت بلائے
 جان ثابت ہوگی اور اس کا بہت برا خمیازہ بھگتنا پڑے گا؟
 اس قسم کی شرطیں عائد کرنے میں مرد کے حقوق کا بہت مبالغہ آمیز تصور
 اختیار کیا گیا ہے اور دوسری طرف عورتوں کے ساتھ بڑی سختی کی گئی ہے، عورت
 اگر بیکار ہو جائے یا جنون میں مبتلا ہو، یا کسی نفرت انگیز یا مضرت رساں مرض

میں مبتلا ہو، تو مردا سے طلاق دے سکتا ہے، یا دوسری شادی کر کے اپنی زندگی خوشگوار طریقہ سے بسر کر سکتا ہے۔ لیکن مردان حالات میں سے کسی حالت میں مبتلا ہو تو عورت نہ تو اسے طلاق دے سکتی ہے نہ اس کی موجودگی میں دوسری شادی کر سکتی ہے۔ اس کے لیے بجز تفریق کے کوئی چارہ کار نہیں ہے۔ اب اگر اس ایک چارہ کار پر بھی ایسی پابندیاں عائد کر دی جائیں جن کی وجہ سے اکثر و بیشتر حالات میں اس کے لیے رہائی کی کوئی صورت باقی ہی نہ رہے تو یہ اس عدل اور توازن کے خلاف ہو گا جو اسلامی قانون کی خصوصیات میں سے ہے۔ ایسے تمام معاملات میں قرآن مجید کی وہ آیات ہمارے لیے دلیل راہ ہونی چاہئیں جن میں فرمایا گیا ہے کہ نکاح میں معاشرت یا المعروف ہونی چاہیے، عورت کو مرد کے نکاح میں رکھا جائے تو اس طرح کہ اس میں ضرر اور تعدی نہ ہو اور حدود اللہ کے ٹوٹنے کا خوف نہ ہو، لیکن اگر کسی ازدواجی تعلق میں یہ لازمی شرطیں پوری نہ ہوں تو تشریح باحسان کے قاعدہ پر عمل ہونا چاہیے۔ اب کون کہہ سکتا ہے کہ ایک پاگل، یا یا تشک زدہ، یا جنجالی، یا مبروص شوہر کے ساتھ بچروا کر رہنے سے بڑھ کر کسی عورت کے لیے ضرر اور تعدی کی کوئی دوسری صورت بھی ہو سکتی ہے؟ اور کون نہیں سمجھ سکتا کہ جو عورت زبردستی اس حالت میں رکھی گئی ہو اس کے لیے حدود اللہ سے تجاوز کرنے کے کس قدر مواقع زندگی میں پیدا ہو سکتے ہیں اور ان مواقع

لے ایذا رسانی، تکلیف دہی سے زیادتی

سے بچنا ایک اوسط درجہ کی عورت کے لیے کس قدر دشوار ہے

۱۲ - مفقود الخبر

مفقود الخبر کے متعلق قرآن مجید میں کوئی صریح حکم نہیں ہے۔ احادیث میں بھی کوئی معتبر حکم نہیں۔ وارثی نے اپنی سنن میں ایک حدیث نقل کی ہے جس کے الفاظ یہ ہیں۔
 قال رسول الله صلى الله عليه وسلم امرأة المفقود امراته
 حضور نے فرمایا کہ مفقود کی بیوی اسی کی
 بیوی ہے جب تک اس کا حال معلوم
 حتی یا تہا البیان نہ ہو جائے

لیکن یہ حدیث سوار بن مصعب اور محمد بن شریبیل مہدانی کے واسطے سے پہنچی ہے جو مجروح ہیں۔ ابن شریبیل کے متعلق ابن ابی حاتم نے لکھا ہے کہ انہ یروی عن المغيرة صناكينر ابا طبل۔ اور سوار بن مصعب کے متعلق ابن القطان نے لکھا ہے کہ وہ متروکین ہیں ابن شریبیل سے زیادہ مشہور ہے۔ پس یہ حدیث ضعیف اور ناقابل احتجاج ہے۔ علاوہ بریں مفقود کے مسئلہ میں حضرت عمرؓ، حضرت عثمانؓ، حضرت علیؓ، حضرت ابن عباسؓ، حضرت عبداللہ بن مسعودؓ، حضرت عبداللہ بن عمرؓ جیسے اکابر صحابہ کی آراء میں جو اختلاف ہوا ہے وہ اس بات پر دلیل ہے کہ ان حضرات میں سے کسی کو اس حدیث کا علم نہ تھا اور نہ ان کے عہد میں کسی صحابی کو اس کی خبر تھی کیونکہ
 لہ وہ منیرہ سے ایسی باتیں روایت کرتا ہے جو منکر اور چھوٹی ہوتی ہیں۔

اگر صحابہ میں سے کوئی بھی اس حدیث سے واقف ہوتا تو وہ ان حضرات کے سامنے اسے پیش کر کے اختلاف کو ختم کر دیتا۔ محمد بن ثمر جلیل اس حدیث کو مغیرہ بن شعبہ سے روایت کرتے ہیں جو حضرت عمرؓ اور حضرت عثمانؓ کے عہد کی نہایت نمایاں شخصیتوں میں سے ہیں اور گورنری کے اعلیٰ عہدوں پر فائز رہے ہیں۔ کیسے ممکن تھا کہ ان کو بنی صلی اللہ علیہ وسلم کی یہ حدیث معلوم ہوتی اور وہ حضرت عمرؓ و عثمانؓ رضی اللہ عنہما کو اس کے خلاف فیصلہ کرنے دیتے۔ ان وجوہ سے یہ سمجھنا چاہیے کہ مفقود کے بارے میں کوئی حکم منصوص نہیں ہے بلکہ اس کا تعلق کلیتہً اہل علم کے اجتہاد سے ہے۔

صحابہ ادرتا بعین اور ائمہ مجتہدین کی آراء اس مسئلہ میں مختلف ہیں حضرت عمرؓ حضرت عثمانؓ، حضرت ابن عمرؓ اور حضرت ابن عباسؓ کی رائے یہ ہے کہ مفقود کی بیوی کو چار سال تک انتظار کا حکم دیا جائے۔ یہی رائے سعید بن المسیبؓ زہریؓ، نخعیؓ، عطاءؓ، مکحولؓ اور شعبیؓ کی ہے۔ امام مالک نے بھی اسی مذہب کو اختیار کیا ہے اور امام احمدؓ کا میلان بھی اسی کی طرف ہے۔

دوسری جانب حضرت علیؓ اور ابن مسعودؓ میں جن کی رائے یہ ہے کہ مفقود بالخبر کی بیوی کو اس وقت تک صبر کرنا چاہیے جب تک کہ وہ واپس نہ آئے یا اس کی موت کی تحقیق نہ ہو جائے۔ سفیان ثوریؓ، امام ابو حنیفہؓ اور امام شافعیؓ رحمہم اللہ نے اسی مذہب کو اختیار کیا ہے۔ انتظار کے لیے حنفیہ یہ قاعدہ تجویز کرتے ہیں کہ جب تک شخص مفقود کے ہم عمر لوگ اس بستی یا اس کے ملک میں زندہ ہوں

اس وقت تک اس کی بیوی انتظار کرے۔ پھر مختلف بزرگوں نے اپنے اپنے انداز سے کے مطابق انسان کی زیادہ سے زیادہ عمر کا اعتبار کیا ہے کہ ایک انسان زیادہ سے زیادہ جس عمر تک پہنچ سکتا ہے اس عمر تک منفقود کے پہنچنے کا انتظار کیا جائے۔ مثلاً اگر کوئی شخص ۳۰ سال کی عمر میں منفقود ہوا تو اس کی بیوی کو بقول بعض ۹۰ سال، اور بقول بعض ۷۰ سال، اور بقول بعض ۵۰ یا کم سے کم ۴۰ سال انتظار کرنا پڑے گا، کیونکہ بعض کے نزدیک انسان کی عمر طبعی ۱۲۰ سال ہے اور بعض ۱۰۰ یا ۹۰ یا ۸۰ قرار دیتے ہیں۔ اب اگر اس وقت عورت ۲۰ سال کی تھی تو سب سے زیادہ جن بزرگوں نے اس کے ساتھ رعایت فرمائی ہے، ان کے فتوے کے مطابق وہ ۶۰ برس کی عمر کو پہنچنے تک اس کا انتظار کرے پھر اسے نکاح کی اجازت ہے۔

اس مسئلے میں جب ہم قرآن مجید کے اصولی احکام کی طرف رجوع کرتے ہیں تو حضرت عمر اور ان کے متبعین کا مذہب ہم کو صحیح معلوم ہوتا ہے اور وہی اسلامی قانون کی روح اور اس کے عدل اور اس کے توازن اور اس کی فطرت مطابقت رکھتا ہے۔ قرآن مجید میں ہم دیکھتے ہیں کہ چار بیویوں کی اجازت دینے کے ساتھ یہ حکم دیا گیا ہے **فَلَا تَمْلِكُ لَكُمْ أَمْثِلُ فَتُدْرَسُ وَهِيَ كَالْمَعْلُوقَةِ**۔ ایک بیوی کی طرف بالکل اس طرح نہ جھک جاؤ کہ دوسری بیوی کو معلق چھوڑ دو۔ اس سے معلوم ہوا کہ قرآن کسی عورت کو معلق چھوڑ دینا پسند نہیں کرتا اور جب وہ شوہر کی موجودگی میں اس کو ناپسند کرتا ہے تو اس کے منفقود ہونے کی صورت میں کیوں کر پسند کر سکتا ہے؟ دوسری جگہ شوہروں

کو حکم دیا جاتا ہے کہ اگر تم اپنی بیویوں سے ایلاہ کرو تو زیادہ سے زیادہ چار مہینے تک ایسا کر سکتے ہو، اس کے بعد تم کو طلاق دینا ہوگا۔ یہاں پھر اسلامی قانون کی اسپرٹ یہ معلوم ہوتی ہے کہ کوئی عورت اپنے شوہر کی صحبت سے اتنی مدت تک محروم نہ رکھی جائے کہ اس کے لیے موجب ضرر ہو یا حدود اللہ سے تجاوز کا سبب بن جائے۔

پھر **کَاتَمَسِكُوْهُنَّ خِيْرًا** فرمایا گیا جس کا منشا صاف طور پر یہ ہے کہ رشتہ ازدواج میں ضرر نہ ہونا چاہیے، اور ظاہر ہے کہ مفقود الخیر کی بیوی کو مدت العمر انتظار کا حکم دینے میں انتہا درجہ کا ضرر ہے۔ اس کے ساتھ وہ آیت بھی قابل غور ہے جس میں فرمایا گیا ہے کہ اگر حدود اللہ کے ٹوٹنے کا خوف ہو تو خلع میں کچھ مضائقہ نہیں۔ یہاں حدود اللہ کی حفاظت کو رشتہ ازدواج کے قیام پر مقدم رکھا گیا ہے، اور اس سے کون انکار کر سکتا ہے کہ جس عورت کا شوہر برسوں سے مفقود ہو اس کے لیے حدود اللہ پر قائم رہنا نہایت مشکل ہے۔ ان تمام احکام کے اصول اور ان کے مصالح اور ان کی حکمت پر غور کرنے سے یہ بات اچھی طرح سمجھ میں آجاتی ہے کہ مفقود الخیر کی بیوی کو ایک غیر معلوم مدت تک انتظار کا حکم دینا اور اس کو معلق چھوڑنا درست نہیں ہے۔

۱۳۔ مذہب مالکی کے احکام در باب مفقود

علمائے احناف نے انہی وجوہ سے مفقود الخیر کے مسئلہ میں مذہب مالکی کے حکم کے مطابق فتویٰ دینا پسند کیا ہے۔ لہذا اب ہم کو دیکھنا چاہیے کہ اس باب میں مالکیہ

کے تفصیلی احکام کیا ہیں۔

مذہب مالکی کے لحاظ سے فقدانِ زوج کی تین صورتیں ہیں۔ اور ہر ایک کے احکام

جدا جدا ہیں۔

(۱) مفقود نے اپنے پیچھے اتنا مال نہ چھوڑا ہو کہ اس کی بیوی گذر بسر کر سکے۔

اس صورت میں حاکم اس کو انتظار کا حکم نہیں دے گا، بلکہ تحقیقِ حال کے بعد بلا

انتظار اس کو باختیار خود طلاق دیدے گا، یا اسے اجازت دے گا کہ اپنے اوپر آپ

طلاق وارد کرے۔ شافعی اور حنبلی مذاہب بھی اس مسئلہ میں مالکی مذہب کی تائید

کرتے ہیں، کیونکہ ان کے نزدیک عدمِ نفقہ بچائے خود تفریق کے لیے کافی وجہ ہے۔

(۲) مفقود نے مال تو چھوڑا ہے، مگر عورت جوان ہے اور اس کو کسی طویل مدت کے

لیے معلق رکھ چھوڑنے میں اس کے بتلائے معصیت ہو جانے کا خوف ہے۔ ایسی صورت

میں حاکم اس کو ایک سال یا چھ مہینے یا جتنی مدت مناسب سمجھے انتظار کرنے کا

حکم دے گا۔ اس باب میں حنبلی مذہب بھی مالکی مذہب کا ہم نوا ہے۔ بلکہ بعض شدید

تعلیق کے لیے حاکم کے بطور خود طلاق دینے سے زیادہ بہتر یہ ہے کہ وہ عورت کو خود اپنے پر

طلاق وارد کرنے کی اجازت دے۔ کیونکہ رسول اللہ صلی اللہ علیہ وسلم نے فریاد سے فرمایا تھا کہ۔

انتِ اَمَلِكُ بِنَفْسِكَ اِنْ شِئْتَ اَقِمْتِ مَعَ نَرَوْجِكَ وَاِنْ شِئْتَ

فَارْقِنِيهِ، یعنی تجھے اپنے نفس کا اختیار ہے، خواہ اپنے شوہر کے ساتھ رہے یا اس

سے جدا ہو جائے۔

صورتوں میں حسابہ اور مالکیہ نے بلا انتظار بھی تفریق کو جائز رکھا ہے۔ نیز خوفِ معصیت کے لیے یہ ضروری نہیں ہے کہ مدعیہ خود منہ پھوڑ کر کہہ دے کہ مجھے اس شوہر کی تین نکاح سے آزاد کر دورنہ میں زنا کروں گی۔ بلکہ یہ دیکھنا خود قاضی کا کام ہے کہ جو عورت فقہانِ زوج کی تسکایت لے کر آئی ہے اس کی عمر کیا ہے، کس ماحول میں رہتی ہے اور دعویٰ کرنے سے پہلے کس قدر مدت شوہر کے انتظار میں گزار چکی ہے۔ ان چیزوں پر نظر کرنے سے وہ خود رائے قائم کر سکتا ہے کہ اس کے اخلاق کی حفاظت کے لیے اسے مدتِ انتظار میں کس قدر تخفیف کرنی چاہیے۔

(۲) مفقودِ نفقہ بھی چھوڑ گیا ہے اور عورت کے مبتلائے معصیت ہونے کا خوف

بھی نہیں ہے۔ اس صورت میں پھر چار شقیں پیدا ہوتی ہیں۔

الف۔ اگر مفقودِ بلا و اسلام میں یا ایسے ممالک میں کھویا گیا ہے جن میں مذہب

دنیا کے تعلقات ہیں اور جہاں اس کا پتہ چلانا ممکن ہے، تو اس کی عورت کو چار سال

تک انتظار کرنے کا حکم دیا جائے گا۔

ب۔ اگر میدانِ جنگ میں کھویا گیا ہے تو اس کی تلاش کی امکانی کوشش

کرنے کے بعد ایک سال انتظار کیا جائے گا۔

ج۔ اگر وہ کسی مقامی فساد کے سلسلے میں کھویا گیا ہے تو فساد ختم ہونے کے

بعد اس کی تلاش کے لیے امکانی کوشش کی جائے گی، پھر بلا انتظار اس کی بیوی

کو عدت و فوات گزارنے کی اجازت دے دی جائے گی۔

۷۔ اگر وہ ایسے وحشی ممالک میں کھویا گیا ہے جن سے مہذب دنیا کے تعلقات نہیں ہیں، اور جہاں اس کے تلاش کرنے کا امکان بھی نہیں ہے، تو اس کی بیوی کو مدت تعمیر گزارنے تک انتظار کرنا ہوگا۔ مدت تعمیر کی تعیین میں اختلاف ہے۔ بعض ۱۰ سال کہتے ہیں، بعض ۸۰ سال، اور بعض ۵۰ سال۔ لیکن جیسا کہ ہم اوپر بیان کر چکے ہیں، یہ اسی صورت میں ہوگا جب کہ وہ کافی نفعہ چھوڑ گیا ہو، اور عورت کے مبتلائے معصیت ہونے کا بھی خوف نہ ہو۔

علمائے احناف عموماً اپنے فتاویٰ میں مذہب مالکی کی ان شرائط کو نظر انداز کر جاتے ہیں اور فقہانِ زوج کی تمام صورتوں میں چار سال تک انتظار کا فتویٰ دیتے ہیں۔ لیکن یہ درست نہیں ہے خصوصاً موجودہ زمانہ میں جب کہ اخلاقی حالات کو لگانے کے بکثرت اسباب پیدا ہو گئے ہیں، ہر فاقد الزوج عورت کے لیے چار سال کی مدت انتظار پر اصرار کرنا مصالح شرعیہ کے بالکل خلاف ہے۔ آج اسلامی سوسائٹی میں وہ زبردست اخلاقی ڈسپلن باقی نہیں رہا ہے جو اسلام کے ابتدائی دور میں تھا۔ غیر اسلامی طریقوں کے رواج نے ان تمام بندشوں سے انسان کو آزاد کر دیا ہے جو شہوات نفس کو قابو میں رکھنے کے لیے اسلام نے قائم کی تھیں۔ سینما ہے، عریاں تصاویر ہیں، عشقیہ ناول اور قصے ہیں، ریڈیو کے جنون خیرگانے ہیں جن سے کوئی شخص شہروں اور قصبوں میں رہتے ہوئے بچ ہی نہیں سکتا، اور ان سب پر مزید یہ کہ قانون ملکی نے زنا کو جائز کر رکھا ہے۔ پھر

۱۔ یعنی ایک اوسط درجہ کے انسان کا جتنی عمر پانا متوقع ہو۔

مردے کے ثریا حدوداً باقی نہ رہنے کی وجہ سے غیر عزم مردوں اور عورتوں کے قہراً دانہ میل
 جوں نے جذبات کو متحرک کرنے کے اتنے سامان پیدا کر دئے ہیں کہ کسی شخص کے لیے ضبط
 نفس اور پرہیزگاری کے ساتھ زندگی بسر کرنا بہت دشوار ہو گیا ہے۔ ایسے حالات میں یہ
 کہاں تک مناسب ہو گا کہ ایک جوان عورت جب اپنے مفقود الخیر شوہر کی دلہی کا دین سال
 انتظار کرنے کے بعد عاجزاً عدالت میں رجوع کرے تو عدالت اس کو مزید چار سال انتظار
 کرنے کا حکم دے۔ یہ ایسی سختی ہے جس میں صرف عورتوں ہی کے لیے ضرر نہیں ہے، بلکہ اس
 کے مضر نتائج ساری قوم میں پھیل جانے کا خوف ہے۔ لہذا ہماری تجویز یہ ہے کہ قانون میں
 مفقود الخیر کے متعلق مذہب مالکی کی تمام شرائط کو شامل کیا جائے اور اجراء احکام میں فاقد الزوج
 عورت کی عمر اس کے حامل اور اس مدت کا مناسب لحاظ کیا جائے جس کو عدالت
 انتظار میں گزارنے کے بعد اس نے عدالت کی طرف رجوع کیا ہو۔

۱۴۔ حکم بصورت واپسی مفقود

اس سلسلے میں یہ سوال بھی بحث طلب ہے کہ اگر شوہر مفقود عدالت کی دی ہوئی
 مدت انتظار ختم ہو جانے کے بعد واپس آجائے تو اس کا کیا حکم ہے۔ حضرت عمر کا فیصلہ یہ
 ہے کہ اگر عورت کے نکاح ثانی سے پہلے اس کا شوہر واپس آگیا تو وہ اسی کو ملے گی، لیکن
 اگر عورت نکاح کر چکی ہے تو خواہ شوہر ثانی کے ساتھ خلوت ہوئی ہو یا نہ ہو، دونوں صورتوں
 میں شوہر اول کا اس پر کوئی حق نہ رہا۔ امام مالک نے مؤطلہ میں حضرت عمر کے اس قول

سے استناد کیا ہے اور یہی مذہب مالکی کا مفتی یہ ہے۔

حضرت علی رضی اللہ عنہ کا فیصلہ یہ ہے کہ عورت ہر حال میں پہلے شوہر کو واپس

ملے گی خواہ دوسرے شوہر سے خلوت ہو چکی ہو اور بچے تک پیدا ہو گئے ہوں۔ مزید برآں

خلوت ہو چکنے کی صورت میں دوسرے شوہر سے اس عورت کو مہر بھی دلایا جائے گا۔ حنفیہ

نے اسی مذہب کو اختیار کیا ہے اور وہ کہتے ہیں کہ حضرت عمرؓ نے آخر میں حضرت علیؓ کے اس

فیصلہ کی طرف رجوع کر لیا تھا۔ لیکن امام مالک کے نزدیک حضرت عمر کا رجوع ثابت نہیں ہے۔

حضرت عثمان کا فیصلہ یہ ہے کہ اگر عورت نکاح ثانی کر چکی ہو، پھر شوہر اول واپس

آجائے تو اس سے دریافت کیا جائے گا کہ تجھے بیوی چاہیے یا مہر، اگر اس نے مہر واپس لینے

یا معاف کرا لینے کو پسند کیا تو عورت شوہر ثانی کے پاس چھوڑ دی جائے گی۔ اور اگر وہ بیوی

کو واپس لینے پر اصرار کرے تو عورت کو اپنے شوہر سے جدا ہو کر عدت طلاق گزارنی ہوگی، پھر

وہ پہلے شوہر کے حوالہ کر دی جائے گی اور دوسرے شوہر سے اس کو مہر دلایا جائے گا۔

بعض روایات میں حضرت عمرؓ سے بھی اسی طرح کا ایک قول منقول ہے، لیکن امام مالک

کے نزدیک یہ ثابت نہیں ہے۔

ہمارے نزدیک ان تینوں فیصلوں میں سے حضرت عمر رضی اللہ عنہ کا وہ فیصلہ ہی

سب سے بہتر ہے جس سے امام مالک نے استناد کیا ہے۔ ظاہر ہے کہ اگر عورت کا

نکاح ثانی ہو جانے کے بعد بھی شوہر اول کا حق اس پر قائم رہے تو کون ایسی عورت

سے نکاح کرنا پسند کرے گا جس کے متعلق اس کو ہمیشہ یہ کھٹکا لگا ہوا ہو کہ نہ معلوم کب

اس کا پہلا شوہر واپس آجائے، اور نہ صرف عورت اس سے چھین جائے بلکہ اس کو مہر بھی دینا پڑے، اور بچے ہو جانے کی صورت میں اس کی اولاد الگ برباد ہو۔ اس قسم کی شرط عائد کرنے میں عورت کے لیے غایت درجے کا ضرر ہے۔ اس کے معنی تمہیر ہیں کہ ایک طویل اور تھکا دینے والی مدت انتظار گزار کر بھی اس کی مصیبت ختم نہ ہو، عدالت سے آزادی کا پروانہ حاصل کرنے کے بعد بھی اس کے پاؤں میں ایک زنجیر پڑی رہے، اور اس کو ساری عمر متعلق حالت ہی میں رہ کر گزارنی پڑے۔

۱۵۔ لعان

شوہر خواہ اپنی بیوی پر بالفاظ صریح زنا کا الزام لگائے یا اولاد کے متعلق کہے کہ وہ اس کی نہیں ہے، دونوں صورتوں میں لعان واجب آتا ہے: نبی صلی اللہ علیہ وسلم کے سامنے ایک ایسا مقدمہ پیش ہوا تو آپ نے فقہین کو مخاطب کر کے تین مرتبہ فرمایا: اللہ اعلم ان احدكما کاذب فقل منکما من قائل اللہ خوب جانتا ہے کہ تم دونوں میں سے ایک جھوٹا ہے، پھر کیا تم میں سے کوئی توبہ کرے گا؟ جب دونوں نے توبہ سے اعراض کیا، تو آپ نے قرآن مجید کی ہدایت کے مطابق پہلے شوہر سے چار قسمیں اس بات پر لیں کہ جو الزام اس نے لگایا ہے وہ صحیح ہے اور پانچویں مرتبہ اس سے یہ کہلوایا کہ اگر وہ جھوٹا ہو تو اس پر خدا کی لعنت۔ پھر اسی طرح چار قسمیں عورت سے لیں کہ جو الزام اس پر لگایا گیا ہے وہ غلط ہے اور پانچویں مرتبہ اس سے کہلوایا کہ اگر یہ الزام صحیح ہو تو

اس پر خدا کی لعنت۔ اس کے بعد حضور نے فرمایا ذاکر التفریق بین کل متلاعیین
الی یوم الیعمه اذا تفرقا لا یجتمعان ابدًا۔ یہ ہے تفریق کا طریقہ ہر لعان کرنے
والے زوجین کے درمیان قیامت تک کے لیے۔ اس تفریق کے بعد وہ کبھی جمع نہیں
ہو سکتے۔ شوہر نے عرض کیا کہ جو مال میں نے اس کو مہر میں دیا تھا وہ واپس دلویا جائے۔
آپ نے جواب دیا۔ لا مال لك۔ ان كنت صدقت علیہا بعد استحلت من
فرجہا وان كنت كذبت علیہا فذلک البعد لك منہا۔ مال تجھے نہیں
مل سکتا۔ اگر تو نے سچا الزام لگایا ہے تو یہ مال اس تمتع کا معاوضہ ہے جو تو اس سے
اٹھا چکا ہے اور اگر تو نے اس پر جھوٹی تہمت لگائی ہے تو مال کی واپسی کا استحقاق تجھ
سے اور بھی زیادہ وعدہ ہو گیا۔

حضور کے اس فیصلہ سے حسب ذیل احکام نکلتے ہیں :-

- ۱۔ لعان قاضی کے سامنے ہونا چاہیے۔ عورت اور مرد آپس میں یا اپنے رشتہ
داروں کے سامنے لعان نہیں کر سکتے۔ نہ ایسے لعان سے تفریق ہو سکتی ہے۔
- ۲۔ لعان سے پہلے قاضی عورت اور مرد دونوں کو موقع دے گا کہ ان میں کوئی
ایک قصور کا اعتراف کرے جب دونوں اپنی اپنی بات پر اصرار کریں تب لعان کرایا
جائے۔

۳۔ فریقین کی طرف سے لعان کا فعل تمام مہمنے کے بعد قاضی اعلان کرے گا
کہ ان کے درمیان تفریق کر دی گئی ہے۔ مجبور کا خیال ہے کہ لعان سے خود بخود فرقت

واقع ہو جاتی ہے۔ لیکن امام ابوحنیفہ کی رائے ہے کہ تفریق کے لیے حکم حاکم ضروری ہے۔ تمام معتبر احادیث جو اس مسئلہ میں ہم کو پہنچی ہیں امام ابوحنیفہ رضی اللہ تعالیٰ عنہ کی تائید کرتی ہیں۔ کیونکہ ہر ایسے مقدمہ میں نبی صلی اللہ علیہ وسلم نے لعان کا فعل پورا ہونے کے بعد تفریق کا اعلان فرمایا ہے۔ اس کے معنی یہ ہیں کہ آپ نے محض ملاءعتت کو فرقت کے لیے کافی نہیں سمجھا۔

۴۔ لعان سے جو تفریق کی جاتی ہے وہ ابدی ہے۔ اس کے بعد فریقین اگر دوبارہ آپس میں نکاح کرنا چاہیں تو کسی طرح نہیں کر سکتے۔ اس معاملہ میں تخیل کا وہ قانون بھی جاری نہیں ہوتا جو حتی تنکم نوجا غیر کا میں بیان کیا گیا ہے۔

۵۔ لعان سے مہر ساقط نہیں ہوتا۔ خواہ شوہر کا الزام حقیقت میں صحیح ہو یا غلط، بہر صورت مہر اس کو دینا پڑے گا۔ یا اگر دے چکا ہے تو اس کو واپس مانگنے کا حق نہیں ہے۔ اگر عورت پر الزام لگانے کے بعد شوہر لعان کرنے سے انکار کرے تو جمہور کی رائے میں اس پر حد قذف جاری کی جائے گی، اور امام ابوحنیفہ کی رائے میں وہ حد کا نہیں بلکہ قید کا سزاوار ہوگا۔ اسی طرح اگر شوہر کے لعان کر چکنے کے بعد عورت لعان سے انکار کرے تو شافعی، مالک اور احمد جمہم اللہ کی رائے ہے کہ اس کو جرم کیا جائے گا، اور امام ابوحنیفہ رحمۃ اللہ علیہ کی رائے ہے کہ اس کو قید کیا جائے گا۔ اس باب میں امام اعظم کا مذہب زیادہ صحیح اور مبنی بر مصالحت ہے۔ لیکن ہندوستان کے موجودہ حالات میں اس کی گنجائش نہیں ہے کہ لعان سے انکار کرنے کو جرم مستلزم نہ قرار دیا جاسکے، اس لیے سردست ضابطہ شرعی میں اس کے لیے مناسب شکل یہ ہوگی کہ اگر مرد لعان سے انکار کرے تو

عورت کو اس پر ازالہ حیثیت عرفی کا دعویٰ کرنے کا حق دیا جائے، اور اگر عورت انکار کرے
 تو اسے مہر سے محروم کر دیا جائے۔ یہ صرف اس وقت تک ہونا چاہیے جب تک ہم پر
 ایک غیر مسلم حکومت مسلط ہے اور ہم خود اپنے قوانین تعزیرات جاری کرنے پر قادر
 نہیں ہیں۔

۱۶۔ تطبیقات ثلاثہ در مجلس واحد

بیک وقت تین طلاق دے کر عورت کو جدا کر دینا انصوص صریحہ کی بنا پر معصیت
 ہے۔ علمائے اُمت کے درمیان اس مسئلہ میں جو کچھ اختلاف ہے وہ صرف اس امر میں
 ہے کہ ایسی تین طلاقیں ایک طلاقِ رجعی کے حکم میں ہیں یا تین طلاقِ مغلطہ کے حکم میں۔ لیکن
 اس کے بدعت اور معصیت ہونے میں کسی کو اختلاف نہیں۔ سب تسلیم کرتے ہیں کہ یہ
 فعل اس طریقے کے خلاوت ہے جو اللہ اور اس کے رسول نے طلاق کے لیے مقرر فرمایا
 ہے اور اس سے شریعت کی اہم مصلحتیں فوت ہو جاتی ہیں۔ حدیث میں آیا ہے کہ ایک
 شخص نے اپنی بیوی کو بیک وقت تین طلاقیں دیں تو حضور غمگین ہوئے اور فرمایا
 فرمایا: **أَيْتَعَبُ بَكْتَابِ اللَّهِ عَزَّ وَجَلَّ وَأَنَا بَيْنَ أَظْهُرِكُمْ**۔ کیا اللہ عزوجل کی کتاب
 سے کھیل کیا جاتا ہے، حالانکہ ابھی میں تمہارے درمیان موجود ہوں؟ بعض دوسری احادیث
 میں تصریح ہے کہ حضور نے اس فعل کو معصیت فرمایا اور حضرت عمر کے متعلق تو روایات

اسے ایک ہی وقت میں تین طلاقیں دے کر عورت کو جدا کر دینا

میں یہاں تک آیا ہے کہ جو شخص ان کے پاس مجلس واحد میں تین طلاق دینے والا آتا تو وہ اس کو دس لگاتے تھے۔ اس سے ثابت ہوتا ہے کہ اس فعل پر سزا بھی دی جاسکتی ہے۔

ہمارے زمانہ میں یہ طریقہ عام ہو گیا ہے کہ لوگ کسی فوری جذبہ کے تحت اپنی بیویوں کو گھٹ تین طلاقیں دے ڈالتے ہیں، پھر نادم ہوتے ہیں اور شرعی چیلنج تلاش کرنے پھرتے ہیں کوئی مچھوٹی قسمیں کھا کر طلاق سے انکار کرتا ہے، کوئی حلالہ کرانے کی کوشش کرتا ہے، اور کوئی طلاق کو مخفی رکھ کر اپنی بیوی کے ساتھ بدستور سابق تعلقات باقی رکھتا ہے۔ اس طرح ایک گناہ کے خمیازے سے بچنے کے لیے متعدد دوسرے گناہوں کا ارتکاب کیا جاتا ہے۔ ان خرابیوں کا سدباب کرنے کے لیے ضروری ہے کہ ایک ہی وقت میں تین طلاقیں دے کر عورت کو جدا کر دینے پر ایسی پابندیاں عائد کر دی جائیں جن کی وجہ سے لوگ اس فعل کا ارتکاب نہ کر سکیں۔ مثال کے طور پر اس کی ایک صورت یہ ہے کہ مطلقہ عورت کو جسے بیک وقت تین طلاقیں دی گئی ہوں، غداںتیں ہر جانہ کا دعویٰ کرنے کا حق دیا جائے اور ہر جانہ کی مقدار کم از کم مہر کی نصف مقدار تک مقرر کی جائے۔ اس کے علاوہ اور صورتیں بھی روک تھام کی نکل سکتی ہیں جن کو ہمارے علماء و ماہرین قانون غور و خوض کے بعد تجویز کر سکتے ہیں۔ علاوہ بریں اس مسئلے کو کثرت سے لوگوں میں شائع کرنے کی ضرورت ہے کہ یہ فعل ناجائز ہے تاکہ جو لوگ نادانیت کی وجہ سے اس میں مبتلا ہوتے ہیں وہ آگاہ ہو جائیں۔

خاتمہ کلام

اس رسالہ میں اسلامی قانون اندوچ کے مقاصد اور اصول کو تفصیل کے ساتھ بیان کر دیا گیا ہے اور کتاب و سنت کی تعلیمات کو پیش نظر رکھ کر ان مسائل کو حل کرنے کی کوشش کی گئی ہے جو آج کل مسلمانان ہند کے لیے مشکلات اور پییدگیاں پیدا کر رہے ہیں۔ ہم کو یہ دعویٰ نہیں کہ جو کچھ ہم نے اسلام کے قانون کو سمجھا ہے وہ بالکل صحیح ہے، نہ ہم کو اس پر اصرار ہے کہ حل مشکلات کے لیے جو تجویزیں ہم نے پیش کی ہیں ان کو بعینہ قبول کر لیا جائے۔ انسانی رائے میں بہر حال خطا و صواب دونوں کا امکان ہے، اور کسی انسانی رائے کے متعلق یہ دعویٰ نہیں کیا جاسکتا کہ وہ خطا سے پاک اور وحی خداوندی کی طرح واجب الطاعت ہے۔ ہمارا مقصد اس طویل بحث و تحقیق سے صرف اس قدر تھا کہ قرآن مجید اور سنت رسول اللہ صلی اللہ علیہ وسلم سے اسلامی قانون از دوارج کے جو اصول ہم نے سمجھے ہیں ان کو بیان کر دیں، اور پھر ان اصول سے اکابر صحابہ و ائمہ مجتہدین نے جو فروع مستنبط کیے ہیں ان پر نظر ڈال کر ایسے فروع اخذ کر لیں جو ہمارے نزدیک اس زمانے کی ضروریات کے لحاظ سے مفید اور مناسب ہیں۔ اب یہ اہل علم اور اصحاب فکر و رائے کا کام ہے کہ وسعت نظر اور کتاب و سنت میں تدبیر سے کام لے کر ہماری

ان تجاویز پر غور کریں۔ اگر اس میں کچھ خطا پائیں تو اس کی اصلاح کریں اور اگر کوئی چیز صواب نظر آئے تو اس کو محض اس بنا پر رد نہ کریں کہ لکھنے والا بدقسمتی سے چوتھی صدی کے بجائے چودھویں صدی میں پیدا ہوا ہے۔

آخر میں ہم ان مسودات قانون کے متعلق بھی مجملاً اپنی رائے ظاہر کر دینا چاہتے ہیں جو اس سلسلے میں حیدرآباد اور برطانوی ہند کے بعض حضرات نے مرتب کئے ہیں۔ ہمارے نزدیک یہ سب مسودات تشناہ ضروریات زمانہ کے لحاظ سے غیر مکتملی ہیں۔ اس قسم مختصر مسودات سے ان خرابیوں کو دور نہیں کیا جاسکتا جو اینگلو محمدن لا کے تقاض اور غیر مسلم عدالتوں کے صد سالہ نظائر اور موجودہ عدالتی نظام کے طریق کار سے پیدا ہو گئی ہیں۔ اگر چند خاص معاملات میں یہ طے کر دیا گیا کہ فقہ حنفی کے بجائے فقہ مالکی کے مطابق فیصلہ کیا جائے، یا بعض مسائل میں جزئیات کی مختصر تشریح بھی کر دی گئی، تو اس سے وہ حکام عدالت کوئی صحیح فیصلہ کرنے کے قابل نہ ہو سکیں گے جو قوانین شریعت اور مذاہب فقہیہ کے جزئیات پر کوئی وسیع نظر نہیں رکھتے اور جن کے دماغوں پر وہی اینگلو محمدن لا کی سپرٹ مسلط ہے۔ اس بگڑی ہوئی حالت کو درست کرنے کے لیے ضروری

لے یہاں ان مسودوں کے محض نفس مضمون سے بحث ہے۔ اس سے بحث نہیں کہ آیا مجالس قانون ساز کو بجائے خود کوئی اسلامی قانون پاس کرنے کا حق ہے یا نہیں۔ اسلامی نقطہ نظر سے جو قانون یہ پاس کریں خواہ وہ لفظ بلفظ شریعت کے مطابق ہی کیوں نہ ہو، بہر حال وہ شرعی قانون نہیں ہو سکتا۔

ہے کہ خاص کر اردو اچھی معاملات کے لیے ایک مفصل ضابطہ مدون کیا جائے جیسا کہ ہم
اس رسالہ کے گذشتہ صفحات میں بیان کر چکے ہیں۔ یہ کام آسان نہیں ہے، وقت اور
دقت چاہتا ہے۔ اور ایک شخص کے بس کا بھی نہیں ہے، اس کے لیے اصحاب علم دینے
کی ایک منتخب جماعت کو ایک کافی مدت تک سر جوڑ کر بیٹھنا چاہیے اور یہ سمجھ کر کلام کرنا
چاہیے کہ وہ محض متقدمین کی کتابوں سے جزئیات کو لفظ بلفظ نقل کر کے اپنی ذمہ داریوں
سے سبکدوش نہیں ہو سکتے، بلکہ امت کے ارباب حل و عقد ہونے کی حیثیت سے
ان کا فرض ہے کہ قوانین شریعت کی ایسی تعبیر کریں جس سے شریعت کے اصلی مقاصد
پورے ہوں اور قوم کے دین، اخلاق اور معاملات کی حفاظت کا ٹھیک ٹھیک حق ادا ہو
جائے۔

کو شرعاً درست سمجھ کر بعد عدت یا جیسی صورت ہو دوسرے مسلمان مرد سے
نکاح کر سکتی ہے ؟

(۲) اگر سوال مذکورہ الصدر کا جواب نفی میں ہو یعنی شرعاً غیر مسلم کے حکم نسخ
نکاح اور ایقاع طلاق کا کوئی اعتبار نہیں ہے، اور غیر مسلم کے نسخ نکاح یا ایقاع
طلاق کے بعد بھی وہ عورت شوہر اول کی زوجیت میں باقی رہتی ہے، تو اس صورت
میں جو عورت دوسرے مرد سے نکاح کرے گی، اور اس دوسرے مرد کو یہ علم بھی ہو کہ
اس عورت نے غیر مسلم حاکم یا غیر مسلم ثالث و پہنچ کے ذریعے سے طلاق حاصل
کی ہے، تو وہ نکاح باطل و فاسد ہو گا یا نہیں؟ اور دوسرے مرد سے نکاح کے
باوجود اس عورت کا دوسرے مرد سے زین و شوہر کا تعلق رکھنا حرام ہو گا یا نہیں؟
اور دونوں شرعاً زنا کے مرتکب سمجھے جائیں گے یا نہیں؟

(۳) اور دوسرے مرد سے نکاح باطل ہونے کی صورت میں جب اس دوسرے
مرد سے کوئی اولاد ہوگی تو وہ ولدا الحرام ہوگی یا نہیں؟ اور یہ اولاد اس دوسرے مرد
کے ترکے سے محروم ہوگی یا نہیں؟

مہربانی فرما کر ان سوالوں کے جواب نمبر وار مدلل تحریر فرمائیے۔ ۱۴

اس سوال میں بنیادی غلطی یہ ہے کہ صرف غیر مسلم حاکم یا غیر مسلم ثالث و پہنچ کے بارے
میں سوال کیا گیا ہے، حالانکہ سوال یہ کرنا چاہیے تھا کہ جو عدالتی نظام خدا سے بے نیاز ہو
کہ انسان نے خود قائم کر لیا ہو اور جس کے فیصلے کے قوانین پر مبنی ہوں اس

کو خدا کا قانون جائز تسلیم کرتا ہے یا نہیں؟ اس کے ساتھ ضمنی غلطی یہ بھی ہے کہ سوال صرف
فسخ و تفریق کے معاملات کے متعلق کیا گیا ہے۔ حالانکہ اصولی حیثیت سے ان معاملات کی
نوعیت دوسرے معاملات سے مختلف نہیں ہے۔

صرف نکاح و طلاق ہی کے معاملات میں نہیں بلکہ جملہ معاملات میں غیر اسلامی عدالت
کا فیصلہ اسلامی شریعت کی رو سے غیر مسلم ہے۔ اسلام نہ اس حکومت کو تسلیم کرتا ہے جو
اصل مالک الملک یعنی اللہ سے بے تعلق ہو کر آزادانہ خود مختارانہ قائم ہوئی ہو نہ اس قانون
کو تسلیم کرتا ہے جو کسی انسان یا انسانوں کی کسی جماعت نے بطور خود بنا لیا ہو، نہ اس عدالت
کے حق سماعت و فصل حصہ مات کو تسلیم کرتا ہے جو اصل مالک و فرمانروا کے مالک ہیں اس
کی اجازت (Sanction) کے بغیر اس کے باغیوں نے قائم کر لی ہو۔ اسلامی نقطہ نظر
سے ایسی عدالتوں کی حیثیت وہی ہے جو انگریزی قانون کی رو سے ان عدالتوں کی قربر پاتی
ہے جو برطانوی سلطنت کے حدود میں تاج کی اجازت کے بغیر قائم کی جائیں۔ ان عدالتوں کے
نزع، ان کے کارندے اور وکیل، اور ان سے فیصلہ کرانے والے جس طرح انگریزی قانون
کی نگاہ میں باغی و مجرم اور بجائے خود مستلزم سزا ہیں، اسی طرح اسلامی قانون کی نگاہ میں
وہ پورا عدالتی نظام مجرمانہ و باغیانہ ہے جو بادشاہ ارض و سما کی مملکت میں اس کے "سلطان"
(چارٹر) کے بغیر قائم کیا گیا ہو، اور جس میں اس کے منظور کردہ قوانین کے بجائے کسی دوسرے
کے منظور کردہ قوانین پر فیصلہ کیا جانا ہو۔ ایسا نظام عدالت جرم محسم ہے۔ اس کے نزع
مجرم ہیں اس کے کارکن مجرم ہیں اس کے وکیل مجرم ہیں اس کے لئے اپنے معاملات جانے والے فریقین مجرم ہیں اور

اس کے جملہ احکام قطعی طور پر کالعدم ہیں۔ اگر ان کا فیصلہ کسی خاص معاملہ میں شریعت اسلامی کے مطابق ہوتا تب بھی وہ فی الاصل غلط ہے، کیونکہ بغاوت اس کی جڑ میں موجود ہے باغیوں اگر وہ چور کا ہاتھ کاٹیں، زانی پر کوڑے یا رجم کی سزا نافذ کریں، شرابی پر حد جاری کریں، تائب بھی شریعت کی نگاہ میں چور اور زانی اور شرابی اپنے جرم سے اس سزا کی بنا پر پاک نہ ہوں گے اور خود یہ عدالتیں بغیر کسی حق کے ایک شخص کا ہاتھ کاٹنے یا اس پر کوڑے یا پتھر پھیلانے کی مجرم ہوں گی، کیونکہ انہوں نے خدا کی رعیت پر وہ اختیارات استعمال کیے جو خدا کے قانون کی رو سے ان کو حاصل نہ تھے۔

ان عدالتوں کی یہ شرعی حیثیت اس صورت میں بھی علیٰ حالہ قائم رہتی ہے جبکہ غیر مسلم کے بجائے کوئی نام نہاد مسلمان ان کی کسی پر بیٹھا ہو۔ خدا کی باغی حکومت سے فیصلہ نافذ

سے اس سلسلے میں ان مقدمات کی کارروائی مزید بصیرت کی موجب ہوگی جو ۱۹۴۵ء

کے آخر اور ۱۹۴۶ء کے آغاز میں حکومت ہند نے ان فوجی افسروں پر چلائے جنہوں نے برما و ملایا پر جاپانی قبضے کے دوران میں "آزاد ہند ریاست" اور "آزاد ہند فوج" بنا لی تھی۔ خصوصیت کے ساتھ شاہ نواز، سہگل اور ڈھاکوں کے مقدمہ میں ہندوستان کے ایڈوکیٹ جنرل نے استغاثہ کی جو تقریر کی تھی وہ بغور پڑھنے کے لائق ہے۔ کیونکہ اس میں ان نام نہاد باغیوں کے مقابلہ میں حکومت ہند کی جو قانونی پوزیشن بیان کی گئی تھی، اور حقیقت وہی تمام اصلی و حقیقی باغیوں کے مقابلہ میں سلطنت رب العالمین کی قانونی پوزیشن ہے۔

کرنے کے اختیارات لے کر جو شخص مقدمات کی سماعت کرتا ہے اور جو انسان کے بنائے ہوئے قانون کی رد سے احکام جاری کرتا ہے، وہ کم از کم حج کی حیثیت سے تو مسلمان نہیں ہے بلکہ خود باغی کی حیثیت رکھتا ہے، پھر بھلا اس کے احکام کا عدم ہونے سے کس طرح محفوظ وہ سکتے ہیں؟

یہی قانونی پوزیشن اُس صورت میں بھی قائم رہتی ہے جبکہ حکومت جمہوری ہو اور اس میں مسلمان شریک ہوں۔ خواہ مسلمان کسی جمہوری حکومت میں قلیل التعداد ہوں یا کثیر التعداد، یا وہ ساری آبادی مسلمان ہو جس نے جمہوری لادینی اصول پر نظام حکومت قائم کیا ہو، پھر حال جس حکومت کی بنیاد اس نظر پر ہو کہ اہل ملک خود مالک الملک (Sovereign) ہیں اور ان کو قانون الہی سے بے نیاز ہو کر خود اپنے لیے قانون بنانے کا اختیار حاصل ہے، اس کی حیثیت اسلام کی نگاہ میں بالکل ایسی ہے جیسے کسی بادشاہ کی رعیت اس کے خلاف علم بغاوت بلند کرے اور اس کے بالمقابل اپنی خود مختارانہ حکومت قائم کر لے جس طرح ایسی حکومت کو اُس بادشاہ کا قانون کبھی جائز تسلیم نہیں کر سکتا اسی طرح اس نوع کی جمہوری حکومت کو خدا کا قانون بھی تسلیم نہیں کرتا۔ ایسی جمہوری حکومت کے تحت جو عدالتیں قائم ہوں گی، خواہ ان کے حج قومی حیثیت سے مسلمان ہوں یا غیر مسلم، ان کے فیصلے بھی اسی طرح کا عدم ہوں گے جس طرح کہ صورت اول و دوم میں بیان کیے گئے ہیں۔

جو کچھ عرض کیا گیا اس کی صحت پر پورا قرآن دلیل ہے۔ تاہم چونکہ سائل نے کتاب اور

سنت کی تصریحات کا مطالبہ کیا ہے اس لیے محض چند آیات قرآنی یہاں پیش کی جاتی ہیں:-

۱۱ قرآن کی رو سے اللہ تعالیٰ مالک الملک ہے۔ خلق اسی کی ہے لہذا فطرۃ امر

حق (Right to rule) ابھی صرف اسی کو پہنچتا ہے۔ اس کے ملک (Dominion)

میں اس کی خلق پر خود اس کے سوا کسی دوسرے کا امر جاری ہونا اور حکم چلنا نبیادی طور پر غلط ہے۔

قُلِ اللّٰهُ مَالِكُ الْمُلْكِ
تَوْتِي الْمُلْكِ مَنْ تَشَاءُ وَتَنْزِعُ
الْمُلْكَ مِمَّنْ تَشَاءُ رَاٰلِ عَمْرَانَ - ۱۳

کہو اے اللہ، مالک الملک، تو جس کو
چاہے ملک دے اور جس سے چاہے
چھین لے۔

وہ ہے اللہ، تبارک و تعالیٰ، ملک اسی کا
ہے۔

ذَالِكُمْ اللّٰهُ سَرَّ بَكُمْ كَهٗ

الْمُلْكِ - (فاطر - ۲)

بادشاہی میں کوئی اس کا شریک (Partner)
نہیں ہے

لَمْ يَكُنْ لَّهٗ شَرِيْكٌ فِی

الْمُلْكِ (بنی اسرائیل - ۱۲)

لہذا حکم اللہ بزرگ و برتر ہی کیے خاص ہے۔

فَاٰحْكُمْ بِاٰیٰتِ اللّٰهِ الْكُبْرٰی الْمَوْجُوۡتِ - ۲

اور وہ اپنے حکم میں کسی کو اپنا حصہ دار نہیں
بناتا۔

وَلَا يُشْرِكْ فِیْ حُكْمِهٖ

اَحَدًا - (الکہف - ۴)

۱۲ آیہ کہ کوئی اس کے خلیفہ و نائب کی حیثیت اختیار کر کے اس کے قانون شرعی کے مطابق

حکمرانی اور فیصلہ کرے، جیسا کہ آگے آتا ہے۔

الَالَهُ الْخَلْقُ وَالْآخِرُ (اعراف-۶) خیر دارِ اخلق اسی کی ہے اور امر بھی اسی کا ہے
 يَقُولُونَ هَلْ لَنَا مِنَ الْآخِرِ مِنْ شَيْءٍ عِزٌّ قُلِّ انَّ الْآخِرَ كُلَّهُ بِيَدِهِ - لوگ پر پھتے ہیں کیا امر میں ہمارا بھی کچھ حصہ ہے؟ کہہ دو کہ امر سارا کا سارا اللہ کے یہ ہے۔
 (آل عمران-۱۶۰) مضمون ہے۔

(۱۲) اس اصل الاصول کی بنا پر قانون سازی کا حق انسان سے بالکل سبب کر لیا گیا ہے۔ کیونکہ انسان مخلوق اور رعیت ہے، بندہ اور محکوم ہے، اور اس کا حکام صرف اس قانون کی پیروی کرنا ہے جو مالک الملک نے بنایا ہو۔ اس کے قانون کو چھوڑ کر جو شخص یا ادارہ خود کوئی قانون بناتا ہے، یا کسی دوسرے کے بنائے ہوئے قانون کو تسلیم کر کے اس کے مطابق فیصلہ کرتا ہے، وہ طاغوت ہے، باغی اور خارج انطاعتی ہے، اور اس سے فیصلہ چاہنے والا اور اس کے فیصلہ پر عمل کرنے والا بھی بغاوت کا مجرم ہے:

وَلَا تَقُولُوا لِمَا تَصِفُ السِّتِئِكُمْ اَلْكَذِبَ هَذَا حَلَالٌ وَهَذَا حَرَامٌ اور تم اپنی زبانوں سے جن چیزوں کا ذکر کرتے ہو ان کے متعلق جھوٹ گھر کر یہ نہ کہہ دیا کہ وہ یہ حلال ہے۔
 Lawful اور یہ حرام Unlawful حرام

اسے قانون الہی کی حدود کے اندر استنباط و اجتہاد سے تفصیلاً تحقیقی مرتب کرنے کا معاملہ دوسرا ہے جو یہاں زیر بحث نہیں ہے۔ نیز جن ہمد میں اللہ اور اس کے رسول نے کوئی صریح حکم نہ دیا ہو، ان میں روح شریعت اور مزاج اسلام کو ملحوظ رکھتے ہوئے قانون بنانے کا حق اہل ایمان کو حاصل ہے کیونکہ ایسے امور میں کسی صریح حکم کا نہ ہونا بجائے خود معنی رکھتا ہے کہ ان کے متعلق شواہد و احکام مقرر کرنے کا قانونی حق اہل ایمان کو دے دیا گیا ہے۔

اتَّبِعُوا مَا أُنزِلَ إِلَيْكُمْ مِنْ
رَبِّكُمْ وَلَا تَتَّبِعُوا مِنْ دُونِهِ
أَوْلِيَاءَ

(اعراف - ۱)

وَمَنْ لَّمْ يُجِمْ بِمَا أُنزِلَ
اللَّهُ فَأُولَئِكَ هُمُ الْكَافِرُونَ -

(المائدہ - ۷)

الَّذِينَ آمَنُوا بِمَا
أُنزِلَ مِنْ قَبْلِكَ يُرِيدُونَ
أَنْ يَتَحَاكَمُوا إِلَى الطَّاعُوتِ
وَقَدْ أُصْرُوا أَنْ يَكْفُرُوا
بِهِ -

(النساء - ۹)

(۱۳) خداوند عالم کی زمین پر صحیح حکومت اور صحیح عدالت صرف وہ ہے جو اس قانون

کی بنیاد پر قائم ہو جو اس نے اپنے پیغمبروں کے ذریعہ سے بھیجا ہے۔ اسی کا نام
خلافت ہے۔

جو کچھ تمہارے رب کی طرف سے تمہاری طرف
اتارا گیا ہے اسی کی پیروی کرو اور اس کے سوا دوسرے
اویا (اپنے ٹھیرائے ہوئے کارسازوں) کی
پیروی نہ کرو۔

اور جو اس قانون کے مطابق فیصلہ نہ کرے
خداوند نے اتارا ہے تو ایسے تمام لوگ
کافر ہیں۔

اے نبی! کیا تم نے نہیں دیکھا ان لوگوں کو
جو دعویٰ تو کرتے ہیں اُس ہدایت پر ایمان لانے
کا جو تم پر اور تم سے پہلے کے انبیاء پر اتاری گئی
ہے اور پھر چاہتے ہیں کہ اپنے معاملہ کا فیصلہ
طاغوت سے کریں۔ حالانکہ ہمیں حکم دیا
گیا تھا کہ طاغوت سے گھر کریں (یعنی اس
کے حکم کو تسلیم نہ کریں)!

اور ہم نے جو رسول بھی بھیجا ہے اسی لیے بھیجا ہے کہ حکم الہی کی بنا پر اس کی اطاعت کی جائے۔
 اے نبی! ہم نے تمہاری طرف کتاب برحق نازل کی ہے تاکہ تم لوگوں کے درمیان اُس روشی کے مطابق فیصلہ کر دو۔ اللہ نے تمہیں دکھائی ہے۔
 اور یہ کہ تم ان کے درمیان حکومت کرو اس ہدایت کے مطابق جو اللہ نے اتاری ہے اور ان کی خواہشات کی پیروی نہ کرو اور ہوشیار رہو کہ وہ تمہیں فتنہ میں مبتلا کر کے اُس ہدایت کے کسی جز سے نہ پھیر دیں جو اللہ نے تمہاری طرف نازل کی ہے..... کیا یہ لوگ جاہلیت کی حکومت چاہتے ہیں؟

اے داؤد! ہم نے تم کو زمین میں خلیفہ مقرر کیا ہے لہذا تم حق کے ساتھ لوگوں کے درمیان حکومت کرو اور اپنی خواہش نفس کی پیروی نہ کرو۔ اللہ کے راستے سے وہم کو جٹکائے جائے گی۔

وَمَا أَرْسَلْنَا مِنْ رَّسُولٍ إِلَّا
 لِيُطَاعَ بِإِذْنِ اللَّهِ ۚ وَالنَّسَاءُ - ۱۹
 إِنَّا أَنْزَلْنَا إِلَيْكَ الْكِتَابَ
 بِالْحَقِّ لِتَحْكُمَ بَيْنَ النَّاسِ بِمَا
 أَرَىٰكَ اللَّهُ - ۱۶
 وَالنَّسَاءُ - ۱۶
 وَإِنْ أَحْكَمْتُمْ بَيْنَهُمْ بِمَا
 أَنْزَلَ اللَّهُ وَلَا تَتَّبِعْ أَهْوَاءَهُمْ
 وَاحْتَدِرْهُمْ أَنْ يُفْتِنُوكَ عَنْ
 بَعْضِ مَا أَنْزَلَ اللَّهُ إِلَيْكَ...
 أَفَحُكْمَ الْجَاهِلِيَّةِ يَبْغُونَ -
 (المائدہ - ۷۰)

يَا دَاوُدُ إِنَّا جَعَلْنَاكَ خَلِيفَةً
 فِي الْأَرْضِ فَاحْكُم بَيْنَ النَّاسِ
 بِالْحَقِّ وَلَا تَتَّبِعِ الْهَوَىٰ فَيُضِلَّكَ
 عَنْ سَبِيلِ اللَّهِ - رص - ۱۲

(۱۲) اس کے برعکس ہر وہ حکومت اور ہر وہ عدالت باغیانہ ہے جو خداوند عالم کی طرف سے اس کے نمبروں کے لائے ہوئے قانون کے بجائے کسی دوسری بنیاد پر قائم ہو، بلا لحاظ اس کے کہ تفصیلات میں ایسی حکومتوں اور عدالتوں کی نوعیتیں کتنی ہی مختلف ہوں۔ ان کے تمام افعال بے اصل اور باطل ہیں۔ ان کے حکم اور فیصلہ کے لیے سرے سے کوئی جائز بنیاد ہی نہیں ہے۔ حقیقی مالک الملک نے جب انہیں سلطان (Charter) عطا ہی نہیں کیا تو وہ جائز حکومتیں اور عدالتیں کس طرح ہو سکتی ہیں۔ وہ تو جو کچھ کرتی ہیں، خدا کے قانون کی رو سے سب کا سب کا عدم ہے۔ اہل ایمان یعنی خدا کی وفادار رعایا، ان کے وجود کو بطور ایک خارجی واقعہ تسلیم کر سکتے ہیں، مگر بطور ایک جائز وسیلہ انتظامِ فصل قضایا کے تسلیم نہیں کر سکتے۔ ان کا کام اپنے اصلی فرمانروا — اللہ — کے باغیوں کی اطاعت کرنا اور ان سے اپنے معاملات کا فیصلہ چاہنا نہیں ہے اور جو ایسا کریں وہ ادعا کرتے اسلام و ایمان کے باوجود وفاداروں کے زمرہ سے خارج ہیں۔ یہ بات صریح عقل کے

سہ چارٹر سے ہماری مراد یہ ہے کہ جو خدا کو مالک الملک اور اپنے آپ کو اس کا خلیفہ (تہ کہ خود مختار) تسلیم کرے، غیر کو اس کا نتیجہ اور کتاب کو اس کی کتاب مانے، اور شریعت الہی کے تحت رہ کر کام کرنا قبول کرے، صرف ایسی ہی حکومت اور عدالت کو خداوند عالم کا چارٹر حاصل ہے۔ یہ چارٹر خود قرآن میں دے دے دیا گیا ہے کہ احکم بیئہم بما انزل اللہ (لوگوں کے درمیان حکومت کر، اس قانون کے مطابق جو اللہ نے نازل کیا ہے)۔

De Jure Defacto

خلاف ہے کہ کوئی حکومت ایک گروہ کو باغی قرار دے اور پھر اپنی رعایا پر ان باغیوں کے اقتدار کو جائز بھی تسلیم کرے، اور اپنی رعایا کو ان کا حکم ماننے کی اجازت بھی دے دے۔

قُلْ هَلْ نُنَبِّئُكُمْ بِالْأَخْسَرِينَ

اے نبی! ان سے کہو کیا میں تمہیں بتاؤں

کہ اپنے اعمال کے لحاظ سے سب سے زیادہ

أَعْمَالًا الَّذِينَ ضَلَّ سَعْيُهُمْ

ناکام و نامراد کون ہیں؛ وہ کہ دنیا کی زندگی میں

فِي الْحَيَاةِ الدُّنْيَا وَهُمْ يَحْسَبُونَ

جن کی پوری سعی بھگ گئی (یعنی انسانی کوششوں

أَنَّهُمْ يُحْسِنُونَ صُنْعًا - أُولَئِكَ

کے فطری مقصود، ارضانے الہی سے مرہٹ کر

الَّذِينَ كَفَرُوا بِآيَاتِ

دوسرے مقاصد کی راہ میں صرف مہوئی

رَبِّهِمْ وَلِقَائِهِ فَحَبِطَتْ

اور وہ سمجھ رہے ہیں کہ ہم خوب کام کر رہے

أَعْمَالُهُمْ فَلَا نُقِيلُ

ہیں یہ وہ لوگ ہیں جنہوں نے اپنے رب کے

لَهُمْ يَوْمَ الْقِيَامَةِ

احکام ماننے سے انکار کیا اور اس کی طلعات

وَنُرْنَا -

(اس کے سلسلے حاضر ہو کر حساب دینے کا

الکہف - ۱۲)

عقیدہ قبول نہیں، اس لئے ان کے سب

اعمال جبط (کاعدم) ہو گئے اور قیامت کے

روز ہم انہیں کوئی وزن نہ دیں گے۔

یہ عادی جنہوں نے اپنے رب کے احکام

ماننے سے انکار کیا اور اس کے رسولوں کی

تِلْكَ عَادٌ جَحَدُوا بِآيَاتِ

رَبِّهِمْ وَعَصَوْا رُسُلَهُ

اطاعت نہ کی اور ہر جبار دشمن حق کے امر کا
اتباع کیا۔

اور ہم نے موسیٰ کو اپنی آیات اور واضح روشنی
سلطان کے ساتھ فرعون اور اس کے عیان ریاست
کے پاس بھیجا مگر ان لوگوں نے ہمارے فرستادہ
شخص کے بجائے فرعون کے امر کی پیروی کی
حالانکہ فرعون کا امر درست نہ تھا (یعنی ماکہ الملک
کے سلطان پر مبنی نہ تھا۔

اور کسی ایسے شخص کی اطاعت نہ کر جس کے دل کو ہم نے
ذکر یعنی اس حقیقت کشتور و ادراک سے ہم اس
کے رب میں غافل کر دیا جس نے اپنی خودی
نفس کی پیروی کی اور جس کا امر حق سے ہٹا ہوا ہے۔
اے نبی کہہ دو کہیرے رب نے حرام کیا ہے
نفس کاموں کو خواہ کھسے ہوں یا چھپے ہو معصیت
کو، اور حق کے بغیر ایک دوسرے پر زیادتی کرنے
کو، اور اس بات کو کہ تم اللہ کے ساتھ (حاکیت
یا الوہیت میں) ان کو شریک کو جن کے لیے

وَاتَّبِعُوا أَمْرَ كُلِّ حَبَّاسٍ
عَبِيدٍ (سہود - ۵)

وَلَقَدْ أَرْسَلْنَا مُوسَىٰ
بِآيَاتِنَا وَسُلْطٰنٍ مُّبِينٍ إِلَىٰ
فِرْعَوْنَ وَمَلَئِهِ - فَاتَّبَعُوا
أَمْرَ فِرْعَوْنَ وَمَا أَمْرُ فِرْعَوْنَ
بِرَشِيدٍ -

(سہود - ۱۹)

وَلَا تَطِعْ مَنْ أَغْفَلْنَا
قَلْبَهُ عَنْ ذِكْرِنَا وَاتَّبَعَ
هُوَئِلَهُ وَكَانَ أَمْرُهُ
فُرْطًا (الکہف - ۴۷)

قُلْ إِنَّمَا حَرَّمَ رَبِّيَ
الْفَوَاحِشَ مَا ظَهَرَ مِنْهَا وَمَا
بَطَّنَ وَالْإِثْمَ وَالْبَغْيَ بِغَيْرِ
الْحَقِّ وَإِن تَشْرَكُوا بِإِلٰهِ
مَالِكُمْ يَنْزِلُ بِهِ سُلْطٰنًا

اللہ نے کوئی سلطان نازل نہیں کیا ہے۔

اور تم اللہ کو چھوڑ کر جن کی بندگی کرتے ہو
وہ تو محض نام ہیں جو تم نے اور تمہارے ممالکوں نے
رکھ لیے ہیں۔ اللہ ان کے لیے کوئی سلطان نازل
نہیں کیا ہے، حکم صرف اللہ کے لیے خاص ہے۔
اس کا فرمان ہے کہ اس کے سوا کسی کی بندگی نہ
کرد۔

اور جو کوئی رسول سے بھگڑا کرے در آنجا یکہ
راہ راست اس کو دکھا دی گئی اور ایسا بندہ دل کا
رستہ چھوڑ کر دوسری راہ چلنے لگے اس کو ہم اسی
طرف چلائیں گے جو وہ خود نر گیا اور اسے جہنم
میں چھوڑیں گے اور وہ بہت سی برا ٹھکانا
ہے۔

پس تیرے رب کی قسم وہ ہرگز مومن نہ ہوں
کے جب تک کہ اے نبی تجھ کو اپنے بائمی اختلاف
میں فیصلہ کرنے والا یم نہ کریں۔
اور جب کہا آؤ اس حکم کی طرف جو اللہ نے نازل کیا ہے

(اعراف - ۴)

وَمَا تَعْبُدُونَ مِنْ دُونِهِ
إِلَّا أَسْمَاءُ سَمَّيْتُمُوهَا أَنْتُمْ
وَأَبَاءُكُمْ مَا أَنْزَلَ اللَّهُ بِهَا
مِنْ سُلْطَانٍ إِنْ لَكُمُ إِلَّا
بِاللَّهِ أَهْرَ إِلَّا تَعْبُدُوا إِلَّا آيَاتُهُ

(یوسف - ۵)

رَمَنْ يُتَّبِعِ الْبَيْتَاتِ الرَّسُولَ
مِنْ بَعْدِ مَا تَبَيَّنَ لَهُ الْهُدَى
وَيَتَّبِعْ غَيْرَ سَبِيلِ الْمُؤْمِنِينَ
نُوَلِّهِ مَا تَوَلَّى وَنُصَلِّهِ جَهَنَّمَ
وَسَاءَتْ مَصِيرًا -

(انعام - ۱۸)

فَلَا وَرَأَيْكَ لَا يُؤْمِنُونَ
حَتَّىٰ يُجِزُّوكَ فِي مَا شَجَرَ
بَيْنَهُمْ

(النسار - ۱۹)

فَإِذَا قِيلَ لَهُمْ تَعَالَوْا إِلَىٰ

مَا أَنْزَلَ اللَّهُ وَاللَّيْلَةَ سَوَّلَ سَأَيْتَ ۝ اور آؤ رسول کی طرف تو تو نے منافقوں کو
الْمُنْفِقِينَ لِيُصَدُّوا عَنْكَ صَدُّوا نَجِي دیکھا کہ تجھ سے پھڑک رہے ہیں۔

وَلَنْ يَجْعَلَ اللَّهُ لِلْكَافِرِينَ
عَلَى الْمُؤْمِنِينَ سَبِيلًا۔ اور اللہ نے کافروں (یعنی اپنی سلطنت کے
باغیوں) کے لیے اہل ایمان (یعنی اپنی وفادار

النساء - ۲۰) رعایا پر کوئی راہ نہیں رکھی ہے۔

یہ قرآن کے حکمت ہیں۔ ان میں کچھ بھی متشابہ نہیں ہے۔ اسلام کے نظام اخلاق
اور نظام تمدن کی بنیاد جس مرکزی عقیدہ پر رکھی گئی ہے وہی اگر متشابہ رہ جاتا تو قرآن کا
نزول ہی معاذ اللہ بیکار ہوتا۔ اس لیے قرآن نے اس کو اتنے صاف اور قطعی طریقہ سے بیان
کر دیا ہے کہ اس میں دو رائے ہونے کی گنجائش ہی نہیں ہے۔ اور قرآن کی ایسی تصریح کے
بعد ہم کو ضرورت نہیں کہ حدیث یافتہ کی طرف رجوع کریں۔

پھر جب کہ اسلام کی ساری عمارت ہی اس سنگ بنیاد پر کھڑی ہے کہ اللہ نے جس
چیز کے لیے کوئی سلطان نہ اتارا ہو وہ بے اصل ہے، اور اللہ کے سلطان سے بے نیاز ہو کر جو
چیز بھی قائم کی گئی ہو اس کی قانونی حیثیت سراسر کالعدم ہے، تو کسی خاص معاملہ کے متعلق یہ
دیافت کرنے کوئی حاجت نہیں رہتی کہ اس معاملہ میں بھی کسی غیر الہی حکومت کی عدالتوں کا فیصلہ
شرعاً نافذ ہوتا ہے یا نہیں۔ جس پتے کا لٹقہ سی حرام سے قرار پایا ہو اس کے بارے میں یہ
کب پوچھا جاتا ہے کہ اس کے بال بھی حرامی ہیں یا نہیں؟ ختمیر یہ سب پورا کا پورا حرام ہے تو
اس کی کسی بونی کے متعلق یہ سوال کب پیدا ہوتا ہے کہ وہ بھی حرام ہے یا نہیں؟ پس یہ سوال

کرنا کہ فتح نکاح، اور تفریق بین الزوجین، اور ایقاع طلاق کے بارے میں غیر الہی عدالتوں کا فیصلہ نافذ ہوتا ہے یا نہیں، اسلام سے ناواقفیت کی دلیل ہے۔ اور اس سے زیادہ ناواقفیت کی دلیل یہ ہے کہ سوال صرف خیر مسلم جموں کے بارے میں کیا جائے۔ گویا سائل کے نزدیک جو نام کے مسلمان غیر الہی نظام عدالت کے پرزوں کی حیثیت سے کام کر رہے ہوں ان کا فیصلہ تو نافذ ہو ہی جاتا ہوگا۔ حالانکہ خنزیر کے جسم کی بوٹی کا نام بکرے کی بوٹی رکھ دینے سے نہ تو وہ بوٹی فی الواقع بکرے کی بوٹی بن جاتی ہے اور نہ حلال ہی ہو سکتی ہے۔

اس میں شک نہیں کہ اسلام کے اس اصل الاصول کو تسلیم کرنے کے بعد غیر الہی حکومت کے تحت مسلمانوں کی زندگی مشکل ہو جاتی ہے۔ لیکن مسلمانوں کی زندگی تو آسان کرنے کے لیے اسلام کے اولین بنیادی اصول میں ترمیم تو نہیں کی جاسکتی۔ مسلمان اگر غیر الہی حکومتوں کے اندر رہنے کی آسانی چاہتے ہیں تو انہیں اصول اسلام میں ترمیم کرنے، یا بالفاظ دیگر اسلام کو غیر اسلام بنانے کا اختیار حاصل نہیں ہے، البتہ مرتد ہونے کا موقع ضرور حاصل ہے۔ کوئی چیز یہاں اس سے مانع نہیں۔ شوق سے اسلام کو چھوڑ کر کسی آسان طریق زندگی کو قبول کر سکتے ہیں۔ لیکن اگر وہ مسلمان رہنا چاہتے ہیں تو ان کے لیے صحیح اسلامی طریقہ یہ نہیں ہے کہ غیر الہی حکومت میں رہنے کی آسانیاں پیدا کرنے کے لیے ایسے ہیلے ڈھونڈتے پھریں جو اسلام کے بنیادی اصولوں سے متعارض ہوں، بلکہ صرف ایک راستہ ان کے لیے کھلا ہوا ہے اور وہ یہ کہ جہاں بھی وہ ہوں، حکومت کے نظریہ کو بدلنے اور اصول حکمرانی کو درست کرنے کی سعی میں اپنی پوری قوت صرف کریں۔

ضمیمہ نمبر ۲

یورپ کے قوانین طلاق و تفریق

[تعارف الاشیاء یا ضد ادها۔ اسلامی قانون ازدواج کی جو تفصیلات گزشتہ صفحات میں پیش کی گئی ہیں ان کو دیکھ کر پوری طرح اس قانون کی شانہ کمال کا اندازہ نہیں کیا جاسکتا جب تک کہ اس کے مقابلہ میں دنیا کے ان قوانین کا مطالعہ نہ کیا جائے جن کے متعلق ترقی یافتہ قوانین ہونے کا دعویٰ کیا جاتا ہے اس مطالعہ سے یہ بھی معلوم ہوگا کہ اللہ تعالیٰ کی ہدایت سے بے نیاز ہو کر انسان جب خود اپنا قانون ساز بنتا ہے تو کس قدر ٹھوکر پیں کھاتا ہے]

اسلامی قانون کی خصوصیات میں سے ایک اہم خصوصیت یہ ہے کہ اس کے اصول اور اساسی احکام میں غایت درجہ کا اعتدال اور توازن پایا جاتا ہے۔ ایک طرف وہ اخلاق کا ایک بلند ترین نصب العین پیش نظر رکھتا ہے تو دوسری طرف انسانی فطرت کی کمزوریوں کو بھی نظر انداز نہیں کرتا۔ ایک طرف وہ تمدنی و اجتماعی مصالح کی رعایت ملحوظ رکھتا ہے تو دوسری طرف افراد کے حقوق بھی پامال نہیں ہونے دیتا۔ ایک طرف وہ واقعی حالات پر نگاہ رکھتا ہے تو دوسری طرف ایسے امکانات کو بھی نظر سے اوجھل نہیں ہونے دیتا جن کا کسی وقت عالم

واقعہ میں آنا متوقع ہے۔ غرض یہ ایک ایسا معتدل قانون ہے جس کا کوئی قاعدہ اور کوئی حکم افراط و تفریط کی جانب مائل نہیں ہے۔ قانون سازی میں جتنے مختلف پہلوؤں کا لحاظ رکھنا ضروری ہے ان سب کا اسلام میں، نظری حیثیت ہی سے نہیں بلکہ عملاً پورا پورا لحاظ کیا گیا ہے اور ان کے درمیان ایسا صحیح توازن قائم کیا گیا ہے کہ کہیں کسی ایک طرف نامناسب میلان اور کسی دوسرے پہلو سے غیر منصفانہ اعراض نظر نہیں آتا۔ یہی وجہ ہے کہ آج تیرہ سو برس سے یہ قانون مختلف زمانوں میں، مختلف تمدنی حالات اور مختلف علمی مراتب اور مزاجی کیفیات کھننے والی قوموں میں رائج رہا ہے اور کہیں کسی شخصی یا اجتماعی تجربے نے اس کے کسی اساسی حکم کو غلط یا قابل ترمیم نہیں پایا۔ یہی نہیں بلکہ انسانی فکر باوجود سعی بلیغ اس کی چیز کا ایسا بدل تجویز کرنے میں بھی کامیاب نہ ہو سکی جو اعتدال اور توازن اور تناسب میں اس کے لگ بھگ بھی پہنچتا ہو۔

یہ کیفیت جو اسلامی قانون میں پائی جاتی ہے، صرف الہی حکمت و بصیرت ہی کا نتیجہ ہو سکتی ہے۔ انسان اپنے لازمی تقیدات اور اپنی نظری حدودیتوں کے ساتھ کبھی اس پر قادر ہی نہیں ہو سکتا کہ کسی مسئلے کے تمام پہلوؤں کا احاطہ کرے، جان مستقبل پر یکساں نظر رکھے، ما بال فعل اور ما بال نقوہ پر ایک ساتھ نگاہ ڈالے، خود اپنی اور اپنے تمام انبائے نوع کی فطرت کے پیچھے اور ظاہر خصائص کا پورا پورا لحاظ کرے، اپنے ماحول کے اثرات سے بالکل آزاد ہو جائے، اور اپنے جذبات اور طبعی رجحانات اور عقلی کوتاہیوں اور سائیموں سے یکسر پاک ہو کر کوئی ایسا قاعدہ وضع کر سکے جو ہر حال اور ہر زمانے اور ہر ضرورت پر ٹھیک

ٹھیک عدل و مناسبت کے ساتھ منطبق ہو سکتا ہو۔ یہی وجہ ہے کہ جتنے قوانین انسانی فکر پر مبنی ہوتے ہیں، ان میں صحیح توازن نہیں ہوتا۔ کہیں نظریات میں بے اعتدالی ہوتی ہے، کہیں انسانی فطرت کے مختلف پہلوؤں کی رعایت میں کوتاہی کی جاتی ہے، کہیں اشخاص کے حقوق اور واجبات متعین کرنے میں عدل نہیں ہوتا، کہیں فرد اور جماعت کے درمیان حدود اور حقوق کی تقسیم میں بے انصافی ہوتی ہے۔ غرض یہ کہ ہر نئے تجربے اور ہر متغیر حالت اور ہر بدلے ہوئے زمانے میں ایسے قوانین کی کمزوریاں نمایاں ہوتی رہتی ہیں اور انسان مجبور ہوتا ہے کہ یا تو ان میں ترمیم کرے یا اعتقاداً ان کا قطع رہ کر عملاً ان کی پابندی سے آزاد ہو جائے۔

الہی قانون اور انسانی قانون کے درمیان یہ بنیادی فرق آج اتنا نمایاں ہو چکا ہے کہ بجز اندھوں اور شپیرہ چشموں کے ہر شخص اس کو دیکھ سکتا ہے۔ کل تک تعصب یا جہل کی وجہ سے اسلامی قانون کے جن احکام اور اصولوں پر بڑھ بڑھ کر حملے کیے جاتے تھے اور ان کے مقابلے میں انسانی قوانین کے جن نظریات اور قواعد پر فخر کا اظہار کیا جاتا تھا آج ان کے متعلق کسی بحث و استدلال کے بغیر محض واقعات ہی کی ناقابل انکار شہادت سے یہ بات ثابت ہو گئی ہے اور ہوتی جا رہی ہے کہ جو کچھ اسلام نے سکھایا تھا وہی صحیح تھا۔ اُس کے خلاف جتنے طریقے انسانی قوانین نے تجویز کیے تھے وہ سب غلط اور ناقابل اتباع نکلے۔ اگرچہ عالم نخل میں وہ بہت ہی درخشاں نظر آتے تھے اور زبانیں اب بھی ان کی ناکامی کا اعتراف کرنے سے انکار کرتی ہیں، مگر عملاً دنیا ان قوانین کو توڑ رہی ہے

جن کو کل تک وہ نہایت مقدس اور ناقابل ترمیم سمجھتی تھی، اور آہستہ آہستہ ان اصولوں و قواعد کی طرف رجوع کر رہی ہے جو اسلام نے مقرر کیے تھے، ایک بعد از خرابی بسیار۔

مثال کے طور پر طلاق کے مسئلے کو لے لیجئے جس پر ابھی چند سال پہلے تک مسیحی دنیا مسلمانوں کو کیسے کیسے طغنے دیتی تھی، اور بہت سے مرعوب مسلمانوں کو شرمندگی کے مارے جو اب بن نہ آتا تھا۔ مگر دیکھتے دیکھتے واقعات نے ثابت کر دیا کہ ازدواج کے مقدس رشتے کو ناقابل انقطاع قرار دینا اور قانون میں طلاق، زلع اور فسح و تفریق کی گنجائش نہ رکھنا مسیحیت کا کوئی حکیمانہ فعل نہ تھا بلکہ محض انسانی فکر کی بے اعتدالی کا نتیجہ تھا، اور اس میں اخلاق و انسانیت اور نظام تمدن کی فلاح نہیں بلکہ تباہی کے اسباب مضمحل تھے۔

مسیح کے یہ الفاظ کس قدر شاندار ہیں کہ:-

”جسے خدا نے جوڑا اسے آدمی جدا نہ کرے“ (متی ۱۹: ۶)

مگر مسیحیوں نے نبی کے اس قول کا منشا نہ سمجھا اور اسے اخلاقی ہدایت کے بجائے قانون ازدواج کی اساس بنا لیا۔ انجام کیا ہوا؟ مسیحی دنیا صدیوں تک اس ناقابل عمل قانون کے خلاف جیلوں اور مکر و فریب کے ساتھ عمل کرتی رہی۔ پھر خلاف ورزی قانون کی عادت بد نے اتنی ترقی کی کہ جو اخلاقی حدیں رشتہ ازدواج سے زیادہ مقدس تھیں ان کو بھی بکثرت اور علانیہ توڑا جانے لگا۔ آخر کار انسانوں نے مجبور ہو کر اس قانون میں چند جزوی اور ناقص ترمیمیں کیں جس کو وہ غلطی سے خدا کا قانون سمجھ رہے تھے۔ مگر یہ اصلاحی قدم اس وقت اٹھایا گیا جب قانون شکنی کی عادت نے پیروان مسیح کے دلوں

میں خدا کی جوڑی ہوئی کسی چیز کا بھی احترام باقی نہ چھوڑا تھا۔ نتیجہ یہ ہوا کہ ان جزوی اور نہایت ناقص ترمیموں ہی کی بدولت مسیحی دنیا میں طلاق اور فسح و تفریق کا ایک طوفان اُمتد آیا جس کی شدت سے خاندانی نظام کی مقدس دیواریں پاش پاش ہوتی چلی جا رہی ہیں۔ انگلستان جہاں ۱۸۷۱ء میں صرف ۱۶۶ تفریقیں ہوئی تھیں وہاں ۱۹۳۳ء میں چار ہزار سے اوپر تفریقیں ہوئیں یعنی خدا کے جوڑے ہوئے ہر ۷۹ رشتوں میں سے ایک کو آدمی نے جدا کر دیا۔ امریکہ جہاں ۱۸۸۶ء میں ۳۵ ہزار تفریقیں ہوئی تھیں وہاں ۱۹۳۱ء میں ایک لاکھ ۸۳ ہزار مقدس رشتے قطع کیے گئے۔ فرانس میں تو اب قریب قریب ہر ۱۵ اشادیوں میں سے ایک کا انجام طلاق پر ہو رہا ہے اور کم و بیش یہی حال دوسرے مغربی ممالک کا بھی ہے۔

مسیح نے جو تعلیم دی تھی اسی سے ملتی جلتی تعلیم قرآن میں بھی ہے۔ قرآن بھی کہتا ہے کہ:-

الَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ أُولَٰئِكَ هُمُ الْخٰسِرُونَ (البقرہ: ۱۷۰)

مسیح نے یہودیوں کی سخت دلی اور طلاق کی کثرت کے خلاف نفرت دلانے کے لیے کہا تھا کہ:-

”جو کوئی اپنی بیوی کو حرام کاری کے سوا کسی اور سبب سے چھوڑ دے اور دوسرا

ملد جو لوگ اللہ کے عہد کو مضبوط کرنے کے بعد توڑتے ہیں اور ان تعلقات کو کاٹتے ہیں جنہیں اللہ

نے جوڑنے کا حکم دیا ہے اور زمین میں فساد برپا کرتے ہیں۔ یقیناً وہی نقصان اٹھانے والے ہیں۔

بیاہ کرے وہ زنا کرتا ہے۔ (متی ۱۹: ۱۹)

محمد صلی اللہ علیہ وسلم نے بھی اسی غرض کے لیے اس سے زیادہ مجھے تلے الفاظ میں طلاق کو اَبْعَضُ الْمُبَاحَاتِ فرمایا اور نفس پرستی کی خاطر طلاق دینے والے کو ملعون ٹھہرایا۔ مگر یہ اخلاق کے بلند پایہ اصول محض اشخاص کی تعلیم کے لیے تھے تاکہ وہ اپنے عمل میں ان کو پیش نظر رکھیں مانہ یہ کہ انہی کو جنسہ لے کر ایک قانون کی شکل میں تبدیل کر دیا جائے۔ محمد صلی اللہ علیہ وسلم صرف معلم اخلاق ہی نہ تھے بلکہ صاحب شریعت بھی تھے، اس لیے آپ نے اصول اخلاق بیان کرنے کے ساتھ یہ بھی بتا دیا کہ قانون میں ان اخلاقی اصولوں کی آمیزش کا صحیح تناسب کیا ہونا چاہیے اور اصول اخلاق و مقتضیاتِ فطرت انسانی کے درمیان کس طرح توازن قائم رہ سکتا ہے۔ بخلاف اس کے مسیح علیہ السلام صاحب شریعت نہ تھے بلکہ اجرائے شریعت کی نوبت آنے سے پہلے ہی دنیا میں ان کی نبوت کا مشن ختم ہو گیا تھا اس لیے ان کے ارشادات میں اخلاق کے ابتدائی اصولوں کے سما کچھ نہیں ملتا۔ زندگی کے عملی مسائل پر ان اصولوں کا صحیح انطباق اگر ہو سکتا تھا تو موسوی شریعت کی روشنی ہی میں ہو سکتا تھا۔ مگر مسیحی یہ سمجھے، اور سینٹ پال نے ان کو یہ سمجھایا کہ ان اصولوں کو پالنے کے بعد اب ہم الہی شریعت سے بے نیاز ہو چکے ہیں اور یہ خدا اور اس کے رسول کا نہیں بلکہ چریح کا کام ہے کہ ان اصولوں کی بنا پر خود قوانین بنائے۔ یہ عظیم الشان غلط فہمی تھی جس نے چریح اور اس کے تابعین کو ہمیشہ کے لیے گمراہی کے جائز کاموں میں سب سے زیادہ برا کام۔

میں شامل دیا۔ مسیحیت کی دو ہزار سالہ تاریخ شاہد ہے کہ سیدنا مسیح علیہ السلام نے جتنے اصول دین بتائے تھے ان میں سے کسی ایک کی بنیاد پر بھی کوئی صحیح قانون بنانے میں چمنچ کو کامیابی نصیب نہ ہوئی اور آخر کار مسیحی قوم میں ان اصولوں ہی سے انحراف کرنے پر مجبور ہو گئیں۔

مسیح نے طلاق کی جو برائی کی تھی اس میں "حرام کاری" کا استثنا کر کے گویا اس بات کی طرف اشارہ کر دیا تھا کہ طلاق مطلقاً بری چیز نہیں بلکہ سبب جائز کے بغیر منحوس ہے۔ مسیحی اس کو نہ سمجھے اور اسے ادھر والی آیت "جسے خدا نے جوڑا ہے اسے آدمی جدا نہ کرے" سے متعارض سمجھ کر بعض نے تو یہ رائے قائم کر لی کہ یہ استثنا بعد کا اضافہ ہے اور بعض نے اس کے پیٹلہ نکال لیا کہ "حرام کاری" کی صورت میں زوجین کے درمیان تفریق تو کرادی جائے مگر رشتہ نکاح بدستور قائم رہے، یعنی دونوں میں سے کسی کو بھی دوسرا نکاح کرنے کی اجازت نہ ہو۔ جندپوں تک مسیحی دنیا اسی پر عمل کرتی رہی۔ منجملہ دوسرے قوانین کے یہ قانون بھی مسیحی قوموں کے اندر بد اخلاقی کے رواج کا بہت کچھ ذمہ دار ہے۔

لطف یہ ہے کہ چرچ کے اثر سے آزاد ہو جانے اور بالکل عقلی اصولوں پر قانون سازی کا ادا کرنے کے باوجود انگلستان اور امریکہ جیسے ممالک میں اب تک قانونی تفریق **Judicial Separation** کے معنی یہی سمجھے جاتے ہیں کہ زوجین کو ایک دوسرے سے جدا کر دیا جائے مگر دونوں نکاح ثانی کے مجاز نہ ہوں۔ یہ ہے انسانی عقل کی کوتاہیوں کا حال۔ کلیسائے روم کے مذہبی قانون (Cannon Law) میں مذکورہ بالا اصول

کی بنا پر جو قواعد بنائے گئے تھے ان کی رو سے طلاق (Divorce) یعنی رشتہ نکاح کا کامل انقطاع، جس کے بعد زوجین کو الگ الگ نکاح کرنے کا حق حاصل ہو، قطعاً ممنوع تھا۔ البتہ تفریق کے لیے چھ صورتیں تجویز کی گئی تھیں:-

(۱) زنا یا جرم خلاف وضع فطری (۲) نامردی (۳) ظالمانہ برتاؤ (۴) کفر (۵) ارتداد

۱۹۸۱ء زوجین کے درمیان جرم خونی رشتوں میں سے کوئی رشتہ نکل آنا۔

ان چھ صورتوں میں جو قانونی چارہ کار تجویز کیا گیا تھا وہ یہ تھا کہ زوجین ایک دوسرے

سے الگ ہو جائیں اور ہمیشہ بھر کی زندگی بسر کریں۔ کون صاحب عقل اس چارہ کار کو

مطابق عقل کہہ سکتا ہے؟ دراصل یہ کوئی قانونی چارہ کار نہ تھا بلکہ ایک سزا تھی جس کے

خون سے لوگ تفریق کے مقدمے ہی عدالتوں میں لے جاتے ہوئے ڈرتے تھے اور اگر

کسی قضا کے مارے ہوئے جوڑے کی تفریق ہو جاتی تھی تو اسے لامحالہ راہوں کی کسی

زندگی بسر کرنی پڑتی تھی، یا پھر مدت العمر حرام کاری میں مبتلا رہنا پڑتا تھا۔

اس شدید اور ناقابل عمل قانون سے بچنے کے لیے مسیحی علماء نے بہت سے شرعی

جیلے نکال رکھے تھے جن سے کام لے کر چیرچ کا قانون ایسے بد نصیب زوجین کا نکاح

فسخ کر دیتا تھا۔ منجملہ ان کے ایک جیلہ یہ تھا کہ اگر کسی طور پر یہ ثابت ہو جائے کہ زوجین

نے مدت العمر ساتھ رہنے کا جو عہد کیا تھا وہ بلا ارادہ ان سے سرزد ہو گیا تھا اور نہ دراصل

ان کا مقصود محض ایک محدود مدت کے لیے رشتہ ازدواج میں منسلک ہونا تھا

(یعنی منعمہ) تو اس صورت میں مذہبی عدالت فسخ نکاح، یا با الفاظ صحیح تر بطلان نکاح

(Nullity) کا اعلان کر دے گی۔ مگر مسیحی قانون کی رو سے "بطلان نکاح" کے معنی کیا ہیں؟ یہ کہ زوجین میں کوئی نکاح ہی نہیں ہوا، اب تک ان کے درمیان ناجائز تعلقات تھے اور ان سے جو اولاد ہوئی وہ حرامی تھی! اس معنی کے لحاظ سے یہ دوسرا قانونی چارہ کار پہلے سے بھی ذیل تر تھا۔

رومن چرچ کے بالمقابل مشرقی کلیسا Orthodox Eastern Church نے، جس کو فقہ اسلامی سے متاثر ہونے کے بہت زیادہ مواقع ملے ہیں، نسبتاً ایک بہتر اور قابل عمل قانون بنایا ہے۔ اس کے نزدیک بند نکاح سے زوجین کو حسب ذیل وجوہ کی بنا پر آزاد کیا جاسکتا ہے:

(۱) زنا اور اس کے مقدمات (۲) ارتداد (۳) شوہر کا اپنی زندگی کو قیس کی حیثیت سے مذہبی خدمت کے لیے وقف کرنا (۴) بغاوت (۵) نشوز (۶) نامردی (۷) جنون۔ (۸) برص و جذام (۹) طویل مدت کے لیے قید ہونا (۱۰) نفرت باہمی یا شدید ناموافقیت مزاج۔

لیکن مغربی ممالک کے مذہبی پیشوا اس قانون کو نہیں مانتے۔ وہ کلیسا کے روم کی فقہ بر ایمان لاپکے ہیں جس میں قطعی طور پر طے کر دیا گیا ہے کہ رشتہ نکاح بجز موت کے کسی اور چیز سے نہیں ٹوٹ سکتا۔ اب اس فتوے کے بعد ان کے لیے عقل سے کام لینا تو درکنار خود اپنے ہی دین کے ایک دوسرے مذہب فقہی پر غور کرنا بھی حرام ہے۔

۱۹۱۲ء کے رائل کمیشن کے سامنے بشپ گور (Bishop Gore) نے مشرقی کلیسا

کی فقہ سے بعض مسائل اخذ کرنے کی مخالفت محض اس محبت کی بنا پر کی کہ انگریزی چرچ
 رومن کلیسا کی فقہ کا مقلد ہے۔ ۱۹۳۰ء کی Lambeth Conference میں باعظا
 صریح یہ فیصلہ کیا گیا کہ ہم کسی ایسے مرد یا عورت کا نکاح ہی نہیں پڑھ سکتے جس کا سابق
 شریک حیات ابھی زندہ موجود ہو۔ آخری اصلاح جس پر ۱۹۳۵ء میں انگلستان کے مذہبی
 پیشواؤں کی ایک مجلس Joint Committee Of Convocation متفق
 ہوئی ہے وہ یہ ہے کہ اگر نکاح سے پہلے کوئی ذہنی امراض خبیثہ میں مبتلا ہو، یا عورت حاملہ
 ہو اور نکاح کے وقت اس نے شوہر سے اپنے حمل کو مخفی رکھا ہو، تو نکاح فسخ کیا جاسکتا
 ہے۔ اس کے معنی یہ ہیں کہ اگر نکاح کے بعد ایسی کوئی صورت پیش آئے تو نہ عورت کے
 لیے مذہبی حیثیت سے کوئی چارہ کار ہے اور نہ مرد کے لیے۔

یہ تو تھا مذہبی گروہ کا حال جس میں صدیوں تک پے در پے بڑے بڑے علماء اور
 فقہاء پیدا ہوئے، مگر اب تدار میں ان کے پیشواؤں سے مسیح علیہ السلام کے ایک ارشاد کا
 مفہوم اور اس کی قانونی حیثیت سمجھنے میں جو غلطی ہو گئی تھی اس کا اثر ان کے دل و دماغ
 پر ایسا گہرا حکم گیا کہ امتداد زمانہ، تغیر حوال، علمی و عقلی ارتقاء انسانی فطرت کا مطالعہ،
 سینکڑوں برس کے تجربات، خود صریح عقل کے فیصلے، اور دوسرے بہتر قوانین کے نظائر
 غرض یہ سب چیزیں مل جل کر بھی ان کو اس اثر سے آزاد نہ کر سکیں اور وہ نہرا برس کی
 طویل مدت میں بھی رومن چرچ کے بہترین دماغ اپنے قانون کا توازن درست کرنے اور
 اس کو اعتدال کے صحیح نقشے پر لانے میں کامیاب نہ ہو سکے۔

اب ذرا ایک نظر ان مدوشن خیال اور وسیع علم و تجربہ رکھنے والے واضعین قانون کے کارناموں پر بھی ڈال لیجئے جنہوں نے مذہبی قانون کی بندشوں سے آزاد ہو کر اپنی قوموں کے لیے خود اپنے علم کے بل بوتے پر ازواجی قوانین بنائے ہیں۔

انقلاب فرانس سے پہلے تک یورپ کے اکثر و بیشتر ممالک میں رومن چرچ کا مذہبی قانون نافذ تھا، اور اس نے دوسرے ایسے ہی قوانین کے ساتھ مل کر مغربی قوموں کی معاشرت اور ان کے اخلاق کو بہت سی شدید خرابیوں میں مبتلا کر رکھا تھا۔ انقلابی دور میں جب آزاد تمقید اور آزادانہ تفکر کی ہوا چلی تو سب سے پہلے اہل فرانس نے اس قانون کے نقائص کو محسوس کیا، اور یہ دیکھ کر کہ علمائے دین کسی طرح اس کی اصلاح پر آمادہ نہیں کیے جاسکتے، سرے سے اس کا جوا ہی اپنے کندھوں سے اتار پھینکا۔ ۱۶۹۲ء سے اس کے بعد ہی ہوا دوسرے ممالک میں بھی چلی اور رفتہ رفتہ انگلستان، جرمنی، آسٹریا، بلجیم، ہالینڈ، سویڈن، ڈنمارک، سوئٹزرلینڈ وغیرہ نے بھی مذہبی قانون کو چھوڑ کر اپنے اپنے جداگانہ قوانین نکاح و طلاق وضع کر لیے جن میں قانونی تفسیق اور فسق کے علاوہ طلاق کے لیے بھی گنجائش رکھی گئی ہے۔

اس طرح مسیح اقوام کے ایک حجم غفیر کا اپنے مذہبی قانون سے آزاد ہو جانا براہ راست نتیجہ ہے اس تنگ نظری، جہل اور تعصب کا جس کی بنا پر مسیحی علماء ایک ناقابل عمل، خلافت فطرت اور سخت مضرت رساں قانون کو جبراً محض مذہب کی طاقت سے مسقط رکھنے پر اصرار کر رہے تھے۔ یہ قانون خدا کا بنایا ہوا نہ تھا، محض چند انسانوں کے اجتہاد

پر مبنی تھا۔ لیکن پادریوں نے اس کو خدائی قانون کی طرح مقدس اور ناقابل ترمیم قرار دیا۔ انہوں نے اس کی کھلی ہوئی غلطیوں، مضرتوں، اور خلاف عقل امور کو دیکھنے اور سمجھنے سے قطعی انکار کر دیا محض اس لیے کہ کہیں سینٹ پال اور فلاں اور فلاں ائمہ متقدمین کے نکلے ہوئے مسائل میں غلطی کا امکان ہی فرض کر لینے سے ان کا ایمان سلب نہ ہو جائے۔ حتیٰ کہ انہوں نے خود اپنے دین کے ایک دوسرے فقہی مذہب سے بھی استفادہ کرنے کی مخالفت کی۔ نہ اس بنا پر کہ مغربی چرچ کا قانون مشرقی چرچ کے قانون سے بہتر ہے بلکہ صرف اس بنا پر کہ ہم مغربی چرچ کے مفلس ہیں۔ مذہبی پیشواؤں کے اس طرز عمل نے مغربی قوموں کے لیے بجز اس کے کوئی چارہ کار باقی نہ رکھا کہ وہ ایسے قانون کی بندشوں کو توڑ پھینکیں جس کی غلطیاں اور مضرتیں ظاہر ہو جانے کے باوجود قابل اصلاح نہیں سمجھی جاتیں۔

ایک قانون ازدواج ہی پر کیا موقوف ہے، دراصل یہی پادریانہ ذہنیت یورپ کی قوموں کو الحاد و دہریت اور لامذہبی کی طرف دھکیل دھکیل کر لے گئی ہے۔ مذہبی قانون سے آزاد ہوجانے کے بعد مغربی ممالک میں گزشتہ ستراسی سال کے اندر جو ازدواجی قوانین وضع کیے گئے ہیں ان کو بنانے میں اگرچہ سینکڑوں نہادوں، ماغوں نے اپنی بہترین قابلیتوں کے ساتھ حصہ لیا ہے، اور تجربات کی روشنی میں بے دریغ ترمیمیں اور اصلاحیں بھی کرتے رہے ہیں، لیکن ان سب باتوں کے باوجود ان کے قوانین میں وہ توازن اور اعتدال پیدا نہیں ہو سکا ہے جو عرب کے ایک اہی علیہ الصلوٰۃ والسلام کے پیش کیے ہوئے قانون میں پایا جاتا ہے یہی نہیں بلکہ مذہبی قانون سے آزاد ہو کر بھی

وہ اپنے دل و دماغ کو ان تصورات سے اب تک پاک نہیں کر سکے ہیں جو انہیں رومن چرچ کے ابتدائی بانیوں سے وراثت میں ملے ہیں۔

مثال کے طور پر پاکستان کے قانون کو بھی ۱۹۵۶ء سے پہلے تک وہاں صرف زنا اور ظالمانہ برتاؤ، دو ایسے وجوہ تھے جن کی بنا پر قانونی تفریق کا فیصلہ کیا جاتا تھا۔ طلاق، جس کے بعد زوجین نکاح ثانی کے لیے آزاد ہوں، اُس وقت تک وہاں ممنوع تھا۔ ۱۹۵۶ء کے قانون میں مذکورہ بالا دو وجوہ کے ساتھ بلا (یا انقطاع تعلق زن و شوہر Desertion) کو بھی ایک جائز وجہ تفریق قرار دیا گیا، بشرطیکہ وہ دو سال یا اس سے زیادہ مدت تک جاری رہا ہو۔ علاوہ بریں اسی قانون میں طلاق (یعنی عقدہ نکاح سے قطعی آزادی) کو بھی جائز کیا گیا، مگر اس کے لیے لازم کر دیا گیا کہ مرد عدالت سے رجوع کرے، بطور خود وہ طلاق نہیں دے سکتا۔ اور اسی طرح عورت کے لیے بھی لازم کیا گیا کہ اگر وہ طلاق لینا چاہے تو گھر کے گھر ہی میں مرد سے معاملے طے نہیں کر سکتی بلکہ ہر حال میں اسے بھی عدالت سے ہی رجوع کرنا ہوگا۔ پھر عدالت کے لیے طلاق کی ڈگری دینے کی صرف ایک ہی صورت رکھی گئی، اور وہ یہ کہ اگر مرد طلاق چاہتا ہو تو وہ بیوی کا مرتکب زنا ہونا ثابت کرے، اور اگر عورت طلاق چاہتی ہو تو وہ شوہر کے ارتکاب زنا اور اس کے ساتھ ہی ظالمانہ برتاؤ یا نشوز کا بھی ثبوت دے۔ اس طرح گویا عورتوں اور مردوں کو مجبور کیا گیا کہ خواہ وہ کسی وجہ سے ایک دوسرے کو چھوڑنا چاہتے ہوں، بہر حال ان کو ایک دوسرے پر زنا کا الزام ضرور لگانا پڑے گا اور ایک کھلی عدالت میں اس کا ثبوت دے کر ہمیشہ کے

یہ سوسائٹی کے ایک فرد کی زندگی کو داغدار بنا دینا ہوگا۔ اس قانون نے زنا کے بھوٹے الزامات تراشنے کا دروازہ کھولا، عدالتوں کو سوسائٹی کے تمام گندے کپڑے دھونے کی جگہ بنا دیا، اور پھر عدالت ہائے طلاق کے مقدمات کی اشاعت کو یا بد اخلاقی کی اشاعت کا ذریعہ بن گئی۔ مزید برآں اس قانون نے شوہروں کو دیوثی کی بھی تعلیم دی، کیونکہ اس میں شوہر کو یہ حق دیا گیا تھا کہ وہ چاہے تو اپنی بیوی کے ناجائز دوست سے ہرجانہ بھی وصول کر سکتا ہے۔ ہرجانہ! یعنی بیوی کی عصمت کا معاوضہ! اتمتع ناجائز کی قیمت، جو قرض مساقوں کا ذریعہ آمدنی ہوا کرتی ہے!!!

۱۸۶۶ء کے قانون میں عدالت کو اختیار دیا گیا کہ اگر وہ چاہے تو نکاح توڑنے کے ساتھ ساتھ خطا کار شوہر پر مطلقہ عورت کے نفقہ کا بار بھی ڈال سکتی ہے۔ ۱۹۰۷ء کے قانون میں شوہر کے خطا کار ہونے کی شرط اڑادی گئی اور عدالت کو مطلقاً یہ حق دیا گیا کہ جہاں مناسب سمجھے مطلقہ عورت کے نفقہ کی ذمہ داری ڈال دے۔ یہ عورتوں کے ساتھ کھلی ہوئی جانبداری ہے اور یہاں صاف طور پر تو اذن بگڑا ہوا نظر آتا ہے۔ جب عورت اور مرد کے درمیان کوئی رشتہ باقی نہیں رہا تو محض سابق تعلق کی بنا پر ایک غیر عورت کو ایک غیر مرد سے نفقہ دلوانا اور آسنا لیکہ اس نفقہ کے بالمقابل مرد کو کوئی چیز حاصل نہیں ہوتی، نہ عقلاً درست ہے اور نہ اس کو ملنی برانصاف کہا جا سکتا ہے۔

۱۸۹۵ء کے قانون میں طے کیا گیا کہ اگر عورت اپنے شوہر کے ظلم و ستم کی وجہ سے

اس کا گھر چھوڑ کر نکل جائے، اور اس سے الگ رہے، تو عدالت شوہر کو اس کے پاس جانے سے روک دے گی، اور اسے نفعہ دلوانے کی، اور بچوں کو بھی اپنے پاس رکھنے کا حجاز قرار دے گی۔ اسی قانون میں یہ بھی طے کیا گیا کہ اگر عورت اپنے شوہر کے بے برتاؤ یا تغافل کے سبب سے زنا کی مرتکب ہو تو اس کے خلاف طلاق کے لیے شوہر کا دعویٰ قابل سماعت نہ ہو گا۔ ذرا اس کے معنی پر غور کیجئے۔ شوہر کا ظلم ثابت کر کے عورت اس سے الگ جا رہے، شوہر کو پاس نہ پھٹکنے دے، خرچ کے لیے روپیہ اس سے لے اور زندگی کا لطف دو سنتوں سے اٹھائے، پھر شوہر اگر ایسی عورت سے سچا بھلی چھڑانا چاہے تو نہ چھڑا سکے۔ یہ ہے جو قانون ازدواج جو انیسویں صدی کے آخری دور میں انگلستان کے بہترین دماغوں نے پچاس برس کی پے درپے محنتوں سے مرتب کیا تھا۔

۱۹۱۰ء میں طلاق اور ازدواجی معاملات پر غور کرنے کے لیے ایک شاہی کمیشن مقرر کیا گیا جس نے تین سال کی محنت کے بعد ۱۹۱۲ء کے اواخر میں اپنی رپورٹ پیش کی۔ اس رپورٹ میں جو تجاویز پیش کی گئی تھیں ان میں سے چند یہ ہیں۔

۱۔ اسباب طلاق کے اعتبار سے مرد اور عورت دونوں کو مساوی قرار دیا جائے، یعنی جن وجوہ کی بنا پر مرد طلاق کی ڈگری پانے کا مستحق ہے انہی وجوہ کی بنا پر عورت بھی طلاق حاصل کرنے کی مستحق ہو۔ مثلاً اگر شوہر ایک مرتبہ بھی زنا کا مرتکب ہو تو عورت اس سے طلاق لے سکے۔

(۲) طلاق کے سابق وجوہ میں حسب ذیل اضافہ تجویز کیا گیا:-

تین سال تک چھوڑے رکھنا۔ بدسلوکی۔ ناقابل علاج جنون جبکہ اس پر پانچ برس گزر چکے ہوں۔ شرابی پن کی ایسی مدت جس کے چھوٹنے کی امید نہ رہی ہو۔ وہ قید کی سزا جو سزائے موت سے معاف کر کے دی گئی ہو۔

۳۔ شرابی پن کی بنا پر تین سال کے لیے زوجین میں تفریق کرائی جائے اور اگر اس مدت میں یہ مدت نہ چھوٹے تو ضرور سیدہ فریق کو طلاق کی ڈگری حاصل کرنے کا حق ہو۔

۴۔ نکاح سے قبل اگر کسی فریق کو جنون یا امراض خبیثہ میں کوئی مرض ہو اور وہ دوسرے فریق سے چھپا یا گیا ہو، یا عورت حاملہ ہو اور اس نے اپنا حمل مخفی رکھا ہو تو اس کو فسخ نکاح کے لیے کافی وجہ قرار دیا جائے۔

۵۔ مقدمات طلاق کی رپورٹیں دوران مقدمہ میں شائع کی جائیں اور بعد میں عدالت کو داد کے جن حصوں کو شائع کرنے کی اجازت دے صرف انہی کو شائع کیا جائے۔

ان تجاویز میں سے صرف پہلی تجویز کو، جو سب سے زیادہ نامعقول تھی، قبول کر کے ۱۹۲۳ء

کے قانون معاملات ازدواج **Matrimonial Causes Act** میں شائع کیا گیا۔

باقی جتنی تجویزیں تھیں ان میں سے کسی کو بھی اب تک قانون کی صورت نہیں دی گئی ہے کیونکہ کنٹرہری کے اُسٹن اعظم اور بعض دوسرے بااثر لوگ ان سے اختلاف رکھتے ہیں۔

انگلستان کے بہترین قانونی ماٹوں کے تعلقاً اندازہ اس سے کر لیجئے کہ وہ عورت اور مرد کے از نکاح بنا

کا قانونی اور فطری فرق تک سمجھنے سے قاصر ہیں۔ ان کی اس غلط قانون سازی کی بدولت عورتوں کی

لے شرابی پن کے معنی مغربی اصطلاح میں عاودہ شراب پینے کے نہیں ہیں بلکہ حد سے زیادہ شراب

پی کر عریضہ کرنے اور ادوحم مچانے اور مار پیٹ گال مٹکونج اور برسر بازار مہوچکیاں کرنے کے ہیں۔

طرف سے اپنے شوہروں کے خلاف طلاق کے دعوؤں کی اتنی کثرت ہو گئی کہ انگلستان کی عدالتیں ان سے ہریشان ہو گئیں اور سنہ ۱۹۲۸ء میں لارڈ مریویل (Lord Merrivale) کو انکی روک تھام کی عیادت توجہ کرنی پڑی۔ یورپ کے جن ممالک میں ردمن چارج کا اثر زیادہ ہے وہاں اب تک رشتہ نکاح ناقابل انقطاع ہے۔ البتہ بعض صورتوں میں قانونی تفریق ہو سکتی ہے جس کے بعد زوجین نہ مل سکتے ہیں نہ آزاد ہو کر نکاح ثانی کر سکتے ہیں۔ آئرلینڈ اور اٹلی کے قوانین ایسی قاعدہ پر مبنی ہیں۔

فرانس میں قانون ازدواج نے بہت نشیب و فراز دیکھے ہیں انقلاب کے بعد طلاق کو نہایت آسان کر دیا گیا۔ نپولین کے قانون (Code Napoleon) میں اس پر چند پابندیاں عائد کی گئیں۔ سنہ ۱۸۱۶ء میں اس کو قطعاً ممنوع کر دیا گیا۔ سنہ ۱۸۸۷ء میں پھر اسے جائز کیا گیا۔ اس کے بعد سنہ ۱۸۸۶ء اور سنہ ۱۹۲۲ء میں اس کے لیے مختلف قوانین بنا گئے جن کی رو سے طلاق کے لیے حسب ذیل وجوہ قرار دئے گئے ہیں:-
 ۱۔ زہین میں سے کسی کا ارتکاب زنا، ظالمانہ برتاؤ، اعدا الزوچین کا کوئی ایسا فعل جس سے اس کے ساتھی کی عزت پر حروف آئے، حقوق زوجیت ادا کرنے سے انکار، شراب نوشی کی لت، عدالت گئی یا ایسی نرسرا یا ناجو مجرب فلت ہو۔
 علاوہ بریں عدالت سے طلاق کی ڈگری حاصل کرنے کے بعد عورت کے لیے تین سو دن کی عدت بھی مقرر کی گئی ہے جو اسلامی قانون کی ناقص تقلید ہے۔

یورپ کے دوسرے ممالک میں قوانین طلاق ایک دوسرے سے بہت کچھ مختلف ہیں۔

۲۔ عدت کی اہل عرض یہ ہے کہ ایک مرد الگ ہونے کے بعد اور دوسرے مرد کی زوجیت میں جانے سے پہلے اس مرد کا اطمینان کر لیا جائے کہ عورت حاملہ نہیں ہے۔ اس مقصد کے لیے اسلام بالکل فطری صورت اختیار کی ہے کہ تین مرتبہ جنس آنے سے اس امر اطمینان حاصل ہو جاتا ہے۔ البتہ اگر عورت حاملہ ہو تو اس کی عدت وضع حمل تک ہے، خواہ یہ وضع حمل طلاق کے دس ہی دن بعد ہو جائے۔ اس کے مقابلہ میں سو دن زیادہ مہینے کی عدت کے لیے کوئی فطری بنیاد نہیں ہے۔

مگر ناقص اور غیر معتدل ہونے میں سب متفق ہیں۔

آسٹریلیا، بلجیم، سوئٹزرلینڈ اور ناروے میں زوجین صرف باہمی رضامندی سے طلاق کی ڈگری حاصل کر سکتے ہیں۔ یہ خلع سے ملتی جلتی چیز ہے مگر اس کی ناقص نقل ہے۔

جرمنی میں زوجین میں کسی ایک کا دوسرے کو چھوڑ دینا اور اس سے بے تعلق ہو کر رہنا موجب طلاق نہیں تا وقتیکہ فعل مسلسل ایک سال تک جاری نہ رہے۔ یہ قانون ایلاہ کا ایک دھندلا سا عکس ہے۔ سوئٹزرلینڈ میں اس کے لیے تین سال کی مدت ہے اور سوئڈن میں پانچ سال کی حد تک ملک کے قوانین اس باب میں سکتے ہیں۔ مفقود الخیر کے لیے سوئڈن میں ہر سال کی مدت انتظار ہے اور سوئڈن میں دس سال۔ دوسرے ملک کے قوانین مفقود الخیر کے باب میں خاموش ہیں۔

مجنون کے لیے جرمنی، سوئڈن اور سوئٹزرلینڈ میں تین سال کی مہنت ہے، باقی کسی ملک کا قانون مجنون کے حق میں کوئی فیصلہ نہیں کرتا۔

بلجیم میں مطلقہ کے لیے دس مہینے کی مدت ہے۔ فرانس اور بلجیم کے سوا کہیں عورت کے نکاح ثانی کے لیے مدت انتظار مقرر نہیں کی گئی۔

آسٹریلیا میں احوال زوجین کا پانچ سال یا اس سے زیادہ کی سزا کے قید پاناد عوانے طلاق کے لیے کافی ہے۔ بلجیم میں مجبور سزا یا ب ہونا عورت یا مرد کو اپنے رفیق کے خلاف طلاق کی ڈگری حاصل کرنے کا حق دار بنا دیتا ہے۔ سوئڈن اور سوئڈن میں اس کے لیے جنس دوم کی شرط ہے۔

یہ ان قوموں کے قوانین ہیں جو دنیا میں سب سے زیادہ نرمی یافتہ سمجھی جاتی ہیں۔ مگر ان پر ایک


نظر غائر دیکھنے سے معلوم ہو جاتا ہے کہ ان میں کسی کو بھی ایک مکمل اور معتدل قانون بنانے میں کامیابی نہیں ہوئی۔ ان کے مقابلہ میں اسلامی قانون کو جو شخص انصاف کی نظر سے دیکھے گا اس کو تسلیم کرنا پڑے گا کہ عدل

توازن، فطرت انسانی کی رعایت، فتنوں کے سدباب، اخلاق کی حفاظت، تمدنی مصالح کی نگہداشت اور ازدواجی زندگی کے تمام مسائل و معاملات پر جامعیت کے ساتھ حاوی ہونے میں اسلامی قانون جس کمال کو پہنچا ہوا ہے اس کا عشرِ عشرت بھی مغربی قوانین کو نہ صرف فرداً فرداً بلکہ مجموعی حیثیت سے بھی نصیب نہیں ہوا۔ حالانکہ یہ قوانین انیسویں صدی کے "روشن" زمانے میں یورپ کے سینکڑوں ہزاروں علماء و عقلماند نے قریب قریب ایک صدی کے غور و خوض، چھان بین اور قانونی تحریکات کے بعد وضع کیے ہیں اور اس قانون کو اس کے ساتھ تیرہ سو برس پہلے عرب کا ایک اُمّی بادشاہ پیش کر گیا ہے جس نے اس قانون سازی میں کسی پارلیمنٹ، کسی کمیشن، کسی جماعتِ ماہرین سے مشورہ نہیں لیا۔

اس نمایاں اور عظیم الشان فرق کو دیکھنے کے بعد اگر کوئی کہتا ہے کہ اسلامی قانون خدا کا نہیں انسان کا بنایا ہوا ہے تو ہم کہیں گے کہ ایسے انسان کو تو خدائی کا دعویٰ کرنا چاہیے تھا، مگر اس کی صداقت کا اس سے زیادہ بین ثبوت اور کیا ہو سکتا ہے کہ اس نے خود ایسے فوق البشری کلنلے کا کریڈٹ نہیں لیا اور صاف صاف کہا کہ میں اپنے دل و دماغ سے کچھ بھی نہیں پیش کر سکتا، جو کچھ مجھے خدا سکھاتا ہے وہی تم تک پہنچا دیتا ہوں۔

پھر اس نمایاں اور عظیم الشان فرق کے باوجود اگر انسان اپنی زندگی کے معاملات میں ہدایت الہی کی ضرورت سے انکار کیے چلا جائے اور اپنا ہادی و شارع خود ہی بننے ہی پر اصرار کرتا ہے تو بجز اس کے کہ اس کی اس ضد کو حماقت کہا جائے اور کیا کہا جاسکتا ہے۔ اس شخص سے بڑھ کر احمق کون ہوگا جس کو ایک بے غرض اور خیر خواہ رہنما سیدھا راستہ بتانے کے لیے موجود ہو، مگر وہ کہے کہ میں تو خود ہی راستہ تلاش کر دوں گا، اور اس تلاش میں خواہ مخواہ مختلف راستوں پر بھٹکتا پھرے۔





پردہ اڈھنے کے بعد

”مردوں اور عورتوں کے آزادانہ اختلاط نے عورتوں میں حسن کی نمائش - عریانی اور فواحش کو غیر معمولی ترقی دیدی ہے - صنف مقابل کے لئے مقناطیس بننے کی خواہش عورت میں اتنی بڑھ گئی ہے اور اتنی بڑھتی جا رہی ہے کہ شوخ و شنگ لباسوں، غازوں اور سرخیوں اور بناؤ منگھار کے نت نئے سامانوں سے اسکی تسکین نہیں ہوتی بیچاری تنگ آ کر اپنے کپڑوں سے باہر نکلی پڑتی ہے - یہاں تک کہ بسا اوقات تار تک لگا نہیں رہنے دیتی - ادھر مردوں کی طرف سے ہر وقت ہل من مزید کا تقاضا ہے کیونکہ جذبات میں جو آگ لگی ہوئی ہے وہ حسن کی ہر بے حجابی پر بجھتی نہیں بلکہ اور زیادہ بھڑکتی ہے اور مزید بے حجابی کا مطالبہ کرتی ہے ان غریبوں کی پیاس بھی بڑھتی بڑھتی تونس بن گئی ہے جیسے کسی کو لو لگ گئی ہو اور پانی کا ہر گھونٹ پیاس کو بجھانے کی بجائے اور بھڑکا دیتا ہو“ (پردہ صفحہ ۷۱)

کیا آپ اپنے وطن میں بھی یہی مناظر دیکھنا چاہتے ہیں - اگر نہیں اور ہر گز نہیں

تو آج ہی مولانا سید ابوالاعلیٰ مودودی کی معرکہ الاراء مدلل اور سائنٹفک تصنیف

پردہ

خرید کر خود پڑھئے اور دوسروں کو پڑھائیے اور اپنے وطن میں بے پردگی کے بڑھتے ہوئے طوفان کا منہ پھیر دیجیئے - قیمت چار روپے

؟

انسانی تمدن کا بنیادی سوال

اجتماعی زندگی میں عورت کا مقام کیا ہے اور عورت و مرد کے باہمی تعلق کی نوعیت کیا ہونی چاہئے؟

- اہل یونان نے کہا— عورت ایک نہایت ادنیٰ درجہ کی مخلوق اور تمام انسانی مصائب کی جڑ ہے اسے معاشرے میں کوئی عزت کا مقام نہیں دیا جاسکتا۔ عزت کا ہر مقام صرف مرد کیلئے ہے۔
- ائمہ مسیحیت نے کہا— عورت ایک ناگزیر برائی، ایک پیدائشی وسوسہ، ایک مرغوب آفت، ایک خانگی خطرہ، ایک غارت گرد لربائی اور ایک آراستہ مصیبت ہے.... عورت اور مرد کا صنفی تعلق بجائے خود ایک نجاست اور قابل احترام چیز ہے۔
- تہذیب جدید کے علمبردار فرانس نے کہا— عورت اور مرد میں مکمل مساوات ہونی چاہئے۔ حیا، عصمت، پاکیزگی اخلاق، ازواجی زندگی میں وفاداری اور نسب کی حفاظت دقیانوسی تاریک خیالی کے ڈھکوسلے ہیں۔ جنہیں ختم کئے بغیر ترقی کا قدم آگے نہیں بڑھ سکتا۔ مگر

اسلام

ان دو انتہاؤں کے درمیان ایک نقطہ عدل پیش کرتا ہے اور مرد و عورت کی فطری ساخت اور طبعی مقتضیات کے پیش نظر دونوں کے دائرہ ہائے کار واضح طور پر متعین کر دیتا ہے جہاں مرد قوام ہے مگر بے قید نہیں— عورت گھر کی ملکہ ہے لونڈی اور بانڈی یا مردوں کی خواہشات کا کھلونا نہیں— انسانی معاشرہ میں اسلام کے اس نقطہ عدل کو سمجھنے کے لئے حسب ذیل کتب مطالعہ فرمائیں

- پردہ
- اسلام اور ضبط ولادت
- حقوق الزوجین، پاکستانی عورت - راہے پر

سرورق جدید اردو ڈائپ پریس، لاہور میں چھپا

؟

انسانی تمدن کا بنیادی سوال

اجتماعی زندگی میں عورت کا مقام کیا ہے اور عورت و مرد کے باہمی تعلق کی نوعیت کیا ہونی چاہئے؟

- اہل یونان نے کہا— عورت ایک نہایت ادنیٰ درجہ کی مخلوق اور تمام انسانی مصائب کی جڑ ہے اسے معاشرے میں کوئی عزت کا مقام نہیں دیا جاسکتا۔ عزت کا ہر مقام صرف مرد کیلئے ہے۔
- ائمہ مسیحیت نے کہا— عورت ایک ناگزیر برائی، ایک پیدائشی وسوسہ، ایک مرغوب آفت، ایک خانگی خطرہ، ایک غارت گرد لربائی اور ایک آراستہ مصیبت ہے.... عورت اور مرد کا صنفی تعلق بجائے خود ایک نجاست اور قابل احترام چیز ہے۔
- تہذیب جدید کے علمبردار فرانس نے کہا— عورت اور مرد میں مکمل مساوات ہونی چاہئے۔ حیا، عصمت، پاکیزگی اخلاق، ازواجی زندگی میں وفاداری اور نسب کی حفاظت دقیانوسی تاریک خیالی کے ڈھکوسلے ہیں۔ جنہیں ختم کئے بغیر ترقی کا قدم آگے نہیں بڑھ سکتا۔ مگر

اسلام

ان دو انتہاؤں کے درمیان ایک نقطہ عدل پیش کرتا ہے اور مرد و عورت کی فطری ساخت اور طبعی مقتضیات کے پیش نظر دونوں کے دائرہ ہائے کار واضح طور پر متعین کر دیتا ہے جہاں مرد قوام ہے مگر بے قید نہیں— عورت گھر کی ملکہ ہے لونڈی اور بانڈی یا مردوں کی خواہشات کا کھلونا نہیں— انسانی معاشرہ میں اسلام کے اس نقطہ عدل کو سمجھنے کے لئے حسب ذیل کتب مطالعہ فرمائیں

- پردہ
- اسلام اور ضبط ولادت
- حقوق الزوجین، پاکستانی عورت - راہے پر

سرورق جدید اردو ڈائپ پریس، لاہور میں چھاپا